

PRINTED AT
THE 'VAVILLA' PRESS,
MADRAS.—1929.

సూన్యతోదంతము.

మహాశయులారా!

శ్రీకృష్ణావతారతత్త్వమునందుఁ బదియవ ప్రకరణము మీయెదుటఁ బెట్టినోచితిని. ధనవ్యయ మెక్కుడగుట; సహాయము తక్కువయగుట యను నీ రెండు కారణములచేతఁ బదు నొకండవ ప్రకరణముతో నీ గ్రంథమును బూర్తిచేయఁదలంచి నాడను. కాని కథలను జాలభాగము తగ్గించి గ్రంథము పెద్దది గానైనను ముగింపఁ దలంచుకొంటిని. ఉపాధ్యతములువ్రాయు వారివలన నించుక యాలస్యమగు నేమో దానిని మన్నింతురని వేడుచున్నాడను. ముఖ్యముగా శ్రీకృష్ణోపదేశములను వ్రాయవలయును. మరల రాధామాధవులకు సమావేశము కావలయును. ఇట్టివి పెక్కుకథలుగలవు. వానినెల్ల సంగ్రహించి వ్రాయ వలనుపడదేమో యనియు సంశయించుచున్నాడను. కొందఱు పండ్రెండు ప్రకరణములుగాఁ బూర్తిచేయుమని నాకు వ్రాసిరి. అట్లే చేయుదమా యనియు నొకయూహ జనించెడు. ద్రవ్యముమా ట తలంపునకురాఁగా నీరెండవయూహ యదృశ్యమగును. నాకొఱంతలఁ దీర్పుటను మ. రా. శ్రీవావిళ్ల వేంకటేశ్వరశాస్త్రులుగా రున్నారగుదా యనుధైర్యము కలదు. కావునఁ బండ్రెండవ ప్రకరణమున నుపాధ్యతము నాంధ్రభాషయందు, నాంగ్లభాషయందును వ్రాయించి శ్రీరాధాశ్రీకృష్ణులకు గోలోకమునఁ బట్టాభిషేకమహోత్సవములొ నంతట

గ్రంథమును బూర్తినొందించిన మేలనియు నూహించుచున్నాఁడను. కావునఁబదునొకండవప్రకరణమాలస్యముగా వచ్చిన నదియే కడపటిప్రకరణమనియు, నది సకాలమునఁ జేరిన నింకొకటి కలదనియుఁ బాఠకమహాశయు లూహింతురుగాక యని చేతులొగ్గి వేడుచున్నాఁడను. గ్రంథము నందించుటలో నావలనఁ గలిగినలోపముల మన్నింతురని మఱొకసారి ప్రార్థించుచున్నాఁడను.

మ. రా. శ్రీ విదూరు పిచ్చయ్యగారు తమపోషకద్రవ్యము నిప్పించుటయేగాక మఱియిరువదియైదురజతముద్రికలఁ బారితోషకముగా నిప్పించి తమయవ్యాజ్యశ్రీకృష్ణభక్తిని నాయందుఁ గలప్రీతిని స్పష్టపఱచి రనుసంతోషవార్తను దెల్పుకొనుచున్నాఁడను. మ.రా.శ్రీ బీ.పి. దేవరాజులునాయడుగారు నున్నే పారితోషకమిచ్చుటయగాక మఱియుఁ బదిరజతముద్రికల నిప్పించి తమకుంగలశ్రీహరిభక్తిని దేటఁపఱచిరి. ఈరెండు శుభవార్తలను దెలుపుచు నాతలంపును విన్నవించుచు నిక వ్రాయఁదగిన విశేషములు లేవనియు నీప్రకరణమున నావ్రాసిన విషయములయందుఁ గలలోపముల మన్నింతురనియుఁ ప్రార్థించుచున్నాఁడను.

ఇట్లు విన్నవించు సుజనసేవకుఁడు,

జనమంచి శేషాద్రిశర్మ.

శ్రీ శ్రీ శ్రీ

పోషకులు.



శ్రీకృష్ణావతారతత్త్వమును బోషించుపుణ్యపురుషులు.

క డ ప.

౧. రా. శ్రీ. కే. గుంధూరావుగారు, బి. ఏ., బి. ఎల్.
- ,, వి. సిచ్చయ్యగారు, బి. ఏ., ప్లేడర్.
- ,, సి. లక్ష్మీనారాయణశాస్త్రిగారు, బి. ఏ., బి. ఎల్.
- ,, కాకూరు శ్రీనివాసరావుగారు, సి. ఏ., బి. ఎల్.
- ,, యస్. సుబ్బరావుగారు, బి. ఏ., బి. ఎల్.
- ,, సి. సుబ్బరావుగారు, బి. ఏ., బి. ఎల్.
- ,, వి. రాధాకృష్ణయ్యగారు, బి. ఏ., బి. ఎల్.
- ,, బి. పి. దేవరాజులునాయుడుగారు, బి. ఏ., బి. ఎల్.
- ,, సి. నారాయణరెడ్డిగారు, బి. ఏ., బి. ఎల్.
- ,, సి. పి. రామచంద్రరావుగారు, బి. ఏ., బి. ఎల్.
- ,, కస్తూరి సూర్యనారాయణరావుగారు, ప్లేడర్.
- ,, భోగనాథము వేంకటసుబ్బయ్యశ్రేష్ఠిగారు.
- ,, పత్తి రాఘవులుశ్రేష్ఠిగారు.
- ,, కంచిరాజు లక్ష్మీనరసింహయ్యగారు.
- ,, సుంకేసుల సుబ్బయ్యగారు.
- ,, కామినెట్టి లక్ష్మీనరసయ్యశ్రేష్ఠిగారు.
- ,, కామినెట్టి వేంకటేశముశ్రేష్ఠిగారు.
- ,, మల్లెముకొండు రామలింగయ్యశ్రేష్ఠిగారు.
- ,, చూలేపాటి చిన్న వెంగన్నశ్రేష్ఠిగారు.

మ. రా. శ్రీ. అన్నలూరు శేషగిరిరావుగారు.

„ బి. శేషగిరిరావుగారు.

„ శ్రీకంఠము నరసింహరావుగారు.

„ వేమంగంటి శ్రీనివాసరావుగారు, బి. ఏ., ఎల్, టి.

„ సి. వీరభద్రరావుగారు.

„ పుష్పల వేంకటస్వామినాయుడుగారు.

„ కాట్రపాటి చలపతిరావుగారు

„ బొంబలకుంట వేంకటనారాయణరావుగారు

శ్రీమతి లలుపుల వేంకటసుబ్బయ్యగారు

మ. రా. శ్రీ. సకలా వేంకటసుబ్బయ్యగారు

„ చిల్లా వేంకటకొండయ్యగారు

„ వీరబోయిన కొండయ్యగారు

„ బచ్చు వేంకటసుబ్బయ్యశ్రేష్ఠిగారు

„ పద్మా సీతారామయ్యగారు, ఎమ్. ఏ.

„ మాలేపాటి వీరయ్యశ్రేష్ఠిగారు

„ సగరం గురురావుగారు, బి. ఏ.

„ గడియారము కృష్ణస్వామయ్యగారు

„ గజరాంపల్లి రామచంద్రరావుగారు

„ సూర్యవంశము వేంకటసుబ్బరావుగారు

„ గంగవరము వేంకటనారాయణరెడ్డిగారు, మిన్నాయగారిపల్లె

„ మాకము ఇంగం శ్రేష్ఠిగారు, చీమలపెంట

„ మద్దిరాల చెంచయ్యశ్రేష్ఠిగారు, నందిమండలము

„ రంగారెడ్డిగారు, బి. ఏ., బి. ఎల్, డిస్ట్రిక్టుబోర్డు,

ప్రెసిడెంటు.

„ దేవతి పిచ్చయ్యశ్రేష్ఠిగారు

క మ లా పు ర ము.

మ. రా. శ్రీ. బచ్చు రాఘవయ్యశ్రేష్ఠిగారు

మ. రా. శ్రీ, ఓ, సుబ్బరావుగారు

,, రాణువ ఫణిరావుగారు

,, హనుమగు త్తి చెంచిరెడ్డిగారు, గ్రామమునిసిఫ్, హనుమగు త్తి.
వల్లూరు.

,, సముద్రాల రామస్వామిగారు

,, బెస్తవేముల నరసయ్యశ్రేష్ఠిగారు

,, తంగటూరు చెన్నయ్యశ్రేష్ఠిగారు. [శ్రేష్ఠిగారు

,, వంకదారు మాచయ్యగారి మల్లయ్యకుమారుడు సుబ్బయ్య

,, పోలేపల్లి వెంగన్నశ్రేష్ఠిగారు, ఆరణిపోలేపల్లి సుబ్బయ్య
శ్రేష్ఠిగారు

ఎఱ్ఱగుంట్ల.

మ. రా. శ్రీ. ఎఱ్ఱగుంట్ల వేంకటసుబ్బయ్యగారు, కరణము

,, ఎఱ్ఱగుంట్ల వేంకటసుబ్బయ్యగారు

,, మాలేపాటి నాగయ్యగారు, తల్లముసూరయ్యగారు

,, పేర్ల నాగిరెడ్డిగారు

,, ఏ. శ్రీనివాసులు నారాయణుగారు

,, శంకరయోగి సుబ్బరావుగారు, నిడుజుప్పి

పులివెందుల.

మ. రా. శ్రీ, మద్రాల బోగాదిశ్రేష్ఠిగారు, వేముల కొత్తపల్లి [పల్లి

,, పోలేపల్లి సుబ్బయ్యకుమారుడు సుబ్బయ్యశ్రేష్ఠిగారు, వేం

,, పుల్లూరు వేంకటేశయ్యశ్రేష్ఠిగారు, వేంపల్లి

,, కాపుటూరు ఆనందరావుగారు, పోలీసు సబ్ ఇన్ స్పెక్టరు

,, లింగిరెడ్డి గంగిరెడ్డిగారు, ఎద్దులాయగారి కొత్తపల్లి

,, వడ్లగుంట ఆశ్వత్థమయ్యగారు, వేంపల్లి

,, వడ్లరెడ్డి కొండారెడ్డిగారు, లింగాల [గారు చాగలేరు

,, ఘంటసాల చిన్నసుబ్బయ్యకుమారుడు వేంకటసుబ్బయ్య

,, సోముధర్మారెడ్డిగారు, పాపాయపల్లి, జమ్మలమడుగు తాలూకా

ప్రాద్దు టూరు.

- మ. రా. శ్రీ. కొప్పరపు వేంకటసుబ్బయ్యశ్రేష్ఠిగారు
 ,, నారాయణము రామసుబ్బయ్యశ్రేష్ఠిగారు
 ,, వంగిపురము శ్రీనివాసాచార్యులుగారు, స్టీడరు
 ,, సి. నరసరామశాస్త్రిగారు, బి. ఏ స్టీడరు
 ,, యం. రామస్వామయ్యగారు, స్టీడరు
 ,, రావులూరు సుబ్బరావుగారు, డిప్టీనాజరు
 ,, ఉప్పలూరు భద్రయ్యగారు
 ,, డి.రాజశేఖరకవిసింహులుగారు, శతావధానులు
 ,, ఆర్. గోవిందరావుగారు బి, ఏ, తహసీల్దారు
 ,, సి. యస్. కృష్ణమాచార్యులుగారు, బి. ఏ. బి. ఎల్.

రాజం వేట.

- మ. రా. శ్రీ. ఆర్కాటు పరశురామరావుగారు, యమ్. యల్. సి. నెంద
 ,, నూకల వేంకటసుబ్బయ్యగారు, అప్పయరాజుపేటలూరు
 ,, పీడతల చిన్న వేంకటసుబ్బయ్యగారు, పెనగలూరు
 ,, అచ్యుతన్న రామచంద్రరావుగారు, తంగుటూరు
 ,, మంచి వీరరాఘవయ్యగారు, మందపల్లె
 ,, ఏచూరు. చెంచుసుబ్బయ్యగారు, శేషహంబాపురము
 ,, పుట్టా నాగసుబ్బయ్యశ్రేష్ఠిగారు, చిట్టివేలు
 ,, గాలా వేంకటరెడ్డిగారు పాటూరు గ్రామమునిసిపు.

సిద్ధ వ ట ము.

- మ. రా. శ్రీ. చల్లా చెంచుపాపిరెడ్డిగారు, చంద్రపల్లి గ్రామమునిసిఫ్
 ,, గోపవరము గోపాలరెడ్డిగారు, గోపవరము గ్రామమునిసిఫ్
 ,, యాదాళ్ల వేంకటరామయ్యశ్రేష్ఠిగారు, చిన్నపురెడ్డిపల్లి
 రా య చో టి.

- మ. రా. శ్రీ. కోట బాలయ్యకుమారుడు సుబ్బయ్యశ్రేష్ఠిగారు, నీలకంఠ
 రావుపేట.

5. రా. శ్రీ. రేవులూరు సిద్ధయ్యశ్రేష్ఠిగారు, కస్తూరివారిపల్లె
 ,, చిన్నబయ్యన్నగారిలత్తున్నగారు, ఎఱ్ఱదొడ్డిపల్లె
 ,, కుర్నూతుల వేంకటరమణయ్యగారు, లక్ష్మి-రెడ్డిపల్లె
 ,, షర్వతరాజు వేంకటరమణయ్యగారు, నూలివేడు
 ,, పుల్లగూర బాలసుబ్బయ్యదత్తుకుమారుడు పిచ్చయ్యశ్రేష్ఠి
 గారు, నీలకంఠరావుపేట.

అనంతపురము మండలము, హిందూపురము.

5. రా. శ్రీ. కరణము కృష్ణరావుగారు, బేవినహల్లి.
 ,, శ్రీరాములిమ్మయ్యశ్రేష్ఠిగారు, ,,
 ,, పెద్ద నరసప్పగారి హనుమంతుగారు, నక్క-లహల్లి
 ,, రెడ్డిపల్లె అప్పారావుగారు, కొడిగిపల్లె
 ,, ఈడిగి అంజనప్పగారు, బేవినహల్లి
 ,, బి. నారాయణరావుగారు, బ్యాడ్గెర, మడకళిరతాలాకా
 ,, దొంతి భీమయ్యగారు, హిందూపురము
 ,, కట్టా ఆయ్యగారి గుండయ్యశ్రేష్ఠిగారు
 ,, మాకము సీనయ్యగారి నారాయణయ్యశ్రేష్ఠిగారు
 ,, సేగు బుచ్చయ్యశ్రేష్ఠిగారు
 ,, గోరంట్ల వెంకటేశయ్య శ్రేష్ఠిగారు
 ,, ఆర్. వేంకటేశయ్యశ్రేష్ఠిగారు
 ,, పొచ్చిశెట్టి ఆదినారాయణయ్యశ్రేష్ఠిగారు

అనంతపురము.

- ,, వెలమకూరు ఆత్మారామప్పగారు, పినాకిసిముద్రాక్షరశాలాధి
 కారులు
 ,, హట్టి శివరావుగారు, స్త్రీడరు
 ,, పులమతి ఆదిమూర్తిరావుగారు, స్త్రీడరు
 ,, బి. భద్రయ్యశ్రేష్ఠిగారు
 ,, బి. రామయ్యశ్రేష్ఠిగారు.

- మ. రా. శ్రీ. బి. వేంకటప్పగారు
 ,, ఏ. జి. కృష్ణారెడ్డిగారు, గ్రామమునిసిఫ్
 ,, వి. ఓబుళేశప్పగారు.
 ,, కొమారుపల్లె వేంకటరావుగారు, అనంపల్లె
 ,, రాచర్లతిప్పయ్యగారు, బెళుగుప్ప
 ,, రాధాకృష్ణయ్యగారు ,,

గుత్తి.

- ,, యస్. సుబ్బరావుగారు, బి. ఏ., స్టేడర్
 ,, వై. శేషప్పగారు, స్టేడర్
 ,, వై. కొండలరావుగారు
 ,, సి. సుందరరామయ్యగారు, మునిసిపుల్
 ,, ఆర్కాటు గుండురావుగారు, బి. ఏ., బి. ఎల్.
 ,, సిద్ధవరము వేంకటసుబ్బయ్యగారు, బి. ఏ., స్టేడర్
 ,, కోవూరు వేంకటరావుగారు, పెకోవనర్
 ,, నిట్టూరు లక్ష్మీనారాయణరావుగారు, బి. ఏ. స్టేడర్
 ,, తరిమెల సుబ్బారెడ్డిగారు, తరిమెల
 ,, జంబులపాడు పెద్దవేంకటప్పగారు, ధర్మపురి
 ,, కాన్గోవి, కృష్ణమూర్తిరావుగారు, రివిన్యూ ఇన్స్పెక్టరు
 (ఇప్పటినివాసము అవును.)
 ,, మొలకతాళ్ల చిన్నపుల్లయ్యగారు, గాండ్లపాడు

బల్లారి మండలము.

- మ. రా. శ్రీ. విటా శేషప్పశ్రేష్ఠిగారు, ప్రజాసంఘకార్యదర్శులు.
 ,, రావుసాహెబు, జే. పాపయ్యశ్రేష్ఠిగారు
 ,, ఆయ్యగారిమన్నెప్పిగారు
 ,, ఏ. భీమరావుగారు, వ్యాపారస్థులు, ఆదవాని

కందనూలు మండలము.

- మ. రా. శ్రీ. ఖాదర్ బాదర్ అంబాజీరావుగారు, నంద్యాల
 ,, అవధానము వేంకటనరసయ్యగారు, ఉయ్యేలవాడ
 ,, గాడిచెర్ల వెంకోబరావుగారు, ఆవును

గుంటూరు మండలము.

- మ. రా. శ్రీ. అక్కిన ప్రగడ లక్ష్మీనారాయణరావుగారు, బి. ఏ. బి. ఇ.,
 డిస్ట్రిక్టు బోర్డు ఇంజనీయర్ గారు
 ,, మారుటూరు పుండరీకాక్షుడుగారు, వట్టిచెరువూరు
 ,, పూరే కోదండరామయ్యగారు, నరసారావుపేట

కృష్ణామండలము.

- మ. రా. శ్రీ. నండురు వీరభద్రరాయశర్మగారు, నూజివీడు
 ,, గానుగపెంట హరినారాయణరావుగారు, మాజేరు
 ,, పోలవరపు శోభనాద్రిగారు, చోరగుడి [వరము
 ,, కందిమళ్ళ సీతారామరావుబహద్దర్ జమిందారుగారు, గన్న
 ,, చోరగుడి చిన్న వెంకటప్పయ్యగారు, గన్నవరము
 ,, సుంకర వెంకటరత్నముగారు, నూజివీడు
 ,, గానుగపాటి వేంకటరామయ్యగారు, నాగవరంపాడు

గోదావరిమండలము.

- మ. రా. శ్రీ. పి. యం. శ్రీనివాసయ్యగారు, బి. ఏ., ఎమ్. ఎల్.,
 డిస్ట్రిక్టు మునిసిపల్, కాకినాడ
 ,, కలిదిండి వేంకటరాజుగారు, రాజమహేంద్రవరము
 మ. రా. శ్రీ. శ్రీగాజామంత్రి ప్రగడ భువింగరావుబహద్దర్ జమిందారు
 గారు, ఏలూరు

మ. రా. శ్రీ. బొడ్డు మల్లికార్జునరావుగారు, బాపిరాజుగారు
 ,, గిరిగె మాణిక్యముగారు
 ,, ఏ. యక్. స్వామిగారు [జము
 ,, దేశిరాజు సత్యనారాయణమూర్తిగారు, కరణము పెద్దపట్ట
 ,, పెద్దిరెడ్డి రామరావుగారు, కైకవరము

విశాఖపట్టణమండలము.

!, మాడుగుల వేంకటాపారావుగారు, జమిందారులు
 బొంబాయిగారు

గంజామండలము.

మ. రా. శ్రీ. పుల్లెల వేంకటరమణయ్యపంతులుగారు, ఇచ్చాపురము
 నెల్లూరుమండలము.

,, వెలంపల్లె రామకృష్ణమూర్తిగారు, నెల్లూరు
 ,, ములుమాడి లక్ష్మీనరసింహయ్యగారు
 ,, బొమ్మిశెట్టి లక్ష్మీనరసింహస్వామిశ్రేష్ఠిగారు
 ,, ఇడమకంటి వేంకటరామిరెడ్డిగారు, తాళ్లూరు
 ,, ఆల్లంపాటి పోలరెడ్డిగారు, మంగువల్లె
 ,, పత్తి గురుమూర్తిశ్రేష్ఠిగారు, వల్లూరు
 ,, పువ్వాడ సుబ్బారాయశ్రేష్ఠిగారు, పెన్నబద్వేలు.
 ,, అన్నలూరు చిన్నచెన్నప్పనాయుడుగారు, ఎనమదలగ్రామ
 మునిసిపు, తూర్పుకంభంపాడు
 ,, గట్టుపల్లి రామబ్రహ్మముగారు, వేంకటగిరి

చెన్నపురము.

మ రా శ్రీ వి యన్ నరసింహాచార్యులుగారు, బి ఏ. బి ఎల్
 ,, కణ్ణా బోగయ్యగారు
 ,, వాకాటి కృష్ణయ్యశ్రేష్ఠిగారు, ఆదెప్పనాయనివీధి

చిత్తూరుజిల్లా.

మ. రా. శ్రీ. శ్రీ కృష్ణరావుపంతులుగారు, ఏ. ఏ., బి. ఎల్, అడ్వకేట్,
చిత్తూరు.

,, పి. వి. చెన్నరాయశెట్టిగారు, వాయిల్ పాడు



విషయసూచిక.

విషయము.

పుట.

ధన్యోపాఖ్యానము	6
వాసుదేవమాహాత్మ్యము	15
అర్జునగర్వభంగము	13
శ్రీహరి మృతవిప్ర కుమారుని దెచ్చియిచ్చుట	20
శ్రీకృష్ణార్జునసంవాదము	23
శ్రీకృష్ణమహాత్మ్యము	30
ఉపాకన్యాచరిత్రము	32
ఉపాకన్య పార్వతివలన వరమునొందుట	39
ఉపాకన్య కల గాంచుట	45
చిత్రలేఖ యనిదిద్దుకొనుచుట	60
శంకరప్రభృతులు బాణాసుకు హితముఁదెల్పుట	79
సతీ ద్రౌపదుల పూర్వజన్మవృత్తాంతము	89
శంకరగణనాయకసంవాదము	94
శ్రీకృష్ణుఁడు బాణాసురునిపై పండెత్తిపోవుట	96
బలిచక్రవర్తి శోణితనగరమున కరుఁడెంచుట	99
బాణాసురుఁడు శ్రీకృష్ణునితో యుద్ధము చేయుట	405
అనిరుద్ధకృత దేవీస్తుతి	112
నారదుఁడు హరికి బాణునివృత్తాంతముఁ దెల్పుట	115
రుద్రజ్వరము శ్రీహరితోఁ బోరుట	121
శివజ్వరశ్రీకృష్ణసంవాదము	127
హరిహరయుద్ధము	130
హరిహరస్తుతి	133
మార్కండేయకృతహరిహరస్తుతి	137
బాణాసురునకు శ్రీకృష్ణుఁడు వరము లొసంగుట	138
ఉపానిరుద్ధులందొడ్కొని హరి ద్వారపతికరుగుట	145
ద్వారకానగరమున నుపావివాహోత్సవము	163
శ్రీకృష్ణమూర్తి తపస్సుచేయుట	16
శ్రీకృష్ణునకు శివుఁడు ప్రత్యక్షమగుట	17

విషయము.

పుట.

శ్రీకృష్ణకృత శంకరస్తుతి	175
శివుడు శ్రీహరికి వరము లొసంగుట	177
శ్రీకృష్ణమూర్తి కైలాసమున కరుగుట	179
గరుడుడు ద్వారకను బాధించురక్కసులం దునుముట	181
శ్రీహరి కైలాసమునుండి ద్వారకకు వచ్చుట	182
మార్కండేయాదు లరుదెంచుట	183
శివలింగమహిమమును హరి మార్కండేయున కెఱింగించుట	185
భృగ్వాదిమునులకు హరి తత్త్వోపదేశము చేయుట	189
నృగమహారాజోపాఖ్యానము	191
పాండ్రకవాసుదేవాదుల హరి వధించుట	200
బలరాముడు ద్వివిదుడనువానరునింజంపుట	207
పదాఱువేలభార్యలయిండ్లనున్నహరిని నారదుడు చూచుట	210
కుచేలోపాఖ్యానము	221
శ్రీహరి సకుటుంబముగా గ్రహణస్నానమున కరుగుట	252
ద్రౌపదికి శ్రీకృష్ణపత్నీలు తమవివాహవార్తలందెల్పుట	263
శ్రీకృష్ణుని దర్శింప మహర్షు లరుదెంచుట	270
శ్రీకృష్ణుడు వసుదేవునకు జ్ఞానోపదేశము చేయుట	281
దేవకిదేవికి మృతపుత్రులందెచ్చి రామకృష్ణులు కనబఱచుట	285
మైథిల శ్రుతదేవులను హరి తృప్తిపఱచుట	292
శ్రుతిగీతలు	302
విష్ణునేవాప్రాశస్త్యము	323
వృకాసురుడు శివున కవకారముచేసి దానిఫల మనుభవించుట	325
భృగుముని త్రిమూర్తులప్రాశస్త్యమును శోధింపఁబోవుట	331
శ్రీహరి ద్రౌపది గాపాడుట	336
శ్రీకృష్ణరాయబారము	364
కౌరవులు శ్రీకృష్ణుని బట్టి కట్టివేయ నిశ్చయించుట	372
శ్రీకృష్ణుడు విశ్వరూపమును జూపుట	374
శ్రీహరి కర్ణునకు గర్తవ్య ముపదేశించుట	376

శ్రీ:

శ్రీకృష్ణావతారతత్వము.

పదియవ ప్రకరణము.

5

శ్లో. పరిపాలయనఃకృపాలయేత్యసకృజ్జల్పితమాత్మబాంధవః,
మురళీమృదులస్వనాంతరే విభురాకర్ణయితాకదానునః.

కదాను కస్యాంను విపద్దశాయాం

కైశోరగంధిః కరుణాంబుధిర్నః,

విలోచనాభ్యాం విపులాయతాభ్యాం

వ్యాలోకయిష్యన్విషయాకరోతి.

౬౩

మధురమధరబింబే మంజులం మందహాసే

శిశిరమమృతవాక్యే శీతలం దృష్టిపాతే,

విపులమరుణనేత్రే విశ్రుతం వేణునాదే

మరకతమణినీలం బాలమాలోకయే ను.

౬౪

మారస్వయంను మధురద్యుతిమండలంను

మాధుర్యమేవను మనోనయనామృతంను,

వాణీమృజాను మమ జీవితవల్లభోను

బాలోయమభ్యుదయతే మమ లోచనాయ.

౬౫

మాధుర్యేణ ద్విగుణశిశిరం వక్త్రచంద్రం వహంతీ
 వంశీవీధీవిగళదమృతస్తోతసా నేచయంతీ,
 మద్వాణీనాం విహరణపదం మత్తపోభాగ్యభాజాం
 మత్పుణ్యానాం పరిణతిరహో నేత్రయోస్సన్నిధతే. 20

మహాశయులారా ! భక్త్యలంకృతమనస్కులారా ! శ్రీ
 కృష్ణావతారతత్త్వమునఁ దొమ్మిదవప్రకరణమున భగవంతుఁ
 డొసరించిన విచిత్రకార్యములందెలుపు దివ్యగాథలం బఠించి
 యానందించితిరి. పరమేశ్వరత్వప్రదర్శన మనుపే రాప్రకరణ
 మునకుఁ దగియున్నదని స్పష్టము. పరాత్పరుఁడగు శ్రీకృష్ణ
 మూర్తి తల్లిదండ్రుల మనుకొను యశోదానందులకు జ్ఞానము
 నుపదేశించుటయు, రాధాంబిక యశోదకు భక్తిజ్ఞానములఁ
 దెలుపుటయు, బారిజాతాపహరణమునకై హరి ప్రయత్నించు
 టయు, దానిందెచ్చి సత్యభామ కొసంగుటయు, నాకార్యము
 నకై హరి శంకరుఁ బూజించుటయు, సత్యభామపుణ్యకవ్రత
 మును జేయుటయు, షట్పురదాసవుల హరి సమయించుటయు,
 సముద్రయాత్రయు, భానుమతీరక్షణము, రుక్మిణీశ్రీకృష్ణుల
 సరసాలాపములు, సుభద్రావివాహము, ఖాండవదహనము,
 జరాసంధవధము, రాజసూయము ధర్మరాజుచేసి సభాపూజ
 చేయుట, యందు శిశుపాలుని హరి పోలియించుటయు,
 సాల్యాదుల వధించి హరి తనయవతారఫలమును దెలుపుటయు
 నను నీమొదలగుగాథ లాప్రకరణమునఁ బ్రధానములు. అందును
 బారిజాతాపహరణము ప్రప్రధానము. అందుఁ బురాణభేద
 ముల ననుసరించి కథయందుఁ బెక్కుమార్పులు గలవు. కాని
 యందలిసార మొక్కటియే. శ్రీహరి రుక్మిణితో సరసాలాపము

లాడుభాగమున నావ్రాసినయర్థము ఘనసంగతమే యని భక్తుల
మదిం బొడకట్టక తప్పదని నావిశ్వాసము. పలుభంగుల నాక్షే
పింపవచ్చు. కాని దానిసారమును గ్రహింపవలయు నన్నభా
వముగలవా రాయాక్షేపములఁ బాటించక యిందలిసారత
రార్థమేమని యూహించిన భక్తి వారికిం దోడ్పడి సార మిది
యని బోధించును. “వస్తుతస్తు” భక్తిలేనివారల కన్నియు
నసంగతములుగాఁ దోఁచుచుండును. కావున వారివాదముల
మనము చెవియొగ్గి వినరాదు. వినినచో లాభము లేకుండుటె
కాక వృథాకాలము గడపినట్లుగును. దాన వారు సాధింపఁ
బోవుపురుషార్థ మేదియు లేదనుట యథార్థము. శ్రీకృష్ణుడేమి
శంకరు నారాధించుటేమి యని యాక్షేపించువారు గలరని నే
నెఱుంగుదును. వారిబుద్ధియందు నీటిమట్టమువలె భక్తి సమతః
గాంచక విషచుముగ నుండును. కావున వారికి విన్నదంతయుఁ
జెవులకు బాధకముగాఁ దోఁచును. శివకేశవు లన్యోన్యము
ధ్యానించుచుండురని చెల్పుపురాణములు వారికిం గిట్టవు.
హరివంశము ప్రమాణమని నమ్మువారుకూడ నీభాగము నంగీ
కరింపరు. కొందఱు ప్రక్షిప్తమని నాతో ముచ్చటించిరి.
అంతయుం బ్రక్షిప్త మనరాదా యని బదులిడితిని. వారికిం
దెల్పంబూనినఁ గాలహరణమేగాని లాభములేదు. “సర్వం
విష్ణుమయం జగత్” అని యంగీకరించుభక్తులు శివుడొకూడ
హరియే యనిభావించిన నిట్టిదురూహాలు పుట్టవుకదా యని
నే భావింతును. శివస్వరూపమునఁ గార్యార్థము శ్రీమహా
విష్ణువే యున్నవాడనుకొన్నచో శివుని దూషింప నవకాశము
గలుగదు. కొందఱు శివుని దూషింపవలయునని పట్టుదలఁ

బూనువారు కలరు. కాని వా రితరులకంటె శివనామము నుతిం
చువారే యగుదురు. విరోధముచేనైన భగవన్నామస్తరణము
చేయుట మంచిదని నాతలంపు. “వగనైన బగనైన భీతినిన” అన్న
సూక్తి యందఱకుం దెలిసినదియేకదా. కావున దేవతాభక్తిగల
వారు తమ యుపాస్యదేవతనే సర్వదేవతామయునిగ భావిం
చుట వారికిం దరణోపాయము. అట్లుగానిచో ముక్తిదొరకదు.
ఏలయనఁగా భగవంతుఁడుగూడ వేటొకరూపమున నున్న
తనను దూషించువారిని గృహంజూడఁడు. దీనికిం బ్రమాణములు
చూప నక్కఱలేదు. సామాన్య జ్ఞానమున్నం జాలను. ఉన్నది
పాపపంకసంకలితజ్ఞానమైనఁ జెప్పఁజాలను. గాని యేమాత్రము
దేవతారాధనము చేసినను దనయుపాస్యదైవము పరమేశ్వరుఁ
డనియు సర్వదేవతలు తత్స్వరూపులే యనియుఁ దోఁపకమా
నదు. వారియుపాస్యదైవము సర్వాంతర్యామి కాదని వా
రూపించుచో నది వారివాంఛితముల నొసంగంజాలదు కదా.
శ్రుతి. “యస్మిన్ సర్వాణి భూతాని ఆత్మైవాభూద్విజానతః,
తత్ర కో మోహః కశ్చీక ఏకత్వ మనుపశ్యతః.”

ఈశావాస్యోపనిషత్తు. ౭. మంత్రము.

శ్రుతి. “నమో బ్రహ్మణే నమస్తే వాయో త్వమేవ ప్రత్యక్షం
బ్రహ్మసి, త్వమేవ ప్రత్యక్షం బ్రహ్మవదిష్యామి సత్యం
వదిష్యామి.”

తైత్తిరీయోపనిషత్తు.

గీతా. “యో మాం పశ్యతి సర్వత్ర సర్వం చ మయి పశ్యతి,
తస్యాహం న ప్రణశ్యామి సచ మే న ప్రణశ్యతి.”

౬. ఆధ్యా. ౩౦. శ్లో.

ఈశ్రుతులను గీతావాక్యములం దలంచినచో నీయర్థము విశదమగును. వాయుదేవుడా నీవే పరబ్రహ్మపు. అనఁగా భావమేమి? సర్వరూపములు భగవంతునియాకారము లనియు దేని నుపాసకుఁడు ధ్యానించినను, అదియే పరబ్రహ్మమను దృఢ జ్ఞానముతో ధ్యానింపవలయుననియు నారూపము భగవత్స్వరూపమే గనుక నారూపమున భగవంతుఁడు తోచి రక్షించు ననియేకదా సారము. ఇట్లు భావించువానికి నితరదేవతల దూషించునవకాశ మెట్లు కలదు? కావున శ్రీహరి శంకరు నారాధించెనన్నను, శంకరుఁడు శ్రీకృష్ణుని ధ్యానించెనన్న నాశ్చర్యమిందేదియు లేదు. ఊరక తిని కూరుచుండఁజాలక యీదేవత తక్కువ ఆదేవత గొప్పది అని మాటలాడుటయేగాని దీని సాధించువురుషార్థ మించుకంతయు లేదు. ఊరకూరక పాపము నార్జింపనేల? శిశుపాలదంతవక్త్రుల హరించుట యనుకార్యముచే దన యవతారఫలమును గఁగబఱచెను. సనకసనంద నాదుల శాపమునుదీర్చి తనపార్షదులను ధన్యులను జేసెను. తదనుకూలము లగుకార్యముల నెట్లెట్లు సంధింపఁ దలఁచెనో యట్లు కుదురఁజేసి తనపనిని నెఱవేర్చెను. అందులకే యీశ్వరత్వప్రదర్శన మనుపే రాప్రకరణమునకుఁ దగియున్నది.

ఇట్లు తాఁ జేయవలసిన ప్రధానకార్యముల నెఱవేర్చి భగవంతుఁడు ద్వారకానగరమునఁ జేరి భవిష్యత్కార్యమాలోచించుచుండె నన్నంతదనుక నాప్రకరణమునఁ గలదు. ఇంక నేయేకార్యములు చేసి జగద్భారము నడంపవలయునో యని సర్వేశ్వరుఁ డాలోచించుకథ లిందుఁ వ్రాయఁబడును. తాఁ జేయుకార్యములకంటెఁ గర్తృసిద్ధాంతమును సార్థకము

చేయుటకై యితరులనుండి చేయించుకార్యములు మొండనుట యీ ప్రకరణమున స్పష్టమగును. కావున శ్రద్ధాభక్తులు కలిగి కథలం బఠించుచుఁ దత్సారమును గ్రహింపవలయును. భక్తియే జ్ఞానమునకు మూలాధారము. అదియేలేకున్న జ్ఞాన మలవడుట శశవిషాణమని విజ్ఞు లెఱుంగుదురు. భక్తికుదురుటకు భగవంతుని యత్యద్భుతవిలాసములఁ దెలుపుచరిత్రములఁ బఠింపవలయు. పఠించునపుడు భగవంతుఁడు సర్వశక్తియుక్తుఁడని తలంపవలయును. అట్లు తలంపనిచో నాకథలయందుఁ గల యమానుషచర్యలు కల్పితములని తోచు. దాన దానిం జదువుశ్రద్ధ తగ్గును. ఇంక నాచోట భక్తియుండ నవకాశ మేలాగు కలుగును? సర్వకార్యములు మనుష్యులుచేయునట్లే పరమాత్మయుఁ జేయుచున్న నీక నాతనికి మానవులకుం గల తారతమ్యమేమి? అమానుషకృత్యములనఁగా మనుష్యులకుఁ జేయనలవిగానివనియే కదా యర్థము. భగవంతుఁడుకూడఁ జేయఁగానికార్యము లుండునను శింకగలవారికి సర్వేశ్వరుఁడు శక్తిమంతుఁ డన్న భావము లేదనవలయును. ఇంక వారికి భక్తి భుక్తియందే. కావున వా రించుమించుగా నాస్తికప్రాయులు. వారికి బోధించి భక్తులనుగాఁ జేయఁబూనుట యసంగతము. ఆప్రయత్నమునకుం బూనరాదు. ఆస్తికులకు నెంతబోధించినను లాభముకలదు. కావున నాపనికై కడంగుదము. ఇంక భగవత్కథలు వ్రాయఁ గడంగెదను. శ్రద్ధమై నాలకింపుడు.

—ॐ ధన్యోపాఖ్యానము. ॐ—

* శ్రీకృష్ణుఁడు శిశుపాలదంతవక్త్రాదుల సంహరించి

* ఈకథ హరివంశవిష్ణుపర్వమున నూటపదియవ యధ్యాయమునుండి గ్రహింపఁబడినది. తక్కుంగల పురాణములయం దీకథ యీరీతిఁ గానరాదు.

ద్వారకాపురమున సకల పుత్రబంధుసమేతుడై యుండెను. జాంబవతి యనుశ్రీహరిఁబ్బి కుమారుం గనెను. వానికి సాంబుఁ డనుపేరు పెట్టఁబడియె. ఆసాంబుఁడు పెద్దవాఁడయి బలరాము నొద్ద శస్త్రవిద్య నభ్యసించెను. యాదవులెల్ల రాసాంబుని శూరాగ్రేసరునిగాఁ దలంచిరి. శ్రీహరియు నీతఁడు నగర ముననుండ శత్రుభయము గలుగదని తలంచెను. కుమారులం గూడి వారివేడుకలు చూచుచు ద్వారక నుండెను. యాదవ లక్ష్మీ గాంచి యింద్రుఁ డోర్వఁజాలక యుండెను. రాజులం దటు జనార్దనభీతులై హాయిగా నుండఁజాలరైరి. శిశుపాలా దుల హరి పొలియించుటచే నెట్టివారైన హరితో ద్వేషించిన బ్రదుకఁజాలరనుభీతి యెల్లరాజులచిత్తరంగముల నాట్య మాడుచుండెను.

కొంతకాలమునకుఁ గరినగరమున దుర్యోధనుఁ డొక్క యజ్ఞము చేయఁబూనెను. తదావసాతులై రాజులెల్ల హస్తీ పురమునకుం బోయిరి. ఆయజ్ఞము సాంగముకాఁగా దుర్యోధ నుఁడు వారినెల్ల యథార్హ ముగాఁ బూజించెను. వారలాలని సత్కారమున కానందించిరి. లోకమున నాకాలమున యాదవ లక్ష్మీ మాధవవర్ధితయై మిన్నంటుచుండుట వినిరి. సాగరాంతర మున ద్వారకానగరము నిర్మింపఁబడుటయు నది శత్రుదుర్భేద్య మగుటయు నాలకించిరి. తమతమదూత లానగరమున కరిగి కన్నులారఁ గాంచి వచ్చిచెప్పఁగా నిట్టిది గలదా యని విస్తితు లైరి. ఆయజ్ఞమును గాంచి తమతమనగరములకుం బోవుట మాని యెల్లరు మాటలాడుకొని ద్వారవతికిం బోయిరి. వారిం గూడి ధృతరాష్ట్రపుత్రులు పాండవులు, ధృష్టద్యుమ్నాది

పాంచాలకుమారులు సాండ్యచోళకలింగదేశాధీశులు, బాహ్లికద్రావిడులు, ఖశులు కలిసి తమసేనలు పదునెనిమిదియత్సాహిణులు వెంటరాఁగా ద్వారవతిం జూడంబోయిరి. ద్వారకానగరము గోవిందభుజపరిపాలితమై సాటియే లేకయుండెను. వారెల్లరైవతకపర్వతమును జట్టుకొని నిలిచిరి. తమతమబలములు నివసింపఁదగినంతస్థలముల నాక్రమించి రాజులు నిలిచిరి.

రాజు లరుదెంచుట యాలించి హృషీకేశుఁ డానందపరవశుఁడై సబలవాహనుఁడై వారినెదుర్కొనెను. ఆరైవతకాద్రియందుఁ గలరాజభవనమున వారినెల్లంజేర్చి యథార్హములుగా సింహాసనముల నలవరింపఁబంచి వారి నుఁవిష్టులనుగా నొనరించి తానును వారినడుమ స్వార్థపర్యంకమునఁ గూరుచుండెను. ఆతరుణమున నాసభనుజూడ రెండుకన్నులు చాలకయుండెను. కొంతసే పిష్టకథాలాపములు సాగెను. శ్రీహరి వినుచుండఁగా నారాజపుంగవులకును యాదవులకు నిష్టాగోష్ఠిప్రసంగములు సాగెను. అంతట వాయు వల్లనల్లన వీవసాగెను. వెంటనే యాకసమున మేఘము లావరించెను. స్తనితములు చెలరేఁగెను. విద్యుల్లతలు మెఱయసాగెను. క్షణకాలమున దుర్దినమయ్యెను. అట్లు సాంద్రముగా గగనమండలమును మేఘము లావరించియుండ నాఘనమండలమును భేదించుకొని వీణియకరముననలరార జటాభారము వ్రేలాడుచుండ రారదమునియచటి కేతెంచెను. నరేంద్రులనడుమ దిగెను. అగ్నిశిఖవలె నామునితేజ స్ఫులరుచుండెను. సింహాసనము నలంకరించుచుండు నవ్యయుని శ్రీకృష్ణుం గాంచి యిట్లు పలికెను. దేవతలకాద్యుడు నీ వొక్కఁడవే. పురుషోత్తమా! నీవు ధన్యుడవు.

లోకమున నింకొకడు ధన్యుడు గానరాడు. అని పలికిన నారదుం గాంచి చిటునవ్వు మోమునందోప శ్రీకృష్ణుడ డిట్లు పలికెను. ఆశ్చర్యభూతుడగు ధన్యుడను దక్షిణలతోఁగూడిన నే నగుదును. ఈమాట విని రాజులనడుమనుండి యిట్లు బదులు పలికెను. శ్రీకృష్ణా! పర్యాప్తవాక్యుడ నై తిని. వచ్చిన దారిఁ బోయెదను. అని బయలుదేరఁబూను మహర్షినిం గాంచి యీశ్వరునితో రాజు లిట్లు మాటలాడిరి. ఆరాజు లా నారద వాక్యమునఁ గలసూక్ష్మార్థ మెఱుంగఁ జాలకుండిరి. మాధవా! ఆశ్చర్యమని ధన్యమని రెండుమాటలు చెప్పఁబడియె. దక్షిణలతోఁ గూడననియుఁ జెప్పఁబడియెఁ గదా. ఈభాషణములఁ గలయర్థ మిదియని యెఱుంగఁజాలక యున్నారము. మేము వినఁదగుదుమేని వినిపింపుము.

అని ప్రశ్నింపఁగా రాజులకు శ్రీహరి యిట్లు బదులు చెప్పెను. బ్రాహ్మణప్రవరుఁ డగునారదముని మీ కీవృత్తాంతము నెఱింగించును. నారదా! రాజులెల్ల దీనియర్థము నెఱుంగఁ గోరిరి. కావున వినిపింపుము. నీవేమి ప్రశ్నించితివో నేనేమి బదులు చెప్పితివో దానినంతయు వినిపింపుము. అని శ్రీహరి యాదేశింపఁ గాంచనపీఠమున నున్ననారదుడు వారల కాభగ వంతుని దివ్యమహిమమును జెప్ప నారంభించెను. భూజాని ప్రవరులారా! ఆలకింపుడు. ఏల యింద టిచ్చోటికి వచ్చితిరో తెత్తలముగా నీ పరమేశ్వరుమహిమము నే నెఱింగినంతదనుక వచించెదను. ఒకానొకప్పుడు నేను గంగాతీరమునఁ ద్రికాల స్నానమాచరించునియతిం దాల్చి యొక్కరుండనే యుంటిని. ఒక్కనాడు సాయంకాలమునందు సూర్యుడు కనఁబడుచుండఁ

గనే పర్వతశృంగమంత పెద్దదై కపాలద్వయదేహముగలిగి. శ్రోశమండలవిస్తారముగలిగి దానికి రెండింతలపొడవుగలిగి నాల్గుపాదములు వెలయఁగాఁ బంకముననుండి నావీణియవంటి యాకారము గలకూర్మ మొక్కఁడు నాకుం గానఁబడియె. దాని దేహకాంతి గజచర్మమును బోలియుండెను. నే నాజలచరమును హస్తమున స్పృశించుచు నిట్లు ప్రశ్నించితిని. ఓ కూర్మమా! నీ వాశ్చర్యశరీరము కలదానవు. ధన్యమవేయని నాకుం దోఁచెను. నీ యీరెండుకపాలము లభేద్యములు. నిశ్చంక ముగ జలములం దిరుగుచుందువు. ఇతరచింతలు నీకు లేవు. అని పలుకఁగనే నన్నుం జక్కఁగానాలోకించి మనుష్యవాక్కుల నాకూర్మ మిట్లు ప్రతిభాపించెను. మునీంద్రా! ఏమియాశ్చర్యము నాయందుఁ గంటివి? నేను ధన్యమ నెట్లయితిని? ఈగంగానది ధన్యరాలు. ఇంతకంటె నాశ్చర్య మేమికావలయును? నావలెనే యిందు నసంఖ్యాకజలచరములు తిరుగుచున్నవి. నేను నానందమున నీగంగానదిం బ్రవేశించితిని. అని యూరకుండెను. నారదుఁ డవ్వాటలాలకించి గంగానదిం జీరి యోభాగీరథీ! నీవు ధన్యరాలవు. ఆశ్చర్యభూషితురాలవు. మహాత్తరదేహములు గలశ్వాపదకోటులు నీయందుఁ గలవు. నదీవతంసమవన నీవే. ఇన్ని జంతువులం గూడి తాపసాలయముల కపాయము లేకయుండ గాపాడుచు సాగరమును జేరఁబోవుదువు. అని వినుతింపఁగా నాగంగానది స్త్రీరూపమున నావిర్భవించి నారదునితో నిట్లు సంభాషించెను. దేవగంధర్వా! నీ చిట్లనకుము. సంగ్రామకలహప్రియా! నీవిట్లు నన్నుం బలుకకుము. నేను ధన్యరాలను గాను. ఆశ్చర్యము నాయం దొక్క

టియు లేదు. సత్యనివిష్టుడ వగునీవాక్కు నన్ను బలుకుమా యని హెచ్చరించుచున్నది. లోకమున సర్వాశ్చర్యకరుండై ధన్యుడగువాఁడు సాగరుఁడు. నావంటి నదులెన్నియో సాగరునియందుఁ జేరుచున్నవి. అని పలికి యూరకుండెను.

రాజేంద్రులారా! ఇట్లు గంగానది పలుకఁగా నేనా వాక్యము నాలకించి సాగరముకడకుంబోయి యో మహార్జు వమా! ఆశ్చర్యభూతుఁడవు. ధన్యుఁడవు నగుదువు. జలముల కాధారభూతుఁడవు. సలిలేశ్వరుఁడవు నగుదువు. జలప్రవాహ సాంద్రము లగునేలులన్నియు నిన్నుంజేరుట యుక్తమే. ఈ నదులు లోకపావనములనఁ బ్రఖ్యాతిం గాంచినవి. నీకుఁ బత్నులు. కావుననే నిన్నుంగలిసి సంతసించుచున్నవి. అని నేను బలుకఁగా విని సముద్రుఁ డిట్లు బదులుచెప్పెను. జల ప్రవాహమును భేదించుకొని మానవరూపమున నాసాగరుఁడు కనఁబడియెను. ఓ దేవగంధర్వా! ఓ మునిచంద్రా! నీ వట్లనకుము. నే నాశ్చర్యభూతుఁడను గాను. ఈవసుధ ధన్యరాలు. నేను భూమిపైనఁగదా యున్నవాఁడను. ఈభూమికంటె నాశ్చర్య మేమియున్నది? అన విని నేను భూమింగాంచి లోకముల కాధారభూతురాలగు పృథ్వితో నిట్లంటిని. ఓ జగద్యోనీ! భూమీ! నీవు ధన్యరాలవు. మంగళమూర్తీ! నీవు ధన్యరాలవు. ఇన్ని భూతములయం దోర్పుగలిగి యున్నదానవు. మనుజురణివి. ఇన్ని భూతముల ధరించుచున్నదానవు. తమ నీయందే కల్గినది. గగనచరులకు గతివి నీవే. అని స్తుతింపఁగా నామాటల నాలకించి సహజధైర్యమును వీడి స్త్రీరూపమున నాయెదుటం దోచి యిట్లు పలికెను. దేవగంధర్వా!

సంగ్రామకలహప్రియా! నీ వట్లనుట బాగుగాదు. నేను ధన్యురాలను గాను. ఆశ్చర్యమొందజేయునంతటిశక్తి నాకు లేదు. ఈపర్వతములు ధన్యములు. నన్ను నివియే ధరించుచున్నవి. ఆశ్చర్యకరమహిమము గలవి. లోకహేతువు లివ్వియే. అని భూమిపల్కుగా విని నేను బర్వతములచెంతకుం బోయి యో పర్వతశ్రేష్ఠులారా! మీరు ధన్యులరు. ఆశ్చర్యకరమహత్వ సంపన్నులరు. కాంచనమునకు దివ్యరత్నములకు నాకరములు మీయందున్నవి. మీరు శాశ్వతులు. అని పలికితిని. నామాట లాలకించి స్థావరపర్వములగు నాపర్వతములు తమరూపమును వదలి పురుషరూపములఁ దాల్చి యిట్లు బదులుచెప్పెను. మేము ధన్యులము కాము. ఆశ్చర్యకరమహిమాధ్యములము గాము. ప్రజాపతి యగుబ్రహ్మ ధన్యుఁడు. సర్వాశ్చర్యకరుఁడు. దేవాదిదేవుఁడు. అని యంతర్హితము లయ్యెను. నే నామాట లాలకించి సత్యలోకమున కరిగి పరమేష్ఠి గాంచితిని. ఆతఁ డవ్యయుఁడు, జగత్కారణుఁడు, పితామహుఁడునని పిల్వఁ బడువాఁడు. కావున నమస్కరించి యవనతాననుండనై యిట్లంటిని. పంకజసంభవా! నీవొకడవే యాశ్చర్యభూతుఁడవు. ధన్యుఁడవు. జగద్గురుఁడవు. నీవుతప్ప వేటొకఁడు ధన్యములే దని తలంచెదను. స్థావరజంగమాత్మకజగంబు నీవలనఁ గలిగినది. దేవదానవగంధర్వాదులు వారు నీ రసనేల? యింద్రియములు గల భూతములెల్ల నీవలననే ప్రభవిల్లినవి. సకలబ్రహ్మాండ సృష్టికర్తవు. సనాతనుఁడవు. కావున దేవతలయందు త్తముఁడవగు నీవే ధన్యుఁడవు, ఆదిసంభవుఁడవు నీవే. అని పలికిన నన్నుంగాంచి లోకపితామహుఁ డగుబ్రహ్మ నారదా యని

పిలిచి సర్వాశ్చర్యవాక్యములచే నన్నేల పొగడెదవు? ఆశ్చర్యములని వచింపఁదగినవి వేదములు. ధన్యములు నవియే. తత్త్వార్థదర్శనమున విఖ్యాతములు. కావుననే తమమహిమమున లోకముల ధరించుచున్నవి. ఋగ్యజుస్సామాధర్వణములను నావేదములే ధన్యములు. తన్మయుఁడనే నేనని యెఱుంగుము. నన్ను ధరించునవి యవియే యని తెలియుము. అని యిట్లు పరమేష్ఠిపలుకఁగా నావాక్యములచేఁ బురికొలుపఁబడి మహిమాస్పదములగు వేదములధ్యానించి మంత్రప్రవచనాత్మకము లగువానింగూర్చి యిట్లు పలికితిని. వేదములారా! మీరు ధన్యతం గాంచితిరి. పుణ్యస్వరూపములన మీరే ఆశ్చర్యభూషితములను విఖ్యాతికిం బాత్రములైతిరి. విప్రుల కాధారములు మీరని బ్రహ్మయే వచించెను. బ్రహ్మ యందటకంటె గొప్పవాఁడు. మీ రతనికంటె విఖ్యాతముల రైతిరి. మీ కంటె నుత్కృష్టము లోకమున నేదియు లేదు. అని పలికిన నన్నుంగని వేదములు నాకుం బొడసూపి యిట్లు పలికెను. మేము ధన్యులము కాము. యజ్ఞములు ధన్యములు, ఆత్మపరాయణములు. యజ్ఞప్రవృత్తినిమిత్తమే మేము సృజింపఁబడితిమి. కావున మాకంటె నుత్కృష్టములనఁదగినది యజ్ఞము. మేము స్వవశమున నుండఁజాలము. యజ్ఞవశమున నుండుము. అన విని వేదములకు నమస్కరించి యజ్ఞస్వరూపమును ధ్యానించి వేదవాక్కులం బొగడి యో యజ్ఞములారా! మీరు ధన్యములనఁదగుదురు. పరమతేజస్సు మీయందే కనంబడుచున్నది. బ్రహ్మయు వేదములు నిట్లే పలికిరి. మీకంటె నాశ్చర్యము నీలోకముల నేను జూడఁజాలను. కావున మీరే ధన్యులరు.

ద్విజాతికిం బ్రాణభూతములనందగినవారు మీరే. మీవలన నగ్నులు తృప్తి నొందుచున్నవి. భాగములచే దేవతలు తృప్తి నొందుచున్నవారు. మంత్రములచే మహర్షులు సంతృప్తులగుచున్నవారు. అనిపలుకు నానూటల నాలకించి యగ్నిష్టోమాదులగుయజ్ఞములు యూపధ్వజాకారములఁ గనంబడి యిట్లు ప్రతి భాషించెను. ఆశ్చర్యశబ్దము ధన్యశబ్దముగాని మాకుం జెల్లదు. ఆశ్చర్యశబ్దము విష్ణువునకుఁ జెల్లు. మాకుఁ బరమగతి యా విష్ణువే. అగ్నియందు హోమముచేయఁబడు పావనాజ్యమును మేము గ్రోలుచున్నాము. ఇదియంతయు లోకమూర్తియగు పుండరీకాక్షునందుఁ జేరును.

అని యజ్ఞములు తెలుపఁగా విని శ్రీమహావిష్ణువును దర్శింపఁగోరి యిచ్చటికి వచ్చితిని. మీతోఁ గూరుచుండియున్న శ్రీకృష్ణపరమాత్మను గాంచితిని. ఆశ్చర్యమను శబ్దమునకుఁ దగినవాఁ డీ శ్రీకృష్ణమూర్తియే. ధన్యుడనైతిని. నేను మీరు వినుచుండఁ జెప్పినదిందులకే. దానికిబదు లీపరమాత్మ పలికెను. దక్షిణలతోఁగూడ ననుమాటయే నాకుఁ బ్రతిపచనమని తలంపుఁడు. సర్వయజ్ఞములకు గతి శ్రీమహావిష్ణువు. దక్షిణలు యజ్ఞమునకుఁ బ్రధానములు. వానికి రెండింటికి విష్ణువే పరమగతి. దక్షిణలతోఁగూడ ననునదియే నాప్రశ్నము. తోలు దొలుతఁ గూర్తము తెలిపెను. తద్వాక్యానుసారము పరంపరగ నందఱుఁ దెలిపిరి. వానిననుసరించి యిచ్చటికి వచ్చితిని. మాయాసంభాషణమును మీరు ప్రశ్నించితిరి. మీకు నా యెఱింగినవిషయమెల్ల యథాపూర్వముగాఁ దెలిపితిని. ఇంకఁ బ్రయాణము సాగించెదను. అనిపలికి నారదముని వారినివీడ్కొని

స్వర్గమున కరిగెను. రాజులెల్ల విస్తయంబునం బొదలి శ్రీమహా విష్ణువు మాహాత్మ్యము నెఱింగి హరిచే ననుజ్ఞాతులై తమతమ బలములంగూడి తమదేశముల కరిగిరి. శ్రీకృష్ణుడు యదువీరులంగూడి యంతఃపురమును బ్రవేశించెను.

మహాశయులారా! ఈకథయందు సారము స్పష్టముగనే కనబడుచున్నది. సర్వధర్మముల కాధారభూతుడు శ్రీహరి యనియే యీగాథ తెలుపునీతి. శ్రీహరిని దృష్టినొందించు మార్గములు పెక్కువిధములనియు వానియం దొక్కమార్గము నైన నాశ్రయించి కృత్యమునెఱవేర్చిన హరి తృప్తినొందుననియు దీనినుండి యెఱుంగఁదగునీతి. మఱొక్కరహస్య మిందుఁ గలదు. గంగాపూజయు, సముద్రసందర్శనము, భూదేవిని హింసించకయుండుటయు, బర్హతములఁ బూజించుటయు, బ్రహ్మదేవుని నేవించుటయు, వేదములఁ బఠించుటయు, యజ్ఞములుచేయుటయు నివియన్నియు విష్ణుహిందారవిందసందర్శనము గలుగఁ జేయుననియు మన మెఱుంగవలయును. ఇన్ని కార్యములు వరుసగా జేసినఁగాని భగవత్కృప కలుగదని కాదు. యథాభక్తి న్యాయమున భక్తిశ్రద్ధాయుతుండై యిం దేకార్యముచేసినను భగవంతుడు తృప్తినొందుననుటయే మనము చక్కఁగా నాలోచింపఁ దగువిషయము. ఇంకఁ దర్వాతి భగవచ్ఛరిత్రము నాలకింపుడు.

—॥ వాసుదేవమాహాత్మ్యము. ॥—

* జనమేజయుడు వైశంపాయనమునిం గాంచి జగత్ప

* ఈకథయు హరివంశాంతర్గత విష్ణుపర్వమునందు నూటపదునొకం దవయథ్యాయమునుండి గ్రహింపఁబడినది.

తియగు శ్రీకృష్ణనిమహాత్మ్యము వినంగోరి మునివర్యా ! ఇంకను. శ్రీకృష్ణచరిత్రమును వినఁ గోర్మి-కలదు. తచ్చరిత్రము వినినకొలదిని దృష్టికలుగక యింకను వినఁదగునను కాంక్షయే పెరుగుచున్నది. కావున శ్రీకృష్ణనియత్యద్భుతచరిత్రమును వినిపింపుమాయని ప్రశ్నింపఁ గరము హర్షించి వైశంపాయనుం డిట్లు బదులుపల్కెను. నూఱువత్సరములు శ్రీహరిచరిత్రమును దెలిపినను దానియంతము కనుఁగొన శక్యముకాదు. గాండీవధరుఁడగునర్జునుఁడు హరిమాహాత్మ్యమును జ్యేష్ఠభ్రాతయగు ధర్మరాజు నొకనాఁడు కొలువుకూటమునందే సభామధ్యభాగమున నడిగెను. ఇట్లడుగుమని భీష్ముఁడు పురికొలిపెను. ఆసంవాదము నెఱింగించెద. అదియే నీప్రశ్నమునకుఁ బ్రతివచనంబగు.

అర్జునుఁడు ధర్మరాజుం గాంచి యన్నా ! మున్నొకతఱి బంధుదర్శనార్థినై ద్వారకకుం బోయితిని. భోజవృష్ట్యంధకాదు లగుయాదవులు నన్నుం బూజించిరి. అందుఁ గొన్నిదినములుంటిని. ఒక్కనాఁడు శ్రీహరి దీక్షఁబూనెను. ఆదీక్ష యొక్క పగటియందే పూర్తియగునని శాస్త్రము శాసించునట. అట్లు దీక్షాబద్ధుడై హరియుండఁగా నొకబ్రాహ్మణుఁ డరుదెంచి మహానుభావా! కాపాడుము. కాపాడుము. అని ప్రార్థించెను. శ్రీకృష్ణా ! జగద్ద్రక్షణార్థ మవతరించితివి. కావున నాయార్థిని బాపఁదగుభారము నీది * రక్షకుఁడగువాఁడు లోకులు చేయు ధర్మమున నాల్గవపాలు నాచికొనును. అని వేడఁగా శ్రీహరి యావిప్రునిం గాంచి భూదేవోత్తమా ! భయంపడకుము. కాపాడెదను. ఎందుండి భయముకల్గుచున్నదో దానిందెల్పుము.

* చతుర్దాశం హి ధర్మస్య రక్షితా లభతే ఫలమ్-అని మూలము.

యథార్థము వచింపుము. నీకు మేలగుఁగాక. ఆభయ మెంత దుష్కర్తమైనను నిన్నంటకుండఁ జేసెదను. అని పరాత్పరుఁ డానతీయఁగా బ్రాహ్మణుఁ డాతురుండు గావున స్వామీ! పుట్టినపుడెల్ల నాకుమారుఁడు హరింపఁబడుచుండును. మువ్వరు కొడుకు లిట్టైరి. నాల్గవవాఁడు జన్మింపఁబోవును. వానిని నీవు కాపాడవలయును. బ్రాహ్మణికిఁ బ్రసూతిసమయంబు డాయుచు న్నది. రక్షించునట్టిపద్ధతి యెట్లో యోజింపుము. జనార్దనా! ఏయుపాయమున నాయపత్యము జీవించునో యాయుపాయము నాలోచింపుము. అని ప్రార్థించెను.

ఓ ధర్మనందనా! అత్తటి గోవిందుఁడు నన్నుంగాంచి ధనం జయా! నేను దీక్షితుఁడను. బ్రాహ్మణరక్షణ ముత్తమధర్మము. ఎన్నిశ్రమములకు లోఁబడినను విప్రరక్షణ మవశ్యము కదా. అనిపలుకఁగా నేను శ్రీకృష్ణా! నన్నాజ్ఞాపింపుము. భయము గలుగకయుండ బ్రాహ్మణుం గాపాడెదను. అని నేను బలుకఁగా శ్రీహరి చిటునవ్వున రక్షింపఁజాలుదు వనెను. ఆమాట వినఁగనే సిగ్గుపడితిని. లజ్జితుఁడనగు నన్నుం గాంచి మరల శ్రీహరి యిట్లు పలికెను. రక్షింపశక్తిగలదేని బ్రాహ్మణునివెంట నరుగుము. వృష్ణ్యంధకమహారథులు నీవెంటఁ జనుచెందురు. బలరామప్రద్యుమ్నులు నందఱు వత్తురు. అనఁగానే నేను బ్రయాణమయి యాదవసేనలు వెనుకొనఁగా విప్రుఁడు ముందు నడచుచుండఁగా విప్రగృహమున్నచోటి కరిగితిని. అని పలికి యర్జునుండు మఱియు నిట్లు పలికెను.

— అర్జున గర్వభంగము. —

* ధర్మనందనా ! ముహూర్తమాత్రమున నావిప్రుఁ
డుండుగ్రామమును జేరఁగల్గితిమి. నివాసార్హమగుస్థలమున
నుంటిమి. నేనా గ్రామమునడుమ నివసించితిని. నలుదెసల యా
దవసేనలు నిలిచి కాపాడునట్లు లొనగ్గితిని. కాని యత్తఱి
బతులు మృగములు ముందు దుష్ఫలముకలుగునని తెలుపు
నట్లు గూయిడసాగెను. దిక్కులు మండిన ట్లుండెను. వానింగని
భయమందితిని. సాంధ్యరాగము జపావర్ణమునుఁ దాల్చెను.
సూర్యుఁడు నిష్క్రమింపఁ జయ్యెను. అంబరమునుండి యొక
యుల్క పడెను. భూమి కంపించెను. ఆయుత్పాతములు దాగు
ణములై తనువును గగుర్పాటు నొందించెను. అట్టిగులుతులం
గాంచి యెల్లరకు హెచ్చరికగానుండుఁడని యాజ్ఞాపించితిని.
ఎల్లరును జాగరూకులై యుండిరి. నేను నట్లే జాగరూకుఁడనై
యుంటిని. అర్ధరాత్రుసమయమున నాబ్రాహ్మణుఁడు భయవిక్లబుఁ
డై పడఁకుచు నాయున్నచోటి కరుదెంచి ధనంజయా ! బ్రాహ్మ
ణికిఁ బ్రసూతిసమయము చేరవచ్చెను. మీరందఱు వంచనచే
యక జాగరూకులరై యుండుఁడు. అని పలికి పోయెను. మఱొక
ముహూర్తమునకే దీననాదము వినఁబడియెను. అయ్యో !
శిశువు కొనిపోవఁబడియె. శిశువు కొనిపోవఁబడియె. అను
వచనములు వినఁబడియెను. ఆకాశమునుండి బాలకునికంఠ
రవము వినఁబడియెను. కాని వానిం గొనిపోవు రాక్షసునిజాడ
తెలియరాదయ్యెను. దిక్కులన్నియు మాశరవర్షములఁ గప్పఁ

* ఈకథయు హరివంశవిష్ణుపర్వము నూటపంద్రైండవయధ్యాయము
నుండి గ్రహింపఁబడినదని యెఱుంగవలయు.

బడియెను. చీమయుఁ బోవుసందు లేదు. కాని యెట్లొ బాలకు నెవ్వఁడో కొనిపోయెను.

కుమారుఁడు కనఁబడకపోవఁగా నాభూసురుఁ డార్థ స్వరమొప్పు నన్నుంగాంచి పరుషభాషణముల నలయించెను. యాదవులను దూఱుటకంటె నన్నే విశేషించి వాగ్భాణములఁ దూలించెను. ధనంజయా! రక్షింపఁగలనని డంబములు పలికి తివి. కాని రక్షింపఁజాలకపోతివి. దుర్మతీ! నామాట యొక్కటి వినుము, సూక్ష్మబుద్ధి గలకృష్ణునితో ననుదినము స్పర్థ వర్ధిల్లఁ బలుకుచుందువు. ఇందు గోవిందుఁ డుండునేని యిట్టియసంగత కార్యము సాగియుండదు కదా. ప్రజలరక్షించువాఁడు ధర్మమున నాల్గవపాలు గ్రహించునట్లు రక్షింపఁజాలనివాఁడు పాపమున నాల్గవపాలు గ్రహించును. రక్షింపఁగలననిపలికి రక్షింపఁజాలక పోతివి. నీగాండీవము వ్యర్థము. నీపరాక్రమము వ్యర్థము. నీయశస్సు వ్యర్థము. అని తూలనాడెను. కాని యాచిశ్రునితో నేనేమియు సంభాషింపక ప్రయాణముసాగించి సేనలంగూడి శ్రీకృష్ణునిచెంతకు మరలి వచ్చితిని శోకసంతాపమున మోము వెలవెలవాఱఁగా హరిం గాంచితిని. నావిన్నఁదనము నాశ్రీహరి యెఱింగెను. అంతలో నాబ్రాహ్మణుఁ డరుదెంచి నోటికివచ్చినట్లు నన్నుదూఱుచు నీ యర్జునునిమూఢత్వముఁ జూడుఁడు. క్షీబునివలె నందుండెను. ప్రద్యుమ్నబలరామకేశవు లందు లేకుండిరి. మఱెవ్వఁడు రక్షింపఁగలఁడు. డంబములు పలుకునర్జునుని జేర్కొననేల? ఈతనికి గాండీవమేటికో. దురదృష్టవశమున నాకీదుర్గతి గల్గినది. అని యిట్లు తూలనాడుచున్న బ్రాహ్మణునింగాంచి ప్రద్యుమ్నుఁడు వైష్ణవీ

మాయనుదాల్చి యమపురమున కరిగెను. అందు విప్రబాలకుఁడు లేకుండెను. స్వర్గమునకరిగెను. అట్లే సకలదిక్కులకు విదిక్కులకుం బోయెను. రసాతలమున కరిగెను. నాకప్పృష్ఠమును వెదకెను. ఎందు నాబాలకుఁడు కానరాఁ డయ్యెను. విసిగి యగ్నిప్రవేశము నొనరింపఁబూనఁగాఁ బ్రద్యుమ్నుని శ్రీహరి వారించి దుఃఖంపకుము. ద్విజకుమారునిం గనఁబఱచెద, బుద్ధిని దూషింపకుము. నీకీర్తిని లోకులు పొగడుదురు గాక.

అని ప్రద్యుమ్నుచింతంబాపి దీనాననుఁడనై యున్న నామనఃకష్టమును దొలఁగించి యాతురుం డగువిప్రు నాశ్వాసించి యిట్లు పలికెను. సుగ్రీవ శైబ్య వలాహక మేఘపుష్పనామకములగు సర్వములంగట్టి తేరాయత్తముచేసి తెమ్మనునంతలో సారథి దారుకుఁడు తెచ్చెను. విప్రుని రథమెక్కంబంచి నన్నుం గాంచి దారుకుఁడు రథమెక్కును. నీవు సారథ్య మొనరింపుము. అనఁగా నొఁగాకయని యంగీకరించి హరి యనుమతి చొప్పున నుత్తరదిక్కునకుం బయనమైతిమి. దారుకుఁడు బ్రాహ్మణుఁడు శ్రీహరియు సరదముపై నాసీనులయిరి. నేను సారథి నై రథముగడపుచు నెందుఁబోవలయునో యేమి ముందుజరగునో తెలిసికొనఁజాలక సర్వము శ్రీకృష్ణానుమతముగ సాగునన్న నమ్మిక రథము గడపుచుంటిని. అని పలికి యర్జునుండు ధర్మరాజుతో మఱియు నిట్లనియె.

— శ్రీహరి మృతవిప్రకుమారుని చెచ్చియిచ్చుట. —

* ధర్మనందనా! కొంతదూరము పయనము సాగించి

* ఈభాగము హరివంశము విష్ణుపర్వము నూటపదుమూడవయధ్యాయము ననుసరించి వ్రాయఁబడినది.

తిమి. ఎన్ని యోపర్వతములు నదులు వనములు దాటితిమి. కొంతదూరము పోనుపోను వరుణాలయ మగుసాగరము దృగ్గోచర మయ్యెను. అంతలో నాసాగరము పురుషరూపమునఁ దోచి పూజార్ద్రవ్యములం గొని యెదురువచ్చి శ్రీకృష్ణుని బూజించెను. దోసిలొగ్గి మహాపురుషా! యేమియాజ్ఞ! సెల విమ్మని ప్రార్థించెను. తత్పూజ నంగీకరించి జనార్దనుఁడు సాగర వర్యమా! రథమునడువ మార్గము నొసంగుము. అదియే నేని ప్పాడు కోరునది. నీనొసంగినమార్గమున రథము చనుటొప్పును. అనుమాటలు శ్రీహరినోటినుండి వెడలఁగనే మహాత్మా! ప్రసన్నుఁడ వగుము. ఈత్రోవన వేటొకఁడు పోవఁజాలఁడు. జనార్దనా! నీవే తొలుత నన్ను స్థాపించితివి. నీవు చూపినమార్గముననే నడుచుచుందును. దర్పమోహితులగు రాజులెవ్వరు నిందుఁ బోవఁజాలరు. కావున నోగోవిందా! ఆలోచించి యేది చేయఁదగునో యది యాజ్ఞాపింపుము. అనవుడు వాసుదేవుం డిట్లు బదులిడెను.

సాగరవరా! విప్రకార్యార్థము నాకొఱకు నావచనము నాలకింపుము. నేనుదప్ప వేటొకపురుషుఁ డే బ్రహ్మాండమున నున్నవాఁడుగాని నిన్ను మీఱఁజాలఁడు. అనుటయు సాగరము భయమున మరల నిట్లు ప్రార్థించెను. మహాపురుషా! నీయానతిసనుసరించి యీమార్గమును శోషింపఁ జేసెదను. అంతఁ బయనము నిరంతరాయముగా సాగును. ఆమార్గమున నీరథ మరుగును. అనఁగానే హరి సముద్రమా! పూర్వకాలము నీజలము శోషింపదని వర మిచ్చియుంటిని. నీరత్నరాసులను మానవు లెఱుంగఁజాలరు. ఇప్పుడు మార్గము కనఁబఱచిన మేలు

గాదు. కావున నీజలముల స్తంభిపుము. వానిపై నారథ మరుగును. లోకమున నెవ్వఁడుగాని నీప్రమాణము నెఱుంగఁదరముగాకయుండు. అనఁగానే సాగరము జలముల స్తంభించెను. ఆజలములపై నొకమార్గము మణివర్ణమునఁ గనంబడియె. ఆత్రోవన సాగరము త్తరించి యుత్తరకురుభూములం దాఁటి గంధమాదనాద్రిని మీఱితిమి. అందున్న యేడుపర్వతములు మానవరూపముల శ్రీకృష్ణుని దర్శించెను. జయంతము, వైజయంతము, నీలము, రజతాద్రి, మహామేరువు, కైలాసము, ఇంద్రకూటము నను సీస పర్వతములు తమతమ వర్ణసమాన రూపములం దాల్చి చేతులొగ్గి మహానుభావా! ఏమి యొనరింతుము. ఆనతిండు. అని పలికి కానుక లర్పించెను. వానింగ్రహించి మధుసూదనుఁడు పర్వతనాయకులారా! నారథము పోవుట కొకవివరమును మీయందుఁ గల్పింపుఁడు. అంతియ చాలును. అనునంతలో నవి యశ్లే యొనరించెను. ఆవివరముల నుండి రథము నిరంతరాయముగా మేఘములనడుమనుండి సూర్యుఁ డరుగునట్లు పోయెను. నాకెంతయో యచ్చెరువయ్యెను. కొంతదూరము పోయిపోయి లోకాలోకాచలము నతిక్రమించితిమి. అవ్వల గాఢాంధకారము తోఁచెను. అతి కష్టముగా నశ్వములు రథము నీడ్వసాగెను. స్వర్ణమున నాతిమిరము పంకమువలెఁగనఁబడెను. పర్వతాకారముగనున్న యాతిమిరమున నడువఁజాలక గుఱ్ఱములు నిలిచెను. హరి యావిధ మెఱింగి చక్రప్రకాశమున నాతిమిరమును భేదించెను. ఆకాశమగపడెను. రథమార్గము తోఁచెను. నామదిం గలభీతియుఁ దొలఁగెను. ముందు నడువఁగలమనియుఁ దోఁచెను.

ఆయాకాశమున వెలుతురు కనఁబడెను. అం దొకమార్గము స్పష్టమయ్యెను. అంత నొకరూపము కనఁబడియెను. అది సర్వలోకములనావరించి పురుషాకారమున నుండెను. తేజోనిధి యనందగు నారూపమున శ్రీహరి ప్రవేశించెను. నేనును బ్రాహ్మణుఁడును రథమునందే యుంటిమి. ఒకముహూర్తకాలముననే మరల నందండి హరి వెడలివచ్చెను. విప్రకుమారుల నల్వరం గొనివచ్చెను. బ్రాహ్మణునకు వారి నొసంగెను. మువ్వురు పూర్వమే యపహరింపఁబడినవారలును, దొలిదినమున నపహరింపఁబడిన బాలకుఁడును గలిసి నలువురు విప్రబాలకులు తండ్రికడ నుండఁగాంచితిని. ఆకొడుకులం గాంచి యాపుణ్యీ సురవరుఁడు పొందినయానందమునకుఁ బారమే లేదు. నే నాశ్చర్యావిప్లమానసుఁడ నైతిని. మరల మేమందఱము బాలకులు నలువురును బోయినమార్గముననుసరించియే యరుదెంచి ద్వారకానగరమును జేరితిమి. ఊకాలముననే యంతకార్యము సాగినది. శ్రీహరి యావిప్రుని నతనికుమారులను మృష్టాన్నమున సంతృప్తులనుగా నొనరించి యథోచిత ధనమొసంగి పంపెను. అని పలికి యర్జునుండు మఱియు నిట్లనియెను.

— శ్రీకృష్ణార్జునసంవాదము. ౨౭ —

* శ్రీహరి యవ్వల విప్రప్రవరులంగూడి భుజించి కృతకృత్యుఁడయ్యెను. నేను యదుప్రవరులంగూడి భుజించితిని. హరి విచిత్రగాథలం దెల్పుచుండఁగా నాకథాంతమునందు నేను శ్రీహరి చెంతకరిగి యంతకుముందు జరగిన కథయందలి

* ఈకథయు హరివంశాంతర్గతవిష్ణుపర్వమునఁ గలనూటపదునాల్గవ యధ్యాయము నాధారముగా వ్రాయఁబడినదని యెఱుంగవలయు.

తత్త్వమును బ్రక్షించితిని. సముద్రజలములు స్తంభించుట యెట్లు? పవ్విత్రములు వివరము లొసంగు యెట్లు? తిమిరము చక్రముచే భేదించుట యెట్లు? నిగుపమానతేజస్సు కనబడ నేల? ఆతేజోనిధి బ్రాహ్మణపుత్రుల నపహరింపనేల? ఇంత దూర మార్గము నొకక్షణకాలమునఁ జేరఁగల్గితిమి కదా. ఎట్లు? ఈవృత్తాంతము నున్నదున్నట్లు వచింపుము. అనఁగనే వాసు దేవుఁడు దరహాసాలంకృతవదనుడై యిట్లు పలికెను. అర్జునా! నాదర్శనమునుగోరి యామహాత్ముఁ డాబాలకుల నపహరించెను. బ్రాహ్మణకార్యార్థముగాక వేటొకకారణము శ్రీహరి రాఁడని యతఁ డట్టులొనర్చెను. * నీవుకాంచిన బ్రహ్మతేజోమయవ్యక్తి నేనే యని యెఱుంగుము. మాయీరువురకు భేదములేదు. ఆతే జస్సు నాతేజస్సు. సనాతన మదియని యెఱుంగుము. ఆ తేజో నిధి యగువ్యక్తియే పురుషరూపమున నీకుం దోఁచెఁగదా. ఆవ్యక్తియే మూలప్రకృతి. వ్యక్తావ్యక్తస్వరూపిణి సనాతనియు నగు. ఆపరశక్తిని బ్రవేశించిననే ముక్తికలుగునని యెఱుంగుము.

* బ్రహ్మతేజోమయం దివ్యం మహద్బద్ధృప్తవానసి, అహం స భరత శ్రేష్ఠ మతేజస్తత్సనాతనమ్. ౯. ప్రకృతిస్సా మమ వరా వ్యక్తావ్యక్తా సనాతనీ, యాం ప్రవిశ్య భవంతీహ ముక్తా యోగవిదుర్రమాః. ౧౦. సా సాం ఖ్యానాం గతిః పార్థ యోగినాం చ తపస్వినాం, తత్పదం పరమం బ్రహ్మ నర్హం విభజతే జగత్. ౧౧. మామేవ తద్భవం తేజో జ్ఞాతుమర్హసి భారత, సముద్రస్తటతో యోఽహ మహం స్తంభయితా జలమ్. ౧౨. అహం తే పర్వతాస్సప్తయే దృష్టా వివిధాస్తవయా, పంకభూతం హి తిమిరం దృష్ట వానసి యద్భిత్. ౧౩. అహం తమో భునీభూత మహమేవచ పాటకః, అహం చ కాలో భూతానాం ధర్మశ్చాహం సనాతనః. ౧౪. అని మూలము.

సాంఖ్యులకు యోగులకుఁ దపోనిధులకు సమృతమగుము క్తిస్థాన మదియే. ఆపదమే పరబ్రహ్మము. జగములనెల్ల నదియే విభజించును. ఆ తేజస్సు నాస్వరూపమనియే యెఱుంగుము. సబ్బతోయఁడగు సముద్రుఁడను నేనే. స్తంభింపఁజేసినవాఁడను నేనే. నీ వచ్చటఁ గాంచిన సప్తపర్వతములు నేనేయని తలంపుము. పంకభూత మగు తమస్సును గాంచితివి కదా. ఘనీభూతతమస్సు నాస్వరూపమే. దానిని విరియించినవాఁడను నేనే. భూతముల నడంచుకాలము నాస్వరూపము. సనాతనధర్మస్వరూపుఁడను నేనే. చంద్రాదిత్యులు, మహాశైలములు, నదులు, సరస్సులు, నాల్గు దిక్కులు, నాయాత్మలు * నాల్గుజాతులను సృజించినది నేనే. నాలుగాశ్రమములను నిర్మించినది నేనే. చాతుర్విధ్యమునకుఁ గర్తను నేనేయని యర్జునా! యెఱుంగుము. అని యుపదేశించెను.

ఆయుపధేశమును విని మహాత్మా! పురుషోత్తమా! నీమహిమమును వినఁగోరెదను. నేను బ్రహ్మనుఁడను. నీకు ననుస్కరించుచున్నవాఁడను అని ప్రశ్నించితి. నావచనములకు హరి ప్రసన్నుడై యిట్లనియెను. బ్రహ్మము బ్రాహ్మణులు తపస్సత్యములు ఉగ్రము బృహత్తమము ననునివన్నియు నావలననే యుద్భవించినవి. నేను నీకు మిత్రుఁడను. నీవు నాకుఁ బ్రియుఁడవు. కాన నే నీకుఁ జెప్పుచున్నాఁడను. ఇతరులకుం జెప్పు సావాసింపను. ఋగ్యజుస్సామాధర్వణములు, ఋషులు, దేవతలు, యజ్ఞములు, మత్తేజస్సంభవములే యగు. పృథివ్యప్రజో

* చాతుర్విధ్యం మత్ప్రమాతం చతురాశ్రమమేవచ, చాతుర్విధ్యస్య కర్తాహమితి బుద్ధ్యస్య భారత = అని మూలము.

వాయ్వాకాశములు, చంద్రాదిత్యులు, అహోరాత్రములు, పక్షమాసతిథులు, ఋతువులు, ముహూర్తములు, కలలు, క్షణములు, సంవత్సరములు, వివిధమంత్రములు, సకలశాస్త్రములు, సకలవిద్యలు, నావలననే యుద్భవిల్లెనని యెఱుంగఁదగు. లయోద్భవములు నావలననే కలుగుచుండునని నిశ్చయింపుము. సదాత్మయు నసదాత్మయు నేనే యగుదును. సదసత్పరము నేన యగుదును. అన జేను భగవత్కరుణకు సంతోషించుచు జనార్దనునందు మనస్సు నిల్పితిని. శ్రీకేశవునిమాహాత్మ్యము శ్రుతముదృష్టము నిట్టిది. అని యర్జునుండు చెలికినవిని భర్తరాజు భక్తియుక్తుడై భగవంతుని శ్రీకృష్ణమూర్తిని బూజించెను. విస్తృతాంతఃకరణుఁ డయ్యెను. సహోదరులు నచ్చెరువందిరి. అపు డాకొలుపునందున్న రాజులందఱు హరింగొనియాడిరి.

మహాశయులారా! వాసుదేవమాహాత్మ్యమును దెలుపు. నీకథను బఠించితిరి. అర్జునగర్వభంగ మిందుఁ గలదు. ఈకథాసారము నించుక యాలకింపుఁడు. అర్జునునకుఁ దనంతటిరథికుఁడు లేడన్న గర్వము గలదు. మనోగర్వము వృద్ధికి హానిని గల్గించునది. భగవంతుఁ డీవిషయ మెఱింగెను. తన చెలికానికి హాని గలుగరాదని తలంచి దాని నడంపఁ బూనెను. తా నొకదీక్షుఁ బూనెను. ఆనాడే విప్రుఁడు రాఁగలఁడని హరి యెఱుంగును. కావుననే దీక్షుఁ బూనియుండెను. అర్జునుఁ డాసమయమున ద్వారకాయందుండెను. విప్రవాక్యములవినుచున్న యర్జునునకు నేనీపని సాధింపఁజాలనా యన్నయాహ కలదని హరియెఱింగి విజయుని దత్కార్యమును సాధించిరమ్మని పంపెను. శరపరం.

పరలు పరఁగించి పాపము గ్రామమునంతయుఁ గాపాడుచుం
డెను. శిశువు కానరాఁ డయ్యెను. చేతఁగానిపని కేలపూనితివని
విశ్రుఁడు విజయునిం బదరెను. నీగాండివము గాల్పనేయనెను.
అమాటలకు నరుఁడు తలవంచి బదులుపలుకక పోయినదారిన
ద్వారకకు వచ్చెను. బ్రాహ్మణుఁడు వచ్చి యీ యవివేకు నేల
పంపితివని హరిసమక్షమునఁ బాండుకుమారునిం దూతెను.
హరి శివ యనక యర్జునుఁ డూరకుండెను. ఈయవమతిచే నరు
నకు మనఃకృష్టముకలుగుటయుఁ దనగర్వమే తన్నింతకుఁదెచ్చె
నని నరుఁ డూహించుటయు శ్రీకృష్ణుఁడు తెలిసికొని యింకను
గష్టపెట్టుట న్యాయముకాదని యూహించెను. ప్రద్యుమ్నుఁ
డు తాఁ జేయఁగలనని మాయాకోవిదుఁడ ననుగర్వమున నెల్ల
తావులం దిరిగివచ్చెను. కాని యెందునుగానరాక శిశు వెందో
యుండెను. ప్రద్యుమ్నుఁడు మాయాకోవిదుఁడనని గర్వించి
తిని. అవమతి గలిగెనని సిగ్గుపడెను. అంతట హరి యావిప్రుని
విజయుని దోడుకొని రథమెక్కి యుత్తరమునకుఁ బయనము
సాగించెను. నరుని సారథ్యమున నియోగించెను. త్షణకాలమున
సుత్తరసముద్రమును జేరఁబోయెను. పర్వతములు మాగ్గమొసం
గుట యర్జునునకు నచ్చెరువు గల్గించెను. హరిమహిమమెట్టిదో
యందుఁ దనశక్తి కోట్యంశమునకుఁగూడఁ జాలునో లేదో
స్పష్టమయ్యెను. సాగర మపారము. గాఢాంధకార మావల
నున్నది. సముద్రము దాఁటుటెట్లు? సముద్రుఁడు హరితో
సంభాషించునపుడు హరి సర్వేశ్వరుఁడు సర్వకర్తయని నరునకు
బోధపడియెను. జలమును స్తంభింపుమని హరి యాజ్ఞాపించు
టయు నతఁ డట్లుచేయుటయు నామార్గమున రథముసాగున.

ట్లగుటయు సారథ్య మొనరించునరునకు సృష్టము లయ్యెను. అవల గాఢాంధకారము తోఁచెను. గుఱ్ఱములు నిలువఁబడియె. ఇంక రథముసాగదు శ్రీహరీ! యని నరుఁడు మొట్టపెట్టెను. చక్రాయుధమున నాతిమిరపంకమును హరి విరియించెను. రథము సాగిపోయెను. తేజోరాశియగు నొకపురుషవ్యక్తి కనఁబడి యెను. దానిలోఁ బ్రవేశించి హరి విప్రకుమారుల నల్వరం దెచ్చియిచ్చెను. ఊణమాత్రమున ద్వారకానగరమునకు రథము రాఁ జాలెను. అర్జునుఁ డచ్చెరువుపడి హరిని బ్రశ్నించి నా యీసంశయములం దీర్పుమనియె. ఆప్రశ్నమునకు హరి యొన రించినయుపదేశము సకలశాస్త్రసారము.

తేజోనిధి యగువ్యక్తిని నేనే. అదియే ప్రకృతి. పరాత్పర యనంబడును. అది సనాతని. దానింజేరిన ముక్తియగు. అని హరి పల్కెను. ప్రకృతిపురుషుల కభేద మనికదా దీని సారము.

“ప్రకృతిస్స మమ పరా వ్యక్తావ్యక్తా సనాతనీ,

యాం ప్రవిశ్య భవంతీహ ముక్తాయోగవిదు త్తమాః.”

అను నీ హరివంశశ్లోకమే సకలసంశయములను దొలఁగింపఁ జాలును. అది నాప్రకృతియనఁగా దానికి నాకును భేదము లేదనియు నేనెట్లు సనాతనుఁడనో యదియు నట్లే సనాతనియని యు స్త్రీలింగ పులింగభేదములు లోకమునకుగాఁ గల్పింపఁ బడినవనియు మాయీరువ్రతకు భేదము కల్పింపఁగూడదనియు దీనిభావము. ఇట్లు హరి యర్జునున కుపదేశించుచుండఁగాఁ బ్రకృత్యుపాసనమనఁగానే కొందఱులికిపడుదురే. ఏలొకఁ డెలియఁజాలక యున్నాఁడను. ప్రకృతివిశిష్టుఁడు కానిపరమేశ్వ

రునకు నామరూపకల్పన మెట్లో తెలియఁజాలక యున్నాఁడను.
ఈవిషయమునే యితరపురాణము లెట్లు తెల్పుచున్నవో పరి
శీలించుము.

విష్ణుపురాణము:—

“శ్లో. త్వం భూతిస్సన్నతిఃకాంతి ర్ద్యాః తాంతిః పృథివీక్షితిః,
లజ్జాపుష్టిరుషా చైవ కాచిదన్య త్వ మేవ సా. ౮౨
యే త్వా మార్త్యేతి దుర్గేతి వేదగర్భేఽంబికేతి చ,
భద్రేతి భద్రకాలీతి క్షేమదే సుఖదేతి చ.” ౮౩
౫ అంశము.

నాయుపురాణము:—

“అరణ్యే ప్రాంతరేవాపి జలే వాపి స్థలేఽపి వా,
వ్యాఘ్రకుంభీరచోరేభ్యో భయస్థానే విశేషతః
ఆధిష్వపి చ సర్వేషు దేవ్యా నామాని కీర్తయేత్.”

హరివంశము:—

“బ్రహ్మవిష్ణుశ్చ రుద్రశ్చ చంద్రసూర్యాగ్నిమారుతాః,
అశ్వినౌ వసవశ్చైవ విశ్వేసాధ్యా స్తథైవచ.
మహేంద్ర స్సహపర్జన్యో ధాతా భూమిర్దిశోదశ,
గావో నక్షత్రవంశాశ్చ గ్రహా నద్యో హ్రదాస్తథా.
సరితస్సగరాశ్చైవ నానావిద్యాధరోరగాః,
తథా నాగాస్సుపర్ణాశ్చ గంధర్వాఘోషాంగణాః,
కృత్స్నం జగదిదం ప్రీతం దేవ్యా నామానుకీర్తనాత్.”

ఈ పురాణములన్నియుఁ బ్రకృతినామపారాయణము సకలాప
దలఁ దొలఁగించుననియుఁ బ్రకృతియే బ్రహ్మవిష్ణుద్విరూపముల.

ధరించి సకలబ్రహ్మాండముల సృష్టిస్థితిలయకార్యముల నొనరించుచున్నదనియు స్పష్టపఱచుచున్నవి. విష్ణుపురాణము హరివంశము నీరెండు విశేషించి సకలము ప్రకృతియే యని తెల్పుచున్నది. ఇట్లులుండఁగాఁ బ్రకృతియన్నంతన యులికిపడవలసినంతయవసరము కానరాకున్నది. భేదబుద్ధినిమాని భగవంతునకును బ్రకృతికి నభేదమని భావించి సగుణబ్రహ్మము నుపాసించుట యనఁగాఁ బ్రకృతివిశిష్ట నుపాసించుటయే యని నిశ్చయించి కృతకృత్యులు గావలయును.

శ్రీహరి యీకార్యముచేత నద్భుతమునకుం గల్గినగర్వమునుదీర్చి భక్తవర్యునిగాఁ జేసెను గాన భక్తులు సర్వకార్యములు భగవదాజ్ఞచేతనే సాగుననియు స్వపౌరుషము పనికిరాదనియు నేకార్యము తదిచ్చలేక సాగదనియు నన్ని యహంకరణముమాని భగద్దాస్యమును సదా కోరుచుండవలయునని యీ కథాసారము. ఇంకఁ దరువాతికథ నాలకింపుఁడు.

శ్రీకృష్ణచహత్వము. ౧౧

* శ్రీహరియద్భుతకథల నాలకించి జనమేజయుఁడు వైశంపాయనమునివరా! భగవత్కథ లద్భుతజనకము లనవలయు. అసంఖ్యలనియు విందు. ఇంకను వినఁకూరెద. ఎన్ని విన్నను దృష్టికలుగకున్నది. కావున నింకను దెలుపుమా యని ప్రశ్నింప నతఁ డిట్లు జలికెను. రాజేంద్రా! వాసుదేవుని యద్భుతకార్యము లిట్టివని యిన్నియని పరిగణింపఁ దరంబు గాదు. వానిం బరిశీలింప నెవ్వరికిని శక్యముగాదు. కావున

* ఈకథ హరివంశాంతర్గత విష్ణుపర్వమున నూటపదునైదవయథ్యా యమునుండి సంగ్రహింపఁబడినదని తెలియవలయును.

నందు లేశమాత్రమే వచియింపజాలుదు. విను మొక్కవిష
యమును దెలిపెద. ద్వారకయందుండి ధర్మసంస్థాపనము చేయఁ
బూని రాష్ట్రములను ధ్వంసముచేయఁబూనిన విచక్రఁడు నర
కాసురుఁడు లోనగువారిం బొలియించి వాసపునోడించి పారి
జాతమును గొనివచ్చి భూలోకమున నునిచి దంతవక్త్రాదులం
దునిమి శిశుపాలుని కవ్వములందీర్చి మఱియు నెన్నియో
యద్భుతకృత్యముల నొనరించెను. జరాసంధు వధింపజేసి
తద్బద్ధులగురాజుల విడిపించెను. పాండవులం గాచుపాంటె
శఙ్ఖ మొసరించెను. ఖాండవవనము నర్జునునిచే దాను జెంత
నుండి నగ్నిమూలమునఁ గాల్పించెను. గాండీవమగ్ని చే నర్జునున
కిప్పించెను. యదువంశమునకుం గలయఁకీర్తిని దొలగించి
గౌరవము సంపాదించి వృద్ధిచేసెను. జనమేజయా! భారత
యుద్ధము వింటివిగదా. ఇన్నియద్భుతకార్యముల నొనరించి
మహర్షులకు నుపదేశించి భారతభూభాగమున స్థిరముగా ధర్మ
మునిలుచున ట్లొనరించి తనయవతారమును సార్థకముగా
నొనరించెను. బాణాసురునిబాహుసహస్రమును ఖండించి
కాపాడెను. శోణితనగరమును శంకరుఁడు గాపాడుచుండెను.
దాని నశ్రమంబునంజొచ్చి బాణాసురునిగర్వము నిర్మూలించి
శంకరుఁడు ప్రార్థింపఁ గాపాడెను. ఇట్టి వనేకకార్యము లొన
రించి భూభారము నడంచెను. ఆకథలను వివరింప నాకుఁ దర
మా యనివలికి శ్రీహరిపాదారవిందముల ధ్యానించుచు వైశం
పాయనమునియుండ జనమేజయుండును నిశ్చలహృదయంబున
శ్రీహరిని నిలిపి ధ్యానించెను.

—ॐ ఉపాకన్యాచరిత్రము. ॐ—

* భగవంతునిధ్యానించి జనమేజయుండు వైశంపాయన మునీ! భగవత్కథల వచించునపుడు బాణాసురునివృత్తాంతము చెప్పితివి. దాని విస్తరించి వివరగోరుచున్నాడను. బలిపుత్రుడగుబాణాసురుఁ డీశ్వరానుగ్రహము నెట్లుపొందెను? కుమారస్వామితో నెట్లు చెలిమిని సంపాదించెను? బాహుసహస్రములుగలిగి మహాదనుజవీరసేనాన్వితుడై యుద్ధమున శ్రీహరిచే నెట్లు పరాభవింపఁబడియె? వచింపుమా యని ప్రార్థించెను. వైశంపాయనుఁ డిట్లుచెప్ప నారంభించెను. రాజేంద్ర! తచ్చరితము వచియింతు. అవహీతుండవు కమ్ము. బలిపుత్రుడగుబాణాసురుని శ్రీహరి ప్రాణములతో విడిచిపుచ్చెను. దీన శ్రీహరిమహిమము తేటపడును. బలిచక్రవర్తి నెఱుంగుదువు కదా. ఆతనికి నూర్ధరుకుమారులు. అందు బాణనామకుండు జ్యేష్ఠుఁడు. పరాక్రమశాలి. ఆహవకాంక్ష యాతనికి మెండు. లోకములర గ్రుమ్మరుచుండువాఁ డొక్కనాఁడు కైలాసప్రాంతమునఁ, గుమారస్వామి యాడుచుండఁ గాంచెను. ఆశ్చర్యమందెను. ఆ త్తటి నాతనికొక బుద్ధిపుట్టెను. తీవ్రతపస్సొనరించి భగవంతుఁ డగుశంకరు నారాధించి తత్పుత్రసమానత నొంద

* ఈకథ శ్రీకృష్ణజన్మభండమున నూటపదనూల్కవయధ్యాయమునుండియు, బ్రహ్మపురాణము తొంబదియాఱవయధ్యాయమునుండియు, హరివంశవిష్ణుపర్వమున నూటపదాఱవయధ్యాయమునుండియు, విష్ణుపురాణమునఁ బంచమాంశమున ముప్పదిరెండవయధ్యాయమునుండియు, శ్రీభాగవతము దశమస్కంధమున నెఱువదిరెండవయధ్యాయమునుండియు గ్రహింపఁబడినదని యెఱుంగవలయు.

వలయుననియే యాతనియూహ. వెంటనే తపశ్చర్య కారంభించెను. తపోనియతిని దేహమును శోషిల్ల జేసెను. దాన శంకరుడగు ముదమంది పార్వతిని గూడి యచ్చటికరిగి తన్నియతని గాంచి పరమప్రమోదమానసుండై ననుజకుమారా! నీకు మేలగుంగాక. వరము గోరుము. నీమదిఁ గలభావమును దెల్పుము. ఆమాటలు చెవులఁజొరఁగనే కృతాంజలిపుటుండై మహాత్మా పార్వతీపుత్రత్వము నభిలషించుచున్నాడను. ఇదియనా కోరువరము. అనుటయు * శంకరుఁ డట్లేయగుంగాక యని పలికి పార్వతిని గాంచి రుద్రాణీ! కార్తికేయునకు వీఁడను జుండగు. కొండికవానిగా గ్రహింపవలయును. ఎచ్చోట నగ్ని హోత్రునుండి కుమారస్వామి యుదయించెనో ఆచోటనే యీపుత్రునకు నగరము కాఁగలదు. సంశయము లేదు. శోణితపురమని దానికి జేరుగల్గును. నగరోత్తమం బదియగును. నాచే నది రక్షింపఁబడును గావున దాని నెవ్వఁడును జయింపఁజాలడు.

ఆవరమునొంది శంకరానుజ్ఞాతుడై బాణాసురుఁడు శోణితనగరంబు నిర్మించుకొని యందు నివసించెను. రాజ్యమును బాలించుచు దేవతలఁ గలవిలపాటొండఁజేయుచు దన బాహుసహస్రసంలభగర్వమున దేవతల లెక్కింపక సర్వదాయుధమునే కోరుచుండెను. కుమారస్వామి యగ్నివలెఁ బ్రకాశించు ధ్వజమొసంగెను. మయూరవాహనముకూడ నొసంగెను. శంకరానుగ్రహము కలుగుటంజేసి యాబాణాసురుని

* ఈకథ భాగవతమున నిట్లులేదని తెలియందగు హరివంశమునఁ గలదు.

దేవదానవగంధర్వపన్నగులు రణాంగణమున నిల్వజాలకుండిరి. శంకరుఁ డానగరమును గాపాడుటయు బలాన్వితుఁడు వాఁ డగుటయుఁ గారణంబులుగా నానగరము ప్రక్కనైనం జూడఁ జాలక యుండిరి. ఒక్కనాఁడు బలగర్వమున నాయసురుఁడు కన్నుగానక శంకరుకడకరిగి నచుస్కరించి వృషభధ్వజా! పలు సారులు దేవతల నోడించితిని. సాధ్యమరుద్ధణముల నెన్నియో సారులు జయించితిని. నీసహాయమున నీనగరమున నున్నాఁ డను. నన్ను నోడింపఁబూని నిరాశులై యందఱిగిరి. దేవతలు మరల నానగరమునైనఁ జూడఁదలంపలేదు. యుద్ధముచేయు వవకాశములేని నాకు జీవితముపైఁగనాడ నాశ లేకున్నది. యుద్ధము దొరకదేని యీ బాహుసహస్రము వ్యర్థముకదా. వృధాభారమును మోయుచున్నవాఁడను. నాతో యుద్ధము చేయ నెవ్వఁడైన వచ్చునా. యుద్ధముసేయక యూరకుండఁ జాలను. ప్రసన్నుడవై యానతిమ్మా యని వేఁడెను.

వృషభధ్వజాఁ డామాటల నాలకించి పక్కున నవ్వి ముందు యుద్ధము కాఁగలదు. దానవేశ్వరా! నామాట లాల కింపుము. వత్సా! నీయీధ్వజమునకు భంగ మెప్పుడు కలుగునో యందును స్వస్థానముననున్నప్పు డాభంగ మేకాలమునఁ గలు గునో యప్పుడు యుద్ధము కాఁగలదు. ఆమాటలనాలకించి నవ్వుచు బాణాసురుఁడు ప్రసన్నవదనుఁడై నమస్కరించి యంత దనుక నెట్లో యీబాహువుల ధరించియుందును. మరల యుద్ధ మున సహస్రాక్షు నోడింపఁజాలుదుఁ గదా. అని పలుకుచు నానందాశ్రుజలముల మహేశ్వరుపాదములం దడిపి లేవకుం డెను. శంకరుఁ డపు డసురవధా! లెమ్ము. లెమ్ము. నీవంశమునకు

బలమునకుఁ దగినయుద్ధము సేయంగల్గుదువు. నావిని లేచి యానందించుచు మహాదేవునిచే నెలవంది తనయతఃపురమున కరిగి సుఖంబుండెను.

ఒక్కనాఁడు రహస్యగోష్ఠినుండి కుంభాండునిం గాంచి నవ్వుచు నామనోగతమును బ్రయవార్తనుగా నీ కెఱింగించె దను. అన విని కుంభాండకుండు సంతోషమున రాజేంద్రా! నాకుఁ బ్రయవార్తను జెప్పఁబూనితివి. పరమానందము. విస్తృత యోత్సుల్లసయనుడవై ప్రహర్షము నొందియున్నట్లు మీమాటలవలనఁ దెలియవచ్చెడిని. మీవలన నొక్కమాట వినఁగోరె దను. శంకరువలన వరమేమి పడసితివి? భగవత్ప్రసాదమునను, గుమారస్వామి రక్షణమునను నీకుఁ గొంతయుండదని నమ్మె దను. త్రైలోక్యరాజ్యము నీకు శంకరుండు ప్రసాదించెనా. శొండలురాక్షసులు విష్ణుమూర్తి చక్రభయమున జలాశయమున నివసించియున్నవారు. విష్ణువు శార్ఙ్గదాపాణియై యుద్ధముననిలువ మార్కొనఁజాలక జలాశయముల దాఁగి ప్రాణముల నిల్పుకొనిరి. అట్టిరాక్షసు లిప్పుడు భయవిముక్తులై హాయిగా నున్నవారు. ఇంద్రుండు నీభయమునఁ బాఱిపోయి పాతాళమున నున్నవాఁడా యేమి? విష్ణువువలనిభయము రాక్షసకులమునకుఁ దొలఁగినదా యేమి? పాతాళవాసమునుమాని నీసాయమున నిర్భయులై సురపురమును దానపు లాక్రమించిరా యేమి? తొల్లి విష్ణువు సీతండ్రియగు బలిచక్రవర్తిని బంధించెను గదా. అట్టి బలిబంధవిముక్తుఁ డయ్యెనా యేమి? బలి పాతాళమునువీడి బలి రాజ్యమునొందెనా యేమి? దివ్య మాల్యాంబరధారయై దివ్యస్రగ్గంధలేపనముల విరాజిల్లుచున్న

బలిచక్రవర్తిని మరలఁ జూడఁగలమా. విష్ణువు వామనావతారమునఁ ద్రిపాదముల లోకములం గొల్చి యపహరించెను గదా. ఆరాజ్యమును మరల మేము పొందఁజాలుదుమా యేమి? స్నిగ్ధగంభీరఘోషము గలశార్ఙ్గధనువును ధరించి సమితింజ యుండనంబరఁగు విష్ణుమూర్తిని మరల జయింపఁగలభాగ్యము మాకుఁ గల్గినదా యేమి? వృషభధ్వజుం డగుశంకరుఁడు ప్రసాదసుముఖుడై కృపావీక్షణముల నిన్ను గాంచుచు న్నాండా యేమి? ఈశ్వరసంతోషమునను, గార్తికేయానుమతమునను, మాకెల్ల నుత్తమరాజ్యసుఖములఁ గల్పింతువా యేమి?

అని యిట్లు కుంభాండకుండు పలుకఁగాఁ దద్వాక్యప్రచోదితుడై బాణాసురుఁ డసంగతముగా నిట్లు పలికెను. కుంభాండా! చిరకాలమునుండి యుద్ధము కలుగలేదు. కావున నేను సంతోషావిష్టుఁ డగుశంకరుని దర్శించి స్వామి! యుద్ధాభిలాషము విశేషించియున్నది. మనస్తుష్టిని గల్గించుయుద్ధము నాకుం గల్గునా యని ప్రశ్నించితిని. నాప్రశ్నము నాలకించి నవ్వి శంకరుఁడు దీర్ఘముగా యోజించి మహాయుద్ధము కాఁగలదు. అట్టిసంగర మీవఱకు సాగలేదు. ఎత్తరుణమున మయూరధ్వజభంగము కనఁబడునో యప్పుడు ఘోరాహవము గల్గును. అని బదులిచ్చెను. అమాటలకుఁ బరమప్రీతినంది శంకరుం గొని యాడి నమస్కరించి నీచెంత కరుదెంచితిని. అని పలుకఁగా విని కుంభాండుఁ డిట్లు పలికెను. రాజేంద్రా! నీయీపలుకు శుభప్రదము గాదు. అని పలుకునంతలోఁ బైకెత్తియున్న మయూరధ్వజము నేలఁగూలెను. దానిపై నొకపిడుగు పడినది

దూన గుబేలునుని వ్రాలెను. ఉత్తమోత్తమధ్వజ మిట్లుకూ
లంగాఁ బరమానందభరితాంతరంగుడై బాణాసురుఁడు యుద్ధ
ముసాగుచున్నట్లే భావించెను. కనఁబడకయుండి పిల్లిగర్జించెను.
ఇంద్రుఁ డాశోణితనగరముపై రక్తవర్షమును గురియించెను.
సూర్యమండలమును భేదించుకొని మహాల్కయొక్కటి భూత
లమునఁ బడియెను. స్వపక్షచోదితుండై భాస్కరుఁడు భరణీన
క్షత్రమును బాధించెను. చైత్యవృక్షములయందు ధారలుగా
రక్తము కురిసెను. నక్షత్రములు రక్తధారలు గురియుచుఁ
బడెను. తాహగ్రహము తనకు ముం దరుగుచున్నభానుని
బర్వేతరకాలమందు లోకక్షయము నెఱింగించుచు బాధించి
క్రిందఁబడియెను. దక్షిణదిక్కునాశ్రయించి ధూమకేతువు కనం
బడియెను. నిరంతరము బాధలఁగల్గించుచు భయంకరముగా
చాయువులు వీవసాగెను. కొసలయందు శ్వేతలోహితవర్ణ
ములుకలిగి కృష్ణగ్రీవమై, మెఱపుతీగవలె మెఱయుచున్న
త్రివర్ణపరిఘము సూర్యనస్తమయకాలములందు నావరించు
చుండెను. భయంకరుఁడగు సంగారకుఁడు కృత్తికానక్షత్రము
లయందు వక్రించెను. బాణాసురుని జన్మనక్షత్రమును జిందఱి
వందఱి చేయువానివలెఁ గనబడియెను. చైత్యవృక్షముల
నుండి పెక్కుకొమ్మలు ధరణిం బడియెను. ఆవృక్షములను దాన
వాంగనలు కన్యకలు నిరంతరము పూజించుచుండువారు. అట్టి
మహావృక్షములు శాఖాహీనము లయ్యెను. ఇట్టి భయంకర
నిమిత్తములు కనఁబడుచున్నను బలమదోస్తత్తుండై బాణాసురుఁ
డించుకంతయు వగపునొందక సంశయాకులమానసుఁడు కాక
సుఖముగ నుండెను. కుంభాండుఁ డనుదానపుఁడు తత్వవేత్త

కావునఁ జింతాక్రాంతుఁ డయ్యెను. ఆతఁడు బాణాసురసచి
వుఁడు. కావున నప్పటి యవశకునములంగాంచి విచారింపసా
గెను. ఇన్నియుత్పాతములు కలుగనేల? ఇవన్నియు నమంగళ
మును దెల్పుచున్నవి. దానవరాజ్య వినాశనహేతువులని
నాకుం దోఁచెడిని. సంశయము లేదు. అని రాజుంగాంచి
దానవేంద్ర! నేను నితరులును నీ భృత్యులము. మాకెల్ల
నేదోవినాశనహేతువు సమీపించుచున్నది. పార్థివదుర్మయమే
దీనికిం గారణము. శక్రధ్వజతరువునకు స్వదర్పమున నాశ
మెట్లుకల్గునో మోహమున బలమునుగోరు నీకు శంకరప్రసా
దమునఁగల్గిన త్రైలోక్యవిజయము యుద్ధాకాంక్షీవగుటచే
నాశమునొంద నున్నది.

ఈమాటల నాలకించియుఁ బ్రీతచిత్తుఁడై యత్యుత్తమ
మద్యమును ద్రాగెను. దైత్యదానవకాంతలంగూడి మధుపా
నము నిరంతరము చేయసాగెను. కుంభాండుఁడు చింతావిఘ్నఁ
డై రాజమందిరమున కరిగి యాయాయుత్పాతములం దెల్పి
సుమతులం గూర్చుకొని రాజు ప్రమాదమునకు గుఱియ
య్యెను. దుర్బుద్ధి నూనెను. జయశాలియయ్యును యుద్ధమునే
సదా కోరుచున్నవాఁడు. స్వదోషములు గొప్పవియైనను దల
పోయఁడు. మహోత్పాతభయ మాతనికిం గలుగదయ్యెను.
కావున నవకారము తప్పక కల్గును. ఇది యసత్యము కాదు.
ఇన్నియుత్పాతములు కలిగినపుడు దుష్కలములు కలుగక
యుండునా. ఈనగరమునందే శంకరకార్తికేయులు గలరు.
ఐనను రాజదోషమునఁ బరాభవము మనకెల్లం గల్గును. ఉత్ప
న్నదోషప్రభవ మగుక్షయము కలుగకవదలదు. దోషములు

నశింపవని నాకుం దోచెడిని. ఇది నిశ్చయముగా రాజదోషమే. సంశయములేదు. బాణాసురుడు దుర్భతికావున దానవులెల్ల దుర్భతులైరి. దేవదానవసంఘపాలకుడు భగవంతుడు నగు కార్తికేయుడే యీనగరమును నిర్మించెను. ప్రాణములకంటె బ్రయతరముగా దీనిం గాచుచుండును. ఆకార్తికేయప్రియుడగు నీబాణాసురుడు శంకరప్రియుడు నగు, బాణుడు దర్పాతిశయమువలన శంకరుని స్వనాశముంగోరి వరము గోరెను. యుద్ధమునుగోరువా రుండురా. విష్ణుపురోగము లగు దేవతలు దండెత్తివత్తురేని శంకరు డపుడు వారించునా. బాణ సాహాయ్యమునుగోరి శంకరకార్తికేయులు యుద్ధముచేయుఁ బూనుదురేని వీరిని మార్కొనువా రెవ్వరుండురు? కాని భగవద్వాక్యము మిథ్య గానేరదు. సర్వదైత్యక్షయకర మగు సంగరము కాఁగలదు. అని యిట్లు కుంభాండుఁ డాలోచించి చింతావిష్టుడై సర్వప్రాణిహిత మగునాలోచనము చేయుచుండెను. ఎవరు దేవవిరోధమునుదాల్తురో వారెల్ల బలివలె బద్ధులగుదురని యాతఁడు తలంచెను.

—ॐ ఉపాకన్యపార్వతివలన వరమునొందుట. ॐ—

* పార్వతీపరమేశ్వరులు జలక్రీడకై మనోహరనదీతటమునకు దయచేసిరి. వారినినేవింప నచ్చరమిన్నలు పెక్కుమంది యరుదెంచిరి. ఆనదీతీరము మనోహరసర్వర్థకుసుమఫలభరితముగ నుండెను. గంధర్వనాయకులు భవానీపరమేశ్వరనేవార్ధ

* హరివంశము విష్ణుపర్వము నూటవకుశేడవయధ్యాయమునుండి గ్రహింపఁబడినది. తక్కినపురాణములయందు ముం దుడహించిన యధ్యాయములనుండియే యీకథ వ్రాయఁబడును.

మే తెంచిరి. కల్పవృక్షప్రసూనముల నాయాదిమదంపతులం బూజింప నా నదీతీరమంతయుఁ బుష్పమయముగా నుండెను. బహువిధవాద్యములు చెలంగ నావరమేశ్వరులవారెల్ల గాన విశేషముల నలరించిరి. చిత్రలేఖాద్యపురఃకాంతలు పార్వతీ రూపమువలె నలంకరించుకొనిరి. తత్పతులెల్ల శివరూపముల నలవరించుకొనిరి. ఒక్కొక్కకుటుంబము పార్వతీపరమేశ్వర మయముగా నుండెను. పార్వతీపరమేశ్వరు లావినోదమును గన్నులారఁ గాంచి యానందించిరి.

బాణాసురకన్యక యుషయనుకన్యకామణి యానదీతీర మున విహరింపఁబోయి యాయాదిమదంపతులం గాంచి కరము హర్షించి పార్వతీదేవికి సంతోషము గల్గింపఁబూని బహువిధ ముల వేషములఁ దాల్చెను. దాని కాయంబిక యానందించెను. ఉష తనమనోరథమును బార్వతి కెఱింగింపఁ బూనెను. తాను గూడ ననురూపుఁ డగుపతింగూడి విహరించిన బాగుండునన్న మనోభావమును దేవి కెఱింగింపఁ దలంచెను. మహాదేవియు నాయుషామనోభావము నెఱింగెను. ఉషాకన్యను జేరఁబిలిచి యామె యానందసాగరమున నోలలాడునట్లుగా నిట్లు పలికెను. ఓ కన్యకామణీ! నీవును త్వరగా ననురూపకాంతునిం గూడి విహరింపఁగలవు. నన్నుంగూడి శంకరుఁ డానందించు నట్లు నిన్నుంగూడి నీప్రాణనాయకుఁ డానందించును గాక. ఆమాటలాలకించి యుషాకన్య యెన్నఁడట్టికాలమువచ్చునో యెటుంగఁదలంచెను. ఆ యాశయమెఱింగి పార్వతినన్నియిట్లు పల్కెను. కన్యకామణీ! యెప్పుడు పతిసమాగమ మగునో తెల్పెదవినుము. వై శాఖిమాసమున శుక్ల ద్వాదశియందు రాత్రి

పాథాగ్రభాగమున శయనించియున్న నిన్నెవ్వఁడు స్వప్నమున
 ముఖంపఁజేయునో యతఁడే నీకు భర్తయగును. అని యాశీర్వదిం
 పఁగా వినమితకంధరయై భవానికి మ్రొక్కి సఖిగణములుకొలువ
 యథాపూర్వముగా వనవిహారము సల్పి తనయింటికి వచ్చెను.
 మార్గమధ్యమునఁ జేడియలందఱు పరిహాసపచనములు పల్కు
 చుఁ జప్పటులుచఱచుచు నుల్లసము లాడుచుండిరి. ఆబాణ
 పుత్రికకుఁ గిన్నరకన్యకలు, యక్షదైతేయకన్యకలు, నచ్చరలు,
 చెలికత్తియలై యుండిరి. ఆ చేడియలెల్ల నుపాకన్యకామణీ!
 పార్వతీవరమహిమమున నీకుఁబతి యచిరకాలమున దొరకును.
 ఆ జననివాక్యము తప్పదు. రూపాభిజనసంపన్నుఁడు పతియగు
 నని దేవియే వచించెను గదా. అనఁగా వారిమాటల కానందిం
 చుచు నాయుష భగవతీవాక్య మెపుడుఘటించునో యని
 యువ్విఘ్నరుచు నింటికి వచ్చి యథాపూర్వముగ నుండ నాచే
 డియలెల్ల నెలవంది తమతమనివాసముల కరిగిరి. ఆనాఁడుమొద
 లాబాణపుత్రిక కామాతురయై పతిదర్శనమును గాంక్షించుచుఁ
 బార్వతీవరమును బలుసారులు స్మరించుచు రాత్రులయందు
 నిద్రయుఁ బగలు భోజనములేక పతినేదలంచుచుఁ జింతించుచు
 శీతాంశుఁ డగపడిన నిందించుచు జందనచర్చల నొల్లకయుం
 డెను. కాముఁడు నిష్కరుణుఁడై యాలేమను మఱిత బాధింప
 నాగెను. జ్వరములేకున్నను జ్వరార్తగాఁ దలంచి చెలికత్తె
 లాకన్యక నుపచారములఁ దన్నుచుండిరి. క్రమక్రమముగాఁ
 జెక్కిళ్లు పాండువర్ణముగా మారెను. నయనారవిందములు
 సలిఖావృతము లయ్యెను. ఆవులింతలు మొడయ్యెను. నిద్ర
 పట్టుట కఱవయ్యెను. మత్తథానలమున బాధింపఁబడు నాయు

షాహృదయఫలకమునఁ బద్మినీకందచూర్ణమును బలుసారులు వైచుచు సఖిగణము నేవించుచుండెను. నళినీదళకల్పితవ్యజనముల వినరుచుఁ గతమేమని ప్రశ్నించుచు నమ్మా యేమిబాధ? శరీర మెట్లున్నది? ఎవరివంక నీబాధ యుప్పతిల్లెను. నీకేమి తోచునో దాని మాకుం దెల్పుమా యని గ్రుచ్చిగ్రుచ్చి యడుగసాగిరి. అభిసారికలు చెంతఁజేరి మనోగతమును దెల్పుమని ప్రశ్నించిరి. ప్రియసఖిబృందము తల్లీ! నీతండ్రి త్రిలోకముల జయించినవాడు. దేవతలు వడంకునట్లు చేసినవాడు. ఆమహావీరునెదుట నిల్వఁగలవాఁ డొక్కరుఁడును లేడు. బలిచక్రవర్తి కుమారుఁడు అమరావతిని జయించి యీ శోణిత నగరమును గట్టించెను. శంకరుఁడు ప్రమథులంగూడి యిందున్న వాఁడు. నీతండ్రిని శంకరుఁడు నీపుత్రుఁడని భావింపుమని పార్వతికిచ్చెను. నీముద్దులమోము వాడిపోయినది. ఏల?

అని పెక్కుభంగుల వాడు ప్రశ్నింపఁగా సఖివాక్కులాలము నాలకించి తన్వత యరుదేర నాచెలికత్తెలు తద్వృత్తాంతంబు విన్నవించిరి. ఆమెయు విచారించి వైద్యులం బిలిపించి రోగశాంతిం జేయంబంచెను. అని పలికి తనయ యుండు తావునకుం బోయి శిరీషకుసుమకోమలహస్తమునఁ గూఁతుగాత్రమునుదడవి గ్లానియడంగుఁ గాకయని యాశీర్వదించెను. అమ్మా! నీ కేమి కావలయును? ఏవిధమగుకష్టము శరీరమున నున్నది? వైద్యులు వత్తురు. వారికిం దెల్పుము. అనునంత వైద్యులరుదెంచి తల్లీ! మన యుషాకన్య జలక్రీడాధమరిగి యందుఁ బార్వతీబరమేశ్వరులం గాంచి శ్రమచెంది వచ్చినట్లు విన్నారము. ఆశ్రమమువలన నంగ గ్లానికలిగినది. దాన నావు:

లింతలు వచ్చుచున్నవి. క్రమముగా నిద్రపట్టును. భయంపడ నవసరము లేదు. అన విని రాణి యిట్లనియె. హృదయమున నునిచిన హిమసహితచందనము బుద్బుదమువలె గనబడియె డిని. ఏల? అతిదాహము, మహాస్వేదము, పిపాసయు, తుత్తు లేకుంటయు ప్రలాపము ననునివి కలుగనేల? శాస్త్రపద్ధతి నాలోచించి చెప్పెడు. అనఁగా విని తల్లి! జలవిహారము చేయుచున్న గౌరీశంకరుల మనయుష చూచెను. వారెల్ల మనకన్నియం జూచిరి. ఆకాలమున దృష్టిదోషము తగిలినది. దాన దేహతాపము గలిగినది. రక్షామంత్రములచేతను, జలా భిషేకములచేతను శాంతికల్గును. అని పలికి వారుపోయిరి. కామాభిలాష జనితవ్యధను సూచించి వైద్యులుపోఁగాఁ దల్లి యేకాంతమున నడుగఁగా నెట్టకేలకు నుష యిట్లు పలికెను. అప్పుడు లజ్జాదేవి యామె నావేశించి యుండెను. తల్లి కారణమును దెలుపఁజాల, మాటలాడ బుద్ధిపాడమదు. భోజనముచేయ నిచ్చయంకురింపదు. ఉత్సాహము మది లేనేలేదు. హృదయము పరితపించుచున్నది. అనిమాత్రము తెలిపి మఱే మియుఁ బలుకక యూరకుండెను. సఖిగణమంతయుఁగూడి యావసము నిర్భరముగా నున్నది. భర్తయోగ్యురాలుగ నున్నది. ఇంక నేమిచెప్పఁగలదు? తల్లిదండ్రుల యనుగ్రహమున ననురూపుఁడగు నాయకునిం బడసి సుఖించుఁగాక. అని పలికినఁ దల్లియు దాని యాథార్థ్యము నెఱింగి యింటికిం బోయెను. * ఉపాకన్యయు నిరంతరచింతాసాగరతరంగదోలక

* ఈకథ వారివంశమును బ్రధానముగాఁ గైకొని వ్రాసితిని. శ్రీకృష్ణ జన్మఖండమునం దిట్లు గానరాదు. అనిరుద్ధుడు ద్వారకయందుండి నిద్రలోఁ

లలో మునుఁగుచుఁ దేలుచు నూటట యనునవియే లేకయుం
డెను.

దానోక నవయువతిం గూడినట్లు, ఆమె త్రిభువనసుందరి యైనట్లును, ఆవిహో
రమునఁ దా నానందాంభోరాశి నోలలాడినట్లును, మెలఁకువరాఁగా నాకాం
తామణి కనంబడనట్లును, అదిమొదలు విచారసాగరనిమగ్నుడై యుండ
శ్రీహరియెఱింగి యాతనితోరిక నెఱవేర్తునని పలికి పార్వతీమూలమున నుష
కును గల వచ్చునట్లు చేసినట్లు కనఁబడుచున్నది. శ్రీభాగవతమునందు నుషకే
స్వప్నమువచ్చినట్లు గలదు. విష్ణుపురాణమునందు హరివంశము ననుసరించియే
పార్వతిం గాంచి యుష తనకుఁ బలిసంగమవాంఛ గలుగ నావాంఛ నంబ
కెఱిగింపఁదలంప నాజగజ్జనని యెఱింగి వరమిచ్చినట్లు కలదు. బ్రహ్మపురా
ణము విష్ణుపురాణమునకు మూలాధారము గావున నందు నీకథ గలదు. బాణా
సురుఁడు యుద్ధమునుగోరి శంకరునడుగ ధ్వజభంగవృత్తాంతమును దెలిపినకథ
యన్నింటియందును గలదు. శ్రీభాగవతమునందు నీకథ యుషాస్వప్నముతోనే
యారంభింపఁబడుటకుం గలకారణమేదో తెలియకున్నది. పార్వతీవరమున
స్వప్నమున నొకపురుషుఁడు తోఁచెననుట సమంజసముగాఁ గానంబడియెడిని.
భాగవతమున నాకథవదలి తత్ఫలభూతకథను దెల్పిరన్నను సమాధానమే
యగును. శ్రీకృష్ణజన్మభండమున ననిరుద్ధనకుం గలరాఁగా నాతఁడు విరహ
జ్వారార్తుఁ డగుటెఱింగి హరి యుషాకన్యకకుం గలగలుగునని యూహించి
నట్లు, మాధవు నూహప్రకార ముష పార్వతిని దర్శించినట్లు నామె వరమొ
సఁగినట్లు, పిదప నుషాకన్యకకు ననిరుద్ధనితోఁ గలిసినట్లు స్వప్నమూరాఁగాఁ
జిత్రలేఖ యావృత్తాంతము నెఱింగి యనిరుద్ధునిం దెచ్చెనని కలదు. దీనిచే
సర్వజ్ఞుఁ డగుభగవంతుఁడు తానే సర్వసాక్షి గావున బాణాసురుని జయింపఁ
బూని యీకథ నిట్లు కల్పించెననుట తత్సర్వనియంతృత్వమును దెలుపును.
శ్రీకృష్ణమహిమముచు బ్రధానముగాఁ దెలుపుటలో నిన్నిపురాణములకంటె

—ॐ ఉపాకన్యకలగాంచుట. ॐ—

* చెలిక త్రియలందఱు నుపాకన్యక మదిఁగలచింత యిది యని యెఱుంగఁజాలక యుండిరి. ఉపపరితాపము నివారించు సాధనమేదియో యెఱుంగఁజాలక తోచినట్లెల్ల శీతలోపచారములు చేయుచుండిరి. వానివలన నించుకంతయు లాభము లేకుండెను పార్వతి యనుగ్రహించినప్రకారము వైశాఖమాస శుక్లపక్ష గతద్వాదశి యరుదెంచెను. రాత్రియందుఁగూడ నెండఱొ చెలిక త్రియలు కొలుచుచుండుట వాడుక. మఱియు నీబాధ కలిగినప్పటినుండి హెచ్చరికల వా రామెను గొలుచుచుండిరి. ఆ ద్వాదశి రాత్రియందు భగవత్వసుగ్రహమునఁ గాఁబోలు ఉపాకన్యకకు నిద్రపట్టెను. గాఢనిద్రలోనున్నట్లు చేడియ లెఱింగి సంతసించి వారును గూర్చిరి. ఆరాత్రి నుపాకన్యక

శ్రీకృష్ణజన్మఖండము ముం దంజవైచినదనక తప్పదు. తక్కినవి చప్పడిగా నున్నవని నాభావము కాదు. మహిమమునన్నియుం దెల్పునవియే. ఆ తెల్పునపుడు స్వప్నముగా దెల్పునది బ్రహ్మజైవ ర్తపురాణమే యరవలయును. కావున నన్నింటినుండి వ్రాయక సమానకథ నొక్కదానినుండియే గ్రహించి తిని. భేదమునుమాత్రము తెలుపుచున్నాఁడను. ఇంక సాగఁబోవు కథ నన్నింటియందును సమానముగా నున్నతావులను దెలుపను. భేదముగా నున్నభాగము ననే భేద మింతమాత్రమని తెలిపెదను.

* ఈకథ హరివంశాంతర్గత విష్ణుపర్వమున నూటపదు నెనిమిదవయధ్యాయమునుండి గ్రహింపఁబడినది. భాగవతాదులలో నీకథలోపల వ్రాసినయధ్యాయములందే కలదు. కావున వానినుండియు నుచితరీతి గ్రహింపఁబడినదని యెఱుంగవలయు.

కొకస్వప్నము వచ్చెను. అందొక సుందరాంగుడు తన్నుం గూడినట్లును, సార్వతి చెప్పినయట్లే యానాడు కలవచ్చి నట్లును, గావున నాతడే తనకు మనోహరుడు కాఁగలఁడని తోచినట్లును మదికిఁ దట్టెను. ఆసుందరాంగుడు తన్నానం దాంబుధి నోలలాడించిన ట్లుష నిశ్చయించుకొనెను. అతియ కాక తాను నాపురుషుఁ డనోన్యవ్యవిహారములఁ గ్రొత్తవారి వలెఁ గాక యనఁగివెనఁగినట్లు భావించెను. క్రీడాంతమున నామెకు మెలఁకువ గలిగెను. ఉలికిపడి మేలుకొనియెను. తన మనోహరుడు కానరాఁడాయెనే యనుచింత మదినిండినందున బోరున విలపింపసాగెను. మహానిధిం గోలుపోయిన నిరుపేద వలె నాయుష పరితపించెను. ఈఘట్టమున భాగవతమున,

“శ్లో. సాతత్ర తమవశ్యంతీ కాపి కాంతేతి వాదినీ,

సఖీనాం మధ్య ఉత్తస్థా విహ్వలా వ్రీడితాభృశమ్.” ౧

అని కనుపెట్టెడు. ఈఘట్టమున మహాకవిహాతన,

చ. “కలగని యంతమేలుకని కన్నుల బాష్పకణంబులొల్కఁ గాఁ, గలవలెఁ గాకనిశ్చయముగాఁ గమనీయవిలాస విభ్ర మా, కలిత తదీయరూపము ముఖంబున వ్రేలినయట్లు తోచినం, గలవలమందుచుకొ బిగియఁ గొఁగిటిచేబయ లప్ప లించుచుకొ.

చ. సరసమృహక్తులుకొ గుసుమసాయక కేలియు శాటికాకఞ్చా కరషణముల్ నఖక్రియలుఁ గమ్రకపోల లలాటమేఖలా కరకుచబాహుమూలములుఁ గైకొనియుండుట లాదిగాఁద లో, దరి మదిగాఢమైతగిలె దర్పకుండచ్చున నొత్తినట్లయె.

సీ. కలికిచేష్టలు భావగర్భంబులైనను
 బ్రియుమిఁది కూరిమి బయలుపఱుపఁ
 బిదపిదనై లజ్జ మదిఁ బద నిచ్చినఁ
 జెలిమేనఁ బులకలు చెక్కులొత్త
 మదనాగ్ని సంతప్తమానస యగుటకు
 గురుకుచహారవల్లరులుకందఁ
 జిత్తంబునాయకాయత్తమై యుంటకు
 మఱుమాటలాడంగ మఱపుగదుర

తే. నతివ మనమున సిగ్గుమోహంబు భయము
 బొడమ నునుమంచు నెత్తమ్మి బొదువుమాడ్కి
 బ్రథమచింతాభరంబునఁ బద్మనయన
 కోరి తలచీరవాటింప నేరదయ్యె.”

అని వ్రాసి తన కవితాచమత్కారమును సహస్రముఖములఁ
 దెల్పెను. ఇం దొక్కొక్కపదము సుధామయముగ నున్నది.
 ఈపద్యములు మూలమును జప్పిడిగాఁ జేయుచున్నవి.
 ఈభాగముననే హరివంశమునందు శంభుదాసుఁడు పెంచి
 వ్రాసెను. దానికి మెఱుఁగుపెట్టఁదలఁచి నాచనసోమనాథుఁడు
 తనచమత్కృతిఁ జూపెను. ఆభాగమును దెనిగించుచు మనపో
 తనగారు వానికి మెఱుఁగుపెట్టవలయునని వ్రాసెనని మనమూ
 హించుట పొరపాటు గాదు. మహాపరాధము కాదు. కథా
 నీతికి భంగము దీన లేదు, కొందఱ తీర్పుస్తకమునఁ దెనుఁగుకవుల
 పద్యములేలయని యనిరి. శ్రీకృష్ణచరిత్రామృతమును సేవించిన
 భక్తులు నాకుఁ బూజ్యులును గురువులునగుట వారి నామస్త
 రణము చేయుటయు నొకసేవయే యని నాభావము.

“శ్లో. యథోక్తః పురుషస్సప్తే రమయామాసతాం శుభాం
విచేష్టమానారుదతీ దేవ్యా వచనచోదితా
సాస్వప్నే రమితాతేన స్త్రీభావంచాపి లంభితా
శోణితాక్తా ప్రరుదతీ సహస్రై వోద్భితానిశి”

శి

హరివంశము.

“సీ. కలలోన నయ్యంతిఁ గదిసి మోమున నవ్వు
గడలాత్తఁ దీయని యలుకులకి
కెంగేలితోఁగేలు కీలించి నెమ్మేను
మేనను బెరయించి మెలపుతోడ
బిగియారఁ గొఁగిట సొగియించి మనసులు
రెండును గరఁగి యొక్కండకాఁగ
నేకోర్కు లేమిటి కెలసి వానికి వేగ
చుబ్బనచూఱలై చొప్పడంగఁ

తే. జతురసంభోగరసములు చవులవెంట
నిద్దలును గ్రొత్తగాఁగని యేపు మిగుల
నట్టిచందంబుఁ గావించి యాత్మమూర్తి
యబల తలఁపున నచ్చొత్తి నట్లుచేసె”

శంభుదాసుఁడు.

విశేషించి వెంచి వ్రాయఁబూననుగాని ప్రథమకవిని ద్వితీయకవి
యీసందర్భమున మీఱఁజాలఁడని మోమోటమిలేక చెప్పఁ
గలను. ఇంకఁ గథవంకకు మరలెదను.

ఇట్లుపాకన్యకలగాంచి లేచి విలపించుట చెవులరిబడ
నులికిపడి లేచి చేడియలందఱు భయంపడిరి. అందు బాణాసుర
మంత్రియగు కుంభాండునికొమరిత చిత్రలేఖ ప్రాణప్రియసఖి

గావునఁ జెంతకదిగి బుజ్జగించుచు నుపాకన్యా! భీతిల్ల కుము. ఏల యిట్లు విలపించెదవు. ఎరితిపించెదవే. ఏల? నీవు బలిచక్రవర్తి పుత్రునకుఁ బుత్రికవు కదా! ప్రఖ్యాతిఁగలమున జనించితివి. ఇట్టి నీవు భీతినొందదు నే. అందఱుమాట యటుండనిమ్ము. నీ కేవిషయమునను భయము కలుగరాదు నీతండ్రి దేవాధిపులకుంగూడ భయంకరుఁడు. కావున నీవు భయపడుట కలగొరవమునకును హాని. లెమ్ము. లెమ్ము. నీకు మేలొనఁగూడు. విషాదము గనకుము. నాపైఁ గోపింపకుము ఇట్టి మంగళకరమహాహర్షములయందు భయముకలుగ నవకాశము కలదా. బృందారక నాయకుఁ డగుచిద్రుండు పెక్కుసాధులు మీతండ్రితోఁ బోరాడి యోడి పాటి యీనగరమును జూడనైనఁ బ్రయత్నింపఁడు. దేవసముదాయమునుండి భయము మనకుం గలుగదు. వారికే నీతండ్రివలన భయము కలుగుచుండు. నీతండ్రి సామాన్యుఁడు కాఁడు. బలిచక్రవర్తికుమారుఁడు సుమీ. త్రిలోకవిశ్రుతుఁడు. ఆనుహత్తుని ముద్దులపట్టివి నీవు. నీ కెట్లు భయము కలుగును?

ఇట్లు చిత్రలేఖ తన్ను ననునయింపఁగా విజ్ఞానసంపన్నురాలగు బాణపుత్రిక యుష తనకుఁ గలయం దెట్టిపురుషరూపము కనఁబడియెనో దాఁపక యారూపమును దెలుపుచు నిట్లు పలికెను. ఇట్టిపురుషుఁడు నన్ను మోసపుచ్చిపోయెను. ఎట్లు తాళుదునే చెలీ! దేవతాభయంకరుఁ డగుతండ్రియన్న నేమి లాభము? నాకీంక మరణము శ్రేయస్కరము. బ్రదుకుట మేలు గాదు. నా కోరికలవలన, నా నోములఘలము. అట్టిపురుషుఁడు న న్నెడఁబాసిపోయెను. నేను నిద్రించినట్లు లేదు. మేలుకొని

యే యున్నట్లు తోచెడిని. నన్నిట్లు మోసపుచ్చిపోయెఁ గదా, రాత్రి మేలుకొనియున్న నన్నిట్లు మోసముచేసిపోయిన దెవ్వఁడు? ఇట్లు మోసపుచ్చఁబడిన యేకస్య జీవంపఁదలంచును? కులము నకుఁ గళంకమును గలిగించి, వంశమున కింగారమువంటిదయి, నిరాశ్రయురాలై సాధ్వీమణులయెదుట జీవంప నెవ్వఁడుకోరును? అని యిట్లు పలుకుచు బాష్పవారిపూర్ణాక్షియై చెలికత్తియులు చూచుచుండ బోరన విలపించెను. ఎంతచెప్పినను వినక చాలసేపు విలాపము చేసెను. దిక్కులేసిదానివలె నేడ్చుచున్న యా దానవనాథకుమారిం గాంచి సఖీజనమెల్ల విచారము నొందిరి. కన్నీరు మున్నీరుగా విలపించుచుఁ జాట్టు నిల్చిరి. దుష్టాత్ములమనస్సు శుభాశుభములఁ జేయ నుంకించును. ఏపాప మెఱుంగని నీమది కీకీప్త మేల కలిగెను? దైవసంయోగమువలన స్వప్నమున నేపురుషునిచే ననుభవింపఁబడినను కల్యాణీ! వ్రతలోపము లేదు. దాన భయంపడకుమా. స్వప్నవ్యభిచారమున మర్యాదాతిక్రమదోషము కలుగదు. చింతిల్లకుము. *మానవ లోకమున నున్నవారలకు స్వప్నకృతదోషము దోషములలోఁ బరిగణింపఁ బడదు. మామాట నమ్ముము. మనోవాక్కాయక ర్తములను నీమూఁడుదోషముల నేస్త్రీయొనరించునో యాస్త్రీ పాపాత్మురాలని వేదతత్త్వము నెఱింగిన బ్రహ్మరులు పలుకుదురు. నీయం దీమూఁడుదోషములు కానరావు. నీమనస్సు చలిం

* న చ స్వప్నకృతో దోషో మర్త్యలోకేఽస్తి నుందె, ఏపం విశ్వరయో దేవి భర్తాక్షా కథయంతి. మనసా చైవ వాచా చ కర్తృణా చ విశేషతి, దుష్టా యా త్రిభిరేతైస్తు పాపా సా ప్రోచ్యతే బద్ధైః. ౨౧ హరి వంశము.

పదు. అట్టిసీపు దోషమొనరించిన క్లేల యనుమానించెదవు? నియతుగాలవు. బ్రహ్మచారిణివి. సాధ్వి నిదురించునపుడు పరిశుద్ధభావయైనను దోషము స్వప్నమునఁ గలుగునేని దోషములేదని పెద్దలు పలుకుదురు. నీకు ధర్మలోపభయము సుంతయు లేదు. ఏయుపతియనస్సు నిద్రకుఁబూర్వమే దుష్టమగునో, కర్మమునను దుష్టమగునో ఆశ్రమీని యసతి యని యాగ్యులు వచింతురు. నీయం దట్టిదోషము లేదే. ఏల భీతిల్లెదవు? సత్కులమునంబుట్టి రూపసంపన్నవై నియతినజేకొని బ్రహ్మచారిణివై యున్న నీ కిట్టియవస్థ కలిగెను. కాలము దురతిక్రమము కదా.

అని ధర్మవాక్యము లెవ్వ రెన్నిచెప్పినను జెవిఁబెట్టక బాష్పావృతలోచనపంకజాతయై విలపించుచున్న యుషాసుందరిం గాంచి కుంభాండకతనూజ యగుచిత్రలేఖ రహస్యముగా నిట్లు హిత ముపదేశించెను. పిశాలాక్షీ! దుఃఖమును వదలుము. సీపు నిర్దోషురాలవు. నావాక్యమును జక్కఁగా నాలకింపుము. సత్యమని నమ్ముము ఊరక నిన్ను అడింపనెంచితి ననుకొనకుము. ఉషాదేవీ! భర్తను దలంచుచు సీపు పార్వతిని దర్శించినపు డాసర్వమంగళాదేవి యేమిచెప్పెనో దానిం దలంపుము. వైశాఖ శుక్లద్వాదశిరాత్రి నీకు స్వప్నమునఁ దోచినపురుషుఁడు పతి యగుననికదా పార్వతీవాక్యము. అది యమోఘము కదా. నీపతి శూరుఁడు శత్రునిబర్హుఁడు కాఁగలఁడు. నీ మనోగతమెఱింగియె యా జగజ్జనని పలికెను. పార్వతి యా దేశించినవాక్కులలో నొక్కయొక్కరమైన వ్యర్థముకాదని తలంపుము. కావున నీవేల యిట్లు నిరంతరచింతలం జివికి విలపించెదవు? అని హెచ్చరించినంతనే యుషాకన్య తనకుఁ

భార్యతి యిచ్చినవరమును స్మరించెను. బాణపుత్రికకు వెంటనే
 శోకము తొలగెను. చిత్రలేఖం గాంచి యిట్లు పలికెను. శివ
 పార్వతులు విహారార్థ మరుదొంచి నన్నుం గాంచిరి. అత్తిరి
 భార్యతీదేవి పలికినపలుకులన్నియు సత్యములయ్యెను. హర్ష్య
 తలమున నిద్రయందుఁ దోచినవాడే నీకు భర్త కాఁగలఁ
 డన్నమాట సత్యమగును. అట్లే నాకుఁ గనఁబడియెను. ఆతఁ
 డెట్లు నాకు భర్తయగునో యాకార్యము సాధింపవలయును.
 అని యుష పలుకఁగనే కుంభాండతనయ మరల నిట్లు పలికెను.
 ఆపలుకు న్యాయసమృతిమై తత్త్వసహితమై యుండెను. కన్య
 కామణీ! నీమనోహరుని కులముగాని విఖ్యాతిగాని పౌరుషము
 గాని యెవ్వరెయంగరు. అట్టివానిని స్వప్నగతుని దలంచుకొని
 యేల మోహముదెదపు? వీఁ డిట్టివాఁడని చూడఁబడక వినఁ
 బడక యుండువాఁడు స్వప్నమునఁ దోచినమాత్రమున వాని
 నెఱుంగ నెట్లు శక్యమగును? వాఁడు మిగుల దొంగయనంబడు.
 కావుననే యసితాపాంగివయి మత్తకాశిని వగునిమ్మఁ బౌరుష
 మున నాఠిపురమునుజొచ్చిలోఁగొనిపోయినాఁడు. అట్టి దొం
 గనుగుఱించి యేల విలపించెదపు? దీనిం బట్టిచూడ నతఁడా
 సామాన్యపురుషుఁడు కాఁడని తోచెడిని. బలవంతముగా నం
 తఃపురమును జొచ్చెగదా. ఈనగరము త్రిలోకవిఖ్యాతము.
 దీనిని జొరఁబడువాఁడు సామాన్యఁ డగునా? ఆదిత్యులు,
 వసువులు, రుద్రులు, నశ్వినీదేవతలు లోనగువా రీనగరమును
 జూడనైన శక్తులు గారు. ఆపురుషుఁడు వీరికంటె శతగుణాధిక
 పౌరుషము గలవాఁడగుటకు సందియము లేదు. కాఁబట్టియే
 బాణాసురుని తలపై నెక్కి యీనగరమును జొచ్చెను. ఇట్టి

వాఁడు భర్త కాకపోయినచో నట్టికామిని బ్రదికియు లాభమేమి? భోగము కేల? హర్షాదు లేల? ఇట్టివాఁడు నీకుఁ బతియగును కాబట్టియే నీవు ధన్యురాలవు. పార్వత్యనుగ్రహపాత్రురాలవు. కందర్పసమవిక్రముఁడు నీకు నాశుఁడు కాఁగలఁడు. ఇంక మనము చేయుదగినపని యాతఁ డేకులమువాఁడో పేరెయ్యదయో యని యెఱుంగవలయును.

*అని కుంభాండతనయ చిత్రలేఖ పలికినంతనే కామమోహితయై యుప సఖి! వానివంశాదు లెఱుంగుపెట్లు? నీవే

* ఈకుటుమున శ్రీకృష్ణజన్మమునఁ గలకథాచమత్కారము నించుక వ్రాసెదను. అది సీతిబోధకమై యుండెను. అనిరుద్ధవకు స్వప్నమున నొక యన్నులమిన్న కానరాఁగాఁ దడేకధ్యానమున నుంచి యాహారనిద్రల మాసెను. అతని చింతయిట్టిదని యెవ్వరు కనుగొనఁ జాలకుండిరి. శ్రీహరి సర్వజ్ఞుఁడు కావున నావిధమెఱింగి యిట్లు చెప్పెను. స్వప్నగత యగుకాంత బాణపుత్రిక. ఆకాంతామణి పార్వతీపరమేశ్వరులకుఁ గలప్రీతిం గాంచి తాను నట్టిప్రీతి ననుభవించు గోరి దుగ్ధాంబవలన నొక వరమును బడసెను. స్వప్నమున దోచినవాడే నీకు భర్త కాఁగలఁడనియే యావరము. ఇప్పుడు నాపాత్రుని ననిరుద్ధ నామెకలఁగఁ గనఁబడఁజేసి నిన్ను వివాహము చేసి కొనుగట్టు లొనరించెద. చింతింపకుమని యనిరుద్ధ నూఁడిల్లఁ జేసి యచిర కాలముననే నీకామె పత్నికాఁగలదని నమ్మఁబలికి సర్వభూతాంతర్యామి గావునను, సర్వసిద్ధిప్రదాత కావునను, బాణపుత్రికకుఁ గలలో ననిరుద్ధుఁడు కనఁబడునట్లు చెప్పెను. ఆరాత్రి యంతఃకీర్తనమునఁ బుచ్చకల్పితతల్పమున నాయుప శయనించియుండెను. నవయావనవతి గావునను రత్నభూషణ భూషితాంగియై శయనించియుండుతరి సర్ధరాత్రమునకుముందు నవీన నీరద శ్యాముఁడై నవయావన సంపన్నుఁడై సకలభూషణభూషితాంగుఁడై కందర్ప

యూహించ సమర్థురాలపు నా కేమియుఁ దోఁపకున్నది. లోకము స్వకార్యచివయమున నజ్ఞానమునఁ బడుస్వభావము కలదికదా.

కోటిలాపిణ్యకాలియై యలరుపురుషుఁ డొకఁడు తోఁచెను. అతఁడు ధరించిన పీతపస్త్రము బాణపుత్రిక కానందమును గూర్చెను. ఆపురుషతల్లజుఁ గాంచి శ్రీతి యభివృద్ధియగుచుండ మధురవాక్కుల నిట్లు ప్రశ్నించెను. ఆతని యాశయును తన్నుఁ గామింప నెంచినట్లు తలంచెను. కాముకుడా! నీ వెవడవు? నీకు మేలు గలుగుఁగాక. నేను నన్ను వాంచిచెదను. కావున నన్ను నంగీకరింపుము. నవయావనసంపన్నురాలనై నీ నేవఁ గోరియున్నదాన. గాంధర్వవివాహమున న న్నంగీకరింపుము. ఎనిమిదివిధములఁ బరిగణింపఁ బడు వివాహములయందు గాంధర్వవివాహము సులభమైనది. తనయందనురక్తయగు నారీమణిని గపటమున నేపురుషుఁడు తృప్తించునో ఆపురుషుడనుని వదలి లక్ష్మీ పరుగిడును. శపించియుఁ బోవును. కావున న న్నంగీకరింపుమనియై, అత్తరి నాయనిరుద్ధుఁ డాకస్యకం గాంచి యిట్లు పలికెను. నేను శ్రీకృష్ణమూర్తి పాత్రుఁడను. కామదేవాత్మజుఁడను. కాంతామణి! వారీయనుమతిం గొనక ని స్సెట్లు పరిగ్రహింతును? అని పలికి యంతర్హితుఁ డయ్యెను. అంత నాయుష విచారసాగరమగ్నయై యుండఁగాఁ జిత్రలేఖ యామెంజేరి అమ్మా! భయంపడకుము. చింతింప నవసరమేమియో తెలియఁ జాలను. ఈనగరమునఁ బార్వతీపరమేశ్వరు లున్నవారు. నీకు సర్వమంగళాంబ సకలమంగళముల నిచ్చుఁగాక. ఆమాటల కానుందరి బదులు పలుక మండెను. చిత్రలేఖ యావిధ మెఱింగిపోయి బాణునకు నతని భార్యకుఁ బార్వతీపరమేశ్వరులకును, గమారగణపతులకు నుమావృత్తాంతమును దెలిపెను. బాణుఁడు చింతాక్రాంతుఁడై శంకరుఁడకరిగి నమస్కరించి తనవిచారమును దెల్పఁజాలక యుండెను. అతని చిత్తతాపము నెఱింగి శంకరుఁడు పార్వతియు, సుందరగణపతులు ఘోషన వివరి. గణపతి యిట్లుపలికెను. దానవ నాయకా! నీకుమారిక మున్ను పార్వతీశంకరుల విహారమును గాంచి తాను

సఖీ! నాస్రాణములు నిలుచునట్లు చేయుము. అని కరుణముగాఁ బలుకు నాముషపలుకులాలించి యామె దుఃఖమునుగాంచి మ నస్సు వెచ్చవలెఁ గరఁగఁగా నిట్లు పలికెను. అమ్మా! సంధివిగ్ర హముల తత్త్వమెఱింగిన చిత్రలేఖ యనునచ్చరమిన్నను దలంచి

నట్లు విహరింపఁ దలఁచెను. పార్వతి యావిధ మెఱింగి పరమిచ్చెను. స్వప్న దృష్టపురుషుడే నీకు భర్తయగుననియే యావరము. ఆవర ప్రభావమే కలలా నీకొమరిత కొకపురుషుని గనఁబడఁ జేసెను. యువతి ప్రాయంపుఁబురుషునిం గాంచినచో వాఁఁడు సహజము. ధర్మభీతిచే నతనిం గూడకయున్నను వాఁఁడు వదలఁజాలకుండును. నీచకులమునఁ బుట్టిఁపుంశ్చలి మనోహరా కారుం జూచినంత నే నిద్రాహారములను, జాతిధర్మములను, బతిపుత్రధనాదు లను వదలును. సత్కులజాతయుఁ జింతించుచుండును. అట్టి కన్యకకోర్కెని బ్రాహ్మణ డగుతండ్రి నెఱవేర్చవలయును. ప్రాణములకంటె నెక్కుడుగ. యువతియగు దుహితవాంఛను భావించి సమహర్షవలయును. మాయావతి యైనచో నమ్మరాదు. హృదయము త్తుర ధారాతుల్యము. వచనములు మధుర ములు. ఇట్లు స్త్రీలకు నుండుటసహజము. * స్త్రీలమనస్సును సాధువులు వేదములు వైదికులు నెఱుంగఁజాలరు. కావున నిపుడు కృత్యమును వినుము. యోగకాస్త్రవిశారద యగుచిత్రలేఖ ద్వారకకిప్పుడే యోగబలంబునం బోయి యనిరుద్ధుని దేవలయును. ఆమె కాశక్తి గలదు. అని పలుకఁగా విని గణపతి వాక్కులు బాణున కెఱుకపడకుండఁ దనశక్తింజేసి గణపతితో నిట్లు పలికెను. ఈకార్యము బాణున కెఱుకపడకయుండఁ జేయుము. అన విని గణ పతియు నట్లే తెలిసెను. చిత్రలేఖగణపతి యానతింగొని ద్వారకానగరమున కరిగి సర్వజనదుర్లభ మగునంతకిపురమును బ్రవేశించి తనయోగబలంబున నిద్రించు ననిరుద్ధునిం గైకొని రథముపై నిడుకొని స్తుతియతనికే గలుగ కుండఁజేసి ముహూర్తమాత్రమున శోణితనగరమునకుం గొనివచ్చెను.

* తానాం మనోన జానంతి సంతో వేదాశ్చ వైదికాః. అని మూలము.

యామెకుం చెల్టుము. ఆచిత్రశేఖ త్రిలోకములనుండు వృత్తాంతముల నెఱుంగఁజాలు. అని పలికినంతనే హర్షము విస్తయముగదుర నాయుపాకన్య యా యచ్చరమిన్నను బిలువంబంచి యామె తనకుఁగూర్చునదియు, ప్రియసఖయునౌట సంజలిఁబట్టి దీనయై జరగినవృత్తాంతమును విడువకుండ సర్వ మెఱింగించెను. ఆచిత్ర శేఖయు నుపావాక్కులనాలకించి యామెచింత తోలఁగు నట్లు లాశ్వాసిం చెను. అంతలో నుష విస్తయావిప్లయై నిరాశిం చెలుపువాక్కు నిట్లుపలికెను. సఖి! ప్రణయము నాధారముగఁ జేసికొని యిట్లు పలుకుచున్నాను. వేరొండుగా భావించకము. ఒక్కరహస్యమునుజెప్పెదవినుము. నాకు స్వస్థమునఁ దోచిన భర్తను సీవు తేఱబూనవేని, పద్మపలాశాక్షుని మత్తమాతంగ గమనుని నాప్రాణసాధు నాతని జూడఁజాలనేని యచిర కాలముననే ప్రాణముల వదలెదను. ఇదిసత్యమని నమ్ముము, నావిని యాచిత్ర శేఖ యిట్లు విన్నవించెను. కన్యామణి ఈవిధ మెఱుంగఁ దరము కాదు. జాతివయ శ్శీలనామములు తెలువక యాదొంగ యెటకో పోయెను. ఇప్పుడు నేనేమి చేయ వలయునో యెఱుంగఁ జాలకున్నాఁడను. అయిన నీకోరిక యీ డేర్పు నావాక్యము నాలకింపుము దేవదానవులయు, యక్షగంధర్వులయు సర్పరాక్షసులయు రూపములు చిత్రించి నీకుం గనఁబరచెదను. ముల్లోకములయందు రూపమున సద్వంశమున

ద్వారకానగరమున నిరుద్ధుం గానక యందున్న స్త్రీలందఱు విలపించిరి. మాముద్దులకోమరుఁ డెచ్చటికిఁ బోయెనో. విభూత మెకొత్తుని పోయెనో యని చింతింపసాగిరి. సర్వజ్ఞుఁ డగుశ్రీహరి తా నెఱిగియుం దెలుపక యుద్ధమునకుఁ బోయెను.

యౌవనమున నెవరు విశిష్టులొ వారినేలిఖించి తత్ప్రభావాదికమును నీకుం దెల్పెద. విశేషించి మానవలోకవాసులలో నుత్తమోత్తములను సత్తరాత్రములలో లిఖించి నీకుం దెల్పెద వారింగంచి తత్ప్రభావముల నాచే నెఱింగి పలసినవానిం గోరుకొనుము. లభింపగలడు. అని తనప్రియమును గోరి చిత్రలేఖ పలుకఁగా నుష యట్లే యొనరించి తెమ్మని పలికెను.

కుశలహస్తయగు నాచిత్రలేఖ యొకపటమున నేడు చినమలకై తాఁ బేర్కొనినవాఁని లిఖించి యెనిమిదవదినమున నాపటముదెచ్చి యుపాకన్యకకుఁ గనఁబఱచెను. ఆపటమును విప్పి చెలికత్తియ లందఱకు నుషకును గనఁబఱచుచు నిట్లు పలికెను. బాణపుత్రీ! ఈవరుసలో లిఖింపఁబడినవారు దేవతలలోఁ బ్రధానులు. వీరు దానవవంశసంభూతులలో నుత్తములు. వీరెల్లఁ గిన్నరోరంగ రాక్షసప్రధానులు. అని తెలుపుచు గంధర్వులను, నికనుం గలవారిని దెల్పెను. మానవులలో సద్వంశేశంజాతులు సుప్రసిద్ధులు నగువాఁని గనఁబఱచుచు వీరిం గాంచుము నీశ్వర్షమున దోచినవాఁ డెవ్వఁడు? వయస్సెంత? రూపమెట్టిది? పరికింపుము. స్వన్నమునఁ గాంచినగుఱుతులం దలంపుము ఇంద్రాగుఱుతులు గలవాఁడెవ్వఁడో కనుఁగొనుము. అని పలుకఁగా నుష తాఁ గన్నచిహ్నములు గలవాఁ డిందెవ్వఁడుగ నుండునా యని పరికించి పరికించి వరుసగాఁ జూచుచు గన్నులతో నీనడించుచు యాదపులంబరికించునపు డనిరుద్ధునిం గాంచి విస్తయోత్సుల్లనయనయై చిత్రలేఖా! యీచోరుఁడేనాకుఁగనఁబడి మోసఁగించినవాఁడనియె. శుద్ధాంతపురాంతరమున నున్ననన్ను దూషితచరిత్రగ నొనరించినవాఁ డీ

తండే. నవ్వుమునఁ గనఁబడిన రూపమిదియే. రతితస్కరుండితండే. చిత్రలేఖ! ప్రాణనఖి! ఈతనిగుఱించి యథార్థము వచింపుము. కులశీలములఁ దెల్పుచుఁ బేరెఱింగింపుము. ఆవలఁ గార్యనిశ్చయము నెఱింగింతును. అనుటయుఁ జిత్రలేఖ యిట్లు పలికెను.

ఉపా ! ఓనుము. త్రిలోకాధినాథుడగు శ్రీకృష్ణునకీతఁడు మనుమఁడు. నీ కీతఁడే ప్రాణనాథుఁడు. ప్రద్యుమ్నపుత్రుఁడని యెఱుఁగుము. పరాక్రమశాలి. త్రిలోకముల నిట్టిపరాక్రమశాలి యుండుటదుదు. పర్వతములఁ బెకలించి పర్వతములపై వైవఁగలఁడు. ధన్యరాల నైతిని. అనుగ్రహింపఁబడితిని. శంకరపత్నియగుభూషణదేవితగినభర్తను నీకుఁ బ్రసాదించెను. పరమానందభరితురాలనైతిని. ఆనిచిత్రలేఖ పలుక నుపయిల్లనియె. విశాలాక్షీ ! నాప్రాణదానమొనరింపఁగల యోగ్యురాలవు నీవే. ఇతరులకీట్టి సాహసములేదు. దిక్కులేని నాకీతరుణమున దిక్కు నీవైతిని. నీవంతరిక్షసంచారిణివి, యోగినివి. కామరూపిణివి. ఈయుపాయమున నీకుసాటి నీవే. ఇంకసత్వరమున నీతనిని గొనిరమ్ము. ఎట్లుతేదగునో యాయుపాయము నాలోచింపుము. నాప్రియునకు మనః ఘోదము కలుగఁకుండునట్లు లొనర్చుము. కృతకృత్యురాలవై త్వరగా మరలిరమ్ము. ఆపత్కాలమున నెవరు మైత్రిఁ జాటింతురో యాతఁడే మిత్రుఁడని పెద్దలుపలుకుదురు. నేనిపుడు కామార్తురాలను. నాప్రాణములు నిలుచునట్లు లొనరింపుము. దేవసమాను నీసుందరాంగుని భర్తనుగాఁబడిసిన బ్రదుకఁగలను. ఇంకఁ ద్వరగా నీర్పురుషవరుని నాచెంతకుం జేర్చవేని నాప్రాణములు నిలువవు. అని యుపాకన్య పలుకఁగా విని చిత్రలేఖ యిట్లు పలికెను. శుచిస్థితా ! కల్యాణీ ! నామాట చక్కఁగా

నాలకింపుము. ఈ బాణనగరమెట్లు చక్కగా సర్వకాలము రక్షింపఁబడునో యట్లే ద్వారకానగరము రక్షింపఁబడును. దేవతల కేనది చొరనశక్యము. లోహప్రాకారములనప్రదృష్టమగును. ద్వారములకడ జాగరూకులై కావలియుందురు. శ్రీకృష్ణకుమారులు నగరము కాపాడుచుందురు. యదుకుమారులు జాగరూకులై నగరరక్షణమున బద్ధుడరులై యుందురు. సముద్రమున డుమ విశ్వకర్తచే నానగరము నిర్మింపఁబడినది. పద్మనాభుని శాసనమున భయంకరాకారులగు శూరులచే నది సర్వదా రక్షింపఁబడుచుండును. శైలప్రాకారము, సముద్రపరిభ్రా సముదయము గలదిగాన దుష్ప్రవేశమనందగును. పర్వతప్రాకారము లేడు దానిమహిమయు దెల్పుచుండును. తదియ రహస్యవేత్తలకుండఘ్న బ్రవేశింపఁదరముగాదని యెఱుంగుము. నిన్ను నన్ను విశేషించి తండ్రిని గాపాడుము. అనవిని యుపయిల్లు బదులు చెప్పెను.

చిత్రలేఖా! నీయోగమహిమమున ద్వారకానగరము ప్రవేశమున కర్హమగును. విశేషించి నాదుఃఖమును దెలుప నేలకొరకై ఒక్కమాటచెప్పెద. దానినాలకింపుము. నిండుచందురుఁ గ్రిందు చేయు ననిగుద్ధనిమోము నేజూడఁజాలనేని యమనదనమున కరుగుదును. తగినదూతవలనఁ బెక్కకార్యములు సాధించుకొందురు. నీవునాకు దూతగానరుగుము. నన్ను బ్రదికియుండఁజూడఁ గోరుదువేని నాస్నేహమునుగోరుదువేని నిక్కమగుప్రీతి నాపై నీకుంగలదేని త్వరగా నాతనిం గొనిరమ్ము. ఇదె నేను నీశరణు చొచ్చితిని. జీవితమునకు సందేహమనికాని కలక్షయ మగునని కాని కామార్తలగునారీమణులు పరికింపరు. మదవిక్ల

బలుకదాకాంతలు. కార్యమునకుఁ బ్రయత్నింపక యూరకుండ రాదని శాస్త్రమర్వాద. ద్వారకానగరమును బ్రవేశింప నీవున మర్ధురాలవు. నీపైనాకు విశ్వాసముకలదు. త్వరపడి ప్రియుని గనఁ బఱపుము. అనుటయుఁ జిత్రలేఖ నవ్వుచు బాణపుత్రీ! సుధా సోదరతుల్యములగు నీవాక్యముల కానందించితిని. సముద్యోగ మొనరించెదను. ఇదె పోవుచున్నదానను. త్వరగ ద్వారకంజేరి నీకుఁ బ్రియుని గొనివచ్చెద. దుష్ప్రవేశమయినను ద్వారకం జొచ్చి యంతఃపురమున నున్న మహాబాహువు ననిరుద్ధుని దెచ్చెద. అని దానవుల కమంగళకరమగుమాట నిట్లుపలికి యంతర్హిత యయ్యెను. మనోవేగమున ద్వారక కరిగెను. ఊషయుఁ జేడియలు గూడి చింతించుచునుండెను. రాశ్రీ మూఁడవ ముహూర్తమున శోణితనగరమునుండి ప్రయాణమై చిత్రలేఖ సఖిప్రియమునే కోరి మహర్షులను ధ్యానించుచు యోగబలమున క్షణకాలమున ద్వారకానగరమును బ్రవేశించెను. కైలాసశిఖరాకార సౌధము లందుండెను. తారాగణ పరిశోభితిమగు నాకాశమువలె సౌధములచే నానగరము పరి శోభితమై యుండెను.

— చిత్రలేఖ యనిరుద్ధుడెచ్చుట. —

* ద్వారకానగరమున కరిగి చిత్రలేఖ యనిరుద్ధుం దెచ్చుచిషయమున నాలోచించుచు బుద్ధిప్రధ్యర్థనిశ్చయముగల నారదముని నుదకములనుండి భగవంతుని ధ్యానించువాఁడ

* ఈ కథయు విష్ణుపర్వము నూటపందొమ్మిదవయధ్యాయమునుండి శుంగహింపబడినది.

జూచెను. ఆముని గాంచినంతనే హాస్యోత్ఫుల్లనయనకుముడయై చెంతకరిగి నమస్కరించెను. లోకపూజితుడగు నాముని చెంతఁ గృతాంజలిఘటయై నిలిచి యిట్లు ప్రార్థించెను. మునీంద్రా! దూతీత్వమూని యిటకువచ్చితిని. అనిరుద్ధుఁగొని పోవుటయే నాయీ యాగమమునకు హేతువు. శోణితనగరమున గాణనామక మహాసురుఁడు కలఁడు. ఆతని కొమరితయువయసునది లోకవిశ్రుతయగు. ఆచిడ ప్రద్యుమ్న కుమారునియం దనురాగము కలది. ఆమెకు భవాని వరప్రదానరూపముగ నీభర్తయని నియమించెను. ఆపురుషలలామునింగొనిపోవచ్చితిని. కార్యసిద్ధి యయ్యెడు నుపాయమాలోచింపుము. నేనాతనిం గొనిపోయినపిదపఁ బూడరీకాక్షునికాకుమారుని ప్రవృత్తి నెఱింగింపుము. శ్రీకృష్ణునితో నారాక్షసునకు సంగరము తప్పక కాఁగలదు. అనిరుద్ధుడే చాలఁడాయనకుము. వాఁడు బీమసంగ్రామచక్షుఁడనకదా. కావునవానిసేకుమారుఁడోడింపఁ జాలఁడు. శ్రీచారి వానిశ్రమంబున నోడించు. నేనిట కేలవచ్చితి నో యాకార్యము సిద్ధింపఁజేయుము. నీయాశ్రయమున నాకుఁ బూడరీకాక్షుని వలన భయముకలుగకయుండు గాక తత్త్వాన్తర్థవృత్తిగల యాకుమారుని హరించుటెట్లు? ఆకుమారుఁ డాగ్రహించిన ముల్లోకముల దహింపఁ జాలుంగదా. పౌత్ర శోకాభితప్తుడగు హరిశాపమున నన్ను భస్మీకరింపక యుండునా. ఈవిషయమున నుపాయమాలోచింప వలసితివి నీవ. ఉప మనోరథము ఫలించునట్లు నాకు భయమొనవకయుండునట్లు నీవాలోచింపుము.

అని చిత్రలేఖ యుక్తియుక్తముగాఁ బలుకఁ విని నారద ముని చిత్రలేఖా! నీవు భయపడకుము. కార్యము ఫలించును. ఉపాయమెఱింగించెద ఆలకింపుము. నీవనిరుద్ధకుమారకుం గొని పోయి యంతఃపురమును జేర్చినపిదప బాణాసురునితో యుద్ధముపొసఁగునేని నన్ను స్మరింపుము. చిత్రలేఖా! యుద్ధముచూచుకొఁతూహలము నాకుమోడు. దానింగాంచి పరమానందమందెద. నాప్రవృత్తియు ఫలింపఁజేసెద. సర్వలోక సమ్మోహిని యగు కామసీవిద్యనిచ్చెద గ్రహింపుము. నీదేవి కృతికృత్యురాలగుంగాక! ఉపదేశించెద కైకొనుము. అని నారదమహర్షి పలుకఁగనే యాచిత్రలేఖ యట్లేయనిపలికి దానిం గ్రహించి మునిప్రవరునకు నమస్కరించి యనిరుద్ధకుమారుని యంతఃపురమును జొచ్చిదానియందమును మెచ్చుకొనుచు నందు సారీజ నులనడుమఁ జంద్రుడుదయించినట్లు కానంబడుచు మధుమాధ్వీకములంగ్రోలి పరమశ్రీవిరాజమానుడై దివ్యశయ్యయందుఁబరుండిన వానింగాంచెను. ఆటపాటల నాతనిని నందుండు కాంతలు సంతోషింపఁజేయఁజాలక పోయిరని యామెయెఱింగెను. ఈకార్యమేలాగు సాధింతును? అని యంతర్హితయైయుండియే యాలోచించి బుద్ధిసంపన్నురాలు గావున నారదోపదిష్టతామసీవిద్యచే నాయనిరుద్ధు నాచ్ఛాదించి యంతరిక్షమునుండి యే మెల్లఁగా నాతనిచెంతకుం దిగివచ్చి యనిరుద్ధునితో మధురముగా మెల్లగనిట్లుపలికెను. * నిద్రయందే యాతనికన్నులు కనఁబడఁ

* ఈఘట్టమున శ్రీభాగవతమునందు. శ్లో. తత్ర సుప్తం సుపర్యంకే ప్రాద్యుమ్నిం యోగమాస్థితా, గృహీత్వా శోణితపురం సఖ్యైః ప్రియమదర్శ

జేసిను. నిర్జనముగానుండునట్లు లొనరించెను యదునందనా! నీకుంగుళలమా? నామనవి నొకదాని నాలకింపుము. నాప్రియ సఖయగు నుపాకన్యవాక్యమును జెప్పెదను. స్వప్నమున నీవా మెకుఁ దోచి సుఖసాగరమున ముంచితివంట. అదిమొదలు హృదయమున నిన్నేనిలిపి వేఁగుచున్నది. నన్ను నీకడకుంబంపినది. నీదర్శనమునే కోరి విలపించుచు నొక్కపుడు నిదురరామి నాపులించుచు నొక్కప్పుడు నిట్టూర్పులుపుచ్చుచు నిన్నే దర్శింపఁగోరి యాకన్య పరితపించుచున్నది. నీవరుదెంచితి వేని ప్రాణముల నిల్పుకొనును. కనబడక నిరాకరించితివేని మృతి నొందుట నిశ్చయము. శింకలిందులేవు నీహృదయమున వేయి మందికాంతలుండినను గోరినకాంతను బాణిగ్రహణమొనరించుట ముఖ్యము. పురుషునకది యవశ్యకర్తవ్యము. భగవతి శంకరురాణి మాచెలికత్తెకు వరమిచ్చినది. ఆరీతిగా నీవు స్వప్నమునఁ దోచితివి. నేనామె పరితాపమును గాంచి చిత్రపటమున వ్రాసి యందఱరూపములు చూపఁగా నీరూపమును గుఱించి దానినే చూచుచుఁ బ్రాణముల నిలుపుకొనియున్నది. కావున నట్టికాంతయందు సానుక్రోశుండవు కమ్ము. అమెమనోరథము నీడేర్పుము. మాయుపాకన్య తలవంచి నీయడుగులం బడుచున్నది. మేమెల్లనట్లే చేయుచున్నారము. ఆమె పుట్టు యత్. అనికనుపట్టెడిని. విష్ణుపురాణమునందు శ్లో. వితిస్తిన్నైవ కాలేకు యోగవిద్యాబలేన తః, అనిరుద్ధమథానిశ్యే చిత్రలేఖా వరాప్సరాః. అనికనుపట్టెడు. శ్రీకృష్ణజన్మఖండమునందున్న కథ ముందే వ్రాయఁబడింది కదా. ఈ పురాణములన్నియు నొకవిధముగా నీభాగమున నున్నవి. హరిమంశమునందు విచిత్రముగా కథ వ్రాయఁబడియున్నది.

కను గులశీలముల నాలకింపుము. సితియుఁ బ్రకృతియు నెట్టివో తండ్రియెవఁడో వచింతును.

బలిచక్రవర్తియన లోక ప్రసిద్ధుఁడుకదా ఆతనికుమారుఁడు బాణాసురుఁడు కలఁడు. ఆదానవనేత శోణితపురమున నుండువాఁడు. ఆతని కుమారితయే యిపుడు నిన్నుఁ గోరునది. సీయందే మదినిల్పెను. ఆమెజీవితము త్వడిధీనము. నీమనోరథమునఁదగిలిన వాఁడే నీకుభర్తయగునని భగవతి వరమిచ్చెను. ఇదియసత్యమని భావింపకుము. నీసంగమమువలన నింతవఱకుఁ బ్రాణధారణము చేయుచున్నది. అని చిత్రలేఖ వచింపఁగా ననిసద్ధుఁ డామెకిట్లు బదులుచెప్పెను. చిత్రలేఖా! నాస్వస్థమునను మీయుషాకన్యయే కనఁబడినది. అవిధమెఱింగించెద. * ఆకన్యక కెట్లుతోచితినో రూపము కాంతియు మతియు సంయోగము రుదితము నన్నియు నట్లే యామె నాకుం గనఁబడినందున నాకుచు గల్గినది. అహహారాత్రములుషనే తలంచుచు ఎగచుచున్నవాడను. చిత్రలేఖా! నాయందు నీకనుగ్రహముకలదేని నాసఖ్యము నీవుకోరుదేని నన్నటకుం దీసికొనిపోయి. నీచెలికత్తె యగు నాప్రియురాలిని జూడఁగోరెదను. కామసంతాపసంతప్తుడనై ప్రియసంగమమును గోరుచు నిదిగో చేతుల్లాగి నిన్నుఁ బ్రార్థించు చున్నాడను. నాస్వస్థమును సత్యముగ నొనరింపుము.

* ఈభాగము శ్రీకృష్ణజన్మఖండముననున్న యట్లే యిందను జెప్పఁబడినది. అనిరుద్ధుఁడు గలవచ్చిట్లు అందనుషాకన్య తోచినట్లు నింతకుముందుండు జెప్పకుండుట పొగపాటని యూహింపరాదు.

అనిపలుకు ననిరుద్ధునిమాటల నాలకించి యప్పురోవర
యగునాచిత్రలేఖ నాప్రయత్నము ఫలించినది. నాక్షేపము
నాచెలియాతురము తొలగినది. నాసఖ యాచించినది సార్థక
ముచేయఁ గల్గితిని. అని యూహించి యనిరుద్ధునియూహితము
నెఱింగి సంతుష్టురాలయి యట్లే యొనరించెదనని దైర్యము
చెప్పి తనయోగవిద్యాబలంబున సంతృప్తితునిగా నొనరించి
నారదోషవిప్త తామసీవిద్యాసహాయమున నాతని నెత్తుకొని
యంతరిక్షమార్గమున సిద్ధచారణులు వెఱుంగంది చూచు
చుండఁ ద్వరగ శోణితిపురమును మనోజవంబలరార నాతనిం
జేర్చెను. తన మాయాబలంబున నాతని నితరులకుం గనఁబడ
నీయక యుపాకాంతయున్న చక్కటికిం బోయి యామెకుం
గనఁబడఁజేసి విచిత్రమాల్యాలంకారములచే నలరారుచుఁ
జిత్రాంబరమును ధరించి దేవతవలె దేజరిల్లుచు నిరుపమా
కారమున నలరు ననిరుద్ధునిగాంచి యుష మనోరథము ఫలించె
నని భావించెను. హర్షాగ్రమున వాఁనునిది చిత్రలేఖ
యింటికిఁబోవ నుండఁగా నుపాకస్య యనిరుద్ధునిం బూజించి
చిత్రలేఖను గాంగిలించుకొని ప్రియాఖ్యానములచే నలరించి
త్వరపడి యంతరంగమున భయమంకురింప నిల్లు పలికెను.

కార్యవిశారదురాలా! చిత్రలేఖా! ఈరహస్యవృత్తాంత
మును రక్షించుకొట్టు? ఈరహస్యము రక్షించిన మేలుకలుగును.
బయలుపడిన జీవితక్షయము గల్గును. అని పలికి కాంతునిగూడి
భయంపడుచునే యందుండెను. చిత్రలేఖయు నామెయాకుల
పాటుంగాంచి పురుషప్రయత్నమును దైవము మార్పఁగలఁడు.
దైవప్రయత్నమును బురుషుఁడు మార్పఁజాలఁడు. శంకరురాణి

యనుగ్రహము నీకుఁ గల్గునేని యనుకూలమే గల్గును. ఇప్పటి యీనా మాయాశక్తికృతకార్య మేనరుఁ డెఱుంగఁజాలఁడని నమ్ముము. అని యీమెనాశ్వాసించి యనిరుద్ధనింజూచి మాసఖ యదృష్టమున స్వప్నగతుఁడవగు నీవు లభించితివి. నీకొఱకే మేమండఱము ఖన్నల మగుచుందుము. అట్టిసీవు దొరకితివి. మహాబాహూ! నీకు సర్వత్ర కుశలము గలుగుఁగాక. కాంతా మణులహృదయము వృదుతమము. కావున మరలమరల నిన్న భ్యర్థించుచున్నదానను. అని చిత్రలేఖ పలుక నాయదుకుంజరుం డిట్లు బదులుచెప్పెను. ఆతనిమోమునఁ జిటునవ్వు కనఁబడుచుం డెను. మితభాషిణీ! నాకు సర్వత్ర కుశలమే కలుగును. నీయగు గ్రహమున నాకేలాటివిపత్తులు కలుగవు. నీకుఁ బ్రియమువచిం చెద. ఈప్రదేశ మింతకుఁబూర్వము చూచినది కాదు. స్వప్న మున నేరూపము నాకగపడినదో యదియే యిపుడును గనఁబ డినది. నీయనుగ్రహమున నేనిదు జేరఁ గల్గితిని. ఈశ్వరపత్ని వాక్య మేనాటికిని మిథ్యకాదు. నీదేవికిఁ బ్రీతినుత్పాదించును. నమ్ముము. నీదయవలన నిచ్చటికి వచ్చితిని. నీశరణుచొచ్చితిని. అనిపలికి రహస్యప్రదేశమున నుండఁనంచెను. ఉపాకన్యయుఁ బితృభీతిచే నాకాంతునిం గూడియుండెను.

అత్తఱి గాంధర్వవిధిననుసరించి వారిరువురకు వివాహము చెల్లెను. అన్యోన్యమరాగమునఁ జక్రవాకమిధునముం బోలి వారుండిరి! అనురూపనానుకుం గూడి యుప సంతోషాంబుధి నోలలాడెను. దివ్యవస్త్రాభరణములందాల్పి తన ప్రాణనాథునిం గూడి, లోక మేమఱచిపోయి యాకాంతామఃని యుండెను. అని రుద్ధుఁడు కామిహిమముపొంటె దివ్యాలంకరణములఁ దాల్చి,

యితరుల కంటఁబడకయే స్వేచ్ఛావిహారములఁ బ్రొద్దులుపుచ్చుచుండెను. ఎంతరహస్యముగా నీయినువును విహరించుచుండినను శుద్ధాంతరక్షకులు కనిపెట్టిరి. ఇట్టియకార్యము సాగుచుండ రాజునకుఁ దెలుపకయున్నఁ బ్రాణము పైకి వచ్చునని భీతిల్లి త్వరగఁజని బాణాసురుఁ గాంచి చేతులుజోడించి తమరెఱింగిన విషయమెల్లఁ దెలుపనెంచి భయగద్గదకంఠులై యెట్లోఁజెలిపిరి.

పిడుగులపంటి యామాటలు, చెవులసోకకఁగనే భయంకరపౌరుషము కలవాఁడు కావున శత్రువులఁ జెండాడువాఁడు కనుకను గింకరులం గాంచి కింకరులారా! మీరెల్ల నొక్కమొగి నరిగి యంతఃపురమున నున్న దుర్బతి వధింపుడు. అతిఁడెవ్వఁడో నాకులచారిత్రమును దూషితముగ నొనరించెను. ఉపయొక్కతె దూషితయైన నాకులమెల్ల దూషితమయ్యెను. మాచే నీయఁబడని కన్యకను స్వయంప్రవాదిని గైకొని యెవట. ఔరా! యతఃపీఠ్యము! బళీ! యతినిధైర్యము! సెబాను! దుష్టత్వము! ఎట్టిదుర్బతిగ నతఁ డుండనోవు? నానగరమునందు సంతఃపురమును బ్రవేశించెనుగా! ఎంతబాలిశుఁడతఁడు? అని పలికి యాకింకరులను ద్వరగ నరుగుండని యాజ్ఞాపించెను. కింకరు లాబాణాసురు శాసనము మాఘులం దాల్చి యుద్ధసన్నద్ధులై వెడలి యనిరుద్ధుఁ డున్నచోట కరిగిరి. నానావిధశత్రుముల ధరించిరి. ఒహూరూపములఁ గనుపట్టిరి. భయంకరులుగ నుండిరి. ప్రద్యుమ్నకుమారుని జిత్రగతి వధింప నెంచిరి.

ఉపాకన్య యాసేనలం గాంచి, బాష్పసలిలావృతలోచనయై విలసించెను. ప్రాణనాథుని బారిగొందురనియే తలంచెను.

హరిణాయక్షిని దుఃఖతను బ్రాణనాయకం గాంచి యనిరుద్ధుడు నాథానాథా యని విలపించు నంగనామణి నూటడిల్ల నెంచి సుశ్రోణీ! భయంపడకుము. నేను జెంతనుండ నీకుభయం పడ నవసరమేమి? సంతోషకాల మిదియని నమ్ముము. భయకారణ మిందేదియుఁ గనఁబడదే ఏల భీతిల్లెదవు. బాణాసురు బల మెల్లవచ్చినను భయపడను. నావిక్రమమును వీక్షింపుము; అని పలుకునంతలోఁ గింకరుల భీషణారావము వినఁబడఁగా నిది యేమనిపలుకుచు వారల నెదుర్కొనెను. పరుగెత్తివచ్చు నా బాణసైన్యముం గాంచెను. వా రాయుధపాణులై వచ్చుటఁ బరికించెను. వారెల్ల సంతఃపురమును నలుఁగడల నావరించి నిలువఁబడిరి. అనిరుద్ధుడు వారల మార్కొనఁ బయనమగు తఱి నెఱింగి చిత్రలేఖ నారదమునివరుని స్మరించెను.

చిత్రలేఖ తన్ను స్మరింపఁగనే యాదేవర్షి క్షణమాత్రమున శోణితనగరమున కరుదెంచెను. అంతరిక్షముననే నిలిచి యనిరుద్ధునితో నిట్లుభాషించెను. ప్రద్యుష్ణకుమారా! భయం పడకుము. నీకు శుభంబగుంగాక. ఇదెవచ్చుచున్నాఁడను. అను నారదవచనములు వినఁబడఁగనే యనిరుద్ధుడు నమస్కరించి చేతులుజోడించి యుద్ధప్రయత్నమున నిలిచెను. తన యంతఃపురము నావరించి యార్భటించుచు నిలిచిన కింకరులనుగని తోత్రహతమగు ద్విఃమువలెఁ గుపితుఁడై పెదవులదర వారినొక్కెత్తుగఁ బొరిగననుంకించెను. ఆతనివారెల్లఁ జుట్టుముట్టిరి. ద్వారప్రదేశముననున్న పరిఘమును గైకొని వారిపైవెచ్చెను. వారెల్ల బాణములఁ బ్రయోగించియు, గదలను ముసలములను మహాసినామకము లను శక్తులను శూల

ములను నొప్పించియు నాతనికిఁ దమవిక్రమమును, గనఁబఱచిరి. ఆవ్రేటులకాతఁడు, చలింపక పరిఘమును జేసంది మేఘము వలెనార్చి వారినడుమ నిలిచి మేఘములనడుమ నున్నభాస్కరునివలె నొప్పెను. దండకృష్ణాజినములఁ దాల్చి యున్న నారదుఁడు మేలుమేలు ప్రద్యుమ్నకుమారా యని పొగడెను. అంతటఁ దనవిక్రమమేర్పడ నా పరిఘమునే త్రిప్పచు, వారలనొప్పింప నావ్రేటులకుఁ దాళఁజాలక కాలికి బుద్ధిచెప్పిరి. మహావాతమున నెగురఁగొట్టఁబడుమేఘములవలె వారు చెల్లాచెదరైరి. అనిరుద్ధుఁడు సింహనాద మొనరించెను. ఆనినదము ఘర్జాంతమున మేఘములు ధ్వనించినట్లుండెను. నీలునిలుండని వారించుచు నిలిచిన వారినెల్ల నడంచెను. మాత శేషులగు కింకరులట నిలువఁజాలక బాణాసురునికడకుఁ గాటి పోయి నిట్టూర్పులుపుచ్చుచు రక్తసిక్తాంగులై భయవిహ్వల చేతస్కులై మాటాడఁజాలకుండిరి. భయంపడకుండు భయం పడకుండని బాణుఁ డూఱడించెను. దాన భయమును వదలిరి. యుద్ధము చేయుచునేలవచ్చితిరి? అని భయవిహ్వలలోచన ములుగల కింకరుల నదలించి యడిగెను. లోకవిఖ్యాతమగు యశమును దిగనాడఁజనునే యనియె. నపుంసకులవలెఁ బిటికి తనము నేలపొందితిరి? మీకు భయముకల్గించిన దెవఁడు? నానాయుద్ధవిశ్వాదులయ్యుం గులకళంకమునేల కల్పింపఁ బాటివచ్చితిరి? యుద్ధముననే మృతినొందుండు. నాచెంత నిలువకుండు.

అని హరిం దిరస్కరించి పలికి బాణాసురుఁడు తీవ్ర క్రోధమునఁ గన్ను లెఱ్ఱవాఱఁగా శూరులగు భటులను బిలిచి

యాశుద్ధాంతద్రోహిని బాలియించిరండని పంపెను. వారు
 స్రయాణముచేయుతటి నాకాశమున విద్యుద్గణావృత మేఘము
 వలె నగరమున వారే కనబడుచుండిరి. అందుఁ గొందఱు
 భూమిపై నిలిచి గజములవలె ఘోరించిరి. కొందఱంతరిక్ష
 మున నిలిచి మేఘములవలె గర్జిల్లిరి. నిలునిలుమెందుఁబోయెద
 వను శబ్దమెల్ల యెడల వ్యాపించెను. అనిరుద్ధుఁడు యుద్ధ
 శూరుఁడుగావున నామాటలకు భీతిల్లక వారినెదుర్కొన
 సిద్ధముగనుండెను. వారు సమీపింపఁగానే నిరాయుధుఁడయ్యు
 వారినెదిరించి వారుధరించియున్న పరిఘతోమరాది సాధనము
 లను లాగికొని వానిచేతనే వారినెల్లఁ జావఁగొట్టెను.
 పూర్వముభంగిఁ బరిఘమును త్రిష్పచు రణనూర్ధముననిలిచి
 క్రీడించువానిచందమున నెందెందుండి యెవరిపైఁ బడు
 నదియుఁ దెలియకయండ నొప్పించెను. కొందఱితలలు
 బ్రద్దలుచేసెను. కొందఱావ్రేటులకు రక్తసిక్తాంగులైరి. కొంద
 ఱవయవములు శకలములుకాఁగా శరీరయాత్రను జాలించిరి.
 ముప్పదిరెండువిహారములు యుద్ధశాస్త్రమునఁ జెప్పబడినవి
 తాన వానినెల్లఁ గనఁబఱచుచు వారిఁ ద్రుంచుచుండెను. ఒక్కం
 డయ్యు వేయిమందిగా వారికిం గనంబడుచు యమునిం బోలి
 వారిఁ దునుమాడుచుండెను. వారెల్ల రక్తసిక్తాంగులై బాణా
 సురుఁడున్నతావునకుం బారిపోయిరి. కాపుకాపుమను నార్త
 స్వరములు మిన్నముట్ట వాగు పరుగిడి యొకరిపై నొకరుగా
 భయపీడితులై రక్తమును గ్రక్కుచు రణవిమఘులై బాణా
 శరణుచొచ్చిరి. దేవతలమార్కొని యెన్ని సారులొ సంగర
 మొనరించిరి. కాని యిట్టిదుస్థితి వారికెప్పుడును గలుగలేదు.

ఇట్లొక్కడైనను నిలువజాలక యుద్ధమును వదలి రాగా వారింగాంచి బాణాసురుడు క్రోధాగ్నిజ్వాలల భయంకరాకారుడయ్యెను. నారచుఁ డాయుద్ధమును గాంచి సాధుసాధు శబ్దముల నుచ్చరించుచు మహాసంతోషమున ననిరుద్ధుని జూచుచు నృత్యముచేసెను.

బాణాసురుడంతలోఁ గుంభాండసంగృహీతమగు రథమునెక్కి వీర్యవంతుఁడుగావున ననిరుద్ధుని బాహుబలములెక్కింపక యసివిలసత్కరుడై పోయెను. ఆతని సహస్రభుజముల ననేక విధాయుధములుండెను. ధనుస్సులఁ బట్టుకొనటకు నుడుము తోలుతిత్తులు పెక్కులు తొడుగు కొనిన చేతులు కనఁబడుచుండెను. నానావిధాయుధ విశేషములందాల్చియున్న యా బాణాసురుడు చూడంజూడ భయంకరాకారుడుగఁ గన్పట్టెను. సింహనాదమొనరించి యట్టహాసముల బ్రహ్మాండకటాహమును బగులించెను. ల్వరగ శుద్ధాంతమును జేరి నిలు నిలు మెండుఁ బోయెదవని యదలించెను. ఆ బాణాసురవాక్యమును విని ప్రద్యుమ్నకుమారుఁడు తా నపరాజితుఁడు గావున నాతనిమోముఁజూచి నవ్వుచుఁ జిఱుగంటల మ్రోతిలు వినంబడ రక్తధ్వజపతాకమలరార ఋష్యచర్మము పఱచియుండఁ బదినల్వములయున్నతీచేఁ జూడఁదగియున్న మహారథమును గాంచెను. ఆరథమునకు వేయుగుఱ్ఱములు కట్టియుండుటంబరికించెను. హిరణ్యకశిపువా యేమను శంకకల్గించునట్లుండెను. తనపైకరుదొంచుచున్నవాడని యెఱింగెను. అసిచర్మాంబరములందాల్చి యించుకంతయు జంకులేక యుద్ధాభిలాషయొప్పురుచుండఁగా సరసింహాకృతిం దాల్చి యెదుర్కొనెను.

తనకభిముఖుడై వచ్చుచున్న యామహావీరుని ఖడ్గచర్మములం దాల్చియున్నవానిం బదాతిగ నున్నదానిం బరికించి త్వరగ వీనింజంపందగుంగదా యని సంతోషించెను. అనిరుద్ధుడు కవచహీనుడు ఖడ్గపాణివనను రణాంగణమున నజేయండని తలంచి బాణాసురుడు క్రోధమున మండిపడుచు జూడనల విగాని తేజంబునఁ గింకరులం గాంచి పట్టుడు, కొట్టుడు డని పలికెను. ఆనూటలువిని భీతిల్లునుమాక న్యకను జేసన్నల నాశ్వాసించి యెదుర్కొనఁగాఁ గత్తివాతీయములవాన వానిపైఁగురియించి బాణాసురుఁ డాచెను. అనిరుద్ధుఁ డాబాణముల ఖడ్గమునఁ ద్రుంచి యాతనిం బరిభవింపఁబూనెను. దనుజుఁడచ్చెరువంది మరల సతనివధించు కోరిక ననేకశరముల వర్షించెను. బాణపరంపరలఁ జర్తముననే విడలించుచు సూర్యుడుదయకాలమున వెలుంగునట్లు చూపటెను. మఱియు భయంకర మృగేంద్రము కాననమున నొంటిగ గజమును గాంచినట్లాబాణుని వీక్షించెను. దానవనేతి యంత నెక్కుడగు పరాక్రమమున విష్ణువీగుచు మర్తములవిడలించు బాణముల ననిరుద్ధుని నొప్పించుచుఁ దనబాణములు సోఁకుటఁ గ్రోధముఁపొంగ వానిని సరకుగొనక తనపైకడరు ననిసద్ధుం దిలకించి నిశాత సాయకముల నొంచెను. ఆబాణములకు నొచ్చి హరిపౌత్రుడు మండిపడి దుష్కరకర్తము నొనర్పఁబూని యొడలంతయు రక్తమునం దడిసి యుండఁ ద్వరపడి బాణాసురుని యరదముపైకి లంఘింప నుంకించెను. ఆతనియాటోపఁబును గని దనుజనాథుడు పరశు పట్టిన భిండివాల ప్రమాఖాయుధంబుల నొంచెను. కాని వానికించుకంతయు నతఁడు కంపింపకుండెను.

వెంటనే రథమును సమీపించి వానియాయుధములు తన్నుం దాఁకకయుండఁ గాచుకొనుచు వాని యశ్వములను ఖడ్గమున నఱికిెను. యుద్ధపద్ధతుల నెఱింగిన దానవుఁడు మరల నాయ నిరుద్ధుని బాణజాలముల నొంచెను. ఆతఁడు కానరాక యుండ జేసెను. అనిరుద్ధుఁడు పొలిసెనని తలంచి యాతఁ ధానులార్చిరి! అంతలో మెఱుఁగుమెఱుసినట్లు కనఁబడి యెగిరి రథము ప్రక్కకుఁ జేరిన యనిరుద్ధునెఱింగి బాణాసురుఁడు భయంకరాకారము గలశక్తిని గొనియెను. ఆశక్తిఁ చూడ శక్యముగాక యుండెను. ఘంటానముదాయము దానఁ గనఁబడెను. జ్వలనాదిత్యమండలమువలె నది వెలుఁగు చుండెను. కాలదండమేమోయను శంక నంకురింపఁ జేయు చుండెను. అట్టి శక్తిని మహాలాక్ష్మకృతి నున్నదాని ననిరుద్ధునిపైఁ బ్రయోగించెను. అనపైకరుదెంచు నాశక్తిని గాంచి ప్రాణాంతమును గల్గించునదియని యెఱింగి తటాలున నెగిరి యత్యుచితతేజమలరార దానినొడిసిపట్టుకొని దానినే బాణాసురునిపైఁ బ్రయోగించెను. దానితాఁకున నాతఁడు మూర్ఛిలైన ధ్వజయష్టి నాధారముగాఁగైకొనియెను. ఇట్లు మూర్ఛిల్లి తెలిసినదానవునిం గాంచి కుంభాండుఁడు దాన వేంద్రా! ఇంక నుపేక్షించుచున్నాడవే ఏల? శత్రువు పైకొ నునపు డుపేక్షింపఁదగునా? శత్రుమర్తముల నెఱింగినవాఁడు నిర్వికారుఁడై యున్నవాఁడు. కావున మాయాబలము నాశ్ర యించి పోరాడము, లేకున్న వీఁడు సాధ్యుఁడుకాఁడు. నిన్నును సారథినగునన్నుఁ గాపాడఁజను. ప్రమాదమున నూరకున్నా వేల? వీఁడు మనలనందఱుఁ జంపకముందే వధింపుము. ఆల

సింఛిన. వీడు మనలఁ బొలియించి యుపాకన్యకం గొని పోఁగలఁడు.

అని యిట్లు సారథి తనను భ్రాతృహింసఁగా రూక్ష తామ్రాక్షుఁడై బాణాసురుఁ డిట్లుపలికెను. ఇదిగో వీనిబాలి యిచ్చెద. గరుత్మంతుఁడు పన్నగము గ్రహించునట్లు వీనిం బట్టుకొనియెద అనిపలికి రథముతోడ సందే యదృశ్యుఁడై మాయాబలంబున సంతరిక్షమున నుండి నిశాతసాయకజాలం బులం బఱపెను. ఆ బాణములు భీకర సర్వాకారములుగనుం డెను. వానిచే ననిరుద్ధుఁడునొచ్చెను. ఆ బాణసర్పములు వాని సర్వాంగములను జుట్టుకొనియెను రశ్మిలవలె నవి చుట్టుకొ నఁగా నాతఁడటనిటు కదలఁజాలక యుండెను ఆతనిప్రయ త్నము లన్నియు నిష్ఫలములయ్యెను. పెనుమఁటలంబోని విష ముగ్రక్కుచు నాసర్పములు బంధింపఁ గదలఁజాలక పడి యుండెను. ఇట్లు సర్వాకారశిరములు తన్నలయించుచున్నను గదలలేకున్నను భీతిల్లకయుండఁగా బాణాసురుఁడు క్రూరవా క్యముల నలయించుచు దనమదిం గలకోపము వెల్లెఱుచ్చు చుఁ గుంభాడా ! వీరింజంపుము. ఈకులపాంసను వదలకుము. దుర్తార్థుఁడగు వీనిచేఁ బవిత్రమగు నావంశము దూషింపఁబ డినది. అనిపలుకఁగా నాతండ్రిట్లు లనియెను.

దానవేంద్రా? ఇంచుక నాభావమును విన్నవింపఁ దలంచితిని. దానిని జిత్తగింపుము. ఈతఁ డెప్పుడు? ఎక్కడ నుండి యెట్టిచ్చటి కేతెంచెను? ఎవ్వరితని నిటుకు జేర్చిరి. శక్ర తుల్య పరాక్రముఁ డీతఁడెట్లు తేబడియెను? పెక్కుసారులు యుద్ధరంగములయందీరిని నేజూచినట్లు తోచెడిని ఈయుద్ధ

మునందును దేవరాజతనయుడగు జయంతుని వలె విహరించుచు యుద్ధము చేయుచున్నాడు. బలవంతుడు సత్వసంపన్నుడు సర్వశాస్త్ర విశారదుడుగాఁ గనుపట్టెడిని. కావున వీడు వధింపఁదగఁడు. నీకొమరిత నీతఁడు గాంధర్వవివాహ విధిఁ బరిగ్రహించెను. ఇంక నీపుత్రిక వేటొకరి కీయఁదగదు. ఈతని సంబంధమునుండి ప్రతిగ్రహింపను దగదు. కాబట్టి యాలోచించి శిక్ష చేయందగు. వీడు వధింపనర్హుఁడా పూజింప నర్హుఁడా యని యూహింపవలయును. ఈతని వధించినచో మహాదోషముగల్గును. రక్షించిన మహాపుణ్యము లభించును. వీడు పురుషవరేణ్యుఁడు. కనుక సమ్మానమునకుఁ దగిన వాఁడు. సర్పములు చుట్టుకొని సర్వాంగముల నలయించుచున్న నీతఁడు బాధింపఁబడనట్లున్నవాఁడు. ఖల శౌంఢీర్య వీర్యముల సాటిరాక సత్త్వశాలియై యున్నవాఁడు. దాన పేంద్రా! నీవును జూడుము. మహావీర్యసమగ్రుడై పురుషోత్తమునిబోలి యున్నవాఁడు. వధింప నుంకించుచున్నను బలశాలిగావున మనలలెక్క చేయక యున్నవాఁడు. నీవు మాయాబలంబునాశ్రయించి కట్టివేయక పోయినచో సురగణ మొక్కటియై వచ్చిన నీతఁడు పోరాడియుండును. ఇందులకు సంశయములు లేవు. సర్వసంగ్రామమర్తజ్ఞుఁడు. బలమున నీకంటెనధికఁడు. రక్తధారల నవయవములు తోఁగుచున్నను సర్పరశ్మలు తన్ను బంధించినను భ్రుకుటిని ద్రిశిఖలుగా నొనరించి మనలలెక్క చేయక యున్నవాఁడు చూడుము. ఇట్టియవస్థలోనున్నను స్వకీయబాహుబలమునే యాశ్రయించి నిన్నులక్ష్యఁజెట్టక పీర్యోద్రేకముననున్న యీప్రాయంపుఋతుషుఁ డెవ్వఁడై యుం

దును? సహస్రబాహు వొనరించుసంగరమున ద్విబాహువెది
రించి యున్నవాడు. ఇదిచాలదా. సీవీర్యము సీతఁడులెక్కగొ
నఁడని తలంపుము. ఇట్టివాని బొలియించుటచితమే యనియూ
హించుము. ఈతనిం గూడిన సీకన్య మఱొకని కీదగదు. న్యా
యముకాదు. మహాత్ములవంశమున బుట్టిన వీఁడు సీకీష్టతముఁ
డేయైనఁ బూజింపుము రక్షింఁబడుఁగాక. అదియే యుచిత
మని నాకుందోఁచెడు. అసీ మహామతి కుంభాండుఁడు పలుకఁగా
వినియాతనిమాటల నంగీకరించి వధించుటమాని యతనింగావా
డందగువారి నియోగించి యంతఃపురమున కరిగెను. మాయా
బలమున ననిరుద్ధుని బంధించుటెఱింగి నారదముని ద్వారకాన
గరమున కరిగెను. ఆకాశమార్గము నాశ్రయించి ద్వారకకుం
బోయి తనపూన్కి నెరవేర్చు దలంచెను. అనిరుద్ధుఁడు దాన
పుఁడు కనఁబడకుండు టెఱింగి నా యీపుత్రాంతమును శ్రీకృ
ష్ణున కెఱింగించును. సంశయములేదని యూహించుచుండెను.
నాగపాశముల బద్ధుడగు ప్రాణాయకు ననిరుద్ధుం గాంచి
యాతురయై యుపాకన్య విలపించెను. ఆమెనుగాంచి యనిరు
ద్ధుఁడు ప్రేమనీ! ఏల దుఃఖించెదు? నాకొఱకై శ్రీహరి వచ్చు
నని యెఱుంగుము. వచ్చినట్లే నిశ్చయింపుము. ఆశ్రీహరి పాం
చజన్యనాదమును, యాదవవీరుల బాహునాదముల నాలకించి
సంతసే దానవులు నశింతురు. దానవాఁగనలగర్భములు
విచ్ఛిన్నము లగును. అనిపలికిన నాయుష తద్వాక్యముల విశ్వ
సించి ఘాతకుండగు భండ్రినిగుఱించియే దుఃఖించుచుండెను.

మహాశయులారా! ఈకథయే భాగవతమున నించుప
భేదముగాఁ గనుపట్టెడిని. ఉష కలలో నొకపురుషుఁడు తోకఁ

గా మేల్కొని చింతించుచున్నట్లు చిత్రరేఖ పటమున నెల్లరఁ జిత్రించి చూడఁగా ననిరుద్ధుని గుఱుతించినట్లు, చిత్రరేఖ ద్వారకకరిగి తనయోగవిద్యామహత్వంబున నాతని నెత్తు కొని వచ్చి యుషచేతంజేప్పినట్లు, నారిరువురు సంతోషమునఁ గాలముగడపుచున్నట్లు, కొలఁదికాలమున కే యుషగర్భ వతియైనట్లు, రక్షకులావార్త శాణున కెఱింగించినట్లు, కోపంబున నాతఁడు సేనలంబుపి పిదపఁ దాఁజని నాగపాశంబులబంధించినట్లు, నాలుగునెలలు గడువఁగా నాతనితల్లులు దుఃఖించుచుండ హరియెఱింగియు నెఱుంగనియట్లుండ నారదముని ద్వారకకుఁబోయి యీవృత్తాంతమును దెలిపినట్లున్నది. విష్ణు పురాణమునం దీకథ యతిసంగ్రహముగ వ్రాయఁబడినది. కాని భాగవతమునకును దీనికిని భేదములేదు. * ఇఁక బ్రహ్మవైవర్తపురాణమున నీవిషయము భేదముగనన్నది. కావున దానిని వ్రాసెదను.

చిత్రరేఖ దుర్వాసుఁడను మునికి శిష్యురాలు; యోగవిశారద. కావున నే ధన్యురాలు. సర్వజనమాన్యురాలు కావున యోగమహితశక్తి ననిరుద్ధుని గొనిపోయి యుషాంతఃపురమునుజేర్చెను. అతఁ డులికిపడి లేచి దుఃఖించెను. చిత్రరేఖ యాతని సాశ్వాసించి సర్వాలంకారములఁగైచేసి యాహారనిద్రలుమాని కృశించుచున్న యుషకుంజూపి వారిద్దఱు కలియునట్లు బోధించి తానింటికిఁ బోయెను. సతీపురుషులు పరస్పరానురాగమున విహరించిరి. నవసంగమలాలసయై యాకామిని

* శ్రీకృష్ణజన్మఖండము నూటపదునైవ యధ్యాయమునుండి సంగ్రహింపఁబడినది.

యుండఁగా నావార్తనెట్లో రక్షకభటు లెఱింగి రాజునకుం దెల్పిరి. దానజేర! కాలము దుష్టము దురతిక్రమము. స్వతంత్రురాలయి యుష ప్రాథకావున భర్తనఁగోరెను. జేఁడా! అసంగసంగము ముఖిదాయకముకదా. మానవులకు సంస్కరము నుండి గుణములు దోషములు కలగును. చిత్రరేఖ తానేమాతీ కృత్యము నెఱపి పరపురుషుని గోనివచ్చెను. ఆవరుఁడు రణశూరుఁడు మహావీరుఁడు మహారథుఁడు రాజేంద్రుఁడు నవయావన సంపన్నుఁడు. వ్యాధిహీనుఁడు. కందర్పునిమించిన సుందరాంగుఁడునగు దంపతులుగ నున్నవారు. దీవానిశముల భేదము నెఱుంగరు కావున సుష గర్భవతియయ్యెను. మాతృపితృవంశములకుఁ గళంకముం దెచ్చెను. ఈవంశములకుఁ దీప్తాగారిస్వరూపిణి యయ్యెను. ఏలినవారికి గాహిత్రుఁడో దాహిత్రయో కలుగును. ఇత్తఱిఁ గన్యకను బరీక్షింపుఁడు. వరాధీనయై, చంచలాంతఃకరిణమై యున్నది. ఆపురుషుఁడు భయవిరహితుఁడై నవసంగమలాలసుఁడై యున్నవాఁడు.

అని రక్షకులు విన్నవింపఁగా బాణాసురుఁడు సిగ్గుపడి కోర్కెపరిత మానసుండయ్యెను. యుద్ధసన్నద్ధుఁడయ్యెను. శంకరుఁడు వలదని వారించెను. గణపతియుఁ గుమారస్వామియు వలదనిరి. పార్వతి వలదనిబుద్ధిచెప్పెను. తక్కుంగలశంకరపరివారమెల్లఁ ద్వరనడకుమని హెచ్చరించిరి. తుదకు సగరాధిదేవతలు కూడ వలదనిరి. శంకరుఁ డత్తఱి బాణాసురుఁడు పండితమానియై మూఁసుఁడై యుండుటెఱింగి, నీతిశాస్త్రసారమై హితమై పరిణామసుఖావహమై యుండువాక్యము నిట్లు పల్కెను. బాణాసురా! పురాతనకథను వినిపింతు ఆలకింపుము.

భూభారహరణార్థమై యీశ్వరుఁడవతరించెను. రాజేంద్రుల నెల్ల నోడించి ద్వారకానగరమున నున్నవాఁడు. ఆమహాత్ముని రోమములనుండి జగములెల్ల నుద్భవించెను. వాసుదేవుఁ డన నతఁడే యీశ్వరుఁడని జ్ఞానులు కీర్తింతురు. బ్రహ్మకు జనకుఁడు. చక్రపాణి. భగవంతుఁడు. * బ్రహ్మవిష్ణు శివాదులకు నీశ్వరుఁడు. ప్రకృత్యతీతుఁడు. నిర్గుణుఁడు. నీరీహుఁడు. భక్తానుగ్రహార్థమై యాకారతలను ధరించువాఁడు పరమబ్రహ్మము. పరాత్పరుఁడు. ఎవ్వఁడులేకున్న జీవుఁడుశవమో యట్టి భగవంతునితో సంగ్రామమేల? బాణములతో నాకాశమును గట్టివైచునట్లు హరిని జయింప నెంచుట యని తలంపుము. ఆతఁడు నిరాకారుఁడే యయ్యు ధ్యానార్థము దేహముగలవాఁ డగును. ఆమహాను భావునిపుత్రుఁ డనిరుదుఁడు. మహాబల పరాక్రమశాలి. ఈయని రుద్ధుఁడే మూఁడులోకముల నాశనమొనరింప సమర్థుఁడగును. దేవతలెల్ల బలవంతులు మహారథులు గావున నాతనికిఁ దోడ్పడుదురు. ఆదేవతలెల్ల ననిరుద్ధుని శక్తియందుఁ బదాఽవభాగమునకు సరిరారనితలంపుము.

శంకరప్రభృతులు బాణునకు హితముఁ దెల్పుట. ౭౯

విత్తము బలము ననువివి యేయిర్వురకు సమానముగా నుండునో వారికే వివాహము మైత్రీయు సాగఁదిగును. విత్తబలము సమములుగా లేనివారలకివి చెల్లవు. మహారథుఁడు జ్ఞానియనగు బలిచక్రవర్తి నీకు జనకుఁడు క్షణమాత్రమున సురలోకమునుండి సుతలమునకు నాహరించేతఁ గొనిపో

* బ్రహ్మవిష్ణుశివాదీనా మిశ్వరః ప్రకృతేః పరః, నిర్గుణశ్చ నీరీహశ్చ భక్తానుగ్రహవిగ్రహాః. అని మూలము.

వంబడఁడా. పరిపూర్ణతముండగు నాపరమాత్మకుఁ దక్కుంగల వారెల్ల నుశకలామాత్రులు. బృందావనేశ్వరుఁడు. పరమాత్మయు శ్రీకృష్ణుఁడేయని యెఱుంగుము. అని యుపదేశింప విని పార్వతి యిట్లుపలికెను. దానవేశా! బ్రహ్మయు మహాదేవుఁడు శేషువు సనాతనుఁడగు నాభగవంతుని హృదయకమలమున నిల్పి ధ్యానింపుఁడ ధ్యానింతురు. సుమా దినేశ్వర గణేశ్వర యోగీశ్వరులకుఁ బరమగురు వా శ్రీకృష్ణుఁడే. సనత్కుమారుఁడు కపిలుఁడు నరనారాయణులు పరమాత్మయగు శ్రీకృష్ణుని ధ్యానింతురు. మనుమునీంద్ర సిద్ధేంద్ర యోగీంద్రులు ధ్యానింపనలవి గాని యాసనాతనుని ధ్యానింతురు. అలఁడే సర్వాది సర్వబీజభూతుఁడు. సర్వేశ్వరుఁడు. పరాత్పరుఁడు. జ్ఞానులందఱాశ్రీకృష్ణుని ధ్యానింతురు. అట్టి భగవంతునితో నీకేలవిరోధము? అని యుపదేశింప గణాధిపతి యిట్లునుడివెను. మహాత్ముడై విష్ణుభక్తుఁడునగు బలిచక్రవర్తి యభాగ్యమో మో కాని నీనఁటిమూఁడు కుమారుఁడయ్యెను. విశేషించి యతఁడు ప్రహ్లాదుని మనుమఁడుకదా. అస విని కుమార స్వామి యిట్లుపలికెను. ఓహోదరుఁడా బాణదానవేంద్రుఁడా! హిరణ్యకశిపుని గాథ వినలేదా. హిరణ్యాక్షుని చరిత్రమెఱుంగవా. మధుకైటభుల వృత్తాంతమెఱుంగవో. నీకు వారెల్ల బూర్వులే. మహాబలపరాక్రమసమగ్రులే వారెల్ల శ్రీవిష్ణువు చేతనే యసులోకమునకుఁ గ్రమముగాఁ బంపఁబడిరి. అట్టిభగవంతుఁడు సంహరింపఁబూనఁగా నింక రక్షింపవాడెవ్వఁడు?

* యయోరేవ సమం విత్తం యయోరేవ సమం బలమ్, తయోర్వివాహో మైత్రీ చ న తు పుష్టవిపుష్టయోః. అనిమూలము.

మరలుము. యుద్ధప్రయత్నమును మానుము. నీ కది శుభముకాదు. అని యిట్లు హితముఁ దెలుపుచున్నవారల వాక్కు లాలకించి బాణాసురుఁడు డిట్లనియె, ఆతనికన్నులు కోపమున నెఱ్ఱివాడి యుండెను. ధనుర్ధారియై యమునకు యముఁడై యిట్లు పలికెను. తల్లీ! పార్వతీ! తండ్రీ! శంకరా! సోదరులారా! గణేశకార్తకేయులారా! నామనవి నాలకింపుఁడు. ప్రాక్తనకర్తానుసారము శుభాశుభఫలములు గలుగును. స్వకృతకర్తవ్యతిరిక్తఫల మెచ్చారికిం గలుగదు కదా. శరశతవిధుఁడైనను మృతికాలము చాక మృతి గాంచఁడు కదా. ప్రాప్తకాలమునఁ దృణస్పర్శమాత్రమున మరణింపకయుండఁడు కదా. బ్రహ్మచే నెవనికెవరిచే మరణము కల్గునని న్రాయఁబడినదో యదితప్పదుకదా. అదియే సత్యము. నిత్యము. వ్రాత మరలింపఁ దగముకాదు. ఎవ్వఁడు సంగ్రామమున భీతిల్లునో వాని జీవనము వ్యర్థము. జయించెనేని యశస్సుకల్గును. మరణించెనేని స్వర్గముకల్గును. శంకరపరిరక్షితింబగు నగరమును బ్రవేశించి కన్యను గ్రహించెను. పార్వతియు నామెతినయులు నగరమును గాపాడుచున్నవారు కదా. బ్రదుకదలంచుకొన్నవాఁ డిట్టి యకార్యము నొనరించునా? సభాముఖమునందు రక్షకులు నీకొమరిత గర్భవతి యయ్యెనని పల్కిరి. నాశ్రవణముల కది వజ్రకోటి యయ్యెను. కాన ననిరుద్ధుని జంపి కన్యకను శిక్షించెదను. లేకున్న నాయీక శేబరమును జ్వలదగ్నియందు వ్రేల్చెద. అని వలుకు బాణాసురునితో నపుడు కోటరి యిట్లు పల్కెను.

వత్సా ! నామాట నాలకింపుము. నేను నీకుఁ దల్లిని గదా. కొఱగాఱు తనయుడైన మాతృపితృలకు దురంత దుఃఖముక ను. కన్య వేటొకరిచేఁ బరిగ్రహింపఁబడినది. ఇంక నొకరికియ్య వలనుపడదుకదా. శ్రీకృష్ణునకుఁ బాత్రుఁడు, ప్రద్యుమ్నునకుఁ బుత్రుఁడునగు ననిరుద్ధునకు నాకన్యకనిమ్ము. భారతవర్షమునఁ బుత్రుఁడవగుదువు. నీకుఁ బూర్వు లేడుగురు పవిత్రులగుదురు. నీకున్నయైశ్వర్యమంతయు యాతకముగ నిమ్ము. యశస్సుకలుగును. లేకున్న సంగరరంగమున, నిన్నా కృష్ణుఁడు వధింఁగలఁడు. సుదర్శనమును చక్రమును బ్రయోగింప నన్నరక్షించునా రెవ్వరుఁదురు. అను నాకోటరీవచనముల కెంతయు గోపించి దైత్యపుంగవుఁడు రథమెక్కి హరి పాత్రుఁడున్న చోటికిఁ బోయెను. స్కందుఁడు సేనాపతియై శంకరానుమతి నతినివేంటనరిగెను. శంకరగణనాథు లాతనికి స్వస్థస్థయనకర్తమును నడిపిరి. పార్వతి యతనికి శుభాశిష్యముల నొసంగెను. కోటరియు నాశీర్వాదించెను. అష్టభైరవులు, ఏకాదశరుద్రులు శస్త్రాస్త్రపాణులై యునికిరి.

ఈనడుమ గౌరిపంపినదూత యనిరుద్ధుని కడకుం బోయెను. బాణపత్నియు నాకార్యమునకు సమ్మతించెను. ఆదూత యనిరుద్ధా! లేమ్ము. లేమ్ము. నీకు షేలుఁగోరినపార్వతి వచనముల నాలకింపుము. యుద్ధసన్నద్ధుఁడ వగుము. సంగర మొనరింపుము. వెలుపలనుండుము. నీప్రియురాలగు నుపరోదనము చేయుచుఁ బార్వతిని స్మరించెను. మహామాయా దేవీ! నన్నుఁ గాపాడుము. కాపాడుము. నా ప్రాణనాథుని

శంకరప్రభృతులు బాణునకు హితముఁ దెల్పుట. ౪౩

గావుము. అభయపుగాన నాకభయమిమ్ము. భయంకరసంగ్రామమున సాయపడుము. సీవేకదా లోకజననివి. ఎల్లజయందు నీకున్న హము సచుముకదా. అని ప్రార్థించెను గానఁ బార్వతి యనుకంపాతరంగితాంతరంగ యయ్యెను. అని దూత తెలుపఁ గనే సన్నాహమొప్పు యుద్ధమొనరింప ననిరుద్ధుఁడు సిద్ధపడి యెను. శస్త్రపాణియై నిలువఁబడియెను. ఉపయేర్పఱచిన రథము నెక్కిెను. అంతఃపురము వెలువడి నిలిచెను. బాణునింగొంచెను. యుద్ధసన్నాహమున పచ్చి శస్త్రపాణియై యున్న యనిరుద్ధుని బాణుఁడు గని యాతని రక్తాంతాయతలోచ నాన్యమును లక్షించి రోషమున నిల్చి పలికెను. ఆవాక్యము ప్రజ్వలద్విషమువలె నుండెను. ఓరీశూరుఁడా! నీవు మిగుల దుష్టుఁడవు. నీతిశాస్త్రవిరహితుఁడవు. చంద్రవంశ దావపాప కుఁడవు. పుణ్యక్షేత్రమున కపయశంబు గల్గించు నీచుఁడవు. నీచింద్రి శంబరుం జంపి తిద్భార్తనుగ్రహించెను. ఆతనికి నీవు కొడుకవు. ఇదిరులనడ్డగించుట మీకులమర్యాద. పితామహుఁడగు వాసుదేవుఁడు మధురానగరమున మాత్రము క్షత్రియుఁడు. గోకులమున వైశ్యపుత్రుఁడు. పేరు నందనందనుఁడని కదా. బృందావనమున గోపాలకుఁడగు నందుని పశురక్షకుఁడు. ప్రత్యక్షముగా గోపికాజూరుఁడు. దుష్టుఁడు. నిరంతరకాంతా లంపటుఁడు. పూతనయను నాతి నొక్కక్షణమున వధించెను. స్త్రీహంత యధార్తికుఁడని స్తుతిప్రసిద్ధము కదా. మధురానగరమునకరుదెంచి కుబ్జతోఁ గ్రీడించెను. దుర్బలుఁడగు నరకునివధించి మనోహరస్త్రీసమూహమును గ్రహించెను. యోనిలుబుఁడు. భీష్మకుని దుర్బలుఁడగు నతని సుతుని.

జయించి దేవయోగ్యులుగు రుక్మిణిని గ్రహించెను. సూర్య భక్తుడగు సత్రాజిత్తు రవిప్రసాదమున మణివరమును సంపాదించుకొన నుపాయమున నతనివధించి మణికన్యకను సంగ్రహించెను. కురుపాండవులకు భేడిమును గల్పించి ధర్మరాజు చేయుయాగమున శిశువాలుని వధించెను. దంతవక్త శాల్వ జరాసంధుల నట్లో వధించెను. నరకాసురు నుపాయమునఁ జంపి సర్వస్వమును గైకొనియెను. దుర్బలుఁడు రాజభీతుఁడు కావుననే సముద్రమును శరణుపొందిన వాఁడు. భార్య మాటలు విని తోఁబుట్టువగు నింద్రునిజయించి పారిజాత ప్రసవమును స్వర్గదుర్లభమును సంగ్రహించెను. తల్లికిసోదరుడగు కంసుని నధర్మమార్గంబున సంహరించెను. ఆతని సర్వస్వమును గైకొనియెను. ఇంతకంటె విశేషించి వచింప నేల? భల్లూకము నోడించి తత్తనయను బెండ్లియాడెను. ఆతని పితృభగినియగు కుంతి నలుపురకు భార్య కదా. ద్రౌపది పంచపాండవులకుఁ బుత్ని. మీతాతి నిరంతరకాంతాకనకలంపటుఁడు. ఆతని యన్నయగు బలదేవుఁడు పలుమాటలు వారుణిని ద్రాగుచుండును. భ్రాతృపత్నియగు యమున నాహ్వయించెను. కనుకనే యశని తోఁబుట్టువగు సుభద్రను గాంతేయుఁడు మాతులసుత యని యెన్నక యెత్తుకొనిపోయెను. వంశమర్యాద చక్కఁగా నిట్టిదని తలంపుము.

అని యీ చందమున బాణాసురుఁ డాక్షేపింప ననిరుద్ధుఁ డాగ్రహించి తగిన ట్లుత్తర మీరీతిఁజెప్పెను. నాతండ్రియగు కామదేవుఁడు బ్రహ్మపుత్రుఁడు శుచియేయగు. ఆతని యస్త్ర స్పర్శమున జగత్త్రయము వశీభూతిమగును. శివకోపానలంబుననే

స్వకర్తమువలన భస్మీభూతుఁడయ్యెను. అతఁడిప్పుడు పరమాత్మ
యగు శ్రీకృష్ణునకుం బుత్తుఁడు. పతివ్రతయగు రతీదేవి పతివి
యోగదుఃఖమున నుండ శంబరాసురుఁడు మాయాబలంబున
హరింపఁగా నాతనియింటఁ బాతివ్రత్యబలంబున నుండెను.
ఆయమ తనతపోబలంబున మాయరతిని గల్పించి స్వధర్తభం
గముగాక యుండ ధర్తసాక్షిగా నుండ నుండెను. అట్టిమహా
ద్రోహిని శంబరుని వధించి తనప్రియురాలిని దెచ్చుకొనియె.
ద్వారకకుండెచ్చెను. చంద్రసూర్యులుసాక్షులు. పితామహుఁ
డగు వాసుదేవుని నీవేమెఱుంగుదువు. మూఢు లాతని
నెఱుంగఁజాలరు. మహాసాధువులే యతని నెఱుంగఁజాల
రన నిక నీవంటి మూఢు లెఱుంగఁజాలుదురా. నాలుగు
వేదములు తన్నహిమము నెఱుంగఁజాలవు. 'వాసుపదమునకు
విశ్వములని యర్థము. అవిశ్వములే తెల్లోమములు. ఆప్రపం
చములకు దేవుఁడుగాన వాసుదేవుఁ డనఁబడు. బాణదానవా !
తన్నహిమమెట్టిదో శంకరునడుగుము. శంకరభృత్యుఁడవు
కదా నీవు. శ్రీకృష్ణభృత్యుఁడగు బలిపుత్త్రిఁడవుకాన గింకరా
త్తజుఁడవు. జ్ఞానదుర్బలుఁడవు. కావున గోకులమున హరికి
వైశ్యపుత్రత్వము నారోపించితివి. క్షత్రియవైశ్యులకు భోజ
నము వేదవిహితము. ద్రోణుఁడు ప్రజాపతి. ధరాదేవి తత్పత్ని.
తపోబలంబునఁ బరమాత్మ పుత్త్రిఁడుగాఁ గల్గినట్లు పరమును
బుడసిరి. ద్రోణుఁడేనందుఁడు. వైశ్యరాజు. ధరాదేవియే యశోద.
వృషభానుసుత రాధ. సుదాముని శాపకారణమున జనిం
చెను. ముప్పదికోటులను గోపికలును గ్రహించి భర్తయానతి
మెయి గోలోకమునుండి యవతరించెను. అందువలననే

యీ భారతవర్షము పుణ్యసంపన్నమైనది. భార్యలతో విహరించుట పాపమని నీచునుట నీచము. రాధను బాణిగ్రహణవిధి వివాహమయ్యెను. బ్రహ్మ పురోహితుడై కార్యము నడపించెను. గోపాలకులు కోటిసంఖ్యాకులు గోలోకమునుండి వచ్చిరని నమ్ముము. వారెల్ల దేజంబున హరితుల్యులు. పార్షదప్రవరులగుచురు. గోపవేషమున హరి గోరక్షణముచేయుట ధర్మమేకదా. గోపశిశురక్షణము మాయేశుండు మాయచే నొనరించుట తమ మనకతెప్పదు. పూతన బలికన్యక. నీకుదోచుట్టువు. పూర్వము వింధ్యాంబిక వాచునమూర్తిని గాంచి పుత్రిబుద్ధి నవలంబించెను. ఇట్టికొడుకు నాకుం గల్గునేని ముద్దాని యక్తునంగదియించి చనువాలిత్తు గదా! యని తలంచెను. ఇట్టినుందరాకారుని గాంచు భాగ్యము నాకుం గల్గునా! యనివగచెను. అవతారాంతరమున నట్లేయగుగాక! యని భగవంతుండు వరమిచ్చెను. ఆమెయే పూతనగా నవతరించి శాలునెత్తుకొని ముద్దాడి స్తనదానమున బవిత్రయై గోలోకమున కరిగెను. ఈవిషయ మెఱుంగక భగవంతు నాక్షేపించెదవేవీల? దురాత్ముడగు రావణాసురునకుం గుబ్బచెలియులు. శూర్పణఖ యని యామె యప్పటిపేరు. కామాతిరేకమున శ్రీరాముని గామించెను. ధార్మికోత్తముడగు లక్ష్మణుండు తన్నాసికను ఛేదించెను. తపస్సొనరించి బ్రహ్మవలన నామెవరము నొందెను. ఆవరప్రభావమున శ్రీకృష్ణావతారమున భగవంతుని సేవించి గోలోకమున కరిగెను. శ్రీకృష్ణాలింగనమున గోలోకమునగోపిక యయ్యెను. నరకాసురుండు పూర్వకర్మఫలంబుగ హరిచే వధింపఁబడియెను. సూర్యచంద్రులు నాక్షిగానుండఁ

గన్యకలను హరి వివాహమాడెను. కావున నిందు దోషమునఁ దగిన దేది? భీష్మక రాజపుత్రిక మహాక్షియే. హరిస్త్రియయే యగు. వైకుంఠమునుండియే బ్రహ్మదేవుని స్థానానుసారము వచ్చెను. కావున నామెను గ్రహింపనర్హులు పరుల గుదురా. సత్రాజిత్తు కూతుగు సాత్రాజితి సత్యభామయని యుం బ్రఖ్యాతినొందిన యంగనామణి వసుంధరాదేవి యని యెఱుంగవో? స్యమంతకమణిని వివాహకాలమున యాతి కముగా నానిండు హరికొసంగెను. శ్రీహరి ప్రయాణము భూభారహరణార్థమే. కావునఁ గురుపాండవ యుద్ధమున నాఁని దీక్షును. శిశుపాలదంతవక్త్రులు జయవిజయులను పేరు గల హరిపార్షదప్రవరులు. భక్తాగ్రేసరులు. ద్వారపాలుకులుగ శ్రీహరిని సేవించుచుండిరి. సనత్కుమారమునివరు శాపంబున మూఁడుజన్మములెక్కిరి. హిరణ్యాక్షహిరణ్యకశిపులను నిర్వూరు నీకుఁబూర్వులే. హిరణ్యాక్షుఁడు వరుణునొడించెను. నృసింహ రూపమున హరి హిరణ్యకశిపుని వధించెను. అదివరాహరూప మున హిరణ్యాక్షుని బొలియించెను ఇది పూర్వవృత్తాంతము. దీనిని జక్కఁగా నాలకింపుము. ఇదియే జయవిజయుల తొలిజన్మ వృత్తాంతము. వారే రెండవజన్మమున రావణ కుంభకర్ణులైరి. వారిరువురు శ్రీరామచంద్రునిచే వధింపఁబడిరి. శిశుపాల దంతవక్త్రులు మూఁడవజన్మమున శ్రీకృష్ణునిచే నిహతులైరి. వారిశాపము పోవ మరలఁ బార్షదులైరి. జరాసంధుఁడు శౌల్బుఁడు దురాత్నుఁడగు కంసుఁడు ప్రాక్తనకర్తవశమున భూభారమాను దీర్ప నవతరించిన హరిమూలముననే హతులైరి. మాంధాత్మిపుత్త్రిలలో నొకఁడగు యవనుఁడు ప్రాక్త

నపుణ్యవశముననే హరిచే నిహతుఁ డయ్యెను. రాజులధనం బపహరించితివని హరిదూషించితివి కదా! లక్ష్మీనాథున కీస్వల్పధనంబున నేమేని లాభముకలదా? యనియోజింపవైతివి. పుణ్యక ప్రతకారిణమున సత్యభామప్రీతికై శపథమొనరించి పారిజాతమును దెచ్చెను. జాంబవతి దుర్గాంశజనితురాలు భల్లుకాత్తజ యయ్యెను. తపఃఫలముగా శ్రీహరిం బెఁడ్లియాడెను. కుంతికి భర్త యాజ్ఞచే క్షేత్రజులుగాఁ బొండ్లపులు కలిగిరి. పలపైశ్చికము కలియందే నిషిద్ధము. కృత త్రేతా ద్వాపరములయందు విహితమే. ధర్మ దేవతాపుత్రుఁడు యుధిష్ఠిరుఁడు. పవనాత్మజుఁడు భీముఁడు. మహేంద్రాత్మజుఁ డస్తునుఁడు. అర్జునునకే పాశుపతము శంకరుఁ డొసఁగెను. అశ్వమేధము గోమేధము, సన్న్యాసము, పలపైశ్చికము, దేవరునిచే నగు సుతొప్పిత్తియు ననునివి కలినిషిద్ధములు. ద్వాపరమున నిషిద్ధములు కావుకదా. శంకరవిరప్రభావముననే నైపదికిఁ బంచపతులైరి గాని వేఱుకాదు. భగవదాజ్ఞ యుక్తమమనరానిది. బలదేవుఁడు పుష్ప వధువునే పవిత్రమని భావించి నిత్యము త్రాగుచుండును. స్నానార్థమై యమునానది నాకర్షించెనుగాని వేఱుకారణమేమి కలదు. సుభద్రను శ్రీహరియే యర్జునునకు దానముచేసెను. మాతులకన్యాపరిగ్రహము దాక్షిణాత్యసమృతమని యెఱుంగుము. ఇతిరీదేశములయందీ మాతులకన్యాపరిగ్రహణము దోషమేయని కమలోద్భవుఁడా జ్ఞాపించెను. అని పలికి యనిరుద్ధుఁడు స్వప్రయత్నమున జాగరూకుఁ డై యుండెను.

— ౧౦ రతీ ద్రౌపదుల పూర్వజన్మవృత్తాంతము. ౧౧ —

* బాణాసురుడు ప్రద్యుమ్ను కుమారుడు తెలిపిన పలు కులు విని యనిరుద్ధా! నీవు తెలిపిన విషయములు బాగున్నవి. శంకరునిచే గొన్ని యెఱింగియే యుంటిని. శంకరవరమునఁ బతివంచకము గల్గెనని వచించితివే. దానిని వినఁగోరెద. నీతల్లి శంబరాసురునిచే హరింపఁబడె నంటివి. దేవతలచే నామె యీ యుంబడిన దంటివి. ఆతనిచే దేవత లెట్లు లోడింపఁబడిరి. వినఁ గోరెద చెల్లుమా! యన ననిరుద్ధుఁ డిట్లు తెల్పెను. బాణా సురా! వినుము. ఒకానొక కాలముదు శ్రీరామచంద్రుడు సీతయు లక్ష్మణుఁడు చెంతనుండఁగా స్నానముచేసి పంచవటీ తీరమునఁ గూగుచుండి యుండెను. సీతయుఁ జెంతనుండెను. జలము నిట్టలముగను సుశీతలముగ నుండెను. అన్నము వ్యంజ నములు సర్వము సుశీతలములుగ నుండెను. ఫలములను గోసి సీతకు శ్రీరామమూర్తి ప్రీతిమై నొసఁగెను. పిదప లక్ష్మణున కిచ్చెను. పిదపఁ దాను భుజిరిచెను. లక్ష్మణుఁడు వాని గ్రహిం చెను గాని భుజింపఁ డయ్యెను. మేఘనాధవధ్ధాము సీతోద్ధారణ కారణమునను నీరెండును భక్షింపకుండుటకుం గారణ ములు. నిద్రయు నాహారము నాతఁడు విదలెను. పదునాల్గు వత్సరము లీనియముముననే యుండెను. ఇట్లుండిన పురుషుని చేతనే రావణాత్మజుఁడు వధింపఁబడెనని నియమము కలదు.

ఆసమయమున శ్రీరామమూర్తిని జూడఁగోరి వహ్ని బ్రాహ్మణరూపమున వచ్చెను. రామమూర్తితో భవిష్యద్వృ

* ఈకథ శ్రీకృష్ణజన్మఖండమున నూటపదాఠవయధ్యాయమునుండి సంగ్రహింపఁబడినది.

తాంతము నిట్లుచెప్పెను. రామచంద్రా! మహానుభావా! ఆలకింపుము. సీతను దాచి యుంచుము. ఏడుదినములలో పల దుష్టుడగు రావణాసురుడు దుర్నివాఁడను. కావున జానకినిహరింపఁగలఁడు. బ్రహ్మవ్రాతను మార్పఁ దరముకాదు. కదా! స్త్రాక్తనకర్త మనుభవింపక తొలంగదు. పరమేష్ఠియుఁ బ్రాక్తన కర్త మిట్టిదని యెఱింగియే స్పష్టముగా వ్రాయును. దానిని దుడిచివేయఁ దరముగాదు. జేవతలందఱు నివార్తం దెప్పిరి. అని పలుక శ్రీరామచంద్రుఁ డిట్లు పలికెను. హతాశనా! నీవీ సీతను గైకొని పొమ్ము. ఈమెఛాయ యిందుండును గాక! కళత్రవజ్జన కర్త మెల్లర కేవగింపును. బుట్టించును. అని పలికినంతన యగ్ని భర్తృసాన్నిధ్యము నెడఁబాయవలసినే? యని విలపించు సీతను గైకొని పోయెను సీతాఁకతికృతియగు ఛాయ శ్రీరామసాన్నిధ్యమున నుండెను. ఆఛాయనే బలశాలియగు రావణాసురుడు దొంగిలించికొని పోయెను. ఆరావణు సపుత్రమిత్రబాంధవుని బాలియించి రామమూర్తి తనకీర్తి నెఱపెను. రామమూర్తి పరిక్షించుకాలమున నగ్ని నేఛాయ ప్రవేశించెనో? ఆఛాయనే యగ్ని తాననిచికొని సీతను దెచ్చి యిచ్చెను. ఆజానకింగొని రామచంద్రుఁ డయోధ్య కరిగెను. చాయ వహ్నిపార్శ్వమునఁ దత్తటపడుచునస్సుతో నుండెను. నారాయణసరోవరమున నాఛాయ తపమొనరించి నూలువత్సరములకు శంకరుకరుణకుఁ భాత్రురాలై మహాదేవుఁడు పరముకొరుము కల్యాణీ! యని పలుక భర్తృవియోగదుఃఖితయై ఐదు సారులు పతిసన్గ్రహింపుమా? యని స్ఫూర్తించెను. శంకరుడాలోచించి యట్లేపరమొసంగెను. అపుడు మహాదేవుఁ డిట్లు పలి

కెను. సాధ్వీ! నీవు వ్యాకులచిత్తివై పంచవారములు పతిని
 మ్మని ప్రార్థించితివి. ఇంద్రులైదుగురు శ్రీహర్యంశమున జనించిన
 వారు. నీకు బ్రాణనాథులగుదురు. బాణాసురా! ఆ యైదుగు
 రింద్రులే యిపుడు పంచపాండవు లనఁబరఁగుదు రని యెఱుం
 గుము. ఆఛాయయే యజ్ఞకుండజనితయగు క్రౌపదియనియుఁ
 దెలియుము. కృతియుగమున వేదవతియుఁ ద్రేతాయుగమున
 జానకియు ద్వాపరమున క్రౌపదియు నాఛాయయేయయ్యెను.
 కాననే క్రౌపదికి గృష్ణ యను నామము కల్గెను. విష్ణుభక్తి
 గలిగి శ్రీకృష్ణపాదారవిందముల నేవించుటంజేసి క్రౌపది కృష్ణ
 యనునామమునఁ బ్రఖ్యాతయయ్యెనని యెఱుంగుము. మహేం
 ద్రుల స్వర్గలక్ష్మీగా మార్పవొందఁగలదు. స్వయంవరమున ద్రుప
 దుఁ డర్జునునకొసఁగెను. ఆయర్జునుఁడు తల్లిచెంతకరిగి యోజ
 ననీ! యొకవస్తువు లభించినదనెను. అనుడు నాకుఁతి సోదరులం
 గూడి యనుభవింపు మనియెను. శంభువరమునఁ దొలుతిను గుంతి
 యాజ్ఞవలన రెండవమాఱును బంచ పతులయిరి. పదునల్పు
 రింద్రులలో నయిదుగురు మాత్రము పంచపాండవులుగ నవత
 రించిరి. రతీదేవి శంకరునిచే శిషింపఁబడి తల్లిచే దిరిస్కరింపఁ
 బడియె. నీపతి భస్మరూపుఁడగుఁగాక యనియే యాశాపము.
 హరకోపానలమున భస్మభూతుఁడు నీపతియగు ననియు నాశా
 పాక్షురములం గలదు. రతీ! నీవు దైత్యగ్రస్తగుదువు గాక!
 యని పలుకుచు మహాశూరుఁడై యింద్రాదుల మాయా
 బలమున గెలిచిన శంబుఁడు నిన్నుఁ గొనిపోవఁగలఁడు. అని
 శిషియించి మరల ననుగ్రహమున నీపతీత్వము చెడకుండునట్లు
 నీఛాయ నాతిని యింటనునిచి నీపతి మరల బ్రదికిసంతదనుక.

నాశంబరునింటనుండుము. నిన్నితరు లెఱుంగజాలను. ఆఘాయ నే నిన్నుగా వాడుభావించును. గౌణాసురా! ఈపురాతనేతి ఘోసమును వివరించితిని. దేవత లీరహస్యము నెఱుంగుదురు. అని యనిగుడ్డుడు పలికెను.

బాణాసురుఁ డిట్లు సంగరాంగణమున ననిదుద్ధుని మాట లాలకించుచుండఁ గాంచి కుంభాండుని సోదరుఁడును నేనాధిపతి యునగు సుభద్రుడను దానవుఁడు బలశాలిగావున బాణాసురు నాక్షేపించుచు శత్రుపాణియై చక్రపాణిపౌత్రునిపై శూల మును బ్రయోగించెను. అది ప్రళయాగ్నివలె నడరెను. అని రుద్ధుఁ డద్దాని స్థూచార్ద్రబాణమున ఖండించెను. సుభద్రుఁడా గ్రహవేళిమున సూర్యప్రభాభాసమానమగు శక్తిని బ్రయో గించెను. ఆశక్తిని హానిపౌత్రుఁడు నైస్సవాస్త్రమునఁ దునిమెను. అంత నాదానవుఁడు నారాయణాస్త్రమును బ్రయోగించెను. దానిమహిమము నెఱుంగును. కావున బ్రద్యుమ్న కుమా రుఁడు రథమునుండి దిగి సాష్టాంగనమస్కార మొనరించి దాని శాంతిఁచు నట్లు దానిం జేసెను. ఆ దివ్యాస్త్రమంబరమందే యించుక సేపు వెలుంగుచు శాంత ప్రకాశమై యడంగెను విశ్వ సంహారము నొనరించు నాయస్త్రమిట్లు లడంగ ననిరుద్ధుఁ డసిం గొని యాసుభద్రునరదంబు చెంతకుఁబోయి రథమును రథ్య ములను పారధిసి ద్రుంచెను. అంత నూరికుండక యాసుభ ద్రుని ఖండించెను. సుభద్రుని పాలుగాంచి బాణాసురుఁడు తనబలవరాక్రమముల నెలయింపఁబూని నూలుబాణము లాతనిపైఁ బ్రయోగించెను. అగ్నిబాణమున నాబాణశత కము నడంచి యనిరుద్ధుఁడు వెలయుటం గాంచి సృష్టిసంహార

కారణంబగు బ్రహ్మాత్మమును బాణుండు ప్రయోగించెను. దాని రాకంగాంచి మంత్రపూర్వకముగా బ్రహ్మాత్మమునే ప్రయోగించి విలాసమున దానిని మరలించెను. బాణుండు డాగ్రహించి వాశువతముం బ్రయోగింప నుద్యుక్తుడగుట నెఱింగి గణపతియు స్కందుడు శంకరుడును వలదని నివారించిరి. ఆవిషయము నెఱింగి యనిరుద్ధుడు జృంభణాత్మమును బ్రయోగింపగా బాణుండు నిశ్చేష్టుడై యుండెను. వెంటనే నిద్రాత్మమును వారిపాత్రుడు వైవగా ననురుడు నిద్రంజెంది పడిపోయెను. బాణు డిట్లు నిద్రాపరవశుడై పడియుండుట దెలిసి ఖడ్గముగొని దానవుంజంపబూని పోవ నాతని గుమారస్వామి నివారించెను. కాని యనిరుద్ధుడు నిలువక పోవుచుండంగని బాణశితకమును బ్రయోగించి స్కందుడు మూర్ఛియెను. అనిరుద్ధుడు నాకుమారస్వామి యరదమును దురత్యయయగు శక్తిచే జూర్ణమగునట్లు లొనరించెను. కార్తికేయుం డందుల కాగ్రహించి గదంగొని యనిరుద్ధునిరదమును క్షణమాత్రమున లీలచే జూర్ణము గావించెను. వారిపాత్రు డాకుమారుని ధనుస్సును భల్లాత్మమునఁ గూర్పబడి యున్నదానిగ నెఱింగి త్సురధారగల యర్థచంద్రబాణమున ఖండించెను. కుమారస్వామి యాగ్రహించి దురంతయగు గదచే నాతనినొప్పించెను. మదనాత్మజుడును గదాయుధమునే గైకొనియెను. స్కందుడు శూలముం గొని యతనిఁ జంపంబూనెను. గద ననిరుద్ధుడు విసరివైవగా కార్తికేయుండు పరుగున వచ్చి కామపుత్రుని బట్టుకొని విలాసమున నటునిటు త్రిప్పి పడవైచెను. అంతట ననిరుద్ధుడు ఖడ్గముగొని లేచెను. వారిరువుర విరోధమును

గణపతి తొలగునట్లు మాటలాడుచు వాచినడుమ నిలువ నీరు పురు మరలిపోయిరి. గణపతి శివున కావార్త నెఱింగింపఁ బోయెను.

— శంకరగణనాయక సంవాదము. —

* గణపతి శంకరుకడకరిగి నమస్కరించి బాణాసురున కనిరుద్ధునకు సంగరము సాగుటయు లోనగు వాగ్జలనెల్ల వేలువేట నెఱింగించెను. సుభద్రునిధనము కుమారానిగుద్ధులకు ననిసాగుట యందనిరుద్ధుని విక్రమము గణపతివచనముల వలనఁ దెలిసికొని మహాదేవుఁడు ఘక్కున నవ్వి మధురోక్తుల సిట్లు బదులుచెప్పెను. గజాననా! నామాటలాలకింపుము. నాను డువునది హితము తథ్యము నీతిసారము పరిణామసుఖావహము నగు నని తలఁపుము. బ్రహ్మాండముల సంఖ్యాకములు. అన్నియుఁ గృష్ణమయములని తలఁపుము. ఏదికార్యమో ఏది కారణమో అది కృష్ణుఁడే యని యెఱుంగుము. కారణకారణుఁడు కృష్ణుఁడేయని నిశ్చయింపుము. గజాననా! బ్రహ్మసిత్త నిపర్యంతము గల జగంబంతయు సనాతనుఁడగు శ్రీకృష్ణుని స్వరూపమగును. ఇది సత్యము. గోలోకమున ద్విభుజముల శాంతరూపుఁడై రాధాకాంతుఁడై మనోహరుఁడై యున్న శ్రీకృష్ణచూర్తి శిశురూపమునగోపాలవేషమున నివుడున్న వాఁడు. కామధేనువులు గోపికలుగా నవతరించు హరి సేవించుచున్నవి. గోలోకమునుండి గోపాలకులు భూమి నవతరించిరి. బృందా

* ఈకథ శ్రీకృష్ణజన్మభండము నూటపదునేడన యథాయము నుండి సంగ్రహింపఁబడిన దని యెఱుంగునది.

వనము పనిత్రేతము. అందును రాసమండల మతిసుంద
రము. పుణ్యతినుము. అందు శ్రీహరి మురళీహస్తం దై చరిం
చుచు బ్రహ్మేశ్వర శేవవందితచరణారవిందుడై యుండును.
శతశృంగవర్షతమందును పటమూలమందును భాండీరవన
మందును గోష్ఠమందును నిర్మలవిరజాతటమునందును
నవీననీరదశ్యాముడై పీతవసనాభిరాముడై నవీనజలధర
సంహతిసాదామినిచే బోలె వెలయుచునుండును. ఈస్థానము
లన్నియు భగవద్విహారార్థ మాగోలోకమునుండి యందును
రాసమండలమునుండి వచ్చినవి. అన్నియు బృందావనమున
నలరుచున్నవి. ఇవిన్నియు వీరందఱును భగవదంశంశములు.
శ్రీకృష్ణుడు పరిపూర్ణుడు. కాముడు బ్రహ్మశాపమునం
దన్నెఱుంగక యున్నవాడు. అనిరుద్ధుడు వానికుమారుడు.
మహాబలపరాక్రమవంతుడు. కుమారుని బాణాసురుని
యుద్ధమున గాపాడుమని పంపితిని. లేకున్న బాణుడు మృతి
నొందియే యుండును. కుమారు డాబాణుని రక్షించెను.
స్కందానిరుద్ధ యుద్ధమునందు సమత్వమే కలెను. దేవతలంద
ఱును కుమారపురస్కరులై పోరాడినను శ్రీహరిపాత్రుని గెల్వఁ
జాలరు. అనిరుద్ధుడు బ్రహ్మాంశసంభూతుడు ప్రద్యుమ్నుడు
కాముడు. బలదేవుడు శేషుడు. శ్రీకృష్ణుడు ప్రకృతి
పరుండగు భగవంతుడు. ఈరహస్యము నెఱింగించితిని.
బాణాసురుని రక్షింపుము. నీవు శుభస్వరూపుడవు. విఘ్న
ములను దొలగించువాడవు. శీఘ్రకాలమున శ్రీహరి
సుదర్శనధారియై రాగలడు. ఆచక్రము నిష్పలముకాదు.
మూర్ఖకోటిప్రభాభాసమానము. అది బాణునిపై నడరక

ముందే బాణుని గాపాడఁ బ్రయత్నింపుము అని గజాననున కుపదేశించి శంకరుఁడు స్వప్రయత్నమున నుండెను.

— శ్రీకృష్ణుఁడు బాణాసురునిపై దండెత్తిపోవుట. —

* గణపతిని సాగనంపి శంకరుఁ డభ్యంతరమంది రంబునకరిగి దుర్గాదేవియు భైరవియు భద్రకాళియు లోనగు వారు తన్నుంగని నచుస్కరింపనుండెను. కుమార గణసాదు లచ్చటికరిగిరి. వారింగూడి బాణవీరభద్రాదులు పోయిరి. అత్తటి మణిభద్రుఁ డరుదెంచి సింహద్వారసమీప మున శంకరుఁడొచ్చి యీర్షి విన్నవించెను. మహాదేవా ! లెక్కపెట్టఁ దరముగాని యాదవసేనలు వచ్చుచున్నది. బల దేవుఁడు ప్రద్యుమ్నసాత్యకి సాంబోగ్ర సేనభీమాష్టమలు, నక్రూరోద్ధవులు శక్రతనయుఁడగు జయంతుఁడు వచ్చు చున్నవారు. దివ్యరథమెక్కి శ్రీకృష్ణమూర్తి పార్షద ప్రవరు లగు గోపాలకు లేడ్గురు కొలువ వచ్చుచున్నాఁడు. చక్రము కరమున మెఱయుచుఁ గోటిసూర్యుల నపహసించునట్లున్నది. కౌమోదకి యుగ్రభంగి నున్నది. శూలము కేజరిల్లుచున్నది. పాంచజన్యము శత్రుసంహారకారకంబగుట రథముపై నలరు చున్నది. రథముల లెక్కింపఁ దరము కాదు. రథకుల వర్ణింప రాదు. శోణితనగరమంతయు వీరిచే నిండిపోవును. లంకానగర మును శ్రీరామసేన లావరించినట్లున్నది. గరుత్మంతుఁ డొక్క యెత్తుగా నగరమును రూపుమాపఁ జూచుచున్నవాఁడు.

* ఈభాగము శ్రీకృష్ణజన్మభండము నూటపదునెనిమిదవ యధ్యాయమునుండి సంగ్రహింపఁబడినది.

బలదేవుడు లొంగలాయుధమునఁ బ్రాకారముల భజించుచున్నవాఁడు. ఉద్యానముల విదళించి ద్వారపాలకులఁ బొలియించి నగరమును యదువీరులు ప్రవేశించుచున్నారు. అనుమాటలాలకించి మహాదేవుఁ డెల్లరు విన నిట్లు పలికెను. గోలోకనాయకుఁడు చక్రవాణియై వచ్చినాఁడు. క్షణకాలమున సకలప్రపంచముల నశింపఁజేయు నామహాత్మున కీసగరమన నెంత ? సర్వోపాయములచేతను మీరెల్ల రీబాణాసురుని రక్షింపవలయు. బాణాసురుఁడు గణపతిని సంస్తరించుచు రణమున కేగవలయు. బాణునకు దక్షిణభాగమునఁ గుమారస్వామియు ముందుగణపతియు వామపార్శ్వముల భైరవులు రుద్రులును నందీశ్వరుండును నిలువందగు. మహాకాలుఁడు వీరభద్రుఁడు లోనగు మహావీరులెల్ల నాతనిం గాపాడుదురు గాక. ఊర్ధ్వమున దుర్గయు భద్రకాలియు సుగ్రచండయు నుందురు గాక. దుర్గతి నాశిని యగు దుర్గ బాణు గాపాడుంగాక. కృష్ణశక్తి దుర్గయే. కాననే నారాయణి యనుపే రామెకుం జెల్లును. విష్ణుచూయయు జగన్మాతయు సర్వమంగళప్రదాయినియు నాదుర్గయే కదా. ఆమె విశేషించి చక్రాయుధ జ్వాలల కసురనాథుఁ డాహూతిగాక యుండఁ గాపాడుగాక. ఈబాణుఁ డెల్లరకంటె నాకుం బ్రియుఁడు. గణనాథకార్తికేయులకంటె నెక్కుఁడు. కావున దుర్గాదేవి పాదాబ్జరజస్సుతోఁ గూడ బాణశిరంబునఁ గరం బునుచుఁగాక.

అని శంకరుఁడు పలుకఁగా దుర్గాంబిక విని షక్కున నవ్వి సమయోచితము న్యాయసమృతము నగు నట్లు వచించెను. బాణదానవా! నీయింటఁగలమణిసారములు రత్న సారములు

లోనగుసమూల్యపదార్థములతో నుపాకనృకనుఁ దగినవహుఁ
డగు ననిరుద్ధున కొనఁగఱుము. ముందు శ్రీకృష్ణుకడకు నీకొమ
రితం దోడుకొని పోయి శిరఃఘాతాన్ని నీరాజ్యమును నిలుపు
కొనుము. నీతో నీకు సంగరమేల? ఎవ్వగుపోయినఁ బ్రాణము
లుపోవునో యతఁడు జీవుఁడు. ఇంద్రియముల కధిపతి. నేను
శక్తిని, మనస్సుబ్రహ్మ, జ్ఞానముశివుఁడు. శివుఁడు వెడలిపోయి
నచో దేహముప్పుడే పడిపోవును. చక్రజ్వాలలం గాంచిసంగ్రా
మమున నెవ్వఁడు నిలువఁగలఁడు. ఆత్మాకాశమునందు
బాణుఁడు తనతో దాను సంగ్రామముచేయవలయును. భక్తా
నుగ్రహవిగ్రహుఁడగు భగవంతుఁడు నిత్యసత్యస్వరూపుఁడు.
శ్రీకృష్ణుఁడు వేఱని తలంపకుము. నీయాత్మయే యనినముము.
అని శంకరుం గూర్చి మహాదేవా! స్కందగణపతులెట్లొ
బాణుఁడు నీకట్టివాడే కింకరులయందు బాణుఁడు ప్రియుఁడు.
శ్రీకృష్ణుఁడెక్కఁడై బ్రియుఁడగునా? వైకుంఠమున మహాలక్ష్మీయని
పిలువఁబడుదానను నేనే గోలోకమున రాధికయను దానను
నేనే. శివలోకమున గౌరియను పేరు నాకే కలదు. బ్రహ్మ
లోకమున సరస్వతియను నుండుదు. మఱున్న దక్షకన్యయుగు
సతిగా నవతరించి దానవులం బోలియించితిని. నిన్ను దక్షుఁడు
నిందించుటచేఁ దనువు వదిలి పార్వతియను పేర హిమ
వంతునకుఁ గూఁతురనైతిని. రక్తబీజునితో యుద్ధముచేయఁ
గోరి కాళియనుపేరును ధరించితిని. వేదమాతయగు సావిత్రిని
నేనే. జనకకన్యకయగు సీతను నేనే. భీష్మకన్యకయగు
రుక్మిణియు నారూపమే. ఇప్పుడు నుదాముని శాపకారణ
మున వృషభాను పుత్రికనై రాధయన నున్నదానను. బృందా

చన మనంబడు పరమపవిత్రస్థలమున నుండి కృష్ణపత్నిగా రాధకలదు. నీచెంత నీరూపమున నున్నదానను. ఇంక నేనేమి చెప్ప దగును? అంతయు వివరించితిని. మీయానతిమెయి నొనర్తునని దుగ్ధాబ యూరకుండెను.

—ॐ బలిచక్రవర్తి శోణితనగరమున కరుదెంచుట. ॐ—

* ఇట్లు దుగ్ధాబ పలుకఁగా శంకరాదు లాదుర్గను బ్రశంసించిరి. శంకరుఁడాదుర్గతో నిట్లు సంభాషించెను. ఆమె జ్యోతిస్వరూపిణి యని, మూలప్రకృతి యనియు నీశ్వరి యనియు శంకరుఁ డెఱుంగును. కావుననే యుక్తవచనముల నిట్లు ముచ్చటించెను. పరదేవీ! నీవుచెప్పినదంతయు వేదార్థమే. భగవంతునితోటి సంగరమయుక్తము పరిశుభపాత్రము నగు. సర్వభూషణభూషితురాలగు నుమాకన్యను బాణాసురుఁ డొసంగుఁ గాక. అట్లాసంగుట సమంజసముగ నుండును. కీర్తికరము. సర్వికార్యళుభావహము. హిరణ్యకశిపుసంతతి లోని వాఁడగుట నీయ సమృద్ధిపఁడేని పరాధవము తప్పదు. అవయశస్సు వాటిల్లును. ధానికి సమృద్ధుఁడనీని సమర సన్నాహమున బాణాసురుఁ డరుగును గాక. మేమెల్ల వాగ్దాన మును బాంప సమరసన్నాహములనరుగుదుము. అనిపలికి కన్య కనిమ్మని బాణాసురుఁ బోధించెను. అతిఁ డంగీకరింపఁడయ్యెను. దుర్గయు బాణాసురుఁడొంచి శివోక్తి మించిదని హెచ్చరించెను. కాని యుటఁ డంగీకరింపక పోయెను.

* ఈగాథయు శ్రీకృష్ణజన్మఖండమున నూటపందొమ్మిదవ యధ్యాయమునుండి సంగ్రహింపఁబడిన దని యెఱుంగువది. ఇతరపురాణముల యందీగాథ లేదు.

ఆసమయమున నాపవిత్రమహాసభకుఁ బరమధార్మికులలో నుత్తముఁ డని పేర్కొనందగిన బలిచక్రవర్తి యగు దేవదేవుఁడని దివ్యస్వందనమునుండి దిగి సభా మధ్యమునకువచ్చి గణాధిపతి లోనగు వారికి నమస్కరించెను. ఆమహాధార్మికుని గాంచి యందఱు లేచి గారవించిరి. శంకరునకు నమస్కరింపఁగాఁ బ్రీతిమెయి నామహాదేవుఁ డిట్లుపలికెను. పరమధార్మికశేఖరా! సర్వసంపదలు భగవంతునకర్పించిన పుత్రుఁడవు. విష్ణుభక్తులెల్ల నిఁదుఁజేరుట పరమలాభము. విష్ణుభక్తులు స్మృతించినంతెన తీర్థములు పవిత్రము లగును. సర్వాశ్రమములవారిలో శుచియగు బ్రహ్మణుఁడు పూజ్యుఁడు. ఆబ్రహ్మణుఁడు విష్ణుభక్తుఁడు కూడనయ్యెనేని పరమపూజితుఁడు. విష్ణుభక్తుఁడగు బ్రహ్మణునికంటెఁ బూజింపఁదగువాని నెఁదును గానము. వాయువునకంటె నగ్నికంటె సకల తీర్థములకంటె నతఁడు పవిత్రుఁడు. ఆతనిని జూచినంతన పాపములు భయంపడును. పాపము లాతని దేహమున నగ్నింబడు శుష్కదారువులం బోలి భస్మీభూతమాలగు. ఆన విని బలిచక్రవర్తి యిట్లనియెను. *

*బలిచక్రవర్తికృత శ్రీకృష్ణస్తుతిః.

శ్లో. ఆదిత్యాః ప్రార్థననైవ మాతుద్దేవ్యా వ్రతేన చ, పురా వామన రూపేణ త్వయాహం పంచితకప్రభో. ౧. సంపద్రూపా మహాలక్ష్మీ ర్దత్తా భక్తాయ భక్తితః, శక్తాయ మత్తో భక్తాయ భాత్రే పుణ్యవతే ధ్రువమ్. ౨. అధునా మమ పుత్రోఽయం బాణ శ్శంకర కింకరః, ఆరాచ్యరక్షితక సాస్మిఽపి తేనైవ భక్తబంధునా. ౩. పరిపుష్పశ్చ పార్వత్యా యథా మాత్రా సుతస్తథా, గృహీతవాంశ్చ సత్కన్యాం బలేన యువతీం సతీమ్. ౪. సముద్ర్య

మహాదేవా ! పరమేశ్వరా ! జగన్నాథా ! నన్నేల నుతించెదవు ? నేను నీకు సదా భృత్యుడను గదా. పరమ దుర్లభైశ్వర్యము నీవే నాకుఁ బ్రసాదించితివి. ఇప్పుడు నీవే నన్ను నన్నిలోకములకుం గ్రిందనుండు సుతలమున నునిచితివి. భక్తకల్పద్రుమా ! నావలన నింద్రునకైశ్వర్యము నిప్పించితివి.

తశ్చ తం హంతుం కార్తికేనాఽపి వారితః, ఆగ్రహోఽసి పునర్హంతుం పాత్రస్య దమనేత్రమః. ౧. సర్వాత్మనశ్చ సర్వత్ర సమభావ శ్రుతౌశ్రుతః, కరోషి జగతాం నాథ కథమేవం వృత్తిక్రమః. ౨. త్వయా చ నిహతో యోహి తస్య తో రక్షితా భువి, సుదర్శనస్య తేజోహి సూర్యకోటి నిభం పరమ్. ౩. కేషం సురాణామస్త్రేణ తదేవ మనివాఽకం, యథా సుదర్శనం చైవ మస్త్రాణాం ప్రవరం పరమ్. ౪. తథా భవాంశ్చ దేవానాం సర్వేషామిశ్వరఃపరః, యథా భవాం స్తథా కృష్ణో విధాతా వేదసామషి. ౫. విష్ణుస్సత్వగుణాధార శ్శివస్సత్వా శ్రయస్తథా, స్వయం విధాతా రజసస్సృష్టికర్తా పితామహః. ౬. కాలాగ్ని రుద్రో భగవాన్ విశ్వసంహార కారకః, అమశశ్చా శ్రయస్యాఽపి రుద్రాణాం ప్రవరో మహాన్. ౭. సఖివ శంకరాం శశ్చాప్యనేయ రుద్రాక్ష తత్కులాః, భవాంశ్చ నిర్గుణస్తేషాం ప్రకృతేశ్చ పరస్తథా. ౮. సర్వేషాం పరమాత్మా వై ప్రాణా విష్ణుస్సూర్యాపిణిః, మానసం చ స్వయం బ్రహ్మ స్వయం జ్ఞానాత్మక శ్శివః. ౯. ప్రవరా సర్వశక్తీనాం బుద్ధిః ప్రకృతి రీశ్వరీ, స్వాత్మనః ప్రతిబింబస్తే జీవస్సర్వేషు దేహిషు. ౧౦. జీవ స్సృకర్తాణాం భోగీ స్వయం సాక్షీ భవాంస్తథా, సర్వేయంతి త్వయిగతే నరదేవేయథానుగః. ౧౧. సద్యః పతతి దేహశ్చ శవోఽస్పృశ్య స్త్వయా వినా, బుద్ధా స్సంతో నజానంతి వంచితాస్తవ మాయయా. ౧౨. త్వాం భజంత్యేవ యే సంతో మాయాయేతాం తరంతితే, త్రిగుణా ప్రకృతి ర్దుర్గా వైష్ణవీచ ననాతనీ. ౧౩.

వామనరూపమున నీవేకదా నావలనఁ గైకొని యిందుగ్రిస
కిచ్చితివి. సర్వరూపధరుఁడవు. నీవే బాణాసురునకు నుప
దేశింపుము. వీడు నాకుమారుఁడు. స్త్రాణములకంటె నెక్కుడు
మక్కవతోఁ బోషించితిని. ఆత్మతో సంగర మొనరించుట
సర్వదా విగర్హితము. అని ఇలికి శిరస్సువంచి శంకగునకు

పరా నారాయణీశానీ తవమాయా దురత్యయా, త్వదంశాః ప్రతి
విశ్వేషు బ్రహ్మవిష్టుశివాత్మకాః. ౧౮. సర్వేషామపి విశ్వేషా మాశ్రయో
యోమహాన్ విరాట్, సశేతేచ జలేయోగా ద్విశ్వేశో గోకులే యథా.
౧౯. సనీవ బాసుర్భగవా స్తస్యదేవో భవాన్ పరః, వాసుదేవ ఇతి
ఖ్యాతః పురాదిష్ఠిః ప్రకీర్తితః. ౨౦. త్వమేవ కలయా సూర్య స్త్వమే
వ కలయా శశి, కలయాచ హుతాశశ్చ కలయా పవనస్వయమ్. ౨౧.
కలయా పరుణశ్చైవ కుచేరశ్చయమస్తథా, కలయా త్వం మమేం
ద్రశ్చ కలయా ధర్మ నివచ, ౨౨. త్వమేవ కలయా శేష ఈశానో
నైర్మలి స్తథా, మునయో మనవశ్చైవ గ్రహశ్చ ఫలదాయకాః. ౨౩.
కలాకలాయో శ్చాన్తేన సర్వేజీవా శ్చరాచరాః, త్వం బ్రహ్మపరమంజ్యోతి
ర్ధ్యాయంతే యోగినస్సదా. ౨౪. తం త్వాద్రియంతే భక్తాస్తే ధ్యాయం
తేచ తదంతరే, నవీనసేదశ్యామం పీతకాశేయ వాసనమ్. ౨౫. ఈష
ద్ధాన్య ప్రసన్నాన్యం భక్తేశం భక్తవత్సలం, చందనోక్షిత సర్వాంగం
ద్విభుజం మురళీధరమ్. ౨౬. మయూరసింధుమాడం చ మాలతీ మాల్య
భూషితం, ఆమూల్యరత్న నిర్మాణ కేయూర వలయాన్వితమ్. ౨౭. మణి
కుండల యుగ్మేన గంధస్థల విరాజితం, రత్నసారాంగుళీయంచ క్వణన్దంజీర
రంజితమ్. ౨౮. కోటికందర్ప లీలాభం శరత్కమలలోచనం, శరత్పూ
ర్ణేందు నిందాన్యం చంద్రతోటి సమప్రభమ్. ౨౯. వీక్షితం సస్తితాభిశ్చ
గోపీనాం కోటితోటిభిః, వయస్యైః పార్షణ్యైః సేవితం శ్వేతచామరైః.

నముస్కరించెను. సామవేద ప్రతిపాదిత స్తోత్రమున శంకరు వినుతించెను. అత్తరి నాబలి తనువు పులకాంకితముగ నుండెను. ఆనందబాష్పములు నిరంతరధారలుగాఁ బ్రవహించుచుండెను. హృత్పద్మమున శంకరు ధ్యానించుచు శుక్రుఁడు పదేశించిన యేకాదశాక్షర శివమంత్రమును జపించెను. అంత శ్రీకృష్ణుని ధ్యానించి యిట్లు వినుతింపసాగెను. భగవంతుఁడా తని ధ్యానమునకు మెచ్చి సాక్షాత్కరించెను. భగవంతుని జక్కఁగాఁజూచి తత్పాదారవిందములు శిరణములని భావించి బహుభంగుల స్వానుభవపుగస్పరముగా వేదాంతార్థము కనఁబడునట్లు నుతించెను. ఉపనిషత్తులుపూడ వినుతింపఁజాలని నిన్ను నెవరు వినుతింపఁగలరు ; నాకై శ్వర్యమును బ్రసాదించితివి. దాని నింద్రున కిప్పింపఁదలంచి వామనరూపమున నన్నా

30. గోపబాలక వేషంచ రాధావక్షస్థస్థిస్థితం, ధ్యానాసాధ్యం దురా రాధ్యం బ్రహ్మేశ శేషవందితమ్. 31. సిద్ధేంద్రైశ్చ మునీంద్రైశ్చ యోగీంద్రైః ప్రణతం స్తుతం, వేదా నిర్వచనీయం చ పరం స్వేచ్ఛామయం విభుమ్. 32. స్థూలస్థూలతమం రూపం సూక్ష్మసూక్ష్మతరం పరం, సత్యం నిత్యం ప్రశస్తంచ ప్రకృతేః పరమీశ్వరమ్. 33. నిర్లిప్తంచ నిరీహంచ భగవంతం ననాతనం. ఏవంధ్యాత్వాచ తేహతాః స్నిగ్ధ దూర్వాక్షతా జలమ్. 34. పద్మా పద్మార్చితే పాద పద్మేచ దాతుముత్సుకాః, వేదాస్త్రీతు మశక్తాస్త్యా మశక్తాసా సరస్వతీ. 35. శేషస్త్రీతు మశక్తశ్చ స్వయంభూ శృంగభరీశ్వరం, గణేశ శశ్పది నేశశ్చ మహేంద్రశ్చంద్రవివచ. 36. స్తోతుంనాలంధనేశశ్చ కిమస్యే జడబుద్ధయః, గుణాతీత మనీహంచ కింస్తామి నిర్గుణంపరమ్. 37. అపండి తోయమసురో నసురః క్షంతుమర్హతి.

బలికృతాస్తుతిస్సమాప్తా.

శ్రయించిన చందమునఁ గైకొని యిచ్చితివి. స్వర్గమున నుంచిన నీవే నన్ను రసాతలమునకుం బంపితివి. నీమహిమ మమేయము. ఈనాపుత్రుఁడు బాంఝుఁడు మూర్ఖుఁడు. నీశక్తి నెఱుంగఁడు. ఆకారణమున వీనిం గాపాడుమా! యని యనేక భంగులం బ్రార్థించెను. ఆస్తుతికలరి శ్రీకృష్ణపరబ్రహ్మము బలిం గాంచి యిట్లు పలికెను.

వత్సా! బలిదానవేద్రా! భయంపడకుము. సుతలమున కరుగుము. నిన్నరక్షించు భారము నాయది. నావరసూపానుగ్రహమున నీకుమారుఁడు జీవించును. కాని దర్పహాని నొన రించెదను. మూర్ఖుఁడు కావున దర్పమునఁ దన్ను నొగుల నెఱుంగక యున్నవాఁడు. మున్ను తిషస్వియు మధ్యక్తాగ్రేసరుఁడు నగు ప్రహ్లాదునకు నీవంశసంభూతులం బొలియింపనని నర మిచ్చితిని. ఆవరమును గాపాడెదను. ప్రీతిమై నొసంగిన వరము సర్వదా కాపాడుచుందును. నీకుమారునకు దర్పహానిం గల్గించి మృత్యుంజయంబగు జ్ఞానము నొసంగెదను. సామవేదప్రతిపాదితమగు నీయాస్తోత్రము మున్ను సనత్కుమారుఁడు ప్రార్థింప బ్రహ్మ యుపదేశించెను. పుణ్యతమమగు సిద్ధాశ్రమమున సూర్యగ్రహణపుణ్య కాలమున నది యుపదేశింపఁబడియె. దానినే పార్వతీదేవి మందాకినీతీరమందు గౌతమున కనుగ్రహించెను. కరుణానీరధియగు శంకరుఁడు పాత్రుఁడగు శిష్యున కీస్తుతినే యుపదేశించెను. బ్రహ్మకు శివునకు నేనే గోలోకమున విరజానదీతీరమున నుపదేశించితిని. కమారస్వామి దీనినే భృగుమహర్షి కెఱింగించెను. నీవీతరుణమునఁ గుమారుఁడగు బాణాసుగున కుపదేశింపుము. ఆతిఁ డీస్తుతిచే నన్ను వినుతించుం

గాక. ఈస్తుతిని మహాపుణ్యమునొసంగజాలునది యని తలంచి గురువును బూజించి యుపదేశమును గొని సున్నాతుఁడై పఠించువానికి విశేషించి పూజాకాలమున జపించువానికి సకల పాపములు నశించుటయు ముక్తి కరతలామలక మగుటయుఁ గల్గును. ఆపదలు నశించును. సర్వసూపదలు లభించును. దుఃఖ శోకము లడంగును. భయంకర సంసారసాగరము దాట నను వుపడును. గర్భవాసశ్రమము కలుగదు. జరామృత్యుభయములు తొలఁగును. బంధనములు రోగములు గలుగవు. భక్తి వృద్ధియగును. దీక్షింబఠించు నాతఁడు సర్వతీర్థముల స్నానము చేసినవాఁడును, స్వయంజ్ఞముల నొనరించినవాఁడు నగు. సర్వ వ్రతములు సర్వవిధితపస్సులు చేసినవాఁడగు. సర్వదానఫలములం బొందుననుట నశ్యము. సామాన్యస్తుతులు లక్షవారములు పఠించినఫలము గలుగును. సిద్ధస్తోత్రమయ్యది యగు నేని సర్వసిద్ధులుగలుగును. ఈలోకమున దేవతుల్యుడగు. అంతమున హరిలోకము నొందు. అనివలికి శ్రీహరి యవృశ్యుఁడయ్యెను.

—ॐ బాణాసురుఁడు శ్రీకృష్ణనితో యుద్ధము చేయుట. ॐ—

*శ్రీకృష్ణమూర్తి సకలసేనాసమేతుఁడై వచ్చి శోణ పురమునావరించి సేనలు నిలుచునట్లు లొనర్చి బలదేవు నుద్ధ

* ఈకథ శ్రీకృష్ణజన్మఖండమున నూటయిరువదవయధ్యాయము నుండి గ్రహింపఁబడినదని యెఱుంగవలయు. శ్రీభాగవతము, హరివంశము, బ్రహ్మవిష్ణు పురాణములనుండియు నీకథను గైకొని వ్రాసెదను. విశేషముల మాత్రమే వానినుండి గ్రహింతును. సామాన్యకథను బ్రహ్మవైవర్తము నను వరించియే వ్రాసెదను.

వునిజేరి యాలోచించి శంకరుచేతకు దూతను బంపెను. ఆదూత శంకరుఁడు పార్వతి గణపతి కుమారస్వామి దుర్గాంబయు నున్నయెడకుం బోయి నమస్కరించి యందుంగలవారలకు నుచితరీతి మర్యాదలు జరపి యిట్లు పలికెను. శంకరా ! శ్రీకృష్ణమూర్తి యుద్ధమునకు బాణాసురుని బిలుచుచున్నవాఁడు. యుద్ధము చేయఁబూననిచో నుపాకన్యకనిచ్చి యనిరుద్ధుని బిలుచుకొని వచ్చి శరణుచొరవలయు. యుద్ధమునకుం బిలువంబడి భయంపడి యెవఁడు రాకుండునో వాఁడు నరకమునంబడును. తత్ప్రితిరులు నరకభాగు లగుదురు. అని దూత పలుకఁగా నాలకించి తత్కాలోచితముగాఁ బార్వతీదేవి శంకరుసాన్నిధ్యమున నిట్లుపలికెను. బాణాసురా ! త్వరగ నీకొమరితయగు నుపను యశాతకపదార్థములను గొనిపోయి శ్రీకృష్ణుని శరణుచొచ్చుము. సర్వేశ్వరుఁడనియు, బీజభూతుఁడనియు, సర్వసంపత్ప్రదాతయనియు శ్రీచారిని నమ్ముము. కరుణాళువు భక్తులయందు విశేషించి వాత్సల్యము గలవాఁడు. శరణాగతు రక్షుకఁడు. వరేణ్యుఁడు నగు పరమేశ్వరుని భజింపుము. అని యిట్లు పార్వతియుపదేశింపఁగా నందున్న దేవతలందఱు బాగు బాగని యాదేవింబ్రశించిరి. ఆమాటలకు వాఁచినుతులకు, గడుంగోపించి బాణాసురుఁడు రభసమున లేచి ధనుష్పాణియై యుద్ధసన్నద్ధుఁడై శంకరునకు నమస్కరించి యెల్లవారు వలదువలదని వారించుచున్నను లెక్కపెట్టక రిక్తలోచనుఁడై తనువు కంపించుచుండఁగాఁ బ్రయాణముచేసెను. రాక్షసవీరులెల్లరు నాతని ననుసరించిరి. కుంభాంకుఁడు కూపకర్ణుఁడు కుంభనికుంభులు నను సేనాధీశ్వరులు తమతమబలములగుఱి యని

కినడచిరి, ఉన్నతభైరవ, సంహారభైరవులు, నసితాంగభైరవ, రురుభైరవ, మహాభైరవ, కాలభైరవ, ప్రచండభైరవ, క్రోధభైరవ. వులను నెనమండ్రు భైరవులు తమతమవాహినులం గదలించు కొని యుద్ధమునకు నడచిరి. కాలాగ్నిరుద్రుఁ డనుగణాధీశుఁడు తనరుద్రసైనికులతోఁ బోయెను. ఉగ్రచండయుఁ బ్రచండయుఁ జండికయుఁ జండనాయికయుఁ జండేశ్వరియుఁ జాముండయుఁ జండయుఁ జండకపాలికయు నను నీయెనమండ్రు చండికలును భయంకరాయుధములంగాల్చి సంగరమునకరిగిరి. శోణితనగరాధిదేవతయగు కోటిరీదేవి రత్నయానమునెక్కి వెడలెను. వదనపంకజము వికసింపఁగా ఖడ్గఖర్బరాయుధములందాల్చి యాకొటరీదేవి యరుగుటచ్చెరువు గల్గించెను. చంద్రాణియు వైష్ణవియు శాంతియగు బ్రహ్మణియు బ్రహ్మవాదినియుఁ గౌమారియు నారసింహియు వారాహియు మాహేశ్వరియు ననునీయెనమండ్రు శక్తులును రథముల నధివసించి పయనమునాగించిరి. భద్రకాళి దివ్యరత్నయానమునెక్కి వెడలెను. రక్తవల్లియుఁ ద్రినేత్రయుఁ జిహ్వలలనభీషణయు నై శూల శక్తిగదాఖడ్గఖర్బరములను బూని యాభద్రకాళి సమరమునకరుగుతి యిట్టి ముల్లోకములనుండువారెల్ల భీతిల్లిరి. మాహేశ్వరుఁడు వృషభాధిరోహుఁడై శూలాయుధమును దాల్చి పయనముచేసెను. నమిలినెక్కి కుమారస్వామియు శస్త్రధనుర్వరములందాల్చి నడచెను. గణపతియుఁ బార్వతియుఁ దప్పదక్కుంగలవారెల్ల బాణాసురసహాయము చేయు వేడ్కనరిగిరి.

శ్రీహరియు నీశ్వరుని భద్రకాళికను బరికించి యథోచితముగా సంభాషించెను. బాణాసురుఁడు శంఖంబొత్తి శంకరు.

నకు బ్రహ్మణమాచరించి దివ్యాత్మమునుగూర్చిన ధనుస్సును
 బూని యనికినడువగా నెల్లవాడు వలదన్నను సాత్యకి తన
 యాటోపమేపార నాతినిమార్కొన వెడలెను. సాత్యకి తనపై
 కరుదెంచుటంగని మహాత్తరరోషంబున బాణాసురుడు గీష్టా
 దిత్వప్రభాభాసమానం బై యెందును వ్యర్థముకాక నెలయు
 నంజనాత్మము నాసాత్యకివై బ్రయోగించెను. దానిగని సాత్య
 కి నసుక్కిరించెను. దాన నాయత్తమానిని గాల్చుక యాకాశ
 మునందే యదృశ్య మయ్యెను. బాణు డాగ్రహించి యాగ్నే
 యాత్మమును బ్రయోగించెను. వారుణాత్మమున సాత్యకి
 దానినడంచెను. బాణుడు వాయుదేవతాకంబగు నత్తంబును
 వైచెను. సాత్యకి పర్వతాత్మమున దానిని మరలించెను. అంత
 నాయసురనాయకు డాసాత్యకిం జురచురంగంచి నారాయణా
 త్మమునువైవగా నర్జును డుపదేశించియున్నయట్లే భూమి
 యందు దండాకారమున బ్రణమిలెను. దాన నది మరలెను.
 శత్రువిద్యర్యుడగు బాణుడు మాహేశ్వరమను నత్తవర్జ్యముం
 గొని సమంత్రకముగా బ్రయోగింప సాత్యకి వైష్ణవాత్మమున
 దాని భంజించెను. అంత నినున బాణాసురుడు బ్రహ్మాత్మమును
 బరంగింప దాన నాసాత్యకి క్షణమాత్రము మూర్ఛిల్లి లేచెను
 గాని యతని నాయత్తము చుపజాలకపోయెను. రణవిశార
 దుడగు బాణుడు నాగాత్మమును వైవగా గారుడాత్మమున
 కై నేయుడు దానినడంచెను. అంత శంకరుడొసంగిన మహాశూ
 లమునువైవగా సాత్యకి దుగ్ధాస్తోత్రముచేయ నది కింతమునఁ
 బూలహారమయ్యెను. అయ్యది చూచి బాణుడు పాశుపతాత్మ
 మును ధనుస్సునంగూర్చగా నాబాణముతోడనే యతడు స్తం

భించునట్లు సాత్యకి యొనరించెను. అట్లొనరించునది జృంభ కాత్తము. ఆయత్తమున నసురుడు స్తంభీభూతుడగుటం దిలకించి యర్థచంద్రబాణమున స్కందుఁ డాయత్తమునుఁ ఛేదించెను. ఆయర్థచంద్రబాణమును గాముఁడు పొడిచెనెను. కోపించి కుమారస్వామి గదను బ్రయోగింప నాకాముఁడు వైష్ణవాత్తమున దానింజెంచెను. త్వరపడి గుహుఁడు నారాయణాత్తమును వైవ బ్రద్యుమ్నుఁడు భూతలంబునంబడి నమస్కరించు దాని మరలించెను. అగ్ని కుమారుఁడు శక్తివైవ దానిం బ్రద్యుమ్నుఁడు నారాయణాత్తమున నడంచెను. శరవణభవుఁడు బ్రహ్మాత్తమును బరంగింప దాననేదానిమాన్చెను. ఆగ్రహమున దేవసేనాపతి పాశుపతమును గైకొన నదియెఱింగి ప్రద్యుమ్నుఁడు నిద్రాత్తమున నాతని నిద్రాపరవశుంజేసెను.

బాణాసురుని స్తంభించుటయుఁ గుమారు నిద్రాపరవశునిగాఁ జేయుటయు నెఱింగి భద్రకాళిక కోపమునఁ గామునిమింగి కార్తికేయుని బాణుని దీసికొని పార్వతిచెంతకుం బోవఁ దద్దర్శనమాత్రమున నిరువురు లేచిరి. కాముఁ డామె నాసారంధ్రమునుండి వెడలి పరుగిడి రణభూమింజేరెను. కాముని రాక నెఱింగి యాదవులందఱు నవ్వరి. శంకరకింకరు లీయద్భుతముం గాంచి భీతిల్లిరి. బాణుఁడు రథమెక్కి మహాకోపమునఁ గార్తికేయుఁ గూడి యరుదెంచెను. బలదేవునిమా ర్కొని బాణపంచకమున నొప్పింప నతఁ డర్థచంద్రబాణముల వానినిఖండించెను. బలదేవునరదమును బాణదానవుఁడు పొడిచేయ లాంగలాయుధమును గేలఁబూని బలరాముఁడు వాని రథమును జూర్ణముగానొనరించి యతనిఁఛేదించుట కుపక్రమింప

భగవంతుడగు కాలాగ్నిరుద్రుడతని వారించి మార్కొని యెను. ఆతినిరథమును ముసలమున రాముడు పొడిచేయఁగాఁ గాలాగ్నిరుద్రుఁ డాగ్రహించి యుల్బణజ్వరమును బలదేవు నిపైఁబరఁగించెను. హరి తప్పఁ దక్కినయాదవులు బలరాముడు నాజ్వరమున బాధితులైరి. శ్రీహరి యాజ్వరము నడంప వైష్ణవజ్వరమును బ్రయోగించెను. ఆజ్వరములకు రెండింటికి మహత్తరసంగ్రామము సాగెను. శైవజ్వరము వైష్ణవ జ్వరమునకు నోడిపోయి శ్రీహరి నిట్లు వినుతించెను.

జగన్నాయకా! నాస్రాణములను గాపాడుమా! భక్తానుగ్రహవిగ్రహా! నన్నురక్షింపుము. సర్వజంతువులకు నీవాత్మపు. పరిపూర్ణుడవు. సర్వగతుండవు. నీశరణుచొచ్చితిని. అని శైవజ్వరము ప్రార్థింపఁగా నాశ్రీహరి వైష్ణవజ్వరము నుపసంహరించెను. శివజ్వరము ప్రాణభీతింబరుగిడెను. అత్తరి బాణాసురుం డరుదెంచి కృష్ణమూర్తిని మార్కొని వేయిబాణముల నొప్పించెను. అవన్నియు మూత్రపూతములు. అర్జునుండవానిని హరితువు సాక్షాత్ముండే లీలచే ఛేదించెను. విజయునిపై శక్తిబ్రయోగింప నలిఁ డిద్దాని నవ్వుచు భంజుకెను. పాశుపతిమువైవఁగా నది జగత్సంహారకారకంబు గావున శ్రీకృష్ణుడు చక్రమును బ్రయోగించెను. ఆచక్ర మాపాశుపతిమును మరలించి యాతిని సహస్ర బాహువులును ఛేదించెను. వాడు ధరింబడెను. పాశుపతిము హరునికరంబు నలంకరించెను. బాణాసురుడు రక్తసిక్తాంగుడై ధర వ్రాలఁగా హాహాకారములు చెలరేగెను. అత్తటి మహాదేవుడు సాయం త్కరించి బాణాసురుని నెదనిడుకొని విలపించెను. శివాశ్రు

పతనమున నవ్వోట సరోవర మొందుకలెను. కరుణాసాగరుండగు శంకరుఁ డాబాణుని నేదవీర్చి జనార్దనునిచెత కాతనిం దీసికొనిపోయెను. శంకరుఁ డాచక్రపాణిని బెక్కుభంగుల వినుతించెను. వేదోక్తస్తుతిచే హరిం బొగడఁగా బాణాసురుఁడు భక్తిచే నాశ్రీకృష్ణుని వినుతించెను. రత్నభూషణ భూషితాంగియగు కన్యక నుషు దీసికొనివచ్చి యచ్చటనే హరిపాదసన్నిధి నర్పించెను. దాసీదాసనికరగజాశ్విన్యోదనరత్నముల నొసంగెను. శంకరాజ్ఞచే బాణుఁడు తన శక్తికిం దగినట్లు యాతకము నర్పించెను. తన యపరాధమును సైపుమసి విలపించుచు నశ్రుజలంబుల హరిపాదారవిందముల నభిషేకించెను. శ్రీహరి యతనియెడం బ్రసన్నుండై బాణాసురునకు పరమొసంగెను. శంకరానుమతినొంది ద్వారకకుంజని కన్యను ననిరుద్ధునిభార్యలకుజూపి వారిమఃఖము నివారించెను. ద్వారకానగరమున మహాత్మ్యవములు సాగెను.

ఈకథ భాగవతమున నించుకథేదముగ నిల్లేకలదు. బాణాసురుఁడు కన్యకాంతఃపురమున నున్న యనిరుద్ధునిగట్టివైచి కారాగారమున నునుపఁగా నాలుగుమాసములు గడచిన పిమ్మట నారదుఁడు పోయి శ్రీహరికిం దెల్పెననియుఁ దాను సర్వమొఱింగియు నెఱుంగనట్లున్న హరి యామాటలువిని సైన్యములతో శోణపురముపై నెత్తిచని బాణాసురునితో యుద్ధముజేసి శివుఁ డొనరించినస్తుతిచే బాణాసురుని జంపక బాహ్మసహస్రములు ఖండించి వదలెననియు ననిరుద్ధులం దోమకొని ద్వారక కరిగెననియు దాసీసారము. విష్ణుబ్రహ్మపురాణములయం దించుకథేదముగా నిల్లేకలదు. హరివంశము ననుస

రించి యీకథ తోలుత వ్రాసితిని గాన దాని యనుబంధముగా నిందు వ్రాసెదను భేదము విశేషముగలదు.

* ఇపుడు బాణాసురుడనిరుద్ధునోడింపజాలక మాయా యుద్ధముచేయుబూని నాగపాశములబంధించెనని తలంచి తరువాతికథను బరింపుడు. అనిరుద్ధుడు తిన్నపాకన్యకచూచుచుండ బాణాసురుడు నాగపాశములబంధించి కారాగారమున నునువగా నేమియుండోచకయుండి యొక్కతిరి శోణపురాధిదేవతయగు కోటవతీ దేవినిగూర్చి యిట్లు వినుతించెను. తోలుత నతడు శ్రీహరిని ధ్యానించెను. పిదప బాంధవ్యతీందలించెను. ఆమీద భక్తిభారమున జేతులొగ్గి కోటవతి నిట్లుపొగడెను. † జగజ్జననీ! నిన్నాశ్రయించినవారు కష్టములపాలుగారు. వేదములుగనివత్తులు శాస్త్రములు నిన్నుబొగడుచున్నవి. నీమహిమ

* ఇది హరివంశాచర్యత విష్ణువర్ణమునందు నూటయిరువదవయధ్యాయమునుండి సంగ్రహింపబడినదని యెఱుంగవలయును.

— ౨౭ అనిరుద్ధకృత దేవీస్తుతి: —

†. శ్లో. మహేంద్రవిష్ణుభగిని నమస్యామిహితాయవై, మనసాభావ శుద్ధేన శుచిస్తస్మి ష్యేకృతాంజలిః. ౧. గౌతమీం కంసభయదాం యశోదానంద వర్ధనీం, మేఘాం గోకలసంభూతాం నందగోపస్యనందినీమ్. ౨. ప్రజ్ఞాం దత్తా శివాం సౌమ్యాం దనుపుత్ర విమర్దినీం, తాం దేవీం సర్వదేవస్థాం సర్వభూత నమస్కృతామ్. ౩. చర్మసేం పూరణీం మాయాం వహ్ని మార్యశశిప్రభాం, శాంతిం ద్రువాంచ జనసీం మోహినీం శోషణీం తథా. ౪. సౌమ్యాం దేవై స్సర్వి గణైః సర్వదేవనమస్కృతాం, కాళీంకాత్యాయినీం దేవీం భయదాం భయనా శనీమ్. ౫. కాళరాత్రిం కామగమాం త్రినేత్రాం బ్రహ్మచారిణీం, సౌదామినీం మేఘరవాం బేతాణీం విపులాననాం. ౬. యూధస్యాద్భ్యోమహాభాగాం

మహారము. సకలకష్టములు తొలగించుటకు నీ కేశక్తికలదు. నాకీయిక్కట్టును దొలగించుము. సకలరాక్షసులను బొలియిం

శకునీరేవతీంతథా, తిథీనాం పంచమీం వక్షిం పూర్ణమాసీం చతుర్దశీం. ౭. సప్తవింశతిబుక్షాణి నవ్యస్సర్వాదిశోడశ, నగరోపవనోద్వానద్వారాట్టాలక వాసినిం. ౮. క్రింక్రిం గంగాంచగంధర్వాం యోగినిం యోగదాం సతాం, కీర్తిమాకాందిశంస్పర్శాం నమస్యామి సర్వస్వతీం. ౯. వేదానాంమాతరంచైవ సావిత్రింభక్తవత్సలాం, తపస్వినిం శాంతికరీమేకానంశాంసనాతనీం. ౧౦. కౌటిర్యాంమదనాంచండామిలాం మలయవాసినిం, భూతధాత్రీం భయకరీం కూత్వాండీకమప్రియాం. ౧౧. దారుణీంమదిరావాసాం వింధ్యకైలాసవా వాసినిం, వరాంగనాంసింహపథీం బహురూపాం పృషధ్వజాం. ౧౨. దుర్లభాందుర్జయందుర్గాం నిశుంభభయదర్శినిం, సురప్రియాంసురాందేవీం వజ్ర పాణ్యుజాం శివాం. ౧౩. కిరాతీంవీరవసనాం చౌరసేనానమస్క్రియాం, ఆజ్యపాంసోమపాంసామ్యాం సర్వవర్షతవాసినిం. ౧౪. నిశుంభచుంభమధ నీం గజనంభోపమస్తనీం, జననీం సింధునస్యసింధుచారణదేవితాం. ౧౫. చరాం కుమారప్రభవాం పార్వతీం పర్వతాత్మజాం, పంచాశద్దేవకన్యానాం పతోష్ఠీ దేవ గణస్యచ. ౧౬. కదుపుత్రసహస్రస్య పుత్రపౌత్రవరస్త్రియః, మాతా పితాజగన్మాన్యాదేవిదేవాచ్చరోగక్షైః. ౧౭. ఋషిపత్నీగణానాంచ యక్ష గంధర్వయోషితాం, విద్యాధరాణాంనాటిషు సాధ్వీషుమనుజాసుచ. ౧౮. ఏవమేతాసునాటిషు సర్వభూతాశ్రయాహ్వసి, నమస్కృతాసి త్రైలోక్యే కిన్నరోద్ధితసేవితే. ౧౯. అచింత్యాహ్యప్రమేయాసి యాసిసానినమోస్తుతే, ఏభిర్నామభిరన్యైశ్చ కీర్తితాహ్యసిగౌతమి. ౨౦. త్వత్ప్రసాదాదవిఘ్నైః ప్రంముచ్చ్యేథ బంధనాత్, అవేక్షస్వ విశాలాక్షీ పాదాలే శరణంప్రదే. ౨౧. సర్వేషామేవ బంధానాం మోక్షణం కర్తుమర్హసి, బ్రహ్మవిష్ణుశ్చరుద్రశ్చ చంద్రసూర్యాగ్నిమారుతాః. ౨౨. అశ్వినౌ వసవశ్చైవ ధాతాభూమిర్దిశో

చితివి. సకలమరులకు సహాయమొనర్చితివి. నాకీబంధవిముక్తి
చనుగ్రహింపుమని యనిరుద్ధుడు ప్రార్థించగా దుర్గతినాశని
యగు నాదుగ్ధాంబిక నాన్నిధ్యమును గల్పించెను. శరణాగత
వశ్యులయగు నాయంబిక కారాగారముననే పొడసూపి బంధ
విముక్తిగావించెను. ఆవీరుని నూఱుడించెను. అనిరుద్ధుడు డా
దేవినారాధించి వినుతించెను. ప్రసాదభాసురముఖయై యుషా
కన్యాహృతిచేతనుడిగు నాయనిరుద్ధునకు నాగపాశములను
గరాగ్రమునఁ ద్రెంచి వరమనుగ్రహించెను. దయమెయినిట్లు
ఘటించెను. అనిరుద్ధా! సక్రపాణి నీపితామహుఁడరుదెంచి యీ
బాణాసురుని సహస్రబాహువులను ఛేదించి నిన్నుఁజెఱుగుండి
వదలించికొనిపోవఁగలఁడు. ఇంచుకకాలము నోర్పుకొనియుం
డుము. అనియానతీయఁగా నాలకించి యనిరుద్ధుడు మరలఁ

దశ, మరుతా సహజస్థనోఽధాతాభూమిర్దిశోదశ. ౨౩. గావోనక్షత్రవంశా
శ్చ గ్రహనద్యో ప్రదాస్తథా, సరితస్సాగరాశ్చైవ నానావిద్యాధరోరగాః.
౨౪. తథా నాగాస్సపర్వాణో గంధర్వాపురసాంగణాః, కృత్స్నం జగదిదం
ప్రాక్తం దేవ్యానామానుకీర్తనాత్. ౨౫. దేవ్యాస్తవమిదంపుణ్యం యఃపఠే
త్సుసమాహితః, సాతస్తైస్తవమేమాసి వరమగ్ర్యం ప్రయచ్ఛతి. ౨౬. అష్టా
దశభుజాదేవీ దివ్యాభరణభూషితా, హరశోభితసర్వాంగీ ముకుటాఙ్జ్వల
భూషణా. ౨౭. కాత్యాయనీ హ్రూయసేత్వం వరమగ్ర్యం ప్రయచ్ఛసి, అత
స్తలీమితాందేవీ వరదే వామలోచనే. ౨౮. నమోఽస్తుతే మహాదేవి సుప్రీ
తామేసదా భవ, ప్రయచ్ఛ త్వం వరం హ్యయుః పుష్టిం చైవ త్తమాం
ధృతిం. ౨౯. బంధసస్థో విముచ్ఛేయం సత్యమేతద్భవేదితి.

దేవీస్తుతిస్సమాప్తా.

గేలుమోడ్చి పెక్కుభంగుల నుతించెను. *ఈకారాగారము నుండి నన్ను ముక్తినిగావింపుమా యని ప్రార్థించెను.

— నారదుఁడు హరికి బాణుని వృత్తాంతముఁ చెల్పుట. —

† ఇట్లుశోచింపురంబున కారాగారమున ననిరుద్ధుఁడు మఃఖించుచుండెను. అతఃపురమున నుపాకన్యకయు దుఃఖార్ణవ నిమగ్నయగు చుండెను. ఇట్టిక్కడనుండఁగా ద్వారకానగరమున వార్తలెట్లున్నవని యిండుక విచారింపుట న్యాయము. ద్వారకానగరమునఁ దటాలున ననిరుద్ధుఁడుకానరాకపోఁగా నందున్నస్త్రీలందఱు నొక్కపెట్టున విలపించిరి. ఆతనిపత్నులు తమనాథుఁడున్నట్టుఁబండి శయనమందుఁ గాన రాకపోఁగా

అనిరుద్ధకృత ద్వితీయజేపిస్తుతిః.

*నమోఽస్తు తే దేవి వరప్రదే శివే నమోస్తు తే దేవి సురారిణా శని, నమోఽస్తుతే కామచరే సదాశివే నమోస్తుతే సర్వహితైషిణి ప్రేయే. ౧. నమోస్తుతే భయకరి విద్విషాంసదా నమోఽస్తుతే బంధనమోక్షకారిణి, బ్రహ్మణీంద్రాణి రుద్రాణి భూతభవ్యభవే శివే, త్రాహి మాం సర్వభీతిభ్యో నారాయణి నమోఽస్తుతే. ౨. నమోఽస్తుతే జగన్నాథే ప్రేయదాంతే మహావ్రతే, భక్తిప్రియే జగన్మాతృ కైలపుత్రి వసుంధరే. ౩. త్రాహి మాం త్వం విశాలాక్షి నారాయణి నమోఽస్తు తే, త్రాయస్వ సర్వదుఃఖేభ్యో దానవానాం భయంకర. ౪. రుద్రప్రియే మహాభాగే భక్తానామార్చినా శినీ, వమామి శిరసా దేవి బంధనస్థో విమోక్షితః. ౫. ఆర్యాస్తవమిదం పుణ్యం యఃపఠేత్సునమాహితః, సర్వపాపవినిర్మూల విష్ణులోకం స గచ్ఛతి. బంధనస్థో విముచ్ఛ్యేతసత్యం వ్యాసవచో యథా. ఇతి.

† ఈకథ హరివంశాత్మరత విష్ణుపర్వమునందు నూటయిరువదొక యధ్యాయమునుండి సంగ్రహింపఁబడినది.

నాడుజింకలవలె దుఃఖించిరి. నాథా! మనకుదిక్కుగా శ్రీహరి యుండ నిట్లుకష్టముకలిగినే, ఏల ! మేమనాథలవలె దుఃఖించుచున్నవారము. జగన్నాథుడు సాయముండియు నిట్లగుటకుఁ గతమేమి ? ఇంద్రాదిదేవత లేహరియొక్క శ్రయమున సుఖముం దురో యట్టిహరియాదృతి మాకేల కలుగలేదు? సర్వలోకా భయదునియింట నిట్టిభయము గలుగనేల? సర్వలోకశరణ్య నిపాత్రుఁడుకదా యనిరుద్ధుఁడు. ఆతని నెవ్వరో కొనిపోయిరి. ఆదుర్ఘటికి శ్రీహరిపలన భయము కలుగకయుండునా? శ్రీహరిని ద్వేషించువాడు మృత్యుదేవతాకరాళవక్త్రమునఁ జొరఁబూనినవాడే యగును. ఇంద్రుఁడైనను బ్రదుకఁజాలఁడన నొక నితరులమాట యిటఁజెప్పనేటికి? అని యనేక భంగులఁ బలవించుచుఁ గన్నీరు మున్నీరుగాఁ బ్రవహింపఁ జేసిరి. వారి శోకధ్వనినాలకించి పురుషపుంగవులెల్ల నిదియేమని యరుదొచిరి. అనిరుద్ధునింట నిట్టిశోకధ్వనిరాఁ గతంబేమని విచారించిరి. ఏమియుఁదోషక శ్రీహరింగాఁజూచి మహాత్మా! నీయాధారమున యాదపులంపలు దుఃఖవిముక్తులై సుఖంబు న్నవారు. ఇపుడిట్టికష్టమురాఁ గతంబేమి? అని వెక్కుభంగులఁ బ్రార్థింపఁగా శ్రీహరియు నేమియునెఱుంగనట్లు నిట్టూర్పులుపుచ్చి వారికెల్ల విచారము తొలఁగునట్లుగా నిట్లు పలికెను. అనిరుద్ధుని గొనిపోయినవారెవ్వరో యెఱుంగవలయును. మున్ను మనకధిపతియగు నాహుకుని శాల్పుఁడు గొనిపోయెగదా. మనము యుద్ధముచేసి మరల నాతిసిందెచ్చితిమి కదా. నాకుమానుఁడు ప్రద్యుమ్నుఁడు శింబరాసురునిచే హరింపఁబడియె. వానివధించి యతఁడు మరలవచ్చెను. ఇపుడని

రుద్ధుఁ డెవరిచేతనో కొనిపోఁబడియెను. వాని సమిత్రపుత్ర బాంధవముగా సుహరించెదను.

అని శ్రీహరి పలుకఁగా సాత్యకి యిట్లు పలికెను. శ్రీకృష్ణా! అనిరుద్ధుఁ డున్నతావు తెలిసికొనినచ్చుటకు మాతల సంపవలయును. పర్వతకాననాదులంగూడ వెదుకవలయును. అనఁగా నాహుతుఁగాంచి హరి చారులెల్లయెడలఁకు బోవ నాజ్ఞ చేయుము. అనఁగానే యాహుకియుఁ జారులంబిలువంబుచి వారికిఁ గార్హస్థ్యపద్ధతిందెల్పింపెను అంత సేవాపతియగు ననాధృష్టి కృష్ణుని గాంచి భజింపమను నిట్లు పలికెను. శ్రీకృష్ణా! నరకాసురప్రభృతులు మృతినొందిరి. రాక్షసులు గాని రాజులుగాని మనతో ద్వేషించు వారు లేరు. పారిజాత హరణముందు నితో నింద్రుడు ద్వేషించి యోషిపోయెను. ఆతఁడే సుచయనిసద్గుణి గొనిపోయి యుండును. ఆ సమయమున శక్తిగలిగియు నానందంబుక వదలితివి. ఇప్పుడైన నాతనిం బోలియుండుట తమయు. అనుటయు నామాటల నాలకించి నాగసర్పమువలె నిట్టూర్పులుపుచ్చి సేవాపతి! దేవతలు సేవకార్యములొనఁపరు. కృతఘ్నులుగారు. పండులుగారు. గర్వముగలవారు కాదు. బాలిశులుకారు. దేవకార్యార్థమే దానవులంబునతి గవా. ఇంకనట్టివాఁని వధించెద. దేవకార్యముల నొనఁపించు బాలుపడు చుండునాకు వారేల యపకార మొనరితురు? తమపసితై నేనుబాటుపడుట వారెఱుంగరా? దేవతలు తుద్రులుకారు. సత్యమందభిరుచి కలవారు భక్తులయందుఁ గృపగలవారు. వారివలన నించుకయుఁ గీడు కలుగదు. తెలియక యట్లంటివి. ఎవ్వతయో యొకదూతికచే ననిరుద్ధుఁడు

కొనిపోవఁజేయుండును. అంతయు కాని దేవతలిట్టిపనిని జేయరు. అనునంత నక్రూరుఁ డిట్లు పలికెను. ప్రభూ! ఇంద్రునికార్యము మనకార్యమే. మనకార్యమింద్రునికార్యమే. మనలను దేవతలు కావఁడుచున్నవారు. మనము వారికి నాయపడుచున్నారము. పరస్పరమీసుబంధము కలిగియున్నవారము. ఇంతియకాక * దేవకార్యార్థమే కదా మనము మనుజులముగాఁ బుట్టితిమి. అను నక్రూరువచనములను విని స్నిగ్ధగంభీరవాక్కుల శ్రీహరి యిట్లు పలికెను. దేవగంధర్వయక్షాదు లీపనిచేయరు. పుంశ్చలులగు మాయావిదగ్ధులు కావున మనయనిరుద్ధుని మోహనాకారమును గాంచి కొనిపోయియుండురు. అంతియ కాని యితరులపని యెన్నటికిని గానేరదు.

ఇట్లు శ్రీహరి పలుకఁగా నాలకించి యాదవులందఱు చింతలమానిరి. దూతలాహుకప్రేషితులై యెల్లతావుల వెదుఁకఁబోయిరి. శక్తివఁచనసేయక వెదకి వచ్చి గద్గదవాక్కుల నన్నితావుల వెదకితిమి. పరిశీలించితిమి. ఎందైనఁ గానరాఁడు. వేఱు ప్రయత్నముచేయుట మంచిది. మతేయుపాయమునైనఁ దెలిపినఁ బోయి వెదకుదుము. అనిపలికి కన్నీరుప్రవహించుచుండఁ దమకార్యము ఫలింపకపోవుటకు లజ్జించుచు నాచారులుండ ననిరుద్ధుఁ డింకెట్లు దొరకునని గుసగుసలు కలుగసాగెను. ఒకరిమోముల నిఁకొకరు చూచుకొననాగిరి. ఎట్లో యారాత్రి గడచెను. ప్రభాతమయ్యెను. మంగళతూర్యరావములు రాజమందిరములయందు మ్రోసెను. శ్రీహరి మేలు

* దేవతార్థం వయం చాపి మానుషత్వముపాగతాః. గీ. శ్లో.

కొనియెను. కాలోచితకృత్యములు తీర్చినంత నారదమహర్షి శ్రీకృష్ణదర్శనార్థమే తెంచెను. యాదవులందఱు శ్రీకృష్ణునిఁ గూడి మౌతనము నలుపుచుండిరి. ఆసుసమయమున నారదుఁడు నవ్వుచు వచ్చెను. జయజయశబ్దముల నుచ్చరించుచు మాధవుని సమీపించెను. ఎల్లరును లేచి యెదురుగఁబోయి పూజించిరి. విశేషించి శ్రీహరి యాతనిం బూజించెను. యథార్హాసనమునఁ గూరుచుండి నారదుఁడు తమతమ పీఠముల నలంకరించిన యాదవవీరులను శ్రీహరిని గాంచి యథాన్యాయముగ నిట్లు పలికెను.

మహాశయిలారా! ఏల యిట్లుచింతాకులమానసులై మతిప్రభతొలఁగ నున్నవారు? ఏమియాలోచించుచున్నవారు! ఉత్సాహముతోలఁగినట్లు మీయనికి తెలుపుచున్నది. క్లిబసమానులై యిటుకూరుచుండి యాలోచింపఁ గారణమేమి? అసి యిట్లు నారదముని పలుకఁగా శ్రీహరి యిట్లు బదులుచెప్పెను. మహామనీ! సువ్రతా! మాయనిరుద్ధ నెవరో రాత్రికాలముఁడు దోడ్కొనిపోయిరి ఆతనికొఱకే యేయాలోచనలును బాలుపోవక యిట్లు చింతించుచున్నవారము. అనుటయు నారదుఁడు పక్కుననవ్వి మధుసూదనా! నాకతిప్రియమగు నీవార్తను విన్నవించెద. అవధరింపుము. దేవాసురసంగ్రామములు తగ్గిపోయినవి. బాణాసురానిరుద్ధులకు మహాసంగ్రామము చెల్లెను. బాణాసురుఁడు మిగులఁ బ్రశాపశాలి, ఆతనికొక్కకొమరిత గఁడు ఆమెకొఱకు మనయనిరుద్ధునిఁ జిత్రలేఖయను నుషాప్రియపక్షి యెత్తుకొని మాయాబలంబున శోణపురమునుజేర్చెను. ఆవిధమెఱింగిన బాణునకు ననిరుద్ధు

నకు మహాసంగ్రామముచెల్లెను. బలివాసపులకువలె నాయు
ద్ధము నాగుచుండఁగా మేము సంతోషమున దానిగాంచితిమి,
అందు బాణుఁ డనిరుద్ధునిసాహసమునకుభీతిల్లి మాయాసంగ్రామ
మొనరించి నాగపాశములబంధించెను. అనిరుద్ధుంజంప నాజా
పించెను గాని మంత్రియగు కుంభాండుఁడు వారించెను. ఇపుడు
నాగపాశబద్ధుడై కారాగారమున నున్నవాఁడు. లెండులెండు
యుద్ధమునకు సిద్ధముచేయుఁడు. ఇదిగ్రాణములు దాచుకొను
సమయముకాదు. యశోవిజయముల సువాదింపఁ దగునదను.
అనిరుద్ధుఁడు వాశి బంధితుఁడయ్యు ధైర్యమూనియున్నవాఁడు.

అని నారదుఁడు పలుకఁగా శ్రీహరి సర్వసైన్యములను
యుద్ధమునకు వెడలనాహ్వానించి వాసంఘాడి య్రాణము
నాగించెను. నారదముని యాప్రయోగసన్నాహముంగంచి
మాధిపా! గరుడారూఢుఁడవు కిమ్ము. ఇదియాలస్యము చేయు
సమయముకాదు. పదునొకండువేల యోజనములిచ్చటికా
శోణివిపురముకలదు. కాన నీపయోధాము సమంజసముకాదు.
మహావేగవంతుఁడిగు వైనతేయుఁడు ముహూర్తమాత్రమునఁ
జేర్పగలఁడు. అనఁగానే హరి గరుడుని స్మరించెను. వెంటనే
యెదుట నాతిఁడు నిలిచెను. ఏమియాజ్ఞయని వేఁడెను. శ్రీహరి
యువనతాప్రియసందనా! బలితనయుఁడు బాణుఁడు శోణితనగ
రమున నాపొత్తు నసిబద్ధు నుపాకారణమున నాగపాశముల
బంధించెను. ఆరిని విడిపించఁబోవలయును. వేగమున నీకంటెనధి
కుఁడులేఁడు కాననన్నతివేగమున నందుఁజేర్పుము నీసాయమునఁ
బెక్కుమాటులు విజయమునొందఁ గల్గితిని. అనఁగా నాగరు
డుఁడు చేతులొగ్గి మహాత్మా! నీసన్నిధిమాత్రమున నాకు విజ

యముకలెను. ధన్యుడను. అనుగ్రహపాత్రుడను. సకలచరాచర ప్రపంచముల కాదికారణమై వేదాంతవేద్యుడవై చతురాశ్రమ ధర్మసంస్థాపకుడవై దానపులవధింప నవతరించుచు వెలయు పురాణపురుషుండవు. అని మఱియుఁ బెక్కు భంగుల భగవత్కార్యముల స్మరించి మహామభావాః! సన్నధిష్ఠింపుము. నావుఁడు గరుడనతీప్రీతిఁ గాఁగిలించుకొని మిత్రుఁడా శత్రువినాశముకొఱకీపూజను ప్రతిగ్రహింపుము. అని యాతిథేయము నొనరించి న్వాయుధములఁ దాల్చి యతినిపై నధిరోహించెను. దేవతలు పూలవానలఁ గురియించి జయింపుమని యగ్నించీరి.

❧ రుద్రజ్వరము శ్రీహరితోఁ బోరుట. ❧

* ఇట్లు శ్రీహరి ప్రయాణమునాఁడ ననెంచి గరుడారూఢుడయ్యెను. గుహాష్టలు జలముపైఁ గోలునుని దీనించి స్వస్త్వయన కిర్తము నడిపిరి. † గరుడారూఢుడగు మారి యెనిమిది బాహువులుగలిగిన పర్వతాకారముగ న్నెఱుగా బాహురసంక్షయమును గోరి పుండరీకాక్షుఁడను నామము సార్థకము చేయు నయనములు భాసిల్లగా ఖడ్గచక్రగదాబాణములు దక్షిణభాగకరములండు వెలయుగా జ్జ్యోత్స్నాచావళంఖశృం

* ఈకథ హరివంశవిష్ణుపర్వమునందలి నూటయిరువదిరెండవయధ్యాయమునుండి సంగ్రహింపఁబడినది.

† అథాష్టబాహుః కృష్ణస్తు పర్వతాకారస్త్రిభుః, విబభౌ పుండరీకాక్షో వికాంక్షకౌ బాణసంక్షయమ్. అని మూలము.

గములు వామహస్తములందు వెలయుచుండఁగా నుద్యద్ధివాక రుంబోలి ప్రయాణము సాగించెను. అత్తటి బ్రద్యమ్న గూఢ ధారియగు శ్రీహరికి సనత్కుమారునియాకార మొప్పెను, అత్తటి గరుడుఁడు పక్షవిక్షేపముగావించుచుండు సంతబలరా ముడు హరిం గూడి పయనముసాగించుచు శ్రీకృష్ణా! మాతే జస్సులు ఊచించినవి. ఇదిక్రొత్తపద్ధతి. కనకవర్ణముకలిగినది. ఇదేమివిచిత్రము? మేరుపర్వతపార్శ్వమునకు వచ్చితిమా? తెలుపుమనగా హరి యిట్లు బదులు పల్కెను. బల దేవా! శోణనగరసమీపమున కేతెంచితిమని తలంచెదను. ఆనగరమును రక్షించువాఁడగ్ని హోత్రుఁడు. ఆహవనీయాగ్ని జ్వాలలు మనతేజస్సులఁ గ్రింనుపడఁజేసినవి. దాన వర్ణవైరూ ప్యముకల్గినది. అనఁగా హలాయుధుఁడు సోదరా! అట్లు మనము వర్ణవైరూప్యము నొందినచో నికముందు మనమొనరింపఁదగు కార్యమేమని బుద్ధిచే నాలోచింపుము. ఆమాటలాలకించి హరి గరుడునితో వైనతేయా ఇకఁ జేయఁదగుపని నూహింపుము. నీయాలోచనంగాంచి నేను గృత్యము నెఱపెదను. ఆశ్రిహరి యాసతి నాలకించి కామరూపిగావున మఖములవేయింటిని గనఁబడఁజేసెను. గంగాతరంగిణిఁజేరి యందు మునిగి సమృద్ధిగా జలములఁద్రావి యాశోణనగరముపై నుండి యాజలము లవర్షించెను. దాన నాయన్ని చల్లారెను. విస్తృతమైనతే యుఁడు సకలవ్రాణులను బ్రళయకలయునదహించు నీయగ్ని శ్రీహరికి వర్ణవైరూప్యమునొదవించెను. ఈయగ్నులు మూఁడు. నొక్కొక్కటి యొక్కొక్కలోకమును గాల్పఁజాలునని తలంచెదను. అని పక్షవిక్షేపమొనరించెను. అంతి రుద్రగణము

లచ్చెరువడి బలదేవ శ్రీకృష్ణ ప్రద్యుమ్నలను గాంచి యీపు
రుషవరేణ్యులేలవచ్చిరని విస్మితు లైరి.

అంత హరిబలములటఁగొన్ని ముందే ప్రయాణము
చేసి చేరియుండినవి గాన హరిరాక నెఱింగి యుద్ధసన్నాహ మొన
రింప నాధ్వని మిక్కుటముగ నెల్లయెడల వ్యాపించెను. ఆమ
హనాదము నాలకించి యంగిరసుఁడు తనపురుషు నొక్కని
నాయుద్ధము నాగుచోటికిఁ బొమ్మని పంచెను. త్వరగా నాయు
దంతమును గనుఁగొనిరమ్మని యాజ్ఞాపించెను. ఆపురుషుండా
చోటికిఁ బోవునప్పటి కగ్నులకు వాసుదేవునకు యుద్ధము నాగు
చుండెను. కల్తాపుండు, కుసుమండు, దహనుండు, శోషణుండు,
బలశాలియగు తిషనుండు నను నీయైదుగురు స్వాహాకారవిషయ
మునఁ బ్రఖ్యాతఁగాంచి యుండిరి. మఱియుఁ బితరుండు పత
గుండు, స్వర్ణుండుశ్వ గాధ భ్రాజులునను నీయైదుగురు స్వభా
కారవిషయమునఁ బ్రఖ్యాతులు. ఈయదుగురువహ్నులు తమత
మసేనలతో వాసుదేవుని నిలువరించి పోరాడుచుండిరి. జ్యోతి
ష్టోమవిభాగమునందుఁ బాల్గొనునట్టియు వషట్టారాశ్రయము
గల్గినట్టియు నిరువురగ్నులు మహాబలపరాక్రమము లుప్పతెల్లఁ
బోరాడుచుండిరి. ఈవార్త తనచారుండు చూచివచ్చి చెప్పఁ
గనే యంగిరసుఁ డాగ్నేయనుగు స్యందనమునెక్కి భాస్వరం
బగు చాపంబునుదాల్చి పోయి యాద్వాదశాగ్నులనడుమ
నిలిచి యుద్ధముచేయ నారంభించెను. వహ్నులనడుమనలిచి
శాణములవర్షించు నయ్యంగిరసుంఁగాంచి నవ్వుచు శ్రీకృష్ణుండు
మదినించుకొకపము పొడనూప నోయగ్నులారా! ఇంచుక
నిలువుండు. మీపంత మడించెద. నాయస్త్రాగ్నులు దహింపఁ

బూన నిలునజాలక దశదిశలకుఁ బరుగిడుదురుగాక. అనుచుండ నంత నంగిరసుఁడు శూలాయుధమును దాల్చి శ్రీకృష్ణ ప్రాణానిలములఁబీల్చువాఁడైపోలేఁ బరుగిడెను. శ్రీహరి యాత నిరాక నెఱింగి తీవ్రనాయకముల నాత్రిశూలమును శకలములుగ నొనరించెను. అంతట మానక చక్రవాణి యమునిం బోలిన యుద్ధచంద్రాకార బాణములచేతను, బ్రళయకాలమృత్యువును మేలమాడు బాణముచేతను నంగిరసుని వక్షియింపజేల్చెను. రక్తధారలు ప్రవించుచుండఁగా నాముని విహ్వలుండును బోలే మూర్ఛిలెను. బ్రహ్మతినయులగు నల్పరగ్గులు బాణనగరమునకుం బరుగునబోయిరి. తిక్కినవా రూంకుండిరి. కాన నగ్నిప్రాకారమునుదాటి శ్రీహరి బాణనగరమును జేరెను. అట్టి నారదముని మహాభుజా! శ్రీకృష్ణా! అదియె బాణనగరము చూడము ఇందు భవానిగూడి శింకరుఁడు నివసించును. బాణరక్షణము నేయుపొంతుఁ గుమారస్వామియు నున్నవాఁడు. అని నారదముని పలుకఁగా నవ్వుచు మునింద్రా! క్షణకాలము చూడఁచుండుఁడు. బాణరక్షణముపొంతు రుద్రుఁడవతరించినను శింకరినితోఁ బోరాడెనము అనుపలుకులు పూర్తియొందక ముందే గరుడఁడు శాణనగరముచేరెను. పుండరీకాక్షుండు శంఖమొత్తి భయముప్పటిల్లం జేసి నగరముఁ బ్రవేశించెను.

అంత బాణాసురుని నేనను భేరినాదముల దిక్కులుపిక్కటిల్లఁజేయుచు యుద్ధమునకు నడచినవి. కింకర సేనలు తొలుత మార్కొని హరిప్రముఖుల నిలుపఁగా బలరాముండు హాలాయుధమునుదాల్చి కృష్ణా! ఈబలమును దొలుత వధింపుమని

యాజ్ఞాపిఁపఁ దద్యధార్థ మాగ్నేనూత్రమును సంధించి
 ప్రయోగించెను. దానఁ గొందరు నశించిరి. తద్బలముసంఖ్యా
 కమగుట సముద్రము పొంగినచందమున నుండ బలదేవుఁడు
 కృష్ణా! నేను వీరితోఁ బోరాడ నుత్సిహించెద. అనుటయు
 కృష్ణుం డన్నా! నాకు యుద్ధకాంక్ష మిక్కుటముగా నున్నది.
 ప్రద్యుమ్నుఁడు వామభాగమునందును, నీవు దక్షిణభాగముం
 దును, గరుత్మంతుఁడు ముందును నిలిచి నన్నుఁ గాపాడుచుం
 డుఁడు. అనుచుండఁగనే వారితోఁ బోరాడుచున్న హలాయు
 ధుని యాకారము రౌద్రముగాఁ జూపఱ్ఱెను. యుగాంతకాల
 మున మృత్యువా యని తోఁపఁజేయుచుండెను. లాంగలమును
 దగిలించి లాగుచు ముసలమున నలుగఁగొట్టుచు విహరించు
 చుండెను. ప్రద్యుమ్నుఁడు యుద్ధకాంక్షయావేశింపఁగా శరజాల
 ములఁ బరఁగించుచు నురుమాడుచుండెను. శ్రీహరి పాంచజన్య
 నాదమునఁ గొందఱు బడఁజేసెను. స్వపక్షచాలనవాతముల
 గరుడుఁడు కొందఱు దూలించెను. నఖముఖవిదారణముల
 మఱికొందఱుజెండెను. ఇట్లు ప్రముఖనిశాచరగణములు తూలి
 పోవుచుండునంత రౌద్రజ్వరము వారిఁగాచుపొంటె నడలెను.
 మూఁడుపాదములు మూఁడుశిరస్సులు షడ్భుజములు తొమ్మిది
 కన్నులు గలిగి యారౌద్రజ్వరము భస్మప్రహరణముచేయు
 చుఁ గాలాంతకయమసంకాశమై మేఘసవానగర్జనములఁ
 గ్గిందుచేయు మహావమొనరించుచు నావులించుచు నిద్రా
 పరవశమగు తనువువెలయఁగా నేత్రములచే నాకులమగు
 వక్త్రముగలిగి త్రుళ్లుచు సంహృష్టరోషములు వెలయఁగా గ్లానా
 త్ములు కనంబడఁగా భగ్ను చిత్తుంబోలె నూర్పులు వెసవదలుచు

హలాయుధుఁ జేరవచ్చి సాక్షేపముగా మార్కొనెను. యుగం
తాగ్నినిభములగు ముష్టులం జూపి యుండఱ బీతిల్లఁజేయుచుం
డెను. క్షణమాత్రమున నన్నితావులఁ గనఁబడుచుండెను.
మరియు హలాయుధునిపక్షమున భస్మమును బ్రయోగించెను.
అది స్పృశింపఁగనే మహాబాధకలుగ నాతఁడు నావులించుచు
శోషిల్లుచు నిట్టూర్పులు పుచ్చుచు నిద్రావిప్రుఁడువలెఁగన్నులు
మూతలుపడుచుండఁగా నేమియుఁ జేయఁజాలక కృష్ణుని
బిల్చి యిట్లు పలికెను. కృష్ణా కృష్ణా! చిక్కుపడితిని. కాపా
డుము కాపాడుము. దేహమతయు మండుచున్నది. రక్షిం
పుము. ఈబాధ శాంతినొందఁజేయుము. అని యిట్లు మహాబల
శాలి హలాయుధుఁడు పలుకఁగా నాలకించి నవ్వి యుద్ధాభి
లాషులలో మేటి కావున నిట్లు పలికెను.

అన్నా! భయంపడకుము. భయంపడకుము. ఇదె
వచ్చితి. అని పోయి కొఁగిలించుకొనెను. శ్రీకృష్ణాక్షేపమున
నాలని తనూతాపము చల్లారెను. ఇట్లు జ్యేష్ఠసోదరు బాధ
మాన్చి మహాత్తరకోపమున నాజ్వరమును జూచి యిట్లు పలి
కెను. ఓరౌద్రజ్వరమా! రమ్మ, రమ్మ. నాతో రణమొనఁగింపుము.
సీశక్తినింతయుఁ జూపుము. నీపౌరుషమునంతయుం జూపుము.
నీరెండుచేతుల బలముం జూపుము. అనిపలుకఁగా నాజ్వరము
హుంకరించి జ్వాలాగర్భమగు భస్మమును జల్లెను. ముహూర్త
మాత్రమాభస్మము దేహమును మండఁజేయఁగానాబాధ ననుభ
వించెను. అవ్వల నాబాధ శాంతించెను. అంతి నాజ్వరము
త్రిభుజములచే శ్రీకృష్ణుని బ్రహరించెను. కంఠమునఁ నిశికిటఁ
బొడిచెను. ఉరస్సును ముష్టిఘాతమున నొప్పించెను. ఆదెబ్బ

అచే నించుక హరి బాధితుఁ డైనట్లు చూచువారలకుం దోఁ
చెను. దీనినికనియవనిచ్చినఁ గీఁగుచూచునను భవిని చెలరేఁ
గెను. ముహూర్తమాత్రమాజ్వరమునకు హరికి ద్వంద్వయు
ద్ధము చెల్లెను. అత్తటి నాశివజ్వరము కనకవిచిత్రభూషణము
లొప్పారఁగాఁ దన బాహుబలమున హరినొప్పించుచు జగత్తయ
కాలమున మృత్యువుంబోలి నెలుంగుచుండెను.

❀ శివజ్వర శ్రీకృష్ణసంవాదము. ❀

* అంతట శ్రీకృష్ణుఁడు శత్రునిషూదనసమర్థుఁడు గావున
నిది మృతినొందవలయునని యూహించుచు బాహువుల బా
నింబట్టుకొని భూతలమునఁ బడవైచెను. అది కృష్ణకరవిముక్త
యై తనశరీరమును వదలక శ్రీకృష్ణదేహమును బ్రవేశించెను.
అది తనువునఁ బ్రవేశించినంతనే యొడలుపరవశముకాఁగా
భూతలమున గాఢనిద్ర నొందినవాఁడు వలెఁ బడియెను. ఆవు
లించెను నిట్టూర్పులఁబుచ్చెను. గగుర్పాటుగలుగఁగా నాబాధ
ననుభవించెను. నిద్రపోయెను. ముహూర్తకాలమిరీతి సకల
బాధల ననుభవించెను. అంతలో ధైర్యమూని పరసూహార
ప్రచండపాడిత్యమండితుఁడు కావున దానియావేశమున
నావులించుచు జ్వరాభిభూతునిగాఁ దన్నెఱింగి దానినడంచువే
లోకజ్వరమును బ్రయోగించెను. అది వైష్ణవజ్వరమును విఖ్యాతి
గలది. అతిభయంకరాకారము గలది. సర్వప్రాణిభయంకర
మైనది. అట్టిజ్వరమును రుద్రజ్వరవధార్థమై ప్రయోగించెను.

* ఈకథయు హరిపంచాంశర్థత విష్ణుపర్వమున నూటయిరువదిమూఁ
డవ యధ్యాయము ననుసరించి వ్రాయఁబడినది.

శ్రీహరి తనకాజ్ఞచేయఁగా నావైష్ణవజ్వరము బలమలరఁగా నారుద్రజ్వరమును బట్టుకొని తనువునుండి వెడలించి హరికష్ట గించెను. హరి దానిం బట్టుకొని మహాత్తరక్రోధమునఁ దన దనువు నావహించినదానిని దనజ్వరమును వెడలించి నూఱు సాదులు గిరిగిరంద్రిప్పి, భూతలముననైవ నుంకింపఁగా నది భీతిల్లి స్వామీ నన్ను రక్షింపుము. రక్షింపుమని మొట్టపెట్ట సాగెను. హరి దాని గిరిగిరంద్రిప్పుచుండుతఱి నే యాకాశ మునుండి యశరీరవాక్కుకొక్కటి యుచుకులానందవర్ధనా! మహా బాహూ! కృష్ణా! కృష్ణా! ఈజ్వరమును బాలియింపకుము. దీనిని గాపాడుచు. ఇది రక్షింపఁదగినదియే అనినినఁబడియెను. శ్రీహరియు నామాట లాలకించి భూతభవ్యభవిష్యప్రభువు, జగజ్జాలమునకుఁ బరమగురువునగుట దానిని బాలియింపక వదలెను. ఆజ్వరమతిభీతిమై హరిపాదములకడ వ్రాలి లెట్పదప ద్దములఁ దలఁ దాల్చి శరణమొంది యిట్లు ప్రార్థించెను. యదు సందనా! గోవిందా! నావిన్నవి మాలకింపుము. నామనోరథము నీడేర్పుము. నే నొక్కతుకనే జ్వరమరఁబరఁగుదును. నీప్ర సాదమున నీవర ముకుగుచున్నాను. నేనే యుండునట్లనుగ్రహింపుము. శ్రీహరియు దానిప్రార్థనము నట్లేయఁగుఁగాక యని చెల్లించి జ్వరమా! నీకోరిక చెల్లించితిని. నా శరణుదొచ్చితివి. ఇంతకుముందున్నట్లే నీవొక్కదానవే జ్వరమన నుండుదువు గాక. ఇపుడు నాచే సృజింపఁబడిన యీజ్వరము నాయుండే విలీనమగుఁగాక. అనిపలికే మఱియు నాజ్వరముం గాంచి జ్వరమా! నీవెట్లు లోకమున సంచరింపవలయునో తెల్పెద నాలకింపుము. సర్వజాతులయందును స్థానరజంగమాత్మకమగు నీప్రపంచము

నందు నీతపవును మూడుగావిభజించి నాయానతిమెఱుఁ
బ్రవర్తింపుము. ఒక్కతనువునఁ జతుష్పాజ్ఞంతువుల నాశ్రయిం
పుము. రెండవతనువున సావరముల నావరింపుము. మూడవ
దేహమున మానవకోటి నావేశింపుము. మూడరూపము
లుగా మరల నామనుష్యులయూ దున్నరూపమును భాగించి
పక్షులయందందుము. మూడవదేహమునందున్న నాల్గవభా
గము నీకు ధ్రువముగ నుండఁగలదు. మూడవభాగము చాతు
ర్థికజ్వరమనఁ బరఁగును. మానుషులయందొక్కరితిగాక తార
తమ్యమును బట్టియుండుము. వృక్షములయందుఁ గీటరూపమున
నుండుము. సంకోచపత్రరూపమునను నుండుము. పాండుపత్ర
ములని వానికిఁ బేరుగలుగును. జలములయందు నీలికారూప
మున నుండుము. నెమిళ్లయందు బర్హుచ్యుతిరూపముగ నుం
డుము. తామరితీగ లోనగువానియందు కామరూపముగా
నుండుము. భూమియందూషరరూపమున నెలయును. పర్వ
తమునందు గైరిక మనుపేర నొప్పుదువుగాక. గోవులయందప
స్థారకమన నుండువు. వాని కదియే చరణరోగమగును. దాని
పేరు ఖోరక మనఁబడును. ఇట్లు బహురూపంబుల భూతలం
బున వ్యాపించి యుండువు. దర్శనస్పర్శనములఁ బ్రాణిపథ
మొనరింతువు. దేవమానవులులప్ప నిన్నితరు లోర్వఁజాలరు.

అని యిట్లు శ్రీకృష్ణమూర్తి యాజ్ఞాపింపఁగా నాదుద్ర
జ్వరము వాదించి నమస్కరించి చేతులొగ్గి యిట్లు మరల
బ్రార్థించెను. స్వజాతిప్రభుత్వము నొసంగితిని. ధన్యచిత్తనైతిని.
మరల నీవాక్యము నాశించుచున్నదానను. గోపించా! నేనేమి
భూతలమునఁ జేయవలయునో మఱియు నాజ్ఞాపింపుము.

రాక్షసకులముల ధ్వంసముచేయు మహాదేవుఁడు నన్నుఁబుట్టించెను. నీచేత రణరంగమున నోడింపఁబడితిని. కాన నాకుఁ బ్రభువవైతివి. నేనివుడు నీకుం గింకరుఁడను. ధన్యతిగంటిని. ఆసుగ్రహింపఁబడితిని. నాకుఁ బ్రియముగల్గించితివి. నీకుఁ బ్రియముగా నే కార్య మొనరింపఁదగునో ఆజ్ఞాపింపుము. అని జ్వరము పలుకఁగా వాసుదేవుం డనుగ్రహమున నాయభిసంధిని వినుము. బాహుబలము లొప్పార మన విద్వజ్జము యుద్ధముచేసితిమి. ఈయుద్ధవృత్తాంతము నెవ్వఁడు పఠించునో వారిని నీవు బాధింపకుండువు గాక. వారి నావేశించియున్నను వదలిపోవుదువుగాక. నీబాధనుండి విముక్తులు కాఁగోరువార * లీశ్లోకములఁ బఠింతురుగాక. అని శ్రీహరిపలుకఁగా నట్లే యగుఁగాక యని పలికెను. ఇట్లు లాశివజ్వరము హరివలన వరములనొంది నమస్కరించి రణాంగణమును వదలిపోయెను.

— హరిహరయుద్ధము. ౭ —

† ఆవల నామువ్వురును గరుత్తంతు నధిష్ఠించి యాబాణాసురుని సేనలతోఁ బోరాడిరి. బాణవర్షమున నావీర భటులను ముంచిరి. బాధించిరి. శంఖధ్వనుల వారినలయించిరి. చక్రలాంగూలాది ప్రహరణములకుఁ దాళఁజాలక యాకింకరులు

— జ్వరహరణస్తుతి. ౭ —

* శ్లో. త్రిపా ద్భస్మప్రహరణ స్త్రిశిరా నవలోచనః, సమేప్రీత స్సుఖం దద్యా త్సర్వామయపతిర్జ్వరః. ఆద్యంతవంతః కవయఃపురాణాః సూక్ష్మా బృహంతో ఽప్యనుశాసితారః, సర్వాః జ్వరాః ఘ్నంతు మమానిరుద్ధ ప్రద్యుమ్న సంకర్షణవాసుదేవాః. అని. † ఈకథ విష్ణుపర్వము నూట యిరువదినాల్గవ యధ్యాయముకుండి గ్రహింపఁబడినది.

మడసిరి. శుష్కేంద్రముల నన్ని కాల్చునట్లు వారి నెల్ల శ్రీహరి బాణములు కాల్చెను. హతశేషులు శోషిల్లిరి. పరుగిడసాగిరి. వారిపాటుగాంచి బాణాసురుడు పాటిపోవ నేల యని నిలిపి యిట్లుపలికెను. దానవవీరులారా! లాఘనమునొంది కులమున శపకీర్తింపెచ్చి యేల యిట్లు పాటిపోయెదరు? మీకింత భయమేల? సకలాయుధములధరించియు వానియెడ విశ్వాసము మాని కులమర్యాదను వీటింబుచ్చి హరసంవాసమును మఱచి పోవఁ బాడియే. నిలువుడు. ఇదె నేనరుదెంచితిని. అని యెంత యొత్తిచెప్పినను భయమోహితులై మరలకపోయిరి. ప్రమథ గణములు నిలిచి పోరాడుచునే యుండినవి. దానవవీరులు కొందఱు బాణప్రోత్సాహితులై యనిసేయఁ బూనిరి. బాణామరమంత్రియగు కుంభాండుఁడు బలశాలిగావున భయార్తులగు సైనికులంజూచి యిట్లు పలికెను. దానవులారా! ఇదిగో బాణాసురుడు సంగరముచేయ నరుదెంచెను. ఇదె శంకరుఁ డరుదెంచెను. కుమారస్వామియు నేతెంచెను. మీరేల భయమునఁ బరువెత్తెదరు? అని యెంతచెప్పినను భయార్తులు గావున నిలువక పోవసాగిరి.

తనబలములు శ్రీకృష్ణభీతిఁ బాటిపోవుటంగాంచి సంగరక్ష నయనుండై శంకరుఁడు యుద్ధమున కాయత్తపడెను. బాణ సంగరక్షణాదరంబున రథమునధిరోపించెను. కుమారస్వామియు రథమునెక్కి వెడలెను. నందీశ్వరసమాయుక్తరథమునధిష్ఠించిన యీశ్వరుఁడు కృష్ణుఁ డున్నచోటికిం బోయెను. సింహనాద మొనరించుచు దనప్రమథులనేక గూఢంబులుదాల్చి తోడన నడచిరి. తన కభిముఖముగా నేతెంచు శంకరుస్యందనము

గాంచి గరుడు సభిష్ఠించియున్న తాను నెదుర్కొనెను. తన్నెదుర్కొనుచున్న హరిపై హరుడు సారాచములఁ బ్రయోగించెను. హరియుఁ బర్జన్యాస్త్రమును బ్రయోగించెను. భూమివడంకెను. నాగములు విపమునుగ్రక్కెను. పర్వతము జలధారల వదలెను. కొన్ని శిఖరములు పడినవి. మఱియు బెక్కునుత్పాతములు తోచెను. అంతలో లోకపితామహుఁ డగు బ్రహ్మదేవుడు దేవగణంబులంగూడి యరుగుదెంచెను. శ్రీహరి యాయస్త్రరాజమును వదలెను. దానం బ్రభవిల్లిన నారాచములు వేసవేలుగా హరరథముపయిం బడియెను. అంత రోషమున శంకరుడు హుంకరించి యాగ్నేయాస్త్రమును నారింగూర్చి ప్రయోగించెను. ఆయద్భుతము వర్ణనా తీతియు, ఆయస్త్రజ్వాలల గరుడ శ్రీకృష్ణ బలరామ ప్రద్యుమ్నములు సమావృతు లైరి. దాన హరిపొలిసెనని దానవులు సింహనాద మొనరించిరి. దానికోర్వక కృష్ణుడు దివ్యాస్త్ర విద్యర్థుడు గావున వారుణాస్త్రమును సంధించి దాని యాటోపము నాపెను. శంకరుడు వరుసగాఁ బైశాచ రాక్షస రాద్రాంగిరో నామకాస్త్రములం బ్రయోగింప శ్రీకృష్ణుడు వాయవ్య సావిత్ర వాసవ మోహనాస్త్రములం బ్రయోగించి వాని మరిల్పెను. పిడిప హరి వైష్ణవాస్త్రమును వైచెను. దాన నెల్లరు భయంపడిరి. కొండలు పరుగిడిరి. చిక్కులు తిమిరావృతము లయ్యెను. బాణాసురుఁ డాయుధ్రవ మిడపంగఁగోరి యనేకదానము లొనరించెను. తాను సంగరమునకుఁ బ్రయాణ మయ్యెను. సేనాసాగర మాతనితోడ బయలు వెడలెను. లోకంబులెల్ల నాకలంబు

లయ్యెను. వైష్ణవాత్మము గాడాంధకారమును గల్పించెను.

— హరిహరస్తుతి. —

* ఈరీతి జగంబంతయు సంధికారమయముకాఁగా నాపరశివుఁడు దానివిరియించి స్వకీయతేజమున నెంతయుఁ బ్రకాశించెను. అంధకారమునందు శంకరుఁడు గాని నందీశ్వరుఁడు గాని యరదముగాని కనంబడకుండిరి. అంతి రోషమునఁ ద్రస్యంబకుఁ డుప్పొంగి తనతేజమున నాయంధకారమును విరియించి ధనుస్సు మెఱయించి శాణమును స్పృధించెను. † ఆ శాణసంధానమేటికో యీయుద్ధము చేయఁబూనుటేలొకో మహాత్ముఁడగు వాసుదేవుఁ డెఱుంగును. కావుననే యాయరువురును బోరాడసాగిరి. శంకరుఁడు విజృంభించి యుద్ధము చేయఁబూనఁగా వైష్ణవాత్మము వృథాకాఁగా వాసుదేవుఁడు జృంభణమును నత్తమును బ్రయోగించెను. దాన శంకరుఁడు మూర్ఛిల్లినట్లుండెను. ‡ సర్వసురాసుర సంఘ విజేతయయ్యు సంజ్ఞానందకయుండెను.

ఇట్లు ధనుర్ధారియయ్యు మహాదేవుఁడు మూర్ఛిల్లియుంటఁ గాంచి బాణాసురుఁడు శంకరుఁ బురికొల్పెను. కాని యట్లే యుండెను. హరి పాంచజన్యమును బూరించెను. అట్టహాస మొనరించెను. శంకరుఁడు మూర్ఛిల్లుట నెల్లరు భీతిలిరి. అంతటఁ బ్రమథబలములు మాయాయుద్ధమునఁ బ్రద్యుమ్నుఁ

* ఈకథయు హరివంశవిష్ణుపర్వము నూటయిరువదియైదవ యధ్యాయమునుండి గ్రహింపఁబడినదని యెఱుంగవలయును.

† విజ్ఞాతో వాసుదేవేన చిత్తజ్ఞేనమహాత్మనా. అని మూలము.

‡ సంజ్ఞాం నలేభే భగవాన్ విజేతా సురరక్షసామ్. అని మూలము.

జుట్టుముట్టిరి. ప్రద్యుమ్నుడు వారినెల్ల నిద్రాపరవశులం గావించి దానవుల నొంచెను. అత్తరి శంకరవాసుదేవుల తేజస్సున భూమి పీడింపఁబడి భూదేవి బ్రహ్మనుగాంచి మహాత్మా! శంకరవాసుదేవులతేజస్సును భరింపఁజాలక యున్నదానను. నన్నుగాపాడుము. ఈభారము నోర్వఁజాలను. దుర్భరముగా నిది కనఁబడుచున్నది. చరాచరముల లాఘమున నేను ధరించు నట్టు లొనరింపుము. అనఁగా భూమితో హిరణ్యగర్భుఁడు జననీ! ముహూర్తమాత్ర మోర్పుకొనుచు. ఈభారము తొలంగును. అని పలికి యామె భీతిఁదొలఁగించి శంకరుం గాంచి మహాత్మా! మహాసురవధము కల్పించి మరల వారినేల తాపాడఁబూనెదవు? నీకును గృష్ణునకును యుద్ధముచెల్లునా? † నీరెండవరూపమే యాకృష్ణుఁడని నీవెఱుంగవా. అని హెచ్చరింపఁగా నవ్యయండుగ నామహాదేవుఁడు ‡ యోగనివిష్టమతియై మున్ను తాఁ గృష్ణునకొసంగిన వరముల నాలోచించి. ద్వారవతియందుఁ దాఁ గృష్ణునితోఁ బల్కిన విధమును. స్మరించి యేమియుఁ బలుకక మరలెను. తనకుఁ గృష్ణునకించు. కంతయు భేదము లేదనుట సంస్మరించెను. యుద్ధనివృత్తుఁడై బ్రహ్మనుజూచి పంకజాసనా! యుద్ధముచేయను. ఇంక భూభారములేగును గాక భూదేవి స్వస్థురాలగుంగాక.

† నచబుద్ధ్యసికృష్ణంతప్య మాత్మానంతు ద్విదాకృతమ్. అని మూలము.

‡ ప్రవిశ్యపశ్యతేకృత్సాక్షిః ప్రీతిలోకానచరాచరాన్, ప్రవిశ్య యోగం యోగాత్మా పరాం స్తానసుచింతయన్, ద్వారపతన్యాయదుక్తంచ తదనుస్తృత్యసరద్వశకి, జగాదనోత్తరం కించిన్నివృత్తోఽసౌభవత్తదా, అని మూలము.

అనుటయు గృష్ణుం డవ్విధమెఱింగి మహాదేవుం గొంగిలిం
చుకొనియె. శివుండును హరి నాలింగనముచేసికొనియె. ఇట్లు
పరస్పరాలింగనములఁ దమ యొకమత్యమును దెలుపుకొనిరి.
ఒంజొరులమాటుకొను ప్రయత్నమును మానుకొనిరి. అత్తఱి
వారిమహత్వమునెఱింగిన బ్రహ్మ మార్కండేయుని నారద
మునిని గాంచి యిట్లు పల్కెను. మునులారా! మందరగిరి
పార్శ్వమున నశినియందు రాత్రి స్వప్నావస్థయందు హరకేశ
వులు నాచేజూడఁబడిరి. హరుండు హరిరూపమును దాల్చెను.
హరియు హరరూపమును దాల్చెను. శంఖచక్రగదాపాణియై
పీతాంబరమునుదాల్చి హరుఁడొప్పెను. త్రిశూలపట్టిసములం
దాల్చి వ్యాఘ్రచర్మమునుగట్టి హరి యలరారెను. శంకరుండు
గరుడారూఢుడయ్యెను. శ్రీకృష్ణుండు వృషభము నెక్కియుం
డెను. ఈపరమాద్భుతవృత్తాంతమును గాంచి యచ్చెరువడితిని.
దీనినార మేదో తెలుపుఁడు. అని బ్రహ్మ ప్రశ్నింపఁగా మార్కం
డేయుఁ డిట్లు బదులుచెప్పెను. * శివుండు విష్ణుగూవుండు

* శివాయవిష్ణురూపాయ విష్ణువేశివరూపిణే, యథానారంసపశ్యామి
తేన తా దిశతశ్శివమ్. అనాదిమధ్యనిధన మేతదక్షరమవ్యయం, తదేవతే
ప్రవక్ష్యామి రూపం హరిహరాత్మకం. 30. యోవిష్ణుస్సతువైరుద్రో యోరు
ద్రస్సపితామహః, ఏకామూర్తిస్త్రయోదేవా రుద్రవిష్ణు పితామహః. 31.
వరదా లోకకర్తారో లోకనాథా స్స్వయంభువః, అర్ధనారీశ్వరాస్తేతు వ్రతం
తీవ్రం సమాశ్రితాః. 32. యథాజలేజలంక్షిప్తం జలమేవతు తదభవేత్,
రుద్రం విష్ణుః ప్రవిప్లస్తు తథా రుద్రమయోభవేత్. 33. అగ్నిమగ్నిఃప్రవి
ప్లస్తు అగ్నిరేవయథాభవేత్, తథా విష్ణుం ప్రవిప్లస్తు రుద్రో విష్ణుమయో
భవేత్. అని మూలము.

విష్ణువు శివరూపుఁడు. వీరియందుఁ దారతమ్యము గానరాదు. కాన నారిద్దఱు శివముల నొసంగుదురు గాక. ఆదిమధ్యాంతములు లేక యక్షరము నవ్యయము నగు నొకతత్త్వము హరిహరాత్మక మనంబడును. విష్ణు వనఁబడువాఁ డెవ్వఁడో వాఁడే రుద్రుఁడు. రుద్రుఁ డనఁబడువాఁడే పితామహుఁడు. ఒక్కడేహమే మూఁడుగా నేర్పడి బ్రహ్మవిష్ణుశివు లనునామములఁ దాల్చెను. ఈమువ్వురు వరదానదక్షులు. లోకకర్తలు. స్వయంభువులు. అగ్ధనారీశ్వరులు. తీవ్రవ్రతము నవలంబించి యున్నవారు. జలమునందు జలముపోసిన నది జలమేయగును. రుద్రునియందుఁ బ్రవేశించినవిష్ణువు రుద్రమయుఁడేయగును. అగ్నిలో నగ్నిప్రవేశించిన నగ్నియేయగును. అట్లే విష్ణువులోఁ బ్రవేశించిన రుద్రుఁడు హరిమయుండగును. అగ్నిమయుఁడు రుద్రుఁడు. సోమమయుఁడు విష్ణువు. అగ్నిష్టామాత్మకమే యీస్థావరజంగమాత్మక ప్రపంచమని యెఱుంగఁ దగు. వారిద్దఱు జంగమస్థావరాత్మక ప్రపంచమునుబుట్టింపఁ ద్రుంప సమర్థులు. లోకములకు శుభదాయకు లీవిష్ణుమహేశ్వరులే. కర్తృకారణకర్తలు, కర్తృకారణకారకులు, భూతభవ్యభవులు, నారాయణమహేశ్వరులు. వీరిర్వరే వర్షించుచున్నవారు. వీచుచున్నవారు. ప్రకాశించుచున్నవారు. సృజించుచున్నవారు. పితామహా! ఈరహస్యము నాయెఱింగినంత వచించితిని. ఈ విషయము నెవ్వఁడుతలంచునో వినునో వాఁడు బంధవిముక్తిం గాంచి పరమపదమునొందును. ఈహరిహరులు పితామహుని తోఁగూడిరి. రుద్రునికంటె విష్ణువేయధికఁడు. విష్ణువుకంటె రుద్రుఁడధికఁడు. ఒక్కడేహమే రెండుదేహములుగా మాఱి

నది. చరించుచున్నది. శివుడులేక విష్ణువులేడు. విష్ణువులేక శివుడులేడు. కావున నీయిద్దఱ్ఱోక్కరూపముగా నుందురు. అనిపలికి భక్తిసమాత్మకంధరుడై పరమాదరంబున మార్కం డేయముని యిట్లువినుతించెను. సర్వకారణులు సర్వలోకకర్తలు. సర్వలోకాధారులు హరిహరులు. అట్టివారు పరమేష్ఠింగూడి యిందువేంచేసి యున్నవారు. 'వారికి నమస్కారములు' ఓహరి హరరూపధరా! పరమేశ్వరా! నీకునమస్కారములు. అని స్తుతివిశేషముల భక్తిపరివశుడై సంస్తుతించి తదేకాగ్రచిత్తుడై యుండెను.

—ॐ మార్కండేయకృత హరిహరస్తుతిః. ॐ—

శ్లో. నమోమద్రాయ కృష్ణాయ నమస్సంహతచారిణే, నమష్ఠడర్ధనే
త్రాయ సద్వివేత్రాయవై నమః ౧. నమః పింగళనేత్రాయ పద్మనేత్రాయవై నమః,
నమః కుమారగురవే ప్రద్యుమ్నగురవే నమః ౨. నమోధరణీధరాయ గంగాధ
రాయవై నమః, నమోమయూరపింగాయ నమః కేయూరధారిణే. ౩. నమః
కపాలమాలాయ వనమాలాయవై నమః, నమ స్త్రీశూలహస్తాయ చక్రహస్తా
యవై నమః. ౪. నమః కనకదండానామ నమస్తే బ్రహ్మదండినే, నమశ్చర్చని
వాసాయ నమస్తే పీతవాసినే. ౫. నమోస్తులక్ష్మీవక్త్రయే ఉపాయాః పతయే
నమః, నమః ఖట్వాంగధారాయ నమోముసలధారిణే. ౬. నమోభస్మాంగరా
గాయ నమః కృష్ణాంగధారిణే, నమశ్శక్తకానవాసాయ నమస్సాగరవాసినే. ౭.
నమోవృషభవాహాయ నమోగరుడవాహనే, నమస్త్యనేకరూపాయ బహు
రూపాయవై నమః. ౮. నమః ప్రళయకర్త్రేచ నమస్త్రీలోక్యధారిణే, నమో
స్తుసౌమ్యరూపాయ నమోభైరవరూపిణే. ౯. విరూపాక్షాయదేవాయ నమ
స్సౌమ్యేక్షణాయచ, దక్షయజ్ఞబినాశాయ బలేర్నియమనాయచ. ౧౦.
వమః పర్వతవాసాయ నమస్సాగరవాసినే, నమస్సరసిపుష్పాయ త్రిపుర

—ॐ బాణాసురునకు శ్రీకృష్ణుడు వరము లొసంగుట. ॐ

* ఇట్లుమహాదేవుడు యుద్ధముమానగాఁ గుంభాండ కుడు రథముగడపుచుండ బాణాసురుడు యుద్ధరంగమును బ్రవేశించెను. కుమారస్వామియు నాతఁడందలకడచి కృష్ణుని బ్రద్యుమ్నుని మార్కొనఁబోయెను. శతశరముల వారినినొప్పించి సింహనాదమొనరించి హలాయుధుని గరుడుని నొప్పించెను. ఆమువ్వరు శరసంవృత శరీరులైరి. రక్తధారలు తనువుల

ఘ్నాయవైనమః. ౧౧. నమోస్తునరకఘ్నాయ నమఃకామాంగనాశినే, నమస్త్యంభకనాకాయ నమఃకైటభనాశినే. ౧౨. నమస్సహస్రహస్తాయ నమోఽనుఖేయబాహవే, నమస్సహస్రశీర్షాయ బహుశీర్షాయవై నమః. ౧౩. రామోఽరాయదేవాయ ముంజమేఖలినేనమః, నమస్తే భగవన్విష్ణో నమస్తే భగవత్. ౧౪. నమస్తేభగవతేదేవ నమస్తేదేవపూజిత, నమస్తే కర్తృణాం కర్తృనమోఽమితపరాక్రమ. ౧౫. హృషీకేశనమస్తేఽస్తు స్వర్ణకేశనమోఽస్తుతే, ఇమంస్తవయో దుద్రాయ విష్ణోఽస్తైవమహాత్మనః, సమేత్యబుషిభిః సుర్వైః స్తుతో స్తోతిమహర్షిభిః. వ్యాసేనవేదవిదుషా నారదేనచధీమతా, భారద్వాజేనగర్గేణవిశ్వామిత్రేణవైతథా, అగస్త్యేన పులస్త్యేన ధామ్యేనచ మహాత్మనా. యఇదంపఠతే నిత్యం స్తోత్రం హరిహరాత్మకం, అరోగోబల వాంఛైచ్చవ జాయతే నాత్ర సంశయః. శ్రియంచ లభతేనిత్యం నచస్వర్గాన్నివర్తతే. అపుత్రోలభతే పుత్రంకన్యావిందతిసత్పతిం. గుర్విణీశృణుతేయాతు వరంపుత్రంప్రసూయతే. రాక్షసాశ్చ పిశాచాశ్చ విఘ్నానిచ వినాయకాః, భయంతత్ర నకుర్వంతి యత్రాయం పఠ్యతేస్తవః.

ఇతి హరిహరస్తుతి సుమాప్తా.

* ఈకథ హరివంశాంతర్గత విష్ణుపర్వమున నూటయిరువదాఱవ యధ్యాయమునుండి సంగ్రహింపఁబడినదని యెఱుంగునది.

నిండఁ గుమారునిమాగొన్ని సకలాయుధములూ బ్రయోగించిరి. ప్రత్యస్త్రముల నాతఁడు వానిని మరల్చెను. క్రోధమున బ్రహ్మశిరోనామాకాస్త్రమును గుహుఁడు గ్రహించెను. అది మిగులభయంకరము. ప్రళయకారణము. దానిబ్రయోగింపఁగా శ్రీహరి జనుల హాహాకారముల విని చక్రమును ధరించెను. దాన నాబ్రహ్మశిరోనామాకాస్త్రము నిర్వీర్యమయ్యెను. దాన స్కందుఁ డాగ్రహించి దివ్యశక్తిని గ్రహించి ప్రయోగించెను. ఆశక్తియే తారకాదిమహాదానపుల వధించెను. దేవతలు హాహాకారములుచేయ శ్రీకృష్ణుఁడు చెంతకువచ్చుచున్న దానిని హుంకారమున నిలిపెను. అది భూతలమునఁబడి యెను. దేవత లానందించిరి. శ్రీహరిచక్రమును మరలఁబ్రయోగించెను. గుహుని రక్షించుపొంతుఁ గోటవీదేవి ప్రవేశించి నన్నయై కుమారకృష్ణులనడుమ నిలువఁబడెను. దేవతలే యామెను బంపిరి. పరాజ్ఞుఁడై హరి యిట్లుపలికెను. సీ! సీ! తొలఁగుము. తొలఁగుము. చంపఁబూనిన నా కేలయిట్టి విఘ్న మొనరించెదవు. అని పలికిన ఆమె వస్త్రమును ధరింపక కుమారరక్షణధృతిఁ గాంచెను. ఓకోటవీ! కుమారస్వామింగొని తొలఁగిపోవ్వు. దాన మేలుగలుగును. అని పలికి చక్రము నుపసంహరించెను. ఆదేవియుఁ గుమారస్వామినిగైకొని యీశ్వరుసన్నిధి కరిగెను.

కుమారస్వామి కవచబడకపోగా బాణాసురుఁడు యుద్ధముచేయఁబూని యాప్రదేశమునకరిగెను. తూర్యరావములు పిక్కటిల్లెను. బాణుఁడు వచ్చుటంగాంచి హరిగరుడారూఢుఁడై యెదుర్కొనియెను. బాణుఁ డాగ్రహమున హరితో

నిట్లుపలికెను. కృష్ణా! నిలువుము. నిలువుము. నాకంటఁబడితివి. ప్రాణములతో మరలిపోవఁజాలవు. ద్వారకను ద్వారకావాసులను జూడఁజాలవు. బంగారువృక్షములం జూడఁగలవు. కాలచోదితుఁడవయియే * నన్నుమార్కొన నరుదెంచితివి. అష్టభుజుఁడు సహస్రభుజునితో నెట్లుపోరాడునో చూచెదఁగాక. నాశక్తిని ద్వారకాపురమున స్థిరంతురుగాక. అని యిట్లనేక భంగుల బాణాసురుఁడు పలుకఁగా నాయపవిత్రవాక్కుల నాలకించి నారదుఁడు ఘక్కున నవ్వెను. యోగపట్టమును. దాల్చి యుద్ధము చూచు వేడుక నాకాశమున నిల్పెను. కొత్తూహలమున నయనములు వికసింప నలునిటు సంచరింపఁ దొడఁగెను. అంతట బాణాసురుఁడొలచి కృష్ణుఁడెట్లుపల్కెను. బాణా! ఏమో గర్జించుచున్నవాఁడవే ఏ? శూరులు బీరములాడరునుమా! రమ్మ, రమ్మ. యుద్ధమొనరింపుము. వృధామాటలేల? వాక్కులచే యుద్ధములు సాగునెడల సికేషిజయము కల్గును, అది యాచారము కాదు. కావునఁ దులువమాటలు పలుకక యుద్ధమొనరింపుము. రమ్మ. రమ్మ నన్నజయింపుము. ఓడిపోయి యవాఙ్ముఖుఁడనై యుండెదనులే. అనిపలికి మర్తముల భేదించు నిశితబాణముల నొప్పించెను. ఆ బాణము లమోఘములు. వానిచే నొచ్చి బాణుఁడు నిశితబాణములఁ గురిపించెను. అంతట మానక పరిఘాద్యాయుధములచే హరిని నొప్పించెను. అత్తటి హరి ద్విబాహువయి యే యుండెను. సహస్రబాహువు ద్విబాహుచే నొప్పింపఁబడియెను. అంత బాణాసురుఁడొక యత్రురాజమును బ్రయోగించెను. అది బ్రహ్మ

* అద్య బాహు సహస్రేణ కథమష్టభుజోరణే. అని మూలము.

నిర్జితము. తపస్సారము. అరిజన నాశకము. అప్రతిహానము. దాన దిక్కులు తెల్వితప్పెను. దానఁ బెక్కులస్త్రములు ప్రభ విల్లెను. దానవులు మేలుమేలని పొగడిరి. ఆయస్త్రమునఁ గల్లుతిమిరమును పర్జన్యదేవతాకమగు నస్త్రమునఁ దొలఁగించెను.

బాణుడాగ్రహించి ముసలాదులఁ బ్రయోగించి హరిని నొప్పించెను. హరి నవ్వుచు వాని దునియలు గావించెను. వానికవచమును జూచి చేతుల నున్న కార్డుకవ్రాతమును ఛేదించెను. ఒక్కకత్తివాతియమ్మున నురమ్ము భేదించఁగా నాబాణుడు మూర్ఛిల్లెను. చంకలుతట్టుచు నారదుఁ డాడెను. ఓహో! నాజన్మముసఫలము. జీవితమును జీవితమయ్యెను. భగవత్పరాక్రమమును గన్నలారఁ జూడనోచితిని. దేవకంట కునోడించి జయఁజ్ఞీని జేకొనుము. నీయవతార మిందులకే కదా. అవతారమును సఫలముగ నొనరింపుము. అత్తఱి నాయీ రుపురసంగరము దుర్భరమయ్యెను. గరుడుఁ డాతని మయూర ధ్వజమును బడనేసెను. దాన బాణుడు తత్తఱపాటొందెను. ఆవిధ మాత్మ నెఱింగి శివుఁడు బాణునిగాపాడ నందీశ్వరుని బంపెను. నందీశ్వరుఁడు రథమును గొనిపోయి బాణాసురుం గాంచి యనులేద్రా! యీరథమెక్కుము. దానవాంతకు నితో సంగర మొనరింపుము. అనఁగా నారథమునెక్కి బాణుడు యుద్ధాభిముఖుఁడయ్యెను. ఆరథ మప్రతిహతముగా బ్రహ్మచే నిర్మించఁబడియెను. దానినెక్కి మహారౌద్రాస్త్రమును బ్రయోగించెను. అదియే బ్రహ్మశిరోనామకంబను బరఁగును. దానిని జక్రజ్వాలల ములించి కృష్ణమూర్తి దానవా ఇంతకుముందు

ప్రల్లదములాడితిని. ఇపుడేమి యూరకున్నాడవు. ఇదే నేనీ యెదుట నున్నాడను. పురుషుడవుకమ్ము. యుద్ధమొనరింపుము. కాగ్రవీర్యాష్టునుడు సహస్రబాహువులనుదించి ద్విబాహువగు రామునిచే నోడింపబడియెను. నీసహస్రబాహుత్వము నాద్విబాహుత్వము చూతువుగాక. ఈయుద్ధమున నీదర్పము డంచెదను. అనిపలికి సర్వతేజస్సంభ్రతముగు చక్రమును గైకొనియెను. ఆవిధమెరింగి రుద్రాణి పరశివునిగాంచి యజేయమగు చక్రమును గృష్ణుడు గ్రహించెను. చక్రాయుధమును హరి ప్రయోగింపకుండగనే దానవుని గాపాడుము. అన నాలంబాదేవింగాంచి దేవీ నీవరిగి బాణాసురుని గాపాడుమనియె. ఆదేవియు సర్వభూతాదృశ్యయై కృష్ణునకు మాత్రమే తనరూపమును గనబఱచుచు వస్తువిహీనయై వాసుదేవుని యెదుట నిల్చెను. మరలనకుదెంచిన యాదేవింగాంచి యీబాణునివధించెదను. సుశయములేదనియె. ఆదేవియు శ్రీహరీ! నీవుపరమపురుషుడవనియెఱుంగుదును. వీనివధించుట న్యాయముకాదు. అభయమిమ్ము. నేనీతని జీవించువుగాకని వరమిచ్చితిని. నావాక్కు మిథ్యకాకయుండునట్లు చేయుము. అనుటయు హరి యిట్లనియెను. నామాటసత్యము. ఈబాణుడు సహస్రబాహువుల నాట్యము చేయుచున్నవాడు. గర్వించి యేరిని లెక్కపెట్టకున్నవాడు. ఈసహస్రబాహువులను ఛేదించవలయు. ఇందులకు సందియములేదు. ద్విబాహువులు గల బాణునిచే జీవపుత్రివికాగలవు. ఆసురదర్పమునాశ్రయించి నన్నెఱుంగక యున్నవాడు. అని యక్లిష్టకర్తుడగు హరి

యిట్లు పలుకఁగా నాదేవి యాబాణుడు దేవదత్తుడే యగుఁ గాక.

ఈరీతి నామెపలుకఁగా గుమారజననిని సంతోషపఱచి బాణునిజూచి హరి దానవా! ఇక యుద్ధముచేయుము. కోట వీదేవికలదు. సీ! పౌరుష విదికాల్పనే. అశక్తులవద్దతి యిది యగును. అనిపలికి నిమిలితాక్షుడై సుదర్శనమును బ్రయోగించెను. లోకము లాకులములయ్యెను. ఆచక్రము సహస్రరశ్మికిరణములమించి వెలుంగుచు బాణాసురుని తేజము నపహరించి బాహుసహస్రమును ఖండించెను. రెండుబాహువులు మిగులునట్లుచేసి మరల హరికరము నలంకరించెను. బాణుడు రక్తసిక్తాంగుడై మహానాదముగావించెను. ఆనాదమునకు నాగ్రహించి మరలఁ జక్రమును బ్రయోగింపఁబూనఁగా మహాదేవుడు నివారించి శ్రీకృష్ణా! నిన్నుఁబురుషోత్తమునిగ నెఱుంగుదు. మధుకైటభులసంహరించిన యాదినారాయణుడవు నీవేకదా. కావున నీచక్రము నుపసంహరింపుము. బాణాసురున కభయమిచ్చితిని. నావాక్యము వృథాకారాదు. కాన దీని నుపశమింపుము. అన హరి మహాదేవా! బాణుడు జీవించుగాక. చక్రమును మరలించితిని. నీవు దేవాధీశులకును మాన్యుడవు. నీకునమస్కరించుచున్నవాడ. ఇక మరలిపోయెద. వచ్చిన కార్యమైనది. ఇకఁజేయఁదగిన పనిలేదు. నాకనుజ్ఞ నిమ్ము. అని పలికి మహాదేవునకుఁ దృప్తియొనరించి శ్రీకృష్ణమూర్తి యసరుద్ధుఁ డున్నతావున కరిగెను.

శ్రీహరి పోవుచుండ నంది కేశ్వరుడు బాణాసురా! మహాత్ముని బ్రసన్నునిజేయఁ బొమ్ము. ముందుగా నరుగుము.

ద్విబాహువగు బాణుఁ డట్లే యని పోయెను. నంది మరల బాణుంజరి శ్రీకంసునిమ్రాల నృత్యముచేయుము. జీవితార్థివగు దేనట్లు చేయుమనఁగా రక్తసిక్తాంగుండై మహాదేవునిముందు నాట్యముచేసెను. దీనుడై నాట్యముచేయు బాణునిజూచి మహాదేవుఁడు కరుణాసంభరితాంతఃకరణుఁడు కావున దాన వాధీశా! వరమడుగుము. మనస్సుగో దేనిని గాంక్షింతువు? నాకు విశేషించి ప్రియుండనైతివి. అనుటయు నాయాసుర వరుఁడు మహాత్మా! అజరుండనై యమరుండనై యుండ వరమ నుగ్రహింపుము. ఇది మొదటివరము. అనఁగా శంకరుఁడు బాణాసురా! దేవతలతోనమానుండవై యుండఁగలవు. నీకుమృత్యువులేదు. రెండవవరమునడుగుము. రక్తసిక్తాంగుండనై మిగులఁ బీడితుండనై, వ్రణపీడితుండనై నేనెట్లు లున్నవాడనో యట్లే యున్న భక్తుఁడు నృత్యముచేసినఁ బుత్రజన్మముకావలయు. ఇది యొక వరము. అని యడుగుటయు హరుఁ డానందపరవ శుండై నిరాహారులై క్షమావంతులై సత్కాగ్రవసమన్వితులై యుండు. మళ్ళిక్తులెవరు నృత్యము నాయెదుట జేయుదురో వారి కట్టి ఫలముగలుగును. బాణాసురా! మూడవ వర మడుగుము. చక్రతాడనసంభూతమైన యీశ్రమము తీవ్రముగానున్నది. మూడవవరముచే నీబాధ శాంతించుఁ గాక. అట్లే యగుఁగాక. నీకు శుభముగలుగుఁగాక. కష్టమింక నీకుఁ గలుగదు. నీగాత్ర మక్షతంబగును. యథాపూర్వసుఖము నొందును. అని హరుఁ డనుగ్రహించి నాల్గవవర మడుగు మిచ్చెడిననియె. విముఖుండనని తలంపకుము. ప్రమాధగణములగో నేను బ్రథముండగునట్లునుగ్రహింపుము.

మహాకాలనామమున జాలకాలము విఖ్యాతి నొందఁగలను. అనియడుగ నట్లేయగుఁగాక యని శంకరుఁడాజ్ఞాపించి దానవా! నాయనుగ్రహమున నిరుజతనీకుంగల్లును. ఐదవవరము నీయ నిచ్చయించితిని. అనఁగా నాకలవడిన యిప్పటివైరూప్యము గలుగకుండుఁగాక. నాదేహము ద్విబాహువైనను విరూపము గనుండరాదు. అననట్లేయగుఁగాక. భక్తులకొసంగరాని వరమేది యు నాకుంగలుగను. అని పలికి తనమ్రాలనున్న బాణునితో నీవడిగినవరములనిచ్చితి నుఖంబుండు మని పలికి తనపరివార ముతో నందే యదృశ్యతం గాంచెను.

—ॐ ఉషానిరుద్ధులందోడ్కొని హరి ద్వారవతికరుగుట. ॐ—

* బాణుండిగతి భగవంతునివలనవరములను సంపాదించు కొని మహాకాలత్వము నొందెను. అంత వాసుదేవుండు నారదమునింగాంచి మునివర్యా! నాగపాశబద్ధుడై యనిరుద్ధుఁ డెందున్నవాఁడు? నామనస్సు స్నేహాక్షిన్నమైనవి. కావుననే యడుగుచున్నాఁడను. తన్నిమిత్రమేకదా ఎచ్చితిని. ఆనా ర్తందెలుపుము. అనిరుద్ధుఁ డీపుడు నవ్వుత్రువు. కాన నాతనిం గాంచఁగోరెదను. నీకాప్రదేశము తెలిసియేయుండును గదా. అని భగవంతుండు సర్వజ్ఞుడయ్యు లోకాచారపరిపాలనార్థము పలుకఁగా దేవముని మహాత్మా! కన్యాపురమునందు నాగపాశ బద్ధుడై యున్నవాఁడని చెప్పునంతలోఁ జిత్రలేఖయు నరు దెంచెను.* వచ్చి శ్రీహరింగని మహాత్మా! ఇదియే బాణాసురేం

* ఈ కథ హరివంశాంతర్గత విష్ణుపర్వమున నూటయరువదేడవ యధ్యాయమునుండి సంగ్రహింపఁబడినది.

ద్రుని దివ్యసౌధము. ప్రవేశింపుడు. అనఁగానే శ్రీకృష్ణ బలదేవ ప్రద్యుమ్న సువర్ణ నారదులు ప్రవేశించిరి. గరుత్మద్దర్శనమా త్రమున నాగపాశములు విడిపోయెను. అవి శరరూపములుగాఁ బరివేష్టించియున్న యానాగపాశములు తమంతన వీడిపోయెను. శరములుగాఁ గ్రిందఁబడియెను. శ్రీహరికరస్పర్శనగ్గనములఁ బ్రీతిచిత్తుడై యనిరుద్ధుఁడు ప్రాంజలియై యిట్లు పలికెను. మహాత్మా! దేవాధీశులు నిన్ను మార్కొనఁజాలరన నీక నీబాణాసురుఁ డెంతటివాఁడు. నీయనుగ్రహమున బ్రదికితిని. అనివలికి బలదేవునకు నమస్కరించి శ్రీహరికి నమస్కరించి గరుత్మంతునకుఁ బ్రదక్షిణనమస్కారము లొనరించి పితృచరణులకు వలగొనిమ్రొక్కెను. ఉపాకన్యకయు సంతఃపురమునుండి యరుదెంచి వరుసగా బలదేవాదులకు మ్రొక్కి లజ్జావసతవదనయై నిలువంబడెను. అంత శతకృతురైతిరుడై నారదముని యుపాసహితముగా నందఱకు నమస్కరింపుమాయని యనిరుద్ధునకుఁ జెప్పఁగా నతఁ డట్లే మర్యాదనడపెను. నారదుఁడు హఠితో విఖ్యాతముగా వివాహము నడపుము. నేఁజూడఁగోరెదను. అనఁగా నెల్లరునవ్వి తమయుత్సాహమును దెలిపిరి. శ్రీహరియు నారదవచనము ననుసరించి వివాహము నడపుఁడనియెను.

అంతలోఁ గుంభాండుఁడు వివాహసంభారములను గొని యరుదెంచి కృష్ణపరమాత్మనుదర్శించి యిట్లుపలికెను. మహాపురుషా! శ్రీహరి! అభయప్రదుఁడవు. శరణాగతుఁడను. కరుణింపుము. ఇదెదోసిలాగ్గితిని. అనఁగా హరినారదవాక్యముచొప్పున నీకభయమొసంగితి. నీవు కడుబుద్ధిమంతుఁడవు. మంత్ర

శ్రేష్ఠుడవు. పుణ్యాత్ముడవు. సబంధుమిత్రముగా సుఖముండుము. నీకు రాజ్యమొసంగితిని. రాజ్యమై చిరకాలము సుఖంపుము. అనిపలికి కుంభాండునకు రాజ్యమిచ్చి వివాహముపానిరుద్ధులకుఁ జేసెను. భగవంతుడగు జాతవేదనుఁడు స్వయముగా నరుదెంచి హేమామద్రవ్యములఁబరిగ్రహించెను. అచ్చరలు పాటలుపాడిరి. వివాహము సవిధిగా సక్రమముగా నడచెను. శ్రీహరి వివాహనంతరము శంకరుఁబ్రార్థించి యనుమతింగొని ద్వారకా నగరాభిముఖుఁ డయ్యెను. అత్తఱిఁ గుంభాండుఁడు దోసిలోగ్గి ప్రయాణమునాగింప నెల్లరు ద్వారకకుఁ బయనమైరి. గరుడారూఢుడై హరియుఁ దక్కినవారలనెక్కుంబంచెను. కుంభాండుఁడు హరితో మహాపురుషా! బాణాసురునిగోవు లసంఖ్యాకములు పరుణునికడనున్నవి. వానిక్షీరములమృతకల్పములు. వానింద్రావిన నరుఁడు దుర్జయుండుగు ననియె. మంచిదని యంగీకరించి పయనము సాగించుచు బళ్ళిమదిక్కునకుం బోయి యందు బాణునిధేనువులంగాంచిరి. అవి సముద్రతీరభూముల మేయుచుండెను. నానావర్ణవిరాజితములై యుండెను. కుంభాండుఁడు చెప్పినగుఱుతులం బట్టి వానినెఱింగి గరుడునితో నాగోవులకడ కరుగుము. సత్యభామయు బాణాసురునిధేనువులం గోరెను. కావున వానింగొని పోవలయు. ధర్మలోపముకాదని తోచెనేని కొనిరాననుమతింపుము. అనిసత్యభామతాజెప్పెను. అనవుడు గరుడుఁడు పక్షవాతమున సాగరజలమును శోషింపఁజేసి పరుణలోకమున కరిగెను. పరుణునిగోవులన్నియు విభ్రాంతములయ్యెను. ఆధేనువులరక్షించు సేనలు నానాప్రహరణములంగాడి యుద్ధసన్నద్ధు

లైరి. గరుడునకు నాసైనికులకు ఘోరాహవము చెల్లెను. వాసుదేవుడు వారలఁ జెల్లాచెదరుగఁ బాటఁదోలెను. వారెల్లఁ బాటిపోయి వరుణాలయముంజొచ్చి మొఱపెట్టఁగా గ్రొత్తసైనికు లటువదివేలసంఖ్యచేఁ బరిగణింపఁదగినవారువచ్చి మార్కొని నానాయుధములఁబ్రయోగించి మహాహవము సల్పిరి. ప్రద్యుమ్నానిరుద్ధగరుత్మంతులు చెలరేగి వధించిరి. సైన్యనాశనము నాలకించి మహాకోపమున వరుణుడు వాసుదేవునిమార్కొన నరుదెంచెను. మునులులోనగు వారాతనిం బొగడసాగిరి. పాండురచ్ఛత్రము వరుణునిపై మెఱయుచుండెను. పుత్రపౌత్రులాతని వెంట ననికి నడచిరి. హరుడు నొప్పించినచందమున వరుణుడు హరిని దీప్తబాణంబులనొప్పించెను. హరియుఁ బాంచజన్యముంబూరించిబాణములఁ బ్రయోగించి దిక్కుల విదిక్కుల నావరించెను. వానిని సరకు సేయకనవ్వచ్చు వరుణుడుపోరాడెను. హరియు ఘోరతరవైష్ణవాత్మమును ధరియించి యెదుటనున్నవరుణునితో సలిలాధీశా! యీయత్త్రము వైష్ణవాహ్వయము. మహాఘోరము శత్రునాశనమునొనరించునది. నినుంబొలియింపఁ జాపమునఁగూర్చుచున్నవాడను. ఇంచుకినిలుపుము. స్థిరుండవుకమ్ము. అనుటయు నాతండు వారణాత్మమును వైష్ణవాత్మమునడంపఁ బ్రయోగించెను. దానననేక బాణములుపుతిల్లెను. ఆయత్త్రము మండుచుండఁగా జలములందుద్భవిల్లి మండుచుండఁగా వైష్ణవాత్మము ప్రదీప్తమై వానినడంచెను. ఆవిధమెఱిగి వరుణుడు శ్రీకృష్ణంజూచి మహాత్మా! యవ్యక్తమై వ్యక్తలక్షణమై తనరు నీప్రకృతిం దలంపుము. తమోగుణంబునఁ జొరపడుచున్నాడవు. సత్వస్థుడవు.

కమ్ము. యోగీశ్వరా! మహాత్మా! పంచభూతాశ్రయములగు
దోషముల నహంకారమును వదలుము. వైష్ణవీమూర్తులలో
నందు మొదటిమూర్తి నాస్వరూపము. జ్యేష్ఠభావము చేతనైన
మన్నింపఁదగుదును. అట్టి నన్నేల కాల్పబూనెదవు? అగ్నిపై
నగ్ని విక్రమింపదు కదా. కోధముపసంహరింపుము. నీతోబో
రాడఁ గలనా. జగత్ప్రభువవుకదా. వికృతాత్మికయగు ప్రకృతి
మున్ను నీచే సృజింపఁబడియో గదా. పూర్వధర్మము నాశ్ర
యించి యాప్రకృతి వెలయును. ఆగ్నేయ వైష్ణవ సౌమ్య
ములు తజ్జనితములు. నీచేతనే యీ ప్రపంచములు సృజింపఁబడి
నవి. అట్టి నీవు నాపై నలుగ నేల? నన్ను రక్షింపుము. రక్షింపఁ దగి
నవాడను. మహాపురుషా! నీకు నమస్కారము. లోకాదికర్తవు.
నీచేతనే యీ బ్రహ్మాండము విభులముగా నొనర్పఁబడినది.
బాలుఁ డాటవస్తువులతో నాడుకొనునట్లు విహరించుచున్న
వాడవు. అధర్మనిరతులను వంచించువు. ఈవపువు తమోఽభి
భూతమగు నపుడు రజస్సుచేత సంస్పృష్టమగునపుడును మో
హము ప్రవర్తిల్లును. ఏల మోహపరవశుండవై మమ్మెల్లఁ బొలి
యింపఁ బూనెదవు? అని యిట్లు వరుణుండు వినుతింపఁగా
లోకపరాయణుండగు శ్రీకృష్ణుండు భావజ్ఞుండు గావునఁ బ్రీత
చిత్తుండయ్యెను. నవ్వుచు నిట్లుపలికెను. వరుణదేవా! శాంధ్యార్థ
మిగోవులనొసంగుము. అన విని వరుణుండు మహానుభావా!
బాణాసురునితో నొకసమయము చేసికొంటిని. దానిని విఫల
మగునట్లు చేయనగునా. నీవే సమయభేద మొనరించినఁ జారి
త్రము దూష్యమగును. సజ్జనులును దానికి హర్షింపరు. ఈశ్వ
రుండు ధర్మభాక్కు. సమయము నతిక్రమించి ప్రవర్తించువాఁ.

డు పాపములను బొందును. నాయెడం బ్రసన్నుడవు కమ్ము. ధర్మ లోపముగలుగకుండజేయుము. ప్రతిజ్ఞాభంగకర్త వరుణుడను పేరు నాకుఁ గలుగనీయకుము. జీవించియుండి గోవులనీఁజాలను. నన్నుం బోలియించి గోవులంగొనిపొమ్ము. ఇదియే నా శపథము. బాణాసురుఁ డీసమయము నాచే జేయించి గోవుల నొసంగెను. ఇది సత్యము. ఇంద్రసత్యముగాని మోసముగాని యించుకంతయు లేదు. నే ననుగ్రాహ్యుడనేని గాపాడుము. గోవులేవలయునేని నన్ను జంపి కొనిపొమ్ము.

ఇట్లు వరుణుఁడు విన్నవించగా శ్రీహరి యాసమయ మభేద్యమగుట చక్కగా నాలోచించి నవ్వి గోవులయందాశ వదలి వరుణా! బాణాసురునితోటి సమయమిట్లు చేసికొంటివి. గాన వదలితిని. నీవు న్యాయసమ్మతములై ధర్మ సంయుతములగు మాటలు పల్కినపుడు పాపము నీకుంగల్గునట్లు నేనేలచేయఁ బూనుదును? ఇక వెళ్ళుము. సత్యప్రతిజ్ఞుడ వైతివి. నీప్రియ ముగోరియే బాణాసురుని గోవులవదలుచున్నాడను. ఇందు లకు సంశయములేదు. అని పరమేశ్వరుఁడు సంభాషించగాఁ బరమామోదమున వరుణుఁడు దివ్యార్ఘ్యమును గొని వచ్చి శ్రీకృష్ణుని బూజించెను. ఆయర్ఘ్యమును బరిగ్రహించి యత నికభయమొసంగి తద్బలముల సమ్మానించి ద్వారకానగరము నకు బ్రయాణమయ్యెను. దేవతలందఱు హరి ననుసరించిరి. నారదమహర్షియు బాణాసురుని జయించుటకు పంత్రిప్తినొంది ద్వారకకు శ్రీకృష్ణుని వెంటఁ బ్రయాణముసాగించెను. నగర ప్రవేశమునకు ముందే పాంచజన్యరవమునఁ దమరాకను బొందుటకుం దెల్పెను. దేవతలయోగమనమును బాంచజన్య

జయఘోషము నెఱింగి పొరులందఱు పరమానందభరితులైరి. లాజలుచల్లి తమయానందమును హరికెఱిగించిరి. బ్రాహ్మణు లాశీర్వాచనములఁ బరమేశ్వరు నుపాసించిరి. పొరులెల్ల బాణ జయమును బొగడుచు శ్రీకృష్ణు నెదుర్కొని యుచితమర్పణ దల గారవించి గృహప్రవేశము చేయించిరి. విమానముల యందుండి దేవతలు చూచుచుండిరి. ప్రద్యుమ్నాదులందఱు తమతమగృహములను బ్రవేశించిరి. ఉపాకాంతామఃఁగూడి యనిరుద్ధఁడు గృహప్రవేశము చేయఁగా నంతఃపురవాసిను లానందసాగరమున నొలలాడిరి. ఇంద్రానులు హరిని విసుఠించిరి. ఎవ్వరెవ్వరి నివాసములకు వారెల్ల నదిగిరి. భగవంతుఁ డీట్లు తనయవతారమును సాగ్రకముగా నొనరించి పరమేశ్వరుండని యెల్లరుఁ దన్నుఁగొలువ ద్వారకానగరమున సుఖముండెను.

మహాశయులారా ! ఉపాకల్యాణకథ నాలకించితిరి. పురాణభేదములవలనఁ గలిగినకథాభేదము నెఱిగితిరి. ఈకథ నుగూర్చి వ్రాయఁదగు విశేషములు పెక్కులుగలవు. ఒక్కొక్కదానిని జర్పించి వ్రాసినఁ గథకంటె నెక్కువగ్రంథమగును. కాన నాపనికింబూనక ముఖ్యతమవిషయములు దాకి యిండు కవ్రాసెదను. మాననయితిగాదు. పెంచివ్రాయ స్థలము చాలదు. ఊరకుండ మనస్సొప్పదు. కావున సంగ్రహముగ వ్రాసిన యీనాయాశయము నిండుక పరిశీలింపుడు పరిశీలించున వుడీ వాదమును ఖండింపవలయునన్న బుద్ధిని మాత్రము సమాశ్రయింపకుడు. ఈకథ విష్ణుభాగవతమున నున్నయట్టితిరపురాణములయందు లేదు. హరివంశము ప్రధానముగా జేసికొని

యితరపురాణములంగలిపికొనుచు వ్రాసితినిని యెఱుంగవలయు. భేద మిందుకయున్నను గథాసారమొక్కటియే. దానినెఱుంగుటయే ముఖ్యము.

బాణాసురుఁడు బలిపుత్రుఁడు. తపస్సొనరించి శంకరు మెప్పించి వరములనొందెను. కాని వరలాభమున గర్వించెను. తనస్సు సర్వగుణప్రధానమయ్యెనేని జ్ఞానము నొసంగును. కృత కృత్యుని జేయును. అది రాజసమైన నహంకారమును వృద్ధి చేసి యైశ్వర్యాదుల నొసంగి యంతతో విరమించును. అది తామసమైనచో నజ్ఞానము వృద్ధియై స్వల్పవాంఛల నొసంగును. ఈవిషయమే గీతాశాస్త్రమునందు

శ్లో. సత్త్వం రజస్తమశ్చతి గుణాః ప్రకృతినంభవాః,
నిబద్ధంతి మహాబాహు దేహీదేహినమవ్యయమ్. ౫
తత్రసత్త్వం విర్తలత్వాత్ప్రకాశకమనామయం,
సుఖసంగేనబద్ధాతి జ్ఞానసంగేనచానఘ. ౬
రజోరాగాత్తక్తంవిద్ధి తృష్ణాసంగసముద్భవం,
తన్నిబద్ధాతికౌంతేయ కర్తృసంగేనదేహినమ్. ౭
తమస్తజ్ఞానజం విద్ధి మోహసంసర్వదేహినామ్,
ప్రమాదాలస్య నిద్రాభిస్తన్నిబద్ధాతి భారత. ౮
సత్త్వంసుఖే సంజయతి రజః కర్తృణి భారత,
జ్ఞానమానృత్యుత్తుతిమః ప్రమాదే సంజయత్యుతి. ౯
రజస్తమశ్చాభిభూయ సత్త్వంభవతి భారత,
రజస్సత్త్వంతమశ్చైవ తమస్సత్త్వం రజస్తథా. ౧౦
సర్వద్వారేషు దేహీఽస్త్రిప్రకాశఉపజాయతే,
జ్ఞానం యదాతదావిద్యా ద్వివృద్ధం సత్త్వమిత్యత. ౧౧

లోభఃప్రవృత్తిరారంభః కర్తృణామశమస్సృప్తహా,
రజస్వేతానిజాయంతే వివృద్ధే భరతర్షభ. ౧౨

అప్రకాశో ప్రవృత్తిశ్చ ప్రమాదో మోహఏవచ,
తమస్వేతానిజాయంతే వివృద్ధేకురునందన. ౧౩

యదాసత్త్వేస్సృద్ధేతు ప్రళయంయాతి దేహభృతే,
తదోత్తమవిదాం లోకానమలాకా ప్రతిపద్యతే. ౧౪

రజసిప్రళయంగత్వా కర్తృసంగేషు జాయతే,
తిథాప్రవీనస్తమసి మూఢయోనిషు జాయతే. ౧౫

కర్తృణస్సుకృతస్యాహు స్సాత్త్వికం నిర్మలంఫలమ్,
రజసస్తు ఫలందుఃఖ మజ్ఞానం తమసఃఫలమ్. ౧౬

సత్త్వాత్సంజాయతే జ్ఞానం రజసో లోభఏవచ,
ప్రమాదమోహకా తమసో భవతోఽజ్ఞానమేవచ. ౧౭

ఊర్ధ్వంగచ్ఛంతి సత్త్వస్థామధ్యే త్త్వంతి రాజసాః
జఘన్యగుణవృత్తిస్తా అధోగచ్ఛంతి తామసాః. ౧౮

౧౮. అధ్యాయము.

అను నీశ్లోకములచేతఁ జెప్పఁబడినది. రజోగుణమునకు ఫల మనుభవించెను. కావున భగవదారాధనము చేయునపుడు సత్త్వగుణము నాశ్రయించవలయును. అదిలేకున్న నాతప ఫలము జ్ఞానముగాఁ బరిణమించదు. రజస్సుచే నహంకారము కలిగెను. కావున శంకరునే నాకు యుద్ధముచేయు కుతూహలము గలదు కాన నది యెపుడు కలుగునని కోరెను. శంకరుఁ డావిధమెఱింగి భవిష్యత్ఫలము నాలోచించి తగిన సమాధానము చెప్పెను. కాని భక్తుని మృతునిగాకుండఁ గాపాడెను. ఇదియే భగవత్కరుణకు ఫలము. గర్వమడంగినఁగాని భగ

వత్సంపూర్ణకరుణ కలుగదని యెఱుంగవలయును. అదిబా-
ణుని చరిత్రమునుండి తేలును. కావున భక్తులందఱును సత్త్వ-
గుణప్రధానముగా భగవదారాధనము చేయవలయును.

ఉపాకన్యక వనవిహారము చేయఁబోయి గౌరీశంకరు-
లను గాంచి యట్లే తానుండఁగోరెను. భగవతి యావాంఛ-
నెఱింగి తగినభర్తను బొందుదువుగాక యని యానతిచ్చెను.
గౌరీప్రసాదమున సుఖమే కలుగక దుఃఖ మేలకలుగవలయు-
నను ప్రశ్నమురావచ్చును. భర్తను దగిన వానిని బ్రసాదిం-
చుమా యని కోరక గౌరీశంకరులవలెఁ దా నెపుడుందునా-
యని కోరరాదు. తల్లిదండ్రులప్రీతిని గోరరాదు. ఆలోపము
గలదు. కావుననే పార్వత్యనుగ్రహము కల్గినను ఇందుక దుఃఖ-
ము ననుభవించెను. కాఁబట్టి తల్లిదండ్రులవలె నుండఁ గోర-
రాదని యిదియే తెలుపుచున్నది.

పూర్వము యోగాభ్యాసము స్త్రీపురుషులకు నుండెను.
ఈవిషయము చిత్రలేఖచరిత్రమువలన స్పష్టమయ్యెడిది. పరి-
చారికకింతటి యోగశక్తికలదా యని కొంద రాక్షేపింతురు.
కాని వారికి యోగాభ్యాసమహిమము తెలియదా యని
యనుమానింప నవకాశము గలదు. ఈ యోగసూత్రములం-
దిలకించిన శింక తొలఁగును.

సూ. కాయరూపసంయమాత్తద్బాహ్యశక్తిస్తంభేచక్షుష్ప్ర

కాశా సంప్రయోగేఽంతర్ధానమ్. ౨౧

మైత్ర్యాదిషుబలాని. ౨౩

బలేషు హస్తీబలాదీని. ౨౪

ఉపానిరుద్ధులందోడ్కొని హరి ద్వారవతికరుగుట. 155

బంధకారణ శైధిల్యాత్ప్రచారసంవేదనాచ్చ చిత్తస్య
పరశరీరావేశః. 3౮

కాయాకాశయోః సంబంధ సంయమాల్లఘు తూలస
మాపత్తేశ్చాకాశగమనమ్. ౪౨

పాతంజలయోగసూత్రము - విభూతిపాదము.

సర్వసిద్ధులు యోగమునభ్యసించినఁగలుగు. అంతర్ధానాదులు సులభములేగాని విశేషసిద్ధులలోజేరవు. వియద్గమనము పరకాయప్రవేశము లోనగు నవి చిత్రరేఖకుం దెలియును. తిరస్కరణీప్రభావమున నదృశ్యయై యనిరుద్ధుని దూలలేశము వలెఁ గొనితెచ్చెను. హనుమంతుఁడు మహాభక్తశిఖామణి యోగవిద్యర్థుఁడు కావుననే ద్రోణాచలమును, దృణమువలె మోసికొనివచ్చెను. నారదాదిమహర్షులు ముల్లోకముల గ్రుమ్మరుచుండుట యోగప్రభావమునఁ గాక మతేమిటి? కావున యోగవిద్యామహాత్మ్యమపారము. కావుననే

తపస్విభ్యోఽధికోయోగీ జ్ఞానిభ్యోఽపి మతోఽధికః,

కర్మిభ్యశ్చాధికోయోగీ తిష్ఠాద్యోగీ భవార్జన.

ఁ-అ. ౪౬-శ్లో.

అని గీతాశాస్త్రమునందు భగవంతుఁడు పరమభక్తుఁడగు నర్జునునకు నుపదేశించెను. యోగిగాక తత్త్వవేత్తననుకొనువాఁడు వంశకుఁడనంబడు. కనుకఁ జిత్రరేఖ యోగశాస్త్ర విద్యరిష్టయగును. కావుననే యంతఃపురమున నున్న యనిరుద్ధుని దెచ్చి యుపాకన్యయెదుటఁ బెట్టఁజాలెను.

ఉపాకన్యక కలఁగించియందొక సుందరాంగుగాంచి నట్లును, తత్సంగతి మెలంగినట్లును దెలిసికొని లేచి తనసత్ప్ర

వర్తనము దుష్టమాయెనని విలపించెను. చెలికత్తియ లామె నూటడించుచు

శ్లో. సచ స్వప్నకృతో దోషో మర్త్యలోకేఽస్తిసుందరి.
అని హితము తెల్పిరి. మానవలోకముననుండు వారికి మనో
వాక్క్యముల నొనరించిన పాపమే ఫలమునిచ్చునుగాని
స్వప్నదోషము ఫలమునీయదనిరి.

శ్లో. మనసాచైవ వాచాచ కర్తృణాచ విశేషతః,
దుష్టాయాత్రిభిరేతైస్తు పాపా సా ప్రోచ్యతే బుధైః.
అని యభియుక్తోక్తుల నుదాహరించిరి. దీని నించుక విచారిం
తము. మానవలోకవాసు లల్పాయుష్కులు. అల్పవీర్యులు.
అల్పసౌకల్యులు. స్వప్నదోషములు కూడ వీరిని శాధించునని
శాసించినచో నిఁకఁబుణ్యాత్ముఁడుండుట యే యరుదగును. కా
వున వీరికిఁ దగినవిధమును శాసింపవలయునని యాలోచించి
పరమకారుణికులగు మౌనులు యుగధర్మములను నిర్ణయించి
యాకాలమునకుఁ దగిన పుణ్యకార్యములను శాసించిరి. పాప
కార్యము లివి యనియు నిర్ణయించిరి. ఇట్టివి యితరయుగము
లయందు దోషములైనను గలియుగమున దోషములు కావ
నియుఁ దీర్తానించిరి. అందు స్వప్నదోషములు ఫలమునీయ
వనునదియు నొక్కటియని పై ప్రమాణవాక్యము తెల్పుచు
న్నది. స్వప్నదోషమునను దనవ్రతమునకు భంగమయ్యెనని
యుపాకస్య పరితపించెనుగదా. అప్పటిస్త్రీరత్నముల నియమ
మొంత వరిశుద్ధమైనదో దీనినుండి గ్రహింపవచ్చును. పరపురు
షస్పర్శము స్వప్నమునందును గాఁగూడదని వారిభావము. ఇ
ప్పుడది యెట్లున్నదో తెల్లముకదా. ద్వాపరధర్మములు కలి

యుగాదియందే యిట్లుమార్పు నొందెనని తెల్లముకదా. ముందెట్లు మార్పునొందునో చూడవలసియున్నది.

శ్లో. తాసాం యనో నజానంతి సంతో వేదాశ్చ వైచికాః.
అనుప్రమాణమునుబట్టి స్త్రీలమన స్సిట్టిదని మహాత్ములుగాని వేదములుగాని వేదపాఠనిరతులుగాని యెఱుంగజాలరట. ఇక సామాన్య మానవులకెఱుంగఁ దరంగా. కావుననే కాఁ బోలు. “స్త్రీణాంచ చిత్తం పురుషస్య భాగ్యం దేవో నజానాతి కుతోమనుష్యః.” అను ప్రాచీనోక్తి కల్గినది. ఔరా! ఎంతటిజ్ఞానము ప్రాప్తీసులకుం గల్గినది? ఎంతటి దివ్యదృష్టి వారికి నుండెను? ఇప్పటివారికిని సామాన్యదృష్టిం బరికింపఁగలరనుట సంశయమే. కలియుగమహర్షులు కొందఱుగలరు. వారిమాట వదల వలసినదే.

ఇక బలిచక్రవర్తి బాణాసురునిరక్షించుకొనుట శోణిత నగరమునకరుదెంచి శ్రీకృష్ణపరమాత్మను స్తుతించినట్లు బ్రహ్మ వైవర్తమునఁ గనబడియెడు. ఆస్తుతిని జక్కఁగాఁ బరిశీలించిన బ్రహ్మ విష్ణు శివులొక్కతనువనియు మూఁడుగా మాతీరనియు స్పష్టమగును. ఇట్లు కనఁబడుచుండఁగా నీమువ్వరిలో నొకరి కంటె నొకరెక్కువయని వాదులాడుట నీచముకాదా. బలి స్తుతించిన శ్రీహరి బాణునిగాపాడెద నని వరమిచ్చెను. ఆ వరమునే సార్థకము చేసెను. కారాగారమున నున్న యనిరుద్ధుఁడు దేవిని స్తుతించెను. ఆర్యాస్తుతియని దానిపేరు. అదియుఁ ద్రిమూర్తులయొక్కమునే తెలుపును. కాని తారతమ్యమును దెలుపదు. కాబట్టి దేవతాధీశ్వరులగు మువ్వరియందు భేదముగల దని భావింపరాదు.

గోపకులందఱు దేవతలే కాని మానవులు కారనియు భూభారహరణార్థము భగవంతునకు సాయపడుటకుగా మానవతొకమున కరుదెంచిరనియు

శ్లో. దేవతార్థం వయఃపాపి మానుషత్వ ముపాగతాః,
అను హరివంశ గతాక్రూరవాక్యము తెల్పుచున్నది. గోపకులు గొల్లలనియు గోపికలు పుంశ్చిలులనియు వారిలో భగవంతుడు వ్యభిచరించెననియు భావించు వాగాభావమును వదలవలయునని పైవాక్యము హెచ్చరించుచున్నది. సుతీయు సీఘట్టమున జ్వరస్తుతికన్నట్టెడు. దానింగూర్చి నాలుగుమాటలు వ్రాయవలసియున్నది. శివజ్వరము బలదేవాదులను దూలించెను. సకలసైన్యముల దాటుమాటుచేసెను. తుదకు శ్రీహరితోఁ బోరాడెను. హరియు మూర్ఛిల్లెను. అనఁగా దీనిభావమేమి? అని మనమాలోచింపవలయును. రోగముకూడ దేవతాస్వరూపమే. రోగమనఁగాఁ గర్మమే. కర్మముకూడ భగవత్స్వరూపమే. ఆరోగము మానవరూపమెత్తినచో నెవ్వని నైనను భావించును. శ్రీహరికూడ మానవదేహము నెత్తినవాడు. తదుచిత కర్మఫలములననుభవింపక తప్పదు. కావుననే జ్వరము హరిలోఁ బ్రవేశించెను. దానిబాధలఁ గొలఁదినమేషము లనుభవింపవలసిన వాడయ్యెను. ఎట్టివాడుకాని కాయక్షేత్రముల ననుభవింపక తప్పించుకొనఁజాలఁడని యీకథ మనకు బోధించుచున్నది. జ్వరస్తుతిగా నొనరించిన రోగశాంతియగునని చెప్పఁబడిన మాటయం దెంతయో యర్థముగలదు. ఆ యర్థమును దెల్పుటకే

శ్లో. తచ్చాంతిరౌషధై ర్దానై ర్జపమోహమనురార్చనైః.

అన్న సమాణము చెప్పబడినది. రోగశాంతి కొషధ సేవమాత్రమే చాలదు. తాత్కాలిక లాభముగల్గినను జరకాల మాలాభము నిలువదు. రోగస్తుతి చేయవలయును. రోగమును స్తుతించుట యెట్లు? దానికి రూపముకలదా యను ప్రశ్నమురావచ్చును. శివజ్వరమునకు రూపముగలదని చెప్పబడినదికదా. అది నిశ్చయమా యని యడుగువారును గలరు. జ్వరమునకు నధిదేవతగలదు. కొన్ని పాఠములు చేసిన వారి నాజ్వరాధిదేవతజ్వరరూపమున గాపాపథలము గొనంగునని యెఱుంగవలయును. ఆజ్వరాధిదేవత నుపాసించినఁగాని జ్వరము శాంతింపదు. ఏయకాషధమొసంగినను అది నివృత్తికాదు. కానిచో భక్తిలేనివారు మందులు పుచ్చుకొని యసాధ్యరోగము గాన నివర్తింపదని నిరాశ చేసికొని యపమృత్యుపుపాలగుదురు. జ్వరమున కధిదేవతము గలదని నన్ని తెల్సేవచేసిన నిరోగులగుదురు. దేవతాసేవయనఁగా జవరూపమున నాదేవత నారాధించుటయే యని యర్థము. జపముచేసి దానిసంఖ్య ననుసరించి హోమాదులు చేయవలయును. ఈరెండుకార్యములు చేయుచు మృత్యుంజయుని జక్కని భక్తి నారాధింపవలయును. ఇట్లు చేసినఁగాని రోగములు శాంతి నొందవు. ఆమార్గమును మానిన వారెక్కుడుగ నున్న కాలముల యందల్పాయుస్సుజనులకుఁ గల్గుచుండు నని యెఱుంగ దగు.

ఈ కాలమున దేవతా విశ్వాసము లేనికతమున నాయుస్సు నశించుచున్నది. దేవతామహిమములు నశించినవనియు నోషధులసామర్థ్యము తగ్గినదనియు గొందఁ జిందురు. అది మిగులఁబారపాటు. దేవతలయందు విశ్వాసమిడి యుపాసించు

వాగులేరు. ఓషధులసత్త్వమెఱింగి విధిప్రకారము వానిని బూజించి తెచ్చువారు లేరు. గాని వానియందు సామర్థ్యము తగ్గిపోలేదు. విధిమంతముగాని కార్యముఫలింపదనుట సత్యము. అందును దైవికము మఱింతఫలింపదు. కలికాలమున నట్టివిశ్వాసము మానవులకుఁ గలుగఁగి నెన్నియో చెట్టలు పుట్టుచున్నవి. కావున రోగాదులకు శాంతి కేవలౌషధమే గాక దేవతాగాధనము కూడ వలయునని తెలిసి కొనవలయును.

మార్క్ండేయముని హరిహరులను స్తుతించిన విషయమును గూర్చి నాలుగు మాటలు వ్రాసెదను. ఆస్తుతిని బారాయణముచేయుటమాత్రమేచాలదు. దానిసారము నెఱుంగవలయును. భేదభావము నది పాఠఁదోలును. అగ్నియం దగ్ని ప్రవేశించిన నగ్నియే యగును. జలమున జలము ప్రవేశించిన జలమేయగును. అట్లే భగవత్కళ రుద్రరూపమున బ్రవేశించిన రుద్రచుయియనఁదగును. పారిరూపమునందు బ్రవేశించిన హరిమయుమనఁదగు. సూర్యకాంతి మలినజలమున బ్రవేశించిన మలినముగఁ గన్పడు. నిర్మలజలములఁ బ్రవేశించిన నిర్మలముగఁ గన్పడు. వస్తువొక్కటియే యైనను స్థలభేదము ననుసరించి మార్పునొందినట్లగపడును. కావున సీహరిహరుల కేవిషయమునఁ జూచినను భేదము గానరాకున్నది. ఈవిషయము నందు

శ్లో. త్వయా యదభయం దత్తం తద్దత్త మఖిలం మయా,
మత్తో విభిన్నమాత్మానం ద్రష్టుమర్హసి శంకర. ౪౭.
యోఽహం సత్త్వం జగచ్ఛేదం నదేవాసుర మానుషం,
మత్తో నాస్యదశేషం యత్తత్త్వం జ్ఞాతుమిహార్హసి. ౪౮

అవిద్యా మోహితాత్మానః పురుషా భిన్నదర్శినః.

వదంతి భేదం వశ్యంతి చావయోరీతరం హరి. ౪౯

అని విష్ణుపురాణమునఁ బంచమాంశమున ముష్పదిమూఁడవయధ్యాయమునఁ జెప్పఁబడినశ్లోకములం బరిశీలించిన హరి హరులకు భేదమునుజెప్పవారవిద్యామోహితాత్ములని తేలును. విష్ణుపురాణము కూడ నిట్లే శాస్త్రీసపుడు వైష్ణవు లిద్దాని నప్రమాణ మందురా? ఈపురాణమును ప్రమాణమందురా? తెలిసికొనఁ జాలకున్నాఁడను. ఏపురాణమును బరిశీలించినను హరిహరుల కభేదము గన్పడియెడిని.

శివాయ విష్ణురూపాయ విష్ణవే శివరూపితే,

యథాంతరం న వశ్యామి తేన తౌ దిత్యశ్శివమ్.

యో విష్ణుస్సతు రుద్రో వై యోరుద్రస్స పితామహః,

ఏకా మూర్తిత్రయో దేవా రుద్రవిష్ణుపితామహః.

అని హరిపంశము.

ఇట్లే ప్రమాణములఁ జూపఁ బూనిన గొప్పగ్రంథ మగును. దిక్షాత్రమే యిందుఁ గనఁబఱచితిని.

బాణాసురుని జంపక హరి విడిపించెను గదా. ఈవిషయము నుండి యొకసీతిని నేర్చుకొనఁదగును. భగవంతునకు శత్రువులును మిత్రులును లేరు. పక్షపాత మనునది లేదు. దుష్టుల శిక్షించునెవమున వారికుపకారము చేయును. శిష్టులఁ బాలించునెవమున వారికి నుపకారముచేయును. దుష్టులయందుఁ గ్రోధము కలదని మనము భావింపరాదు. శిష్టులయందు దయ గలదనియుఁ దలంపరాదు. ఎవ రెవరి నెట్లెట్లు రక్షింపవల

యునో వారివారి నాయారీతులం గాపాడును. కలిగించు ఫల మొక్కటియే. దేహమున వ్రణముకలిగినపుడు దానింగోయక యాతనువున కుపకారము చేయ వలనుపడదు. దానిం గోసినై చినంతమా త్రమున నా దేహమునందు భగవంతునకుఁ గ్రోధము కలదని మనము తెలంపరాదు. మహర్షికి ముక్తినొసఁగి కాపాడును. ఆమఃనియం దనుకంప మొడని మనమూహింపరాదు. వ్రణముగోయక యుపకారముచేయ వలనుపడని తఱి నాకార్యము క్రూరముగాఁ గానఁబడిననుజేయును. దాన నాదేహి హాయిచెందును. కావున దురాత్ములకుఁ గర్షణములఁ గల్పించి వారి రణరంగమునఁ జెంది పాపములఁ బోగొట్టి ముక్తి నొసంగును. వా రొనరించుకర్మముల కామార మనుకూలము. బాణాసురుఁ డైతదురాత్ముడైనను గొంతకాలమింకను భూమి నుండవలసినకర్మము నొనరించినవాఁడు గావున నాతనికింతటి దౌష్ట్యమును గల్పించినది బాహుసహస్రబలమే కావున దాని నడంచి వారభక్తుఁడు కావున విడిచెను. దాన నాబాణునకు భగవంతునకు నశకమగు కార్యములేదను జ్ఞానము కుదిరెను. దానిచేఁ గావరము నశించెను. అట్లు జ్ఞానము కుదురఁజేయుట యే పరమాత్మకార్యము. ఆపని నెఱవేఱఁగనే తనప్రయత్న మునుమానెను. కావున నెవ్వరుగాని భగవంతున కాగ్రహము కల్గించు పాపకార్యములు చేయరాదనియు నట్లుచేసినవారికి దుష్ఫలము కలుగక పోదనియు మనమెఱుంగవలయు. ఈయూహ మదినిల్పినచో నెవ్వఁడు గాని దుష్కార్యముల నొనరింపఁడు. గర్వహీనుఁడగును. గర్వమునశించిన నాచోటున జ్ఞాన ముచ్చేరును. దాన భక్తి కుదిరి భగవత్కరుణకుఁ బాత్రునిగా

నొనరించును. పాతకమహాశయాలారా! బాణాసురునిచరిత్రము నుండి యిట్టివిషయములునేర్చుకొనుటయే యీచరిత్రము పఠించుటకు ఫలము లేకున్నఁ గాలక్షేపమే ఫలమగును. కథను బెక్కుసారులు పఠింపవలయును. పఠించినపిదప నిందేమిసారమని తర్కింపవలయు. తోఁపకున్నఁ బెద్దలనడుగవలయు. వారు తెల్పినసారము సురలమరల స్మరించుచు మనసున నాటునట్లు చేసి కొనవలయును. అదియేలాభము. దానికిమించినలాభము వేఱొకటి లేదు. ఆలాభము ననుభవింపవలయును. అనుభవము నకుఁ బనికిరాని లాభమున ఫలమేమి? అనఁగాఁ దనయాచరణమునఁ గలలోపములఁ దొలగించుకొనఁ బ్రయత్నింప వలయును. ఇంతట నీవిషయమును వదలి తరువాతి భగవచ్చరిత్రమును వ్రాయఁబూనెదను.

❀ ద్వారకానగరమున సుషావివాహోత్సవము. ❀

*శ్రీహరి ద్వారకానగరమును బ్రవేశించినపిదప నాహుకుఁడు హరిం గాంచి మహాహర్షమున ననునారవిందములు వికసింప మహాపురుషా! వృత్తాంతమంతయు నిట్లుసాగినది కదా. మహాత్తర కష్టములనుండి గట్టెక్కిన మన యనిరుద్ధుని వివాహమహోత్సవము ద్వారకానగరమున సాగవలయును. ఉపాకన్యయు ననురూపప్రియుని గూడి హాయిగా నున్నది. కుంభాండదుహిత యుపచేలిక త్రియలందు మేటి ఆమెయు నీమహోత్సవమునకు రాఁదగును. రుక్మిణి యామె

* ఈకథ హరివంశాంతర్గత విష్ణుపర్వమున నూటయిరువదెనిమిదవ యధ్యాయమునుండి సంగ్రహింపఁబడినదని యెఱుంగునది.

ను లాలించుచున్నది. కావున నాకన్నియను సాంబునకుఁ బత్ని గాఁగూర్పందగు. మిగిలిన కన్నియలను గుమారులు తగినట్లు వివాహవిధిని బత్తులు చేయందగు. అనిరుద్ధునిగృహమున నాటలు పాటలు నాగుచున్నవి. పౌరకాంతలెల్ల నానందాంబుధి నోలలాడుచున్నవారు.

అనుటయు నట్లేకానిమ్రుని హరియంగీకరించెను. మయూరరథమున నుషను గూరుచుండఁబెట్టి చెలికత్తియలం గూడ రథమెక్కించి రుక్తిణీదేవి యనిరుద్ధునిసౌధమునకుఁ బంపెను. గృహప్రవేశమహోత్సవవిధిగా నాతంత్రము సాగింపఁబడియెను. దేవకియు రుక్తిణీయు రోహిణీయు సనిరుద్ధునింగాంచి యిట్టికష్టములకుం జిక్కి చిక్కులంబడియెనని వగపెల్లన. నేడ్చిరి. కాని యట్టిమహోత్సవకాలమున దుఃఖించుట మంచిదిగాదని దానినిమ్రుంగి యుపాకన్యకను దీవించి గృహప్రవేశము చేయించిరి. ఉపయు సంపూర్ణమనోరథయు సంతోషార్ణవనిమగ్నచిత్తయు నై యుండెను. చిత్రరేఖయు నప్పహోరూపమును దాల్చి యుపాకన్యనుగారించి తగినహితములను పదేశించి సురపురమునకు మహాసంతోషమున నరిగెను. చిత్రరేఖ తనలోకమునకేగిన పిదప నుపాకన్యను మాయావతీగృహమునకుం బంపిరి. ఆమె ప్రద్యుమ్నపత్ని. కానఁ గోడలు రాఁగా మహానందమున గారించి మహోత్సవముల నడపెను. పరుసగా శ్రీహరిఁత్నులెల్లఁదమశమసౌధముల కాయుపాసుగదరిం బిలుచుకొని పోయి యాచారప్రకారము గారించిరి భగవంతుఁడును బుత్రప్రాప్తులు సంతోషము ననుభవించుచుండఁగా లోకసామాన్యములగు నాచారములం

బాటించుచుఁ దన యమేయశక్తిని దాచి యందఱవలె మెలంగుచుఁ దనయవతారఫలమును గనఁబఱుపఁ బ్రయత్నించుచుండెను. సృష్టికర్తలలో బ్రహ్మయు, సత్కార్యములలో ధర్మము, నియమములలోఁ దపస్సును, నాగశ్రేణిలో ననంతకుడును, దుద్రులలో శంకరుండును దానయై స్థావరజంగమాత్మక ప్రపంచమంతయుఁ దానయై ద్వారకానగరమున నొకమనుష్యుని చందమున వెలయుచుండెను.

ఈ బాణాయుద్ధకథ పఠనార్హము శ్రవణార్హము నగు. ఇదిపఠించినవారికి వంశాభివృద్ధిని గల్పించును. ఎవ్వరి భగవత్పూజ్యమును మదినిల్పుకొందురో వారి నధర్మము బాధింపఁ జాలదు. కావున దీని నెల్లరు జక్కఁగాఁ జరింపందగు. దీనింబఠించి భగవంతుని ధ్యానింపందగు. ధ్యానమునఁ గాని మనస్సు నిశ్చలముగాదు. పాఠకమహాశయులారా! ఈ చిట్టి గాథయందు నొకవిశేషముగలదు. భగవంతుఁడు లోకాచారములు బాటించుటయే యిందలి విశేషము. ఏదేహమునుదాల్చునో దానికి సుచితములగు నాచారములఁ బ్రవర్తింపఁజేయును. అట్లే మానవులందు దపస్సంపన్నులు కూడఁ బామరులకు మార్గముచూపుటకై తమరాచరింప నవసరము లేకయున్నను సామాన్యచారములను గూడఁ బాటించురు. తమ రవ్వనిని వదలి నచోఁ బామరులు గూడ వానిని బాటించరనియే వారిభావము.

యద్యదాచరతి శ్రేష్ఠ స్తత్తదేవేతరో జనః.

అన్న భగవద్గీతావాక్య మెల్ల రెఱింగినదియే కదా ! కాఁబట్టి ప్రాచీన సదాచారములను బాటించవలయును. ప్రాచీన మార్గములం దేదియు వృథా కల్పింపఁబడియుండదు. బహువి

ధకర్తము లాచరించి బహువిధాభిప్రాయములు గలవారలకు ననువగు రీతుల నాచారములను గల్పించి పెద్దలు తమప్రతి భావిశేషమును వెల్లడించిరి. వాని సనాదరబుద్ధిం దృఢీకరింపక పెద్దలు తమ రాచరించిన బామరులు నాచరింతురు. దానఁ బామరులకు మేలు కలుగును. పెద్దల కంతకంటెఁ గావలసిన దేమున్నది. మార్గదర్శకు లగుటయేకదా! కాఁబట్టి పూర్వాచారములను వీటిఁబుచ్చక పామరుల హితముపొంటె నెల్లరాచరింపఁ దగు.

❧ శ్రీకృష్ణమూర్తి తపస్సుచేయుట. ❧

*ఇక మీఁదటివృత్తాంతమున నేదిముందు. ఏది వెనుక సాగినదని విచారించు టనవసరము. భగవంతుఁడు శ్రీహరి తాఁ జేయవలసినకార్యములు కొన్నింటి నొనరించెను. భారత యుద్ధమున మృతినొందవలసినవారిప్రస్తావమునకుఁ బోలేదు. భారతయుద్ధము పోసఁగుటకు రాజసూయయాగమును ధర్మ రాజుచేఁ జేయించెను. అదియే యాయుధమున కంకురారోపణము. జరాసంధాది దుర్జయుల మృతినొందఁ జేసెను. ఇక నితరులమూలమునఁ జేయింపఁ దగుకార్యములు గలవని యూహించుచు ద్వారకానగరమున నున్నవాఁడు. ఇంతి మాత్రము మదినుంచుకొని కథనుబఠించిన నేకంకలు గలుగక యుండును. భగవంతుఁ డేకార్య మెపుడుచేసెనను వితర్కము ఫలవంతము కాదు. ఆకథ సాగిన తథివారనక్షత్రాదులు ఫలము

* ఈవిషయము కూర్మపురాణమునందలి యిరువదిమూఁడవ యధ్యాయమునుండి సంగ్రహింపఁబడినదని యెఱుంగునది.

నీజాలపు కాని యెట్టు లేకార్యమును శ్రీహరి సాగించెను? దానినుండి మనము తెలిసికొనఁ దగువిషయ మేమి? అను విషయములను దర్శించిన లాభము గలదు. అందే తరణో పాయముకూడ దొరకును. అదిమాని పనిలేనిమంగలివలె నేకార్యము ముందుగా నొనరించెను? ఏది తరువాత? అని గుంజలాడఁ జొచ్చిన ఫలము శూన్యమే. కావున నోపిక మీఱ నీగాధలం బతింపవలయును. ఇకఁగ గథ నాలకింపుఁడు.

రుక్మిణీదేవి కుమారులం గాంచెను. వారెల్ల వీర్యా దార్యముల వాసికెక్కినవారు. తక్కినభార్యలలోఁ గొందఱు సంతతిం గాంచిరి. వీరియందెల్లఁ జారుధేష్ఠ, సుధేష్ఠ, చారువేష, కుశోదర, చారుశ్రవసులును, జారుయశుండును, శెంఖ, ప్రద్యుమ్న నామధేయు లెనమండ్రుగూరు ప్రధానులు. వీరెల్ల రుక్మిణీ పుత్రులనియు నొక్కకొందఱు పలుకుదును. వీరింగంచి యొకానొకదినమున జాంబవతి భగవంతుఁడు తనతోన సరసా లాపము లాడుచుండఁగా శుచిస్తీతయై యిట్లు సంభాషించెను. ప్రాణేశ్వరా! పుండరీకాక్షా! నాకొక్కకుమారుఁడు గలుగునట్లనుగ్రహింపుము. ఆసుతుఁడు విశిష్టుఁడు గుణవత్తముఁడు పరమ ధర్మిష్టుఁడునుగా నుండవలయును. ఇదియ నా వాంఛితము. దీని నీడేర్పమా యని ప్రార్థించెను. జాంబవతి పలుకు లాలించి తా జగన్నాథుడైనను దపస్వరూపుఁడైనను. దప స్సొనరించి జాంబవతి వాంఛితమును దీర్చి నూహించెను. జాంబవతీ! నీవాంఛితము ఫలించును. ఊఱడిల్లుము. అట్టికుమారుఁడు నీకుం గల్గును. అని పలికి యామె యనశ్చింతను బాపి తాను స్వేచ్ఛగా నవతరించి కృతకృత్యుడై వెలసియున్నను

దన్నుఁ దానే స్తరించుచు సర్వాదియూట నీశ్వరభావమును గూడి ఘోరతపం బొనరించెను. ఆతపము నిరంతరాయముగా సాగవలయు ననుభావమునఁ బ్రయాణమై చిరకాలము యోగీంద్రులందఱు తపంబొనరించుటం జేసి పరమపావనమై షవిత్త నానావిధమృగగణసంకులమై యుపమన్యు వనుమహా ముని తపస్సొనరించి సిద్ధినందుట నుపమన్యునాశ్రమం బను ప్రఖ్యాతిని పొంది సుప్రసిద్ధ తపోవనంబని యెల్లరుఁ గొని యాడుచుండ నలరునాశ్రమంబునకుం బోయెను.

ఇట్లు శ్రీహరి యుపమన్యునాశ్రమంబున నియతిఁ బుత్తాఢియై తపస్సుచేయ నారంభించెను. ద్వారకనుండి గరు డారూఢుడై పర్వతరాజమనం బ్రసిద్ధి పొందిన హిమాలయ ప్రాంతమున నున్న యాయాశ్రమమున నివాసముం గల్పించు కొని యుండెను. శంఖచక్రగదాపద్మపాణియు, శ్రీవత్సలాంఘ నుఁడు సగు నా శ్రీమహావిష్ణువు మునివేషమూని నియతి నారంభించెను. ఆయాశ్రమము నానాద్రుమలతాసంకీర్ణము. బహువిధవిశేషపరిమళమిళితముమవిసరభాసురము. బహు విధ ముసీంద్రాశ్రమసంయుతము. కావున నందుండి తపస్సొన రించిన మంచిదని తలంచి నియతిమై నిష్ఠకుం బూనెను. అందు వేదఘోషములు శ్రోత్రరసాయనములై వినఁబడుచుండెను. సింహశరభదంతావళప్రభృతిమృగవిశేషము లందుఁ దిరుగుచు గూరసత్వములనుపేరు వృథమగునట్లు తిరుగుచుండెను. జలము నిర్మలమై స్వాదుతమమై నీరోగమై యుండెను. సరోవరములు సాధుకుసుమవిసరభాసురము లై యుండెను. దాని నాల్గు ప్రక్కలు నారామములచేఁ గ్రిక్కిరిసి యుండెను. దేవతాయ

తనము లందందు వెలయుచుండెను. ఋషులు, ఋషిపుత్రులును మహామునీంద్రులు, వేదాధ్యయనసంపన్ను లగు సగ్గుప్యపాసకులును ధ్యాననిరతు లగుయోగులును, గ్రీక్కిరిసి యందుండిరి. యోగులెల్లరు నాసాగ్రన్యస్తకేత్రులై యుండిరి. సర్వమును సమదృష్టిం జూచుజ్ఞును లందఁడు నుండిరి. బ్రహ్మవాదులయి మంత్రములజపించు నైష్ఠికు లాయాశ్రమమునఁ గనఁబడుచుండిరి. పావనపాథః ప్రవాహముల నిండియుండఁగదా లద్దాని చుట్టు నుండెను.

కొందఁడుఁ బరమేశ్వరుఁ డగుశంకరు నారాధించుచుండిరి. సత్యసంకల్పములుగలిగి ప్రయత్నులై శోకరహితులై యేయుషద్రవములును లేక వారా పరమశివు నారాధించుచుండిరి. మఱియు వారు భస్మసంలిప్తగాత్తులై దుద్రజవ్యపరాయణులై జటాధారులై నిర్వలాంతఃకరణులై యుండిరి. కొందఁలు శిఖలువ్రేలాడి జపించుచుండిరి. ఇంకను గొందఁలు తమరు జపించుమంత్రమును న్యాసఖండోక్తప్రకారము సకలావయవములందును భావించుచుండిరి. అట్టి పుమపావనతమాశ్రమమునందు గంగాతరంగిణి భగవతి కావున నెల్లరఁ బరిశుద్ధాత్ములనుగాఁ జేయుచు సకల పాపతూలముల నీలుఁగొనించుచుఁ బ్రసహించు చుండెను. శ్రీహరి యాగంగానదిసి, అందుండి తపస్సొనరించు మహాపురుషులను గాంచి గతికల్తములై వారు భగవత్పూజచేయుట కెంతయు నానందించుచు, వారిని నమస్కారములచేతను స్తుతులచేతను బూజించెను. వారెల్ల సకల జగత్కారణుడై శంఖచక్రగదాధరుడై వేంచేసిన శ్రీహరిం గాంచి భక్తిభారమున నమస్కరించిరి. యోగీంద్రగురుఁడని

భావించిరి. వైదికమంత్రముల వినుతించిరి. హృదయపీఠముల నాసనాతనమూర్తిని ధ్యానించిరి. ఆదిదేవుడగు శ్రీమహావిష్ణు వీమహానీయుడే యని తమలోఁ దమరు భాసించుచుండిరి. శ్రీమన్నారాయణమూర్తి వచ్చెను. పరమపూరుషుఁ డగుదెంచెను. భక్తజనకల్పద్రుమ మిప్పడిచ్చుటకి వేంచేసె ననుకొనిరి. త్రిమూర్తిస్వరూపుఁ డగుభగవంతుఁ డీతఁడే యని తలంచిరి. విదేహుడైనను మూర్తిధరుడై మునీంద్రులఁ జూడ నగుదెంచెను. ధాతయు, విధాతయు, సర్వగతుఁడు, ననాదియు, నక్షరుండును, మంత్రరూపుఁడును, మహాదేవుఁడును, మహేశ్వరుఁడును మన పుణ్యవశమున నరుగుదెంచెనని చెప్పుకొనుచుండఁగా శ్రీవారి వారివాక్కుల నాలకించెను. వారితాత్పర్యముల గెఱింగెను. వారున్నచోటి కరిగెను.

అందొకచో నుపమన్య వసుమహాముని కూరుచుండి యుండెను. అమృహామునిం జూచుకొరికలు తన్నఁ ద్వరపెట్టఁ గాఁ దీగ్ధములయందు నాచమనముచేసి దేవర్షిపితృతిర్పణము లొనరించి యాయాయితీర్థములయందు మహర్షులు స్థాపించిన లింగములఁ బూజించి యాలింగముల యత్యద్భుతతేజస్సును దర్శించి నలగొని యుపమన్యమునిని దర్శింప నరుదెంచు మాధవునిఁగాంచి మహర్షు లాతిథేయసత్కారముల నలరించిరి. శంఖచక్రగదాద్యాయుధములఁ దాల్చి చూడశక్యముగాని యాకృతివిశేషమున నలరు భగవంతుని దర్శించి నిశ్చలదృష్టుల నామహర్షులు నిల్చిరి. ఆరురుక్షువులగు మహాత్ములమానసము లాజనార్ద్రను దర్శించినంతి నమోహితము లయ్యెను. భగవంతుని దర్శింప నెంతయు నాదృతిని గాంచి తత్సమీపమునకుం బరు

గెత్తినవి. వారి నాదరించి గంగాతరంగిణి మునింగి యుచిత శ్రీయ లాచరించి మనోహరపావనకుసుమములం నైకొని శ్రీహరి యామునివరు నాశ్రమమును బ్రవేశించెను. భస్మాద్భూ భిత్తిగ్రహుండై జటాచీరధారియై శాంతినిధియై యున్న యా మునీశ్వరుని యోగీశ్వరుని గాంచినంతనే శిరస్సువంచి నమస్కరించెను. తత్త్వవేత్త యగు నామహర్షి శ్రీహరిని భక్తియుక్త నారాధించెను. యోగీశ్వరుఁ డగునాహరికి నుచితమగు నాశ నము నుంచెను. పరమపదము నెఱిగినవాఁ డయ్య నాముని యిట్లు ప్రశ్నించెను.

అవ్యక్తపంగస్తాన మనంబరంగి సర్వత్ర వ్యాపించి శిష్య భావమున నిపుడలరు నీకు నోమహాత్మా! న్వాగతము. నిదె సమ ర్పించుచున్నాఁడను. భవదాగమనమున మాతపస్సులు ఫలించినవి. విశ్వాత్మకుండ వగునీవు నాయాశ్రమమున కరుదెంచి తివి. నిన్ను మునులుగాని, యోగులుగాని యెఱుంగఁ జాలరు. అట్టి నీవిట రాఁ గారణమేమి? శ్రీహరియు నాముని యిట్లు ప్రశ్నింపఁగా నాలకించి నమస్కరించి మహాయోగి గావున నిట్లు ప్రశ్నించెను. మహాత్మా! ఉపమన్యూ! భగవంతా! కృత్తివాసుని దర్శింపఁగోరి యరుదెంచితిని. భగవద్దర్శనోత్సుకుఁడనై నీయాశ్రమమున కరుదెంచితిని. యోగవిద్య ర్యుండైన యాపరశివుఁ డెట్లు గనఁబడును? ఉమాపతిని ద్వార గా దర్శింప నాకె ట్లనువుపడునో యాపద్ధతి నుపదేశింపుము. త్వరగా నన్నుం జూడుమని యాశంకరుఁ డాజ్ఞాపించెను. ఉగ్రతపస్సు చేసినఁగాని నాదర్శనము కాదని శంకరాజ్ఞ. కావున నావిధి నెఱింగింపుము. అన నతఁ డిట్లనియె. దేవదేవుఁ

డయిన మహాదేవుని బ్రహ్మవాదు లగుమునులు ధ్యానింతురు. ఉపాసింతురు. జపపరాయణు లగువా రారాధింతురు. ఈస్థల లముననే వృషభద్వజాఁడు సజత్నీకుఁడై విహరించుచుండునని విందును. యోగులు భూతము లాతనిం బరివేష్టించి యుండును గదా. మున్ను వసిష్ఠమహాముని యీయాశ్రమముననే దారుణతపం బొనరించి మాహేశ్వరయోగము నొందెను. కృష్ణ ద్వైపాయనుఁ డనంబరంగు వ్యాసమునిప్రభుఁడు పరమేశ్వరు దర్శించి యాయోగమునే పడయఁ జాలెను. సురభి భక్తి సీయాశ్రమమునందే చిరకాలము తపంబొనరించి కపిర్దియనుగ్రహమున మనోహరాకారు లగునాత్మజులఁ బడసెను. ఈ యాశ్రమమునందే దేవతలు కాలభీతులౌటఁ దపంబొనరించి మహేశ్వరుని దర్శించి నిర్భయులై నిర్వృతి నొందిరి. తపస్వివర్యుఁ డగుసావర్ణి యీ యాశ్రమపదమునందే శివు నారాధించి గ్రంథకర్తృత్వమును ఈశ్వరయోగమును బడసెను. మఱియు శుభప్రదమగు సంహిత నొనరించి యందుఁ బురాణగాథలం బొందుపఱచి శిష్యులకొసంగి యా సావర్ణి మునిపతి కృతకృత్యుఁ డయ్యెను. కాపేయుఁడగు శాంతపాయ మునిగూడి తపం బొనరించి మహాదేవునివలన వివిధజ్ఞానముల నెఱింగి పౌరాణీగాథం దెలిసికొని ద్వాదశసహస్రశ్లోకములను, మఱియు నష్టసహస్రశ్లోకములను నొనరించి యాసంహిత నిందే ప్రకటించెను గాదే. శాంతపాయన భాషితంబగు వాయవీయోత్తరపురాణమును శిష్యులకు నిందే నేర్పెనుగదా. యాజ్ఞవల్క్యమహాయోగి యీ యాశ్రమముననే తపంబొనరించి శంకరు దర్శించి తన్నియోగమున యోగశాస్త్రము ననుత్తమ

పద్ధతి నొనరించెను. భృగుమహర్షి యు నిచ్చటనే నియతించూని యోగవిశారదుడు గావున శుక్రు డనుకొమరు నీశ్వరాను గ్రహమునఁ బడసెను. కావున నోమహాత్మా! యీ యుత్త మాశ్రమమునందే దపంబొనరించి విశ్వేశ్వరుండయి యుగ్రు డయి భీముడు నగుమహేశ్వరుని సంవర్ణంపఁ దగును. అని యాయుపమన్యముని తెలిపి పాశుపతి యోగవ్రతమును నాంతముగా నుపదేశించెను.

❀ శ్రీకృష్ణునకు శివుడు ప్రత్యక్షమగుట. ❀

అక్లిష్టకర్ముడగు నాశ్రీహరి యమ్మునివతంసునివలనఁ బరమశివయోగవ్రతము నెఱింగి యాయాశ్రమమునందే నివ సించి మహాదేవు నుపాసింప నారంభించెను. సర్వాంగముల భస్మమునలంది జటలం దాల్చి వల్కలములఁ గట్టి తదేకా గ్రచిత్తమున శంకరుని జపించెను. ఇంచుకంతయు నియమ ముమానక జపించుచుండఁగాఁ బహుతిథులు గడచెను. అంత సోమార్థ శేఖరుఁ డగుపార్వతీజూని యాతపస్సున కలరి పార్వతిం గూడివచ్చి యంబరతలమున నలిచి శ్రీకృష్ణునిం గాంచెను. అత్తటి శ్రీహరికిరీటియు, జటాధారియు, నాక్షమాలావిలసత్కు రకమలుఁడును నయియుండెను. వెంటనే పరశివుడు హరి మ్రోల నిలిచెను. శ్రీహరియఁ దనమ్రోల నిలిచిన పినాకపా ణిని గాంచెను. దేవాదిదేవుడై, యణువులలో నణువును, ననం తశక్తిసంపన్నుడు, శార్దూలచర్మాంబరసంపృతాంగుడును, బర శ్వధాసక్త బాహుఁడు, నేత్రత్రయవిరాజితుడు, * నృసింహ

* పరశ్వధాసక్తకరంత్రినేత్రం నృసింహచర్మావృతసర్వగాత్రమ్. అని యూ.

చర్తావృతసర్వగాత్రుఁడు, మహాత్తరప్రణవమును వెడలించు
వాఁడును, సహస్రసూర్యప్రతిముఁడు నగు శ్రీకంతుని గనుం
గొనియెను. మఱియుఁ బురాణపురుషుఁడై సనాతనుఁడై
యోగియై శాసింప సమర్థుఁడై, సకలప్రాణిప్రభువై పరదేవీ
సహితుఁడై యున్నశంకరుం గనుంగొని పరమానందభరితుఁ
డయ్యెను. ఏశంకరుని ప్రభావమును దేవతలుగాని, పరమేష్ఠి
గాని, యింద్రుఁడుగాని, యగ్నివరుణమృత్యువులుగాని తెలిసి
కొనఁ జాలరో యట్టిరుమ్మని శ్రీకృష్ణమూర్తి దర్శించి పుల
కాంచితగాత్రుఁ డయ్యెను. పిదప శంకరు వామపార్శ్వము
నందు స్వాభిన్నమూర్తి ననంతయాపుని శంఖచక్రాసిప్రముఖా
యుధహస్తుని శివస్తుతిపరాయణుని గనుంగొని యచ్చేరువొం
దెను. దక్షిణభాగమునందుఁ గృతాంజలియై హంసాధిరూఢుఁ
డై యలరు పరమేష్ఠిని గాంచెను. ఆ బ్రహ్మ శంకరుమహిమ
మును గొనియాడు చుండెను. గణేశ్వరులెల్ల భానుసహస్రభా
సమానులై నందీశ్వరప్రముఖులై యమితప్రభావులై శంకరు
సేవించుచుండఁగా హరి వారలం గనుంగొనియెను. త్రిలోక
నాయకుఁ డగు త్రినయనునిచేతఁ గుమారస్వామియు, మరీ
చియునత్రియుఁ బులహపులస్త్య చేతనులును, రక్షకణ్వులును,
బరాశరవ్యాసవసిష్ఠువులును, స్వాయంభువుమనువునుండిరి. వారి
నెల్ల శ్రీకృష్ణుఁడు కనుంగొనియెను. చేతులొగ్గి శ్రీహరియు దార
బుద్ధియై వేదమంత్రముల వినుతించెను. దేవీసహితుఁ డగుశం

కరునకు ననుస్కరించి స్వాత్మయందాత్మను ధ్యానించి యిట్లు
వినుతించెను.* పరశివా! నీవు శాశ్వతుండవు. సర్వబ్రహ్మాండ
కారణభూతుండవు. బ్రహ్మాదుల కధిపతివి. సత్పురుషులు సత్య

— * శ్రీకృష్ణకృత శంకరస్తుతిః. —

నమోఽస్తుతే శాశ్వత సర్వయోనే బ్రహ్మధిపం త్వాం మనయోవ
పతి, త్వామేవ సత్వంచ రజస్తమశ్చ త్వామేవ సర్వం ప్రవచంతి సం
తః. ౧. త్వం బ్రహ్మహరిరథ విశ్వయోని రగ్నిస్సంహారాదిసకలమండలాధి
వాసః, ప్రాణస్త్వం హురవహవాసవాదిభేదస్తామేకం శరణ మపైమి
దేవమీశమ్, సాంఖ్యాంస్త్యా మగుణ మథాహురేకరూపం యోగా స్త్యాం
సతతముపాసితేహృదిన్ధమ్. ౨. దేవాస్త్యామభిదధతీహ రుద్రమగ్నిం త్వామే
కం శరణమపైమిదేవమీశం, త్వత్పాదేకుసుమమథాపి పత్రమేకం దత్వా
సౌ భవతి విముక్తవిశ్వబంధః, సర్వాళుం ప్రణుదతి సిద్ధయోగజుష్టం స్తు
త్వా తేషవయుగళం భవత్ప్రసాదాత్. ౩. యస్యాశేషవిభాగహీన
మమలం హృద్యంతరావస్థితం తత్త్వం జ్యోతి రనంతమేకమమలం సత్యం
పరం సర్వగమ్. ౪. స్థానం ప్రాహురనాదిమధ్యవిధనం యస్తాదిదం జాయతే
నిత్యం త్వామనుయామి సత్యవిభవం విశ్వేశ్వరం తం శివమ్. ౫. ఓనమో
నీలకంఠాయ త్రినేత్రాయచ రంహసే, మిహాదేవాయ తే నిత్యమీశానాయ
నమోనమః. ౬. నమఃపినాకినేతుభ్యం నమోదండాయముండినే, నమస్తే వజ్ర
హస్తాయ దిగ్వస్త్రాయ కపర్దినే. ౭. నమో భైరవనాథాయ హరాయచ నిషం
గిణే, వాగయజ్ఞోపవీతాయ నమస్తేవహ్ని తేజసే. ౮. నమోస్తుతేగిరికాయ స్వా
హాకారాయ తేనమః, నమోముక్తాబ్జహాసాయ భీమాయచ నమోనమః. ౯.
నమస్తే కామనాశాయ నమః కాలప్రమాధినే, నమోభైరవరూపాయ కాల
రూపాయ దంష్ట్రీణే. ౧౦. నమోఽస్తుతే త్ర్యంబకాయ నమస్తే కృత్తి
వాససే, నమోబికాధిపతయే పశూనాం పతయే నమః. ౧౧. నమస్తేవ్యో

రజస్తమోగుణములు నీవే యని పేర్కొందురు. హరిహరవి
ఁచి స్వరూపుఁడవు నీవే. సాంఖ్యులు నిన్నగుణుఁ డందురు.
యోగులెల్ల నీవే పరమగతివని యుపాసించుదురు. హృదయాం
తర్వత్తివని భావించి ధ్యానించుదురు. దేవతలు రుద్రుఁ డందురు.
అగ్నిస్వరూపుఁడవనియు నందురు. అట్టి నిన్ను సమస్తజగదా
ధారుని నేవించెదను. అనాదిశుద్ధనిధనుఁడవగు నిన్ను స్థాణుఁ
డందురు. సత్యస్వరూపుఁడవు. నిర్వికల్పుఁడవు. సకల వేదవే
దాంతగోచరుఁడవు. అట్టి నిన్నే భజించెదను. యజ్ఞము,
యాజ్ఞకుఁడు, నీస్వరూపములే యగు. నీవుకాని దీలోకముల
నేదియు లేదు. అని మఱియు ననేకవిధముల నాపరశంకరుం
గొనియాడి నావాంఛలు ఫలించునట్లు చేయుమా యని
యభ్యర్థించెను.

మరూపాయ వ్యోమాధిపతయేనమః, నరనారీశరీరాయ సాంఖ్యయోగప్రవ
ర్తినే. ౧౨. నమోదైవతనాథాయ నమోదైవతలింగినే, కుమారగురవే తు
భ్యం దేవదేవాయ తేనమః. ౧౩. నమోయజ్ఞాధిపతయే నమస్తే బ్రహ్మ
చారినే, పృగవ్యాధిపతయే బ్రహ్మధిపతయేనమః. ౧౪. నమోభవాయ
విశ్వాయ మోహనాయ నమోనమః, యోగినే యోగగమ్యాయయో
గహ యాయతేనమః. ౧౫. నమస్తే ప్రాణపాలాయ మంత్రనాదప్రియా
యచ, కపాలినే నమస్తుభ్యం జ్యోతిషాం పతయే నమః. ౧౬. నమో
నమోనమస్తుభ్యం భూయోభూయో నమోనమః, మహ్యం సర్వాత్మనా
కామాః ప్రయచ్ఛ పరమేశ్వర. ౧౭.

ఇతి శ్రీకృష్ణకృత శివస్తుతి స్సమాప్తా.

— శివుడు శ్రీహరికి వరము లొసంగుట. —

ఇట్లు ప్రార్థించుచు బాదారవిందములపై వ్రాలి లేవక
యున్న శ్రీకృష్ణునిం గని శీతలకరతలంబున బట్టుకొని లేవ
నెత్తి మధురవాక్కుల నిట్లు పలికెను. విభూ ! పుండరీకాక్షా !
ఏవాంఛచే దపం బొనరించితివి. నీవే సర్వకామముల నెల్ల
భక్తులకుం బ్రసాదించువాడవు కదా. నాయొక్కపరమ
మూర్తివి. నారాయణాహ్వయధారివి కదా. నీకు లభించని
నాంఛ యొండెద్దియేని కలదా. పురుషోత్తమా ! నిన్ను సాక్షా
న్నారాయణమూర్తినిగాఁ బరమేశ్వరునిగాఁ దలంపుము.
మహాదేవుడవు నీవే? అని శంకరుడు పలుకఁగా వృషభధ్వ
జునిపలుకుల కానందించి శ్రీకృష్ణుఁ డిట్లు పలికెను. హిమాల
యపుత్రికం గూర్చియు నిట్లు ప్రార్థించెను. నావాంఛ యేది
యో నీవే యెఱుంగుదువు. ఐన నేనును విన్నవించెదను.
నీకు భక్తుడై నాతోసమానుఁ డగుకుమారు ననుగ్రహిం
పుము. అను నా శ్రీహరిప్రార్థనము నాలకించి శివుఁ డట్లే
కలుగుఁగాక యని ప్రసన్నమనస్కుఁ డై పలికి గౌరిని గనుం
గొనుచు శ్రీహరి నాలింగనము చేసికొనియెను. శంకరార్ధ
శరీరిణయగు నాజగన్మాతయు శ్రీహరితో నిట్లు పలికెను. వత్సా!
నిశ్చలభక్తి నీవీశ్వరునందును నాయందు నునుచుట నే నెఱుం
గుదును. నీవు పురుషోత్తముడవు గాని మానవమాత్రుడవు
కావు. దేవతలు ప్రార్థింప దేవకీతనయుడ వైతివి. జ్ఞానదృష్టి
బలంబున నీ వాస్తవస్థితి నెఱుంగుము. నీకును నాకును భేదము
లేదు. ఐక్యమునే మోసలు గనుఁగొందురు. నావలనఁ గొన్ని
వరములం బడయుము. సర్వజ్ఞత్వము, ఐశ్వర్యము, పారమేశ్వ

రజ్జానము, ఈశ్వరునియందు నిశ్చలభక్తియు నీకు లభించుఁ గాక. అని పలుకఁగా శ్రీకృష్ణమూర్తి శిరస్సువంచి యావరములను గ్రహించెను. శంకరుఁడు నాత్మహస్తంబున శ్రీహరి మేనును స్పృశించి మహర్షులు వినుతించుచుండఁ బార్వతిఁ గూడి కైలాసమున కరిగెన. హరియు శివుని వెంటఁ బోయెను.

మహాశయులారా! జాంబవతియను నొకభార్య శ్రీకృష్ణునితో నేకాంతమునఁ బ్రాణనాయకా! సకలవిధములఁ బొగడఁదగుగుణములు గల కుమారు ననుగ్రహించువుమని ప్రార్థించుటయు, నామెవాంఛను దీర్పఁబూని హరి హిమాలయమున కరిగి యుపమన్యునాశ్రమమునఁ దదుక్తపారమేశ్వరయోగ మూని తపస్సొనరించుటయు హరుఁడు ప్రత్యక్షమై వరములిడుటయు నను నీకథ యచ్చెరువును గూర్పకపోవదు. కాని యిందద్భుతమగువిషయము లేకపోలేదు. దానినే మన మెఱుంగవలయును. ఆ నారమేదియో యిక్రింది గీతావాక్యములవలనఁ దేలఁగలదు. —

శ్లో. “న మే పార్థాస్తి కర్తవ్యం త్రిషు లోకేషు కించన,
నానవాప్తమవాప్తవ్యం వర్తవీచ కర్తణి. ౨౨
యది హ్యహం న వర్తేయం జాతు కర్తణ్యతంద్రితః,
మమ వర్తానువర్తంతే మనుష్యాః పార్థ సర్వశః. ౨౩
ఉత్పీదేయ రిమే లోకా న కుర్యాం కర్త చేదహం,
సంకరస్య చ కర్తాన్యాముపహన్యామిమాః ప్రజాః. ౨౪
సక్తాః కర్తణ్యవిద్వాంసో యథా కుర్వంతి భారత,
కుర్యాద్విద్వాంస్తథాఽసక్త శ్చిక్షీర్షన్లోకసంగ్రహమ్.”

3-వ అధ్యాయము.

దీనిసారమును విస్తరించి యింకను వ్రాయనేల? తాను దపస్సావరించినచో నెల్లవారును ఫలాపేక్షలనైనను భగవదాశాధనము చేయుదురనియుఁ దా నుపమన్యునంతికమున విధి నెఱింగిన నెల్లరును గురువు మానిన నేదియు ఫలింపదన్న నమ్మకముచేత సద్గురువు నాశ్రయింతురనియుఁ దాను మున్యాశ్రమమున కరిగినచో సత్కర్మానుష్ఠానమునకు యోగ్యస్థలము దొరకిన శీఘ్రుంబ తపస్సు ఫలించునన్న విశ్వాసమున నెల్లరు నీచజనాక్రాంతస్థలములను మాని సజ్జనాక్రాంతస్థలములకు మానవులరిగి సత్కర్మానుష్ఠానము సాగింతుని యీ మొదలగు బోధములను లోకులకుఁ దెలుపఁబూని తపస్సు చేసెననుటయే కదా యిం దున్న సారము. మఱియుఁ బార్వతిని దనకు వరమచుగ్రహింపుమని కోరెను. ఆజగన్మాతయు,

“నావయోర్విద్యతే భేదమైక్యం ప్రశ్యంతి సూరయాః.”

అని పలికెను. అనఁగా శక్తియుఁ ద్రిమూర్తులు నొక్కతత్త్వమునుండియే యుదయించిరని స్పష్టము గదా! ఇట్టి సారమును దెలుపునీకథ చక్కఁగాఁ బఠింపఁదగినది. అంత రార్థము నెఱింగి దాని మది నిలుపుకొనఁ దగినది. ఇంకఁ దరువాతి భగవత్కథను వ్రాసెద.

— శ్రీకృష్ణమూర్తి కైలాసమున కరుగుట. —

*శ్రీకృష్ణుఁడు మేరుభూధరమునుగని యందు శిఖరావతంసమగు కైలాసమును గాంచి దాని కనకమయత్వమున

* ఈకథయుఁ గూర్చుపురాణమున నిరుపదినాల్గవయధ్యాయము చుండి సంగ్రహింపఁబడినది.

కచ్చెరువందుచు నందు శంకరుం గూడియుండెను. శంకరు వెంటనున్న శ్రీకృష్ణుని గైలాసవాసులెల్లరుం గాంచి దేవదేవుడగు నచ్యుతునిగా నెఱింగి పూజించిరి. చతుర్భుజుడై కాలమేఘసమప్రభుడై కీరీటమునుదాల్చి కోదండపాణియై శ్రీవత్సాంకితవక్షస్థులుండై యాజానుదీర్ఘబాహు నై పీతవస్త్రమును ధరించి, వైజయంతి యనువనమాలికను ధరించి, లక్ష్మీయుతుడై ప్రాయముగలిగి యతిశయకోమలాంగ మలగారఁజూడఁజూడ నేత్రానంద మొనఁగూర్చుచున్న యా శ్రీశ్యామసుందరమూర్తిం గాంచి పరమానంద మందిరి. ఒకానొకప్పుడు శ్రీహరి యాగరికందరముల విహరించుచుండెను. గంధర్వాంగనలు, నాగకన్యకలు, సిద్ధయక్షగంధర్వులు విహరించుచున్న యాత్రిభువనమోహనాకారుని దర్శించి యచ్చెరువందుచు నయనారవిందములు వికసిల్లఁగా శ్రీహరి శిరమునఁ బూలవానఁ గురియించిరి. గంధర్వకన్యకలు లోనగుకాంతలెల్ల నామోహనాకారుని గాంచి సంభ్రమించి స్రస్తవస్త్ర విభూషణ లైరి. అందుఁ గొందఱు గానము చేసిరి. వివిధగీతముల నాతనిం బాడిరి. ఆమహనీయునాకారవిశేషమునకుఁ జొక్కిరి. కొందఱు తాపరమేశ్వరుని ప్రాల విలాసమున నృత్యము చేసిరి. మఱికొందఱు తావురుపోత్తముని దర్శించి యట్లే నిలిచిరి. ఇంకనుం గొందఱు తమతమయంగములందుఁ గలభూషణవర్ణములం దీసి వానిచే శ్రీహరియాకృతి నలంకరించిరి. లోకభూషణుని మనయలంకారిములఁ గైచేసితిమి కదా! యని యానందించిరి. మఱియును గొందఱు శ్రీకృష్ణునిదేహము నుండి భూషణములఁ దీసికొని వానిచే ద మ్మలంకరించుకొ

నిరి. కొందఱు కామినీమణు లగుదెంచి వాంఛచే నొడలుతెలియక తన్నుఖాంభోజమును ముద్దిడుకొనిరి. హరిణలోచనలు కావునఁ గన్నులఁ దృప్తిగా నాతనియాకారమును దర్శించిరి. ఒక్కకాంత హరిని దనకరకమలమునఁ దెమల్చి తనయింటికిం దీనికొనిపోయెను. ఆయువతి తన్నాయామోహిత యయ్యెను. *ఇట్లు తనను బ్రేమించు పురంధ్రీమగులకు బహువిధరూపములం దాల్చి వాంఛితములం బూరించెను. ఇవ్విధమున నాశంకరునావాసమున శ్రీకృష్ణపరమేశ్వరుఁడు చాలకాలము విహరించుచుండెను. స్వమాయచే గెల్లర నానందపరవశులనుగాఁ జేయుచునుండెను.

— గరుడఁడు ద్వారకను బాధించురక్కసులం దునుముట. ౧౯ —

శ్రీహరి యిట్లు కైలాసమున నుండఁగాఁ జగకాలము గడచెను. ద్వారకావాసులు తద్విరహమున బడలి వగఁజెందిరి. గరుత్మంతుఁడు తనను శ్రీహరి వదలిపోవుటచే నామహత్తునివెదకుచు హిమాలయమున నుండెను. అందు హరిజాడనుపమన్యవను మునినడిగి ద్వారక కరుదెంచెను. హరియు గరుడఁడు ద్వారకయందులేరని యెఱింగి భయంకరు లగుదానవులు పెక్కండు ద్వారకను ముట్టడింప నరుదెంచిరి. అత్తరుణమున నే గరుత్మంతుఁ డుపమన్యనాశ్రమమునుండి ద్వారకకు వచ్చెను. కావున వారిని మాండ్రిని తనబలం బేపారఁగా సుగరాంగణమునఁ బోలియించి ద్వారకను గాపాడెను. నార

* 'తాసాం తు భగవాన్ కృష్ణః కామాంశ్చ కమలాసనః, బహూనికృత్వా రూపాణి పూరయామాస లీలయా' అని మూలము.

దమహాముని కైలాసమున నున్నశ్రీహరింగని ద్వారక కరుదెంచెను. మునిరాక నెఱింగి పొగులెల్ల నరుదెంచి మా శ్రీకృష్ణుఁడెందున్నవాడని ప్రశ్నించిరి. మునియు సుమాకాంతుని గూడి శ్రీహరి కైలాసమున సుఖమున్నవాడని యెఱింగించి నేనచ్చటనుండియే వచ్చుచున్నాఁడ ననియుఁ దెలిపెను. ఆమాట లాలించి యందఱు సంతసిల్లిరి. సుషర్ణుఁ డాక్షణమ కదలి యంబరమార్గమునఁ గైలాసమున కరిగెను. రత్నమండితమగు నాశిఖరభాగమున స్వేచ్ఛగానున్న పరమాత్మను దర్శించి తత్సమీపమున నున్నశంకిరుని గాంచి వారినిసేపించునారీమణులం గని యాహాహిహారులకు సాష్టాంగనమస్కారము లొనరించి పార్వతిని సందర్శించి ప్రణమిల్లి వారియాశిషముల నంది హరికి ద్వారకానగరవృత్తాంతమును దెలిపెను.

శ్రీహరి కైలాసమునుండి ద్వారకకు వచ్చుట. ౧౧

భగవంతుఁడు ద్వారకానగరవాసుల యార్తినాలించి శంకరుననుమతిం గొని గరుడు నధిరోహించి కాంతామణులు తన్ను వినుతించుచుండఁగాఁ దన్ను వెనుకొను గంధర్వాదుల నూఱడించి నిలువ నియోగించి తత్పత్నుల ననునయించి వారి నిలిపి వియద్గమనంబున ద్వారకానగరమున కరుదెంచెను. శ్రీహరివిరహమున మేరుపర్వతవాసులెల్లఁ గుందిరి. హరి వచ్చుటెఱింగి నగరము నలంకరించి పౌరులు తమయానందమును దెల్పిరి. గోపికలు మధురగేయములఁ బాడిరి. ప్రాసాదాగ్రముల నిలుచుండి యానందబాష్పములఁ గురియించుచుఁ బూలవానఁ గురియఁజేసిరి. హరి యంత సౌధమును బ్రవేశించి తన్ను సేవింప నరుదెంచుదారల గారవించి కుశలప్రశ్నాదిక

ములఁ బ్రొద్దువుచ్చుచుఁ బౌరులు రాఁగా వారి నాదరించుచు నుండెను. జాంబవతియు నరుదెంచిన నామెవాంఛితము సమ కూరె నన్నభావము నెఱిగించు సరసోక్తులాడుచు నామె నానందవార్ధి నోలలాడించెను.

—ॐ మార్కండేయాదు లరు దెంచుట. ॐ—

కొంతకాల మిట్లు సాగఁగా దేవర్షులు మార్కండేయా దిమహర్షులు నరుదెంచి శ్రీహరి దర్శించిరి. వారినెల్ల నుచితరీతి గారవించెను. మార్కండేయుని స్వాసనమునఁ గూరుచుండఁ జేసెను. కుశలప్రశ్నాదిసంభాషణముల వారినెల్ల నలరించెను. వారెల్లఁ దమతమ యభిమతములం దెల్పి తదనుజ్ఞఁ బడసి సెల వంది వెడలిరి. మార్కండేయముని యుండే యుండెను. ఒక్క నాఁడు మధ్యాహ్నమున శ్రీకృష్ణుఁడు స్నానముచేసి శుక్లాం బరములం దాల్చి కృతాంజలి యై దివాకరు నుపాసించుచుండెను. భాస్కరుమండలమును గాంచుచు జపించుచుండెను. భానుని దర్పణవిధిని దృష్టిపఱచెను. దేవర్షిపితృగణముల నారాధించి మార్కండేయాదులను భోజనమున నలరించి బ్రాహ్మణులఁ బూజించి లింగస్థుఁ డగుమహాదేవుని పూజించెను. ఆవల భోజనాదివిధుల నడపెను. మార్కండేయుని గూడి వివిధకథలఁ బ్రొద్దువుచ్చుచుఁ బుత్రాదులు చెంతనుండి విను చుండ నానందించెను.

మార్కండేయమునియు శ్రీహరికృతశివలింగపూజాది కమను గాంచి సంతోషమున హరినిట్లు ప్రశ్నించెను. మహాత్మా! నీవు కర్తములచే నర్పింపఁ దగినవాడవు. యోగులచే ధ్యానింపఁ దగుదువు. ఇట్టి పీఠెవరి నింతనే పారాధించితివో

యెఱుంగఁజాలక యున్నాడను. నీవే ముక్తిప్రదాతవు. సమస్త బ్రహ్మాండములు నీవే. భూభారమును హరింప వృష్ణీకులమున నవతరించితివి. కావున నాకుంగల యీసంశయమును దొలఁగింపుమని ప్రశ్నించుటయు శ్రీహరి యావాక్కులకలరి యిట్లు బదులుచెప్పెను. అత్తటి శ్రీహరిముఖారవిందమున నవ్వు నాట్యమాడుచుండెను. మార్కండేయ! నీమాటలయందించు కయు నసత్యము లేదు. ఐనను దేవదేవుఁడై సనాతనుఁ డగునీ శానుం బూజించుచున్నాడను. బ్రహ్మము నీ! నేఁ జేయఁదగినది కాని కోరఁదగినదికాని, యించుకంతయు లేదు. పరశివు తత్త్వ మెఱుంగుదుఁ గాన నామహాత్మునిఁ బూజింతును. నూయా మోహితు లగుజను లాపరశిశువుమహిమము నెఱుంగరు. కావున నేను స్వాత్మమూల మగునాదేవుని నితరులకుఁ దెలుపుచుఁ బూజించుచున్నాడను. లింగార్చనమునకంటెఁ బుణ్య కార్యము లోకమున లేదని యెఱుంగుము. కాఁబట్టి లోక హితముం గోరి శివుని బూజించెదను. వేదవేత్తలు నేనే తల్లింగ మూర్తినని పలుకుదురు. కావుననే యభేదబుద్ధిచే నతిని నర్చింతును. ఆమహాదేవమూర్తులలో నామూర్తి పరమపావని యనంబడు. సంశయములేదు. ఇట్లే సంసారభీరువు లగుమానవుల కామహాదేవుఁడు ధ్యానింపందగినవాఁ డగు. పూజ్యుఁ డగు వంద్యుఁడు నగు. లింగరూపి మహేశ్వరుఁడని యెఱుంగ నగు. అని తెలివిన నశ్చేరువంది మార్కండేయుఁ డిట్లని యెను. పరమపురుషా ! నీవు పూజించులింగ మెయ్యది ? అం దావహించు దైవ మెయ్యది ? ఈవిషయ మతి గహనము గావున నాకుం దెలుపు మనుటయు హరి

శివలింగమహిమమును హరిమార్కండేయున కెఱింగించుట. 185

యిట్లు చెప్పెను. ఆనందమవ్యయము జ్యోతియు నగునవ్య క్తము లింగమని చెప్పబడును. వేదములు మహేశ్వరుని లింగియని తెలిపెడిని. పూర్వము స్థావరజంగమాత్మకప్రపంచము నప్తమై యేకాక్షరము కాఁగా బ్రహ్మకు నాకు నెదుట శివుఁడు ప్రబోధార్థ మావిర్భవించెను. అది మొదలుకొని నేనును బ్రహ్మయు సదా యాలింగమూర్తిని బూజించుచున్నారము. ఆపూజ లోకక్షేమమున కగుననియే మానమృకము. ఆన విని ముని యిట్లు ప్రశ్నించెను. ఈశ్వరలింగము మీ యెదుట నెట్లు సాక్షాత్కరించెను? దానివలన మీ రేమి యెఱింగితిరి? తెలిపి నన్ను గృతకృత్యుని జేయుమా యనిన హరి యిట్లు చెప్పఁదొడంగెను.

శివలింగమహిమమును హరి మార్కండేయున కెఱింగించుట. ౧౯

ఆ ప్రశ్నయము మహాఘోరము తమోమయమునై యుండెను. సాగరాంతర్భాగమున శంఖచక్రగదలం దాల్చి సహస్ర శిరస్కుండను, సహస్ర నేత్రుండను, సహస్ర పాదుండనునై విశ్వాత్ముండనై శయించి యుంటిని. అట్టితిరుణమున దూరమున నొక తేజోరాశి పొడకట్టెను. సూర్యకోటిసమానమై మహాత్తరమై శ్రీనిధానమై యుండెను. తడంతరమున నాల్గుమోములుగలిగి మహాయోగస్వరూపుఁడై కాంచనప్రభలు గల పురుషుఁ డొక్కరుఁడు తోఁచెను. కృష్ణాజనముధరించి, ఋగ్వజస్సామస్తుతుఁడై నిమేషమాత్రమున నాచెంత కాపురుషుండరుదెంచెను. బ్రహ్మయు నామహాపురుషునిం గాంచి నీ వెవఁడవు? ఏల యిచ్చటి కరుదెంచి నిల్చితివి? నాకుందెల్పుము. నేను లోకకర్తను, స్వయంభువుండను, పితామహుండని నాకుం

బేరు. అని బ్రహ్మ పలుకఁగా విని నే నా మహాపురుషునితో నేను లోకకర్తను. సంహర్తను. రక్షకుఁడను. అని నేనుబలుక బ్రహ్మకు నాకును వాక్కులహము సంభవించెను. ఆవివాద మా మహాత్మునిమాయచే గల్గినదియే. అత్తటి మాయద్దటకు బోధించుటకొఱకే పరమశివలింగ మావిర్భవించెను. కాలా నలశతసంకాశమై జ్వాలామాలాసమాకులమై క్షయవృద్ధివి నిర్ముక్తమై యాదిమధ్యాంతరహితమై యాలింగము పొడ కట్టెను. బ్రహ్మనుగాంచి నేను పితామహా! నీవు క్రిందిభాగమున కరుగుము. ఈలింగమూలము నెఱుంగుము. నేను బై కదిగి శిరోభాగము నరసెద. అని సమయము మేమిరువురము చేసికొని ప్రయాణము సాగించితిమి. నూఱువత్సరములు పయనముసల్పియు దానియంతము నెఱుంగఁజాలక పోతిమి. అంతభీతిల్లి యింక నీవే శరణము మాకని ధ్యానముచేయు చుంటిమి. ఓంకారము నుచ్చైస్వరమున నుచ్చరించుచుంటిమి. దోసిలోగ్గి శంభుదైవమును వినుతించుచుంటిమి. శివుఁడవు. శాంతమూర్తివి. బ్రహ్మవు. లింగమూర్తివి. ఆదిమధ్యాంతరహితమైన అను నీమొదలగు వేదవాక్కుల వినుతించుచుంటిమి.

ఆమహాపురుషుఁడు లింగమునుండి సౌమ్యమూర్తిని ధరించి వక్త్రకోటిసహస్రముల సంబరమును మ్రొగువానివలె గనంబడుచు సహస్రహస్తచరణుడై సోమసూర్యాగ్నిచేత్రుడై పినాకపాణియై వ్యాళయజ్ఞోపవీత మలరార మేఘదుందుభి నిన్యనమొప్పఁగా మమ్ముంగాంచి యిట్లు పలికెను. దేవసత్తము లారా! మీయెడం బ్రీతుఁడ నైతిని. నన్నుంగాంచి భయం పడకుండు. మున్న నాతనువునుండి మీయిద్దఱు పుట్టితిరి-

ఈ బ్రహ్మ నా దక్షిణభాగమునుండి సృష్టికర్తయై వుట్టెను. వామ పార్శ్వమునుండి విష్ణువు జగములఁ బాలింపఁ బుట్టెను. కావున మీయొడం గరుణించితిని. వరముల నడుగుఁడు. మీయిష్టమును దీర్చెదను. అనిపలికి నన్నును బ్రహ్మను గొఁగిలించుకొని యానందమందెను. అత్తటి మే మిరువురము నమస్కరించి యిట్లు పలికితిమి. మహాదేవా! మాయందుఁ బ్రీతి మీకుం గలదేని వరమీయఁ గోరికగలదేని నీయందు మాకు నిశ్చల భక్తికుదర ననుగ్రహింపుము. అని యడుగఁగా నన్నుం గాంచి ప్రసన్నుడై హరుం డిట్లనియె. విష్ణూ! ప్రళయస్థితి సర్వములకుఁ గర్తవు నీవు. పరమేశ్వరుఁడవు. కావున నో విష్ణూ! ఈ చరాచరప్రపంచమును బాలింపుము. నేను మూఁడుమూర్తులుగా మార్పునొందితిని. బ్రహ్మవిష్ణు శివనామములమూర్తులకుంజెల్లు. సృష్టిపాలనసంహారము లామూర్తులకుం గ్రమముగాఁ గృత్యం బులగు. నేను నిర్గుణుఁడను. నిరంజనుఁడను. నీయజ్ఞానమును వదలుము. లోకములంబాలింపుము. ఈ బ్రహ్మను గాపాడుము. ఈతఁ డునీకుఁ గుమారుఁడు కాఁగలఁడు. నేను గల్పాంతమునందు రుద్ర రూపమును ధరింతును. శూలపాణినై నీకుం బుత్తుఁడ నయ్యెదను. అని పలికి బ్రహ్మ ననుగ్రహమునం గాంచి నన్ను నాదరించి యందే యదృశ్యత నొందెను. అది మొదలు లోకముల యందు శివలింగార్చనము నుప్రసిద్ధ మయ్యెను. లింగమున మహాజ్యోతిస్స్వరూపుఁ డావహించుటం జేసి పరమమయ్యెను. మార్కండేయా! ఆసంభాషణమునే నీకుం దెల్పితిని. యోగజ్ఞులు దీని నెఱింగి నంతసింతురు. ఇదియే పరమజ్ఞానము. మహాసూక్ష్మము. జ్ఞానచక్షుస్సు లగువారు దీని నెఱుంగ వాంఛిం

తురు. ఇప్పుడు నేనామహాత్మునకు నమస్కారము లర్పింతును. అని పలికి శ్రీకృష్ణమూర్తి శంకరు ననేకభంగులం బ్రస్తుతించి నిమిలితనయనుఁ డయ్యెను. మార్కండేయుమునీయుఁ దదుక్త విషయము నాలకించి భక్తియుక్తుడై మహాదేవునకు నమస్కరించెను. కృష్ణప్రొక్తమగు నీవిషయము నెవఁ డాలకించునో వానికి సర్వపాపములు నశించును. సకలవాంఛ లొనఁ గూడును.

భక్తజనులారా! ఈకథను జదువునపుఁ డనేకసంశయములు మీకుం గలుగవచ్చును. కాని మనస్సునం దొక విషయము నిల్చుకొనుఁడు. దాన నీశంకలు నశించును. శివుఁడు హరిని, హరి శివుని బరస్పర మారాధింతురు. ఈయిరువు రొకతత్త్వమునుండి యుదయించినవారలే. ఈమూర్తిద్వయ మొక్క యాత్మ గలదియే భేదములేదు. ఒకరు వేటొక్కరూపమును బొగడుచుందురు. లోకులకుఁ దరఃశోపాయమును చెల్లుటకే యని యెఱుంగుఁడు. దీనిసార మేమనఁగా; నీయిరువురిలో నెవ్వరి నాశ్రయించినను దుల్యఫలమే. ఒకరిని ద్వేషించివేటొకరిని భూషించినచో నిష్ఫలమేగాని సత్ఫలము గలుగదు. ఈ విషయమును బలునారులు లోకులకు బోధించుటకే యిన్ని పురాణేతిహాసములు కల్గినవి. బహువిధకర్తముల నొనరించిన జీవులకు బహువిధములుగా దేవతాభేదములు కల్పింపఁబడినవి. పూజావిధు లేర్పఱుపఁబడినవి. స్తుతులు విధింపఁబడినవి. ఇట్లు లయ్యును మానవు లీదేవతాదూషణపాపమును జేయక మానలేదు. ఆమహాకార్యము నొనరించుచునే యున్నారు. ఎవ్వరిద్దానిని మానుదురో సకలదేవతాస్వరూపుఁడని తమయిష్ట

దైవమును నమ్ముదురో వారే భగవత్కృపకుఁ బాత్రులగుదురు. ఇదియే గ్రహింపఁదగినది. ఇంకఁ దరువాతికథ నాలకింపుఁడు.

—ॐ భృగ్వాదిమునులకు హరి తత్త్వోపదేశము చేయుట. ॐ—

*మార్కంజేయమహర్షి కిట్లు భగవత్తత్త్వమును దెలిపి సంతృప్తాంతరంగునిగా నొనరించెను. జాంబవతి తన్నఁగోరినపుత్త్రుననుగ్రహించెను. జాంబవతియు శివప్రసాదమునందైన భర్తతనకనుగ్రహించిన వరమునం బుత్త్రునిం గాంచెను. ఆకుమారుఁడే సాంబుఁ డనంబడును. ప్రద్యుమ్నునకు నసిరుద్ధుఁడు పుత్త్రుఁడు. సాంబానిరుద్ధులిరువురు మహాపరాక్రమశాలురు. శ్రీకృష్ణుని రూపాంతరములా యనునట్లుండువారు. ఇట్లు కుమారులం గాంచి తనపత్ను లానందసాగరమున నోలలాడుచుండఁగా దుష్టరాక్షసులు క్రూరభూపాలురు పొలిసి యధర్మము తగ్గగా నింక నేఁ జేయఁదగు మహాకార్య మేదియని యూహింపసాగెను. అతఁడీ భృగువులోనగు మహామును లరుదెంచి శ్రీకృష్ణుని దర్శించిరి. ద్వారకానగరమున వేంచేసియున్న పరమేశ్వరుం గాంచి కృతార్థుల మైతిమని తలంచిరి. మహర్షులు రాఁగా శ్రీహరి వారి నెదుర్కొని నమస్కారాదిక్రియల బహుశఁ రించెను. ఆసనములయందుపవిష్టులను గావించెను. బలభద్రుఁడును సమీపమునందుండి వారిని సత్కరించెను. హరియు వారు కూరుచున్నపిదప నింకఁజేయందగు కార్యవిశేషములు లేవు.

*ఈకథయుఁ గూర్తపురాణమున నిరుపదైదవ యధ్యాయమునుండి గ్రహింపఁ బడినది.

కావున స్వస్థానమున కరిగెదను. మీరెల్ల రనుగ్రహింపుఁ
డని ప్రార్థించెను. కలియుగము రా నున్నది. అది మహాఘోర
రూపము కలది. జనులందఱును బాపకార్యములే యొనరింపఁ
బూనుదురు. కావున మీరెల్ల ధర్మస్థాపనమును జేయుటొంటె
వారి కుపదేశింపుఁడు. వారు దేనిచే బాతకనివృత్తిం గాంతురో
యట్టివిధముపదేశింపుఁడు. అని కవికృతకల్పపాపనోదనపటుతర
వాక్కులను దెల్ప వారానందించుచుండిరి. మఱియు హరి యిట్లు
జలికెను. కలియుగమున నేజను లొక్కసారియైన నన్ను స్మరిం
తురో వారిపాపములన్నియు నడంగును. ఎవ్వరాకష్టకాలమున
నన్ను భక్తియుక్తిం బూజితురో వేదదృష్టమార్గము నవలం
బింతురో వారిపాపము లెల్ల నడంగును. ఏ బ్రాహ్మణులు మహా
ర్షులగు యేవంశములం బుట్టుదురో వారికెల్ల నారాయణుఁడ
నగు నాయందు భక్తి కుదురుఁగాక. నారాయణ పరాయణు
లగు వారు నిరుపమాన పరాత్పరనామ విలసత్పదమందు
నుందురు. *ఎవ్వరు విష్ణుభక్తులైనను మహేశ్వరుని ద్వేషిం
తురో వారికి ముక్తిపదము లభింపదు. ధ్యానము హోమము
తపస్సు దివ్యజ్ఞానము యజ్ఞాది విధులన్నియు శివుని నిందించు
వారలకు శివుని ద్వేషించువారలకు నశించునే గాని ఫలము
నీయఁజాలవు. ఎవ్వరు నన్ను నేకాంతభావమూని యాశ్ర

* 'పరాత్పరతరం యాంతి నారాయణపరాయణాః, న తే తత్ర గమి
ష్యంతి యే ద్విషంతి మహేశ్వరమ్. ధ్యానం హోమ స్తపో దివ్యం జ్ఞానం
యజ్ఞాదితో విధిః, తేహా వినశ్యతి క్షీప్రం యే ద్విషంతి పినాకినం. యో మాం
సమాశ్రయేన్నిత్య మేకాంతం భావమాశ్రితః, వినంద్య దేవమీశానం స
యాతి నరకాయతమ్' అని మూలము.

యింతురో వారు శివుని ద్వేషింతురేని నరకము నొందుదురు. కావున శంకరు నిందించుట మానవలయును. కర్తమునను, వాక్కునను, మనస్సునను భక్తులు శివద్వేష మూనరాదు. దక్షాధ్వరకాలమున దధీచిమునియు నిట్లే శపించెను. అని పలికిన శ్రీకృష్ణుని యుపదేశము నాలకించి భృగ్వాదిమహర్షు లందఱు పరమానందమున నీయాశీచోష్ఠనఁ గలికాలమున భక్తులం గావం బ్రయత్నింతుమని సెలవంది తమతమ నివాసముల కరిగిరి.

మహాశయాలారా! ఈచిన్నికథయందుఁ బూర్వోక్త నీతిసారమిమిడి యున్నది. మఱియు విశేషించి విష్ణుభక్తులకుం గల్గు నుత్తమగతులు శివుని దూషించుటచే నశించునని స్పష్టముగాఁ జెప్పఁబడినది. కలియుగమున విశేషించి దేవతానిద మహాపాతకమని స్పష్టఁ జెప్పఁబడినది. ఇంతికంటె నెఱుంగఁదగిన విశేషమేమి కావలయును? కలికాలము మహాకష్టదాయకమని యు, నందు భగవన్నామసంకీర్తనపరాయణులే యుండరనియు, నెందోయున్నను వారు శివదూషణము చేయువారై న నాఫలము కూడఁ గలుగదనియుఁ బలుమాఱులు చెప్పఁబడినది. ఇదియే గ్రహింపఁదగిన విషయము. ఇంకఁ దీనిబెంచి వ్రాయఁబూనక ప్రస్తుతాంశమును వ్రాసెదను.

—ॐ నృగమహారాజోపాఖ్యానము. ॐ—

* మునీంద్రులకుఁ దత్త్వముపదేశించి వారిం బంజి

* ఈకథ శ్రీభాగవతమున దశమస్కంధమున నఱుపదినాల్గవ యధ్యాయమునుండి గ్రహింపఁబడినదని యెఱుంగునది.

శ్రీకృష్ణుడు సాంబాదికుమారులం గూడి ద్వారకానగరమున హాయిగా నుండెను. కాని యెవ్వరెవ్వరు తనచే విముక్తులు కాఁదగుదురో వారి నెవ్వడు విముక్తులనుగాఁ జేయవలయునో యని యోజించుచుండెను. తదనుకూలములగు సుపాయముల నరయుచు నుండెను. ఒక్కనాఁడు సాంబప్రద్యుమ్నా నిరుద్ధ చారుభాను గదాదులగు హరిపుత్రులు విహారార్థ ముద్వాన మునకుంబోయిరి. స్వేచ్ఛగా నందండు విహరించిరి. ఇష్టాలా పములం బ్రాదు పుచ్చిరి. వివిధవిభాహారముల సంతృప్తులైరి. చాలముహూర్తము లీరితిఁ గడపి మరల బాలత్వమున విహారా సక్తి తగ్గమి నందండుఁ దిరుగసాగిరి. దాన డప్పి జనించెను. ఒకబావి కనఁబడఁగా నందు జలముండుననియుఁ ద్రాగవలయు ననియు నచ్చటికిం బోయిరి. తొంగిచూచిరి. కాని యాబావి యందు జలము లేదు. రిత్తబావిగా నుండెను. అబావి యడు గుభాగమున నద్భుతముగ నొకసత్త్వము కనఁబడియెను. అది సామాన్యాకృతి కలదిగానుండక పర్వతాకారముగా వారికిం గనఁబడియెను. అది తొండజాతిలోనిది, కృకలాసమని యాజాతికిం బేరు. ఊసర వెల్లియని దానిని సామాన్యజనులు పిలుతురు. 'తొండ ముదిరిననూసర వెల్లి'యగునన్న సామెత యాకాలము నుండి యీనాఁడుఁగూడ వాడుకలోనున్నది. ఆయాసర వెల్లిం గాంచి యా శ్రీహరిపుత్రులు విస్తృతాంతకరణు లైరి. అది యాబావినుండి పైకిరాఁజాలక యందే పడియున్నదనియు నాహారాదులు దానికిందగినన్ని యందు దొరకవనియు నిఁకఁ గొలఁదిదినము లిట్లేయున్న నది మృతినొందుననియు వారూ హించిరి. కరుణ వారిమదులం బొదలెను. కావున దాని నుద్ధ

రింపఁ బ్రయత్నించిరి. మెల్లగాఁ జర్తనిర్నితపాశములు, తంతు నిర్నిత పాశములు దాసికిం దగిలించిరి. పైనుండి యది పడి యుండుననియుఁ బైకి మరలఁదీసిన నొదేని చని యాహారము సంపాదించుకొని జీవించుననియు, నిట్లుచేయుట మహాపుణ్యకార్యమనియు వారిభావము. కావున నార్హతాణపరాయణత్వమున పాఠిన్నియో యుపాయము లొనరించి దానిని లాగఁ జొచ్చిరి. కాని మానవప్రయత్నమున నాపని నాధ్యమగునది కాదని యెఱుంగునంతటిజ్ఞానము వారికి లేకుండెను. చేతనైనంతటి ప్రయత్నము నొనరించిరి. వారిప్రయత్న మించుకంతయు ఫలింపదయ్యెను. తుదకిది మనచేతఁ గానిపని యని మాత్రమెఱుంగఁగల్గిరి. బుద్ధిశాలురుగావునఁ దమచేతఁ గానిపని విషయమున శ్రద్ధయేటికిని విరమింపక యింటికింబోయి శ్రీకృష్ణమూర్తికిం దెప్పిరి. ఆతెల్పుట యత్యుత్సాహమును గనఁబఱచెను. దానికే భగవంతుండు సంతోషించెను. లోకమున నెవ్వరు గాని సత్కార్యమును జేయఁబూని యది సాధింపరానిదైనచో విడువక దాని నితరులకుం దెప్పి వారిచే జేయించుట భగవత్తుష్టికరకార్యములలోఁ బ్రధానము. ఎల్లవిషయములఁ దమకే విఖ్యాతిరావలయు ననియు, నితరుల కట్టియవకాశమును గల్పింపఁగూడదనియుఁ దలంపరాదు. అది యోర్పులేమికి నుదాహరణము. అట్టివారు వృద్ధికి రాజాలరు.

శ్రీహరి విశ్వభావసుండు. సర్వజ్ఞత్వ మామహాత్మని స్వభావధర్మము. కావున వారు విన్నవించిన తోడనే హరి ముక్తుఁడగుటకు సంసిద్ధుండుగా నున్న ప్రాణివిషయమెఱింగి సమయమునకు వేచియున్నవాఁడు. కావున వారందులకు

సాయపడిరని సంతోషించి యాచోటికిం బోయెను. బావిగో నున్న పెనుభూతమువంటి యాయూసర వెల్లిని గాంచి విలాసమునఁ జేయుకార్యమువలె వామకరమునఁ బట్టుకొని వెడలిం చెను. ఉత్తమశ్లోకుండగు శ్రీహరి కరసరసిజసంస్పర్శమున నప్పుడే యాకృతలాసరూపమును వదలి పుటముపెట్టిన బంగారువంటి తనుచ్ఛాయ యలరారఁగా నత్యద్భుతాలంకారములు శోభిల్లఁగా మనోహర పావన పుష్పహారములు సొంపు నింపుచుండఁగా నొకమహీశ్వరుండయ్యెను. సాంబాది కుమారులు విభ్రాంతులైరి. శ్రీహరి కది యచ్చెరువుగఁ దోచు కుండుట సహజముకదా. ఐనను దద్వృత్తాంతము నామూల మెఱిగిన వాడయ్య నాపుణ్యపూరుష దానము లోకుల కెల్లఁ దెలుపుటకై తనసర్వజ్ఞత్వమును మఱుగుపఱచి ముకుందుండలైన నిట్లని ప్రశ్నించెను.

మహాత్మా ! మీరెవరు? మిమ్ము మనోహరాకారముగల దేవోత్తములనుగా భావించుచున్నారము. ఇది నిశ్చయము. ఎట్టికర్తముచే నిట్టిగూఢము మీకలవడెనో యెఱుంగఁ గోరుచున్నారము. మీ రిట్టిదేహము నొందుటకుఁ దగిన వారు కారు. మీకథ నెఱుంగఁగోరుచున్న మావాంఛితములఁ దీర్పవలయును. వేఱుగఁ దలంపక మాసంశయమును కీర్పుండని మనోహరవాక్కులం బ్రశ్నించి యాభూపాలు చిత్తము సంతోషాయత్తముగ నొనరించెను. శ్రీహరి యిట్లు తన్నుంగూర్చి ప్రశ్నింపఁగా నారాజు పరమానందభరితుండై రవి సహస్రవర్చస్సుగల కిరీటము హరిపాదాంభోరుహములు సోఁకఁ బ్రణమిల్లి మహానుభావా ! శ్రీకృష్ణా! కరుణాసింధూ!

నాపూర్వవృత్తాంతము మీరెఱుంగనిది కాదు. ఐన విన్న
 వించెదను. నృగుఁ డనుపేరుగల వాఁడను. భూపాలుఁడను.
 ఇత్వాకుభూజాని తనయుండను దానములప్రస్తావమున నాపేరు
 నికర్త వివరములసోఁకియుండ దేని వచించెద. మహాత్మా! సర్వభూ
 తాత్మనాక్షివగు సీవెఱుంగనిది యేదియే నుండునా ! ఐన నీ
 యానతి శిరసావహించి నాయీతినువు వృత్తాంతమును విన్న
 వించెద. కాలము నన్ను మోసపుచ్చెనని తొలుదొలుతఁదెలి
 యఁజాల నైతిని. చేసినదానమును జెప్పఁగూడదని యెఱిం
 గియు మీయాజ్ఞ యాయెనన్న కారణమునఁ జెప్ప సాహ
 సించెదను. భూతలమున నెన్ని సికతాశకలము లుండునో,
 అంబరమున నెన్ని నక్షత్రము లుండునో వర్షధార లెన్ని
 యని లెక్కింప నగునో యన్ని గోదానముల నొనరించితిని.
 పాలిచ్చుచుఁ బ్రాయముగలిగి మంచిస్వభావము రూపగుణ
 ములు గలవయి హేమశృంగములు గలిగి న్యాయార్జితములై
 రౌప్యఖురములఁ గనుపట్టుచు వత్సలఁగూడి దుకూలమాల్యా
 ఛరణముల నలరారుచు నుండు కపిలగోవుల నే దానమిచ్చి
 తిని. అలంకరింపఁబడి గుణశీలములుగలిగి బీదతనమునఁ గుం
 దుచుఁ గుటుంబులై సత్యవ్రతమున నలరుచుఁ దపస్సు వేద
 పఠనము జ్ఞానము దాతృత్వము వయస్సు గల సద్బ్రాహ్మణు
 లకే కపిలగోవుల నొసంగితిని. గోభూషిరణ్యములను, గృహ
 నులను గజహాయములను, గన్యకలను, దిలరూప్యములను,
 శయ్యలను, రథములను, వస్త్రరత్నపరిచ్ఛదములను దానమిచ్చి
 తిని. యజ్ఞములనుజేసితి. ఇష్టాపూర్తకర్తముల నాచరించితిని.

ఒకానొకప్పుడు, నేదానమిచ్చిన బ్రాహ్మణుని గోవుల తప్పించుకొని యెట్లొ నాగోధనమునఁ గలిసెను. దాని నెఱుంగక మరొక సదృశబ్రాహ్మణున కిచ్చితిని. దాని నాతఁడు కొని పోవుచుండఁగాఁ దొలుత నావలనఁ బ్రతిగ్రహించిన బ్రాహ్మణుఁ డీగోవునాయదని నిర్భందించెను. పిదప దానముగొన్న బ్రాహ్మణుఁ డిది రాజుచేసేబడినది. కాన నాదనెను. నాది నాది యను వాగ్వాదము ప్రబలెను. వారిరువురు నరుదెంచి స్వార్థపరులు గావున నన్నడిగిరి. రెండవఁద్విజుఁడు దానమిచ్చితివి కదా యనియె. మొదటిభూసురుఁడు నాకుదానమిచ్చి యపహరించితివి కదా యనియెను. నాకు భ్రాంతిగలిగెను. ధర్మమున గలకష్టమెఱింగిన నేను వానినిర్బుడను బ్రార్థించితిని. ఆర్యా! లక్షగోవుల నిట్టివాని నిచ్చెద. వానినిగ్రహించి దీనినీయనకిమ్మా యని యిద్దఱును వేడితిని. ఎఱుంగక నాచే యను ప్రమాదమున దానమిచ్చితిని. నా యీ యపరాధమును క్షమింపఁ దగునని ప్రార్థించితిని. ఈకింకరునితప్పును మన్నించి యిట్టి వానిం బెక్కింటిని గైకొమ్మా యని దోసిలొగ్గితిని. దానమిచ్చి మరలదానిని గ్రహించినందున నమంగళకరమగు నరకముగల్గును. అందుఁబడకయుండ నన్నుఁ గాపాడునూ యని యభ్యర్థించితిని దీనినీయనని దానింబట్టుకొని యొక్కవిప్రుఁడు పోవసాగెను. ఇదిగాక మఱియు నిట్టిగోవుల నెన్నింటినిచ్చి ననునా కేలయని యొకఁడు పోవఁజొచ్చెను.

మృతకాలమున యమదూతలరుదెంచి నన్నుం దీసికొని పోయి యమునెదుట నిల్పిరి. ధర్మరాజు నన్నుం జూచి తొలుత నీవు పాపముననుభవించువా శుభముననుభవించువా రాజా! నీ

చానమునకంతము లోకమునఁగానరాదు. కావున నల్పపాపఫలమునే తొలుత ననుభవింపుమని యాజ్ఞాపించెను. అంతలో నాతను వీకృతలాసముగాఁ గనఁబడియెను. కమలాక్షా! జ్ఞానముగలిగి దాతనై నీదాసుఁడనగు నాకిప్పటికిని బూర్వజ్ఞానము చక్కఁగా నుదయింపదయ్యెను. నీసందర్శనమునఁ బ్రాక్షన్తస్మృతి చక్కఁగాఁ గలిగినది. యోగీంద్రులకుఁ గానరాని నీవు నాకంటఁబడితివి. అపవర్గమిఁకఁ గరతలామలకము. మహానుభావా! కరుణావారాళీ! సకలలోకనాయకా! పరమపూరుషా! దేవలోకమున కరుగ ననుగ్రహింపుము. ఎందుండిన నాచిత్తము నీపాదారవిందముల నిల్చియుండును. సర్వభావములు గల నీకు నమస్కారము. బ్రహ్మమవై యనంతశక్తివిరాజితుండవగు నీకు వందనములు. వాసుదేవా! శ్రీకృష్ణా! యోగీశ్వరా! నీకు నతులు. అనివినుతించి తనశరస్సు హరిపాదములు సోఁకునట్లుగా నమస్కరించి హరియనుమతినొంది మానవులందఱును జూచుచుండఁగా దివ్యవిమానము నెక్కిెను.

అత్తఱిఁ గృష్ణుఁడు తనపరిజనులనుగాంచి వారికి నుపదేశింపం దలంచి యిట్లుపలికెను. ఈఘట్టమున మూలమును వ్రాసి దానియర్థమును మనోహరముగా విస్తరించి తనమహిమంతభక్తిని నెఱిపిన పోతనగారి పద్యమును వ్రాసెదను.

శ్లో. దుర్జరం బతబ్రహ్మస్వం భుక్తమగ్నేర్చనాగపి,

తేజీయసోఽపి కిముతరాజ్జామీశ్వరమానినామ్.

39

నాహం హాలాహలం మమేవ విషం యస్య ప్రతిక్రియా,
బ్రహ్మస్వం హి విషం ప్రోక్తం నాస్యప్రతి విధిర్భువి. 33

హినస్తి విషమత్తారం వహ్నిరద్భిః ప్రశామ్యతి,
 పులం సమూలం దహతి బ్రహ్మస్వారణిపావకః. 3౪
 బ్రహ్మస్వం దురనుజ్ఞాతం భుక్తం హంతి త్రిపురుషం,
 ప్రసహ్యతు బలాద్భుక్తం దశపూర్వాదశావరాన్. 3౫
 అను నీ మొదలగు శ్లోకములు గలవు. ఇందుఁ గొన్నింటికి
 మహాకవి పోతన—

సీ. సరనాథకుల కాననము దహించుటకును
 నహినీసురుల విత్త మగ్నికీల
 జననాయకుల నిజైశ్వర్యాబ్ధినింకింప
 బ్రాహ్మణక్షేత్రంబు బాడబంబు
 పార్థివోత్తముల సంపచ్చైలములఁ గూల్చు
 భూసురధనము దంభోభిధార
 జగతీవరులకీర్తి చంద్రికమాప వి
 ప్రోత్తిము ధనము సూర్యోదయంబు.

తే. విప్రతతి సాముకంటెను విషముమేలు
 గరళమునకును బ్రతికృతి కలదు గాని
 దానిమాన్వంగ భువి నౌషధములులేవు
 గాన బ్రహ్మస్వములు గొంట గాదుపతికి.

క. ఎఱుంగమినైనను భూసుర
 వరుల ధనంబవహరింప వలవదుపతికికా
 మఱవున ననలము ముట్టిన
 దరికొని వెనఁగాల్చుకున్నె తనువెడియంగన్.

మఱియు శ్రీహరి యిట్లుపలికెను. రాజులు రాజ్యరమ-
 తోడ నాత్మపాతమును గోరుదురేసి, లేక నిరయమునఁ బడఁ

గోరుదురేని వారు బ్రాహ్మణద్రవ్యమును గొనందగును. తమ ద్రవ్య మపహరింపఁ బడియెనని దుఃఖించు బ్రాహ్మణుని కన్నుల నుండి యెన్ని బిందువులు క్రిందఁబడునో రాజులుగాని రాజేంద్రులుగాని యెన్ని వత్సరములు కుంభీపాకమను నరకమునఁబడి బ్రాహ్మణద్రవ్యమపహరించి యిట్టిదుర్గతికిం బాటైతిమని దుఃఖింతురు. ఎవఁడు తానిచ్చినదిగాని, యరులిచ్చినదిగాని బ్రాహ్మణులవృత్తిని హరించునో వాఁ డటువదివేలవత్సరములు మలమునఁ బురుగై యుండును. కావున నోపరిజనులారా! అపరాధము చేసియున్న బ్రాహ్మణునిద్రవ్యమునైన నపహరింపకుఁడు. కోపమున నాద్విజుఁడు హింసించినను శిపించినను నమస్కరింపుఁడు. నే నెట్లు బ్రాహ్మణులకు నమస్కరించుచున్నాఁడనో మీరు నట్లే నమస్కరింపుఁడు. అట్లుచేయరేని వారిని దండించెదను. విప్రద్రవ్యమునపహరించిన నరకముతప్పదు. నృగమహారాజంతవాఁ డేమాయె? అని యందఱకు నుపదేశించి యంతఃపురమున కరిగెను. నృగమహారాజు సురలోకమునకుం బోయెను.

మహామతులారా! నృగమహారాజుచరిత్రము నాలకించితిరి. భగవంతునియనుగ్రహమున నెట్లు కృతకృత్యుడయ్యెనో యెఱింగితిరి. దీనినార మేమి యని యాలోచించినఁగాని లాభములేదు. గోదానములు నృగమహారాజు చేసినన్ని లోకమున నింకెవ్వరును జేయలేదని స్పష్టమగును. కాని యంత దానఫలమునకు నించుకకళంకము గలిగి యాదాతను దుర్గతికిందెచ్చెను. దానము చేయుటమూత్రమే చాలదు. అందేలోపము లేక యుండఁ జేయవలయును. శ్రద్ధయనునదియే పరమ

పావన పదార్థము. దానికి సమానమగునది వేటొక్కటిలేదు. శ్రద్ధలేక యెంతటిఘనకార్యముచేసినను దానిఫలము సుపూర్ణముగాఁ గలుగదు. ఎంతటివాఁడైనను దాఁజేయుకార్యము శ్రద్ధవహించి చేయకపోయినచో నది యించుకదుష్ఫలమునిచ్చునని యీకథయే మనకు బోధించుచున్నది. దోషములను బుణ్యకార్యము లెన్ని యైన మార్పఁజాలవనియు నిదియే హెచ్చరించుచున్నది. పుణ్యపాపఫలములను బ్రారబ్ధకర్తానుసారమనుభవింపక తప్పదని నృగచరిత్రము స్పష్టముచేయుచున్నది. సద్బ్రాహ్మణుల యాగ్రహము ఫలమునీయక మానదనియు, దానినొందకుండఁ గాచుకొనుట మేలనియు, భగవంతుఁ డాశ్రితులకెల్ల బోధించెను. ఇట్టిసీతుల నీగాథ యనువదించుచున్నది. కావున నెంతటివాఁడైనను దాఁజేయు పుణ్యకార్యమున శ్రద్ధవహించి సత్ఫలమును గోరక చేయవలయును. లేనిచో లోపమురాకమానదు. ఇంకఁ దరువాతి భగవచ్ఛరిత్రము నాలకింపుఁడు.

❧ పాండ్రకవాసుదేవాదుల హరి పఠించుట. ❧

*పరమాత్మ ద్వారకానగరమున గుప్త మహిముఁడై యుండెను. బలరాముఁడు నంద్రప్రజమునకు బంధుదర్శనార్థమరిగెను. అందలివారెల్లరు నామహాత్మురాక కలరి వివిధోపచారముల నలరించిరి. ఇట హరియు ద్వారకయందుండియే ధర్తాభివృద్ధిఁగోరి అద్భుతగర్తల నడంచు నుపాయమాలో

* ఈవిషయము శ్రీమద్భాగవత దశమస్కంధమున నలుపదియా అప యధ్యాయమునుండి సంగ్రహింపఁబడినదని తెలియం దగు.

చించు చుండెను. ఒక్క నాడు శ్రీహరి యాస్థానమున నుచితా సనమున నాసీనుడై పుత్రామాత్యపరివృత్తుడై యుండఁగాఁ గరూళాధిపతియగు పౌండ్రక వాసుదేవుఁడు తానే వాసుదేవుఁ డనియు జగతినికొక్కఁడు తన పేరుగలవాఁ డుండరాదనియు నజ్ఞానమున నూహించి ద్వారకయందు వాసుదేవుఁ డున్న వాఁ డని విని యోర్వఁజాలక దూతనుబంపెను. అవివేకులు తనను వాసుదేవుఁడవు. జగత్పతివి. భగవంతుఁడవు. మా నవలోకమును గాపాడ నవతరించితివి. అని పొగడుచుండఁ గా నిజమే యని యజ్ఞానమున నమ్మియుండెను. అచ్యుతుని గాఁ దనను భావించుకొనియెను. కావున నే తన పేరుగల వాఁ డింకొక్కఁ డుండరాదను గర్వమున దూతను బంపెను. కాని యచ్యుతుఁడు శ్రీకృష్ణమూర్త్యుని యెఱుఁగజాలక పోయెను. ద్వారకయందు బాలకులెల్లఁ దనను వాసుదేవుఁడని వినుతంపఁగా నుప్పొంగుచున్నాడుగాన నాతనికిబుద్ధిచెప్పవలయు నని యే దూతను బంపెను. ఆదూతయిఁ బ్రభునానతిమెయి ద్వారకానగరమున కరుగుదెంచి సభాభవమున నాసీనుఁ డయి యున్న భగవంతుని, జగద్విభుని, గమలపత్రాక్షుని, శ్రీకృష్ణుని గాంచి రాజసందేశము నెఱింగింపఁబూని యిట్లు పలికెను.

“కృష్ణా! వాసుదేవుఁడనై భూతలమున నవతరించితిని. ఈ పేర నుండఁదగిన వాఁడను నేనొక్కఁడనే. రెండవఁడుండ రాదు. భూతిజాలమును గాపాడఁబూనితిని. నీవు మిథ్యానామ మును వాసుదేవుఁడను దానిని ధరించితివి. కాన దానిని వదలుము. భీతిలేక నాచిహ్నముల నెవ్వానిని ధరించితివో అవివేక

మున ధరించితి నని యిప్పుడైన నెఱింగి వానినెఱ్ఱం ద్యజించి నన్ను శరణువేడుము. వేడనిష్టపడ వేని నాతో యుద్ధమొనరింప సంసిద్ధుడ వగుము.” అని రాజశాసనము నాదూత తెలిపి యూరకయుండెను. అల్పబుద్ధియగు నారాజు పంపినసందేశము నాలకించి శ్రీకృష్ణమూర్తియు నుగ్రనేనాదులగు సభ్యులు సభాంగణముననే ఘక్కున నవ్విరి. భగవంతుడు పరిహాసకథా లోలుడై దూతంగాంచి యీమాటలు మీరాజునకెఱింగింపుము. “నీవేతులువపలుకులను బలికితివో యందుఁబేర్కొనఁ బడినచిహ్నముల వదలెదను. అజ్ఞానుఁడా! కంకగృధ్రబలములు నిన్నావరించి నీమోమును గప్పియుండఁగా నాచేఁ జంపఁబడిశయనింపఁగలవు. శునకములు నీకు శరణములగు.” ఈమాటలు బదులుగా గొనిపోయి రాజుమ్రోల నెఱింగింపుమని దూతను సాగనంపెను ఆతఁడు వేగంబుతో తనతేనికి వాని నన్నింటిని చెలిపెను.

శ్రీహరియు నరదమునెక్కి కాశీనగరమున మిత్రగృహమునఁ బొండ్రకవాసుడేవుఁ డపుడుండు పెఱింగి యచ్చటికిం బోయెను. పొండ్రకుండును శ్రీకృష్ణాగమనము నెఱింగి మహారథుండు గావున రెండక్షౌహిణుల సేనలంగూడి నగరమునుండి వెడలెను. ఆతనికి మిత్రుడగుట కాశీరాజు సాయపడుటకు సన్నతించి వెనుకనే సంగరమునకరిగెను. ఆతఁ డొక్కయక్షౌహిణీసేనఁ గూడి యరిగెను. నగరమును వెడలి వచ్చిన మూడక్షౌహిణుల బలములను గాంచిపొండ్రకునీక్షించెను. ఆతఁడు శంఖచక్రములను ఖడ్గదాశారములను ధరించి శ్రీవత్సానికి తుండై కాస్తుభమణివనమాలను ధరించి వీతకౌశేయవస్త్ర

మును గట్టి గరుడధ్వజము గ్రాలంగా నమూల్యమౌత్సాహ్యభరణముల శోభిల్లుచు విలసన్నకరకుండలుండై యుండెను. ఇట్లు కృత్రిమరీతిం దగు నాత్మ వేషమునఁ దనవలెనుండఁగా రంగస్థలమున నొప్పు నటునివలె నున్నవాఁడని ఘక్కున నవ్వె యూరకుండెను. అంతట శత్రుసేనలు ప్రాసతోమరాద్యాయుధముల శ్రీహరిం బ్రహరించిరి. శ్రీహరియుఁ బాండ్రకకాశీరాజుల చతురంగ బలములను జక్రమున నితరాయుధములను బ్రళయకాలమున నగ్ని లోకములంగాల్చునట్లు దహించెను. ఆనంగర మతి భయంకిరముగా సాగెను.

అంతటఁ బాండ్రకునిసమీపించి శ్రీహరి యోరీపాండ్రకా! నీవు దూతమూలమున నాకేవార్తం దెల్పితివో ఆమాటలప్రకారమే నాయుత్తముల నీపైన వదలెదను. నీ వసత్యవాసుదేవనామమును ధరించితివి గాన దాని వదలునట్లు చేసేదను. నీశరణు చొచ్చెదను. యుద్ధముసేయనొల్లను. అని పలుకుచు నవ్వుచు నిశితబాణపరింపరల నొప్పించి విగ్రధుని గావించి యింద్రుఁడు వజ్రాయుధమునఁ బర్వతమును భేదించు నట్లు చక్రాయుధమున నాతని శిరస్సును ఖండించెను. కాశీపతియు హరిమూర్తిని మిత్రుఁడైన చోటి కేపోయెను. హరి ప్రయోగించిన మూఁడుబాణములచేఁ గాశీరాజు శిరస్సుతెగి కాశీనగరమునఁ బడియెను. ఇట్లు మళ్ళిరియగు పాండ్రకుని దన్నిత్రుఁడగు కాశీపతిని బొలియించి మరలి ద్వారకానగరమును బ్రవేశించెను. కాశీనగరవాసు లీతల యెవ్వరిదని తొలుత ననుమానించి తుదకుఁ దమతేనిదే యని నిశ్చయించి విలపించిరి. తత్పత్నులు పెల్లుగ నేడ్చిరి. ఆతనికుమారుఁడగు.

సుదక్షిణుడు తండ్రికిం జేయందగు కృత్యముల నొనరించి
పితృహంతయుగు హరిం జంపి పితృణమును దీర్చబూని
శంకరు నారాధించెను నియమమునఁ దపస్సొనరించెను. శంక
రుఁ డాతని తపస్సునకుం బ్రీతుడై వర మడుగు మనియెను.
ఆతఁడు తనతండ్రిని బోలీయించినవానిం జంపవలయునని
కోరెను. శంకరుఁడు నాతని వాంఛితమునువిని రాజకుమారా!
సీవు ఋత్విజులఁగూడి యగ్నినుపాసెంపుము. అభిచారవిధి నను
సంపుము. దాన నందుండి మూర్తి యుదయించును క్రూర
తిరమగు నీవాంఛితమును నాఁగించునని పలికి యంతర్హితుఁ
డయ్యెను.

శివుఁ డీరీతిం బలుకఁగా విని యారాజకుమారుఁ డట్లే
యగ్ని నుపాసించెను. అంతి నాయగ్ని కుండమునుండి యతి
భయంకరమూర్తి యొకఁ డుద్భవించెను. దానికిఁ దప్తతామ్ర
శిఖాశ్లేశువులుండెను. అంగారోద్ధారి లోచనములు వెలసెను.
దంష్ట్రలుగ్రభంగి. వెలుఁగొందెను కఠోరాటహాసము స్వభావ
ముగ నలవడియెను. నాలుక యల్లలనాడుచుండెను. రక్తధారల
నాఘ్రాణింప బూనినట్లే యానాలుక చూచువారలకుం
దోచెను. తాళప్రమాణములగు పాదములతాఁకున భూమి
యల్లలనాడుచుండఁగా నావ్యక్తి భూతసముదాయములు
వెంటరాఁగా ద్వారకానగరము నొక్కసారిగాఁ గాల్చు
బ్రయాణమయ్యెను. నిమేషమాత్రమున ద్వారకనుజేరఁగల్గెను.
అభిచారికదహనుఁడు వచ్చుచుంట నెఱింగి ద్వారకానివాసులు
వనదాహములు మృగములు భీతిల్లునట్లు దురపిల్లిరి. సభాం
గణమున నక్షములచేఁ గ్రీడించు భగవంతుని గానంబోయి

భయాతురులు గావున శ్రీహరి! కాపాడుము. కాపాడుము. నగరమును గాల్చుచున్న వహ్ని మువ్వంతము నొందింపకయుండరక్షింపుము. అని మొట్టపెట్టిరి.

వారిమాటలాలకించి వారలసాధ్వసము నెఱింగి సకల లోక శరణ్యుడగు నా కరుణాసింధువు నవ్వి పోరులారా! భయంపడకుడు. అని యభయమిచ్చి మది నాలోచించి మాహేశ్వరియగు కృత్యగా దాని నెఱింగి దాని ధ్వంసము చేయనూహించి పార్శ్వమున సన్నిహితమగు సుదర్శనమున కాజ్ఞయిచ్చెను. కోటిసూర్యులుదయించినట్లు ప్రళయకాలాన్ని యుద్దీపించినట్లు సుదర్శనమడరి తనతేజస్సులచే నభోదిగ్విపరములనాచ్ఛాదించి యాయాభిచారికాన్నిని బాధింపజొచ్చెను. ఆయాభిచారికాన్ని సుదర్శనప్రభావమునఁ దనశక్తి నిరర్థకము కాఁగా మరలి కాశీనగరమున కరుదెంచి ఋత్విక్సహతుడగు సుదక్షిణుని నొక్కెత్తునపహించెను సుదర్శనము దానివెంట నరిగి వారాణసీనగరమును గాల్చి శాంతవైరిమై మరలవచ్చి వారిపార్శ్వమున నుండెను. ఈపరిమేశ్వరు దివ్యగాధ నెవ్వరేఁ బఠించిన వినినఁ బాపములు నశించును.

మహాత్ములారా ! ఈయుపాఖ్యానము నాలకించితిరి. ఇందేమి విశేషమని యింపుక యాలోచింపుడు. ముఖ్యముగాఁ దెలిసికొనఁ దగినవిషయ మొక్కండు కలదు. అదే దనః నాకంటె నధికుడుగాని సమానుడుగాని లోకమున నుండకాదను దుర్భావముగలవా రెంతవారుగాని నశింతురనియుఁ దనశక్తియుఁ బరశక్తియుఁ దెలిసికొనక యితిరుల నాశనము గోరినవారు తుదముట్ట నశింతురనియుఁ గావున

సిరెండుకార్యములు బుద్ధిమంతులచే వదలఁబడవలయుననియు మనము గ్రహింపవలయును. శివుఁడు సుదక్షిణునకు వర మిచ్చెఁగదా. హరిశ్చక్రి తెలియఁజాలక పోయెనా. ఆవరమేల వ్యర్థమయ్యెను? అను ప్రశ్నమీకథయందుఁ గలదు. ఈ ప్రశ్నము వేయుటయే మొదటిపొరపాటు. ఏలన, శింకరుని మహిమము శ్రీవారికిని; హరిమహిమము హరునకే తెలియును గాని యితరులకుం దెలియదు. తెలిసియు నట్టివరమేలయిచ్చె ననఁగా సుదక్షిణుఁడు నతనితోడ సమానఫల మనుభవింపఁ దగు ఋత్విజులు కొందఱు దుర్ణమునొందవలసినవారని యెఱుంగును. కావున సదాశివుఁ డవ్వారికర్తములకుఁ దగు ఫలమును గల్గించునుపాయము నాదేశించెనని యెఱింగిన నిట్టి ప్రశ్నముల కేయవకాశముండదు. ఇప్పుట్టున నొక్కవిషయము వ్రాయక తప్పదు. కొందఱు దేవతోపాసనమొనరించి యాదేవతానిధిప్రకారము తమ కభిముఖముగ నున్నదనియుఁ దక్కిరుణకుఁ బాత్రులమైతిమనియుఁ దలంచి తత్సహాయమున దామశత్రువులఁ బోలియింప మారణప్రయోగము చేయుదురు. ఆదేవతయు నొకానొకప్పుడు వారిశత్రువులఁ బోలియించుటయుఁ గలదు. కాని సామాన్యముగాఁ గర్తను బోలియించును. ఏలయన; దేవతారాధనమునకు ఫలము శాంతము భూతదయ లోనగు నవియలవడుటయేకాని క్రూరత్వాదులలవడుట కాదు. అట్టులుండ నాభిచారికవిధి సనుసరించి యుపాస్యదేవత నిర్భందించిన విధికి లోబడి యాపని చేయు వలసియుండునుగదా. శత్రువు సత్కర్తానుస్థానపరాయణుడైన నట్టివాని హింసించుట కా దేవతకు సమ్యతము కాదు. కావున

చిట్టియకార్యము చేయఁబూనినందులకు నాతనినే పొలియించును. కావున నాభిచారిక క్రియలు సదా అవాయమును గల్పించునుగాని మేలుచేకూర్ప నెంచవని యీకథనుండి మన మెఱుంగవలయును. దేవతల నారాధించి వారియనుగ్రహమునకుఁ జాత్తుడై తరుణోపాయమును జూచుకొనవలయుఁగాని స్వనాశనప్రయత్నిము చేయరాదు. ఈనీతి నీకథ యందుఁ గల సుదక్షిణుని చరిత్రము హెచ్చరించుచున్నది. ఇంకఁ దర్వాతికథ నవధరింపుడు.

❧ బలరాముడు ద్వివిదుడనువానరునిం జంపుట. ❧

*శ్రీకృష్ణుడు పాండ్రకవానుదేవుని బొలియించి ద్వా రకయందు నివసించెను. ఇంకఁజేయఁదగు కార్యమేమని యాలోచించెను. బలరామునిమూలమున ద్వివిదుడను వానరుని జంపించుట కర్తవ్యమని తలంచెను. ఆవానరుడుండిన ముందుఁ దనపని కించుక భంగము వాల్చిల్లుననియు నాతఁ డీగోకమున నుండఁ గల కాలము సమీపించెననియు నెఱింగెను. ఆవానరుఁడు సరకాసురునకుఁ బరమమిత్రుఁడు. సుగ్రీవునకు ద్రేతాయుగమున మంత్రిగా నుండెను. మైందునకు సోదరుఁడు. తన మిత్రుడగు సరకాసురుని హరి పొలియించిన కతమున వాని కాగ్రహముకలిగెను. ఏవిధముననైనఁ బరతీర్పుకొనవలయు నన్నసంకల్పము వానిమదిఁ గల్గెను. కావునఁ జెలరేగి రాష్ట్ర విస్తవము చేయనారంభించెను. పురగ్రామాదులంజొచ్చి యగ్ని

* ఈకథ శ్రీభాగవతము దశమస్కంధమున నఱువదియేనవ యధ్యాయమునుండి గ్రహింపఁబడిన దని యెఱుంగునది.

రగిలించి వాని గాల్పెను. దేవాలయములఁ బడఁగొట్టుచు దటాకములఁ ద్రెంచుచు నదుల నడ్డగించుచు సరిస్సులఁ జీకాకుపటచుచు నిట్లు నానాప్రకారముల జనుల కాయాసమును గల్గించెను. ఒక్కొక్కప్పుడు పర్వతశృంగములను బెకలించి తెచ్చి నైచి దేశమును బాడుచేయ సాగెను. తనమిత్రుని జంపిన వారి నివసించిన యా నర్తదేశముల మఱిత పాడుచేయుఁ బూనెను. మఱొకప్పుడు సముద్రమధ్యమున మునిగి చేతుల చే నాజలము నెగఁజిమ్మి తీరమందలిగ్రామముల ధ్వంసముచేయును. మహర్షులయాశ్రమములఁ బాడుచేయును. మంచిమంచి వనస్పతులఁ బెకలించును. వైతానికాగ్నులయందు మూత్రపురీషములను నైచి మలినములుగా నొనరించును. పురుషులను స్త్రీలను పట్టుకొనిపోయి పర్వతగుహలయందు సానువులయంతరమున నునిచి వారిపై శృంగములఁ బడవైచును. తుమ్మెద పురుగులఁ జంపిపట్లు వారి నుక్కడించి యానందించును.

ఈరీతిగా దేశములఁబీడించుచు గులకాంతలను దూషితలనుగా నొనరించుచుండఁగా నొక్కనాఁడు రైవతపర్వతమునుండి కర్ణనుఖకరంబగు నొకగీతము వినఁబడఁగా నచటి కరిగెను. అందు బలరాముఁడు కంఠమాలాలంకృతగ్రీవుడై యుండఁ గాంచెను. ఆతనిచుట్టు కామినీమణులుండిరి. చల్లనిగేయములఁ బాడుచుండిరి. వారుణీపానమున విహ్వలలోచనుడై బలరాముఁడుండెను. మదమెత్తిన గజరాజమువలె గనుపట్టెను. దుష్టుఁడగు ద్వివిదవానరుఁడొక్కవనస్పతి శాఖనెక్కి దానినూచుచుఁ గిలకీలాశబ్ద మొనరించెను. తనను రామునకుఁ గనఁబడఁజేసెను. ఆకొఁతి దావ్యమును దిలకించి స్వజాతి

చాళల్యమునఁ గాంతలు హాస్యప్రియలుగాన నవ్వరి. వారెల్ల బలదేవునిభార్యలు. వానరుడును భ్రావిక్షేపములఁ బరిహరించెను. తనవెనుకటి భాగమును వారలకుఁ గనఁబఱచెను. రాముఁడీ చేష్టలం గాంచెను. ఆగ్రహించి యొకపాదాణమున లక్షించి యావానరుం గొట్టెను. ఆవ్రేటును దప్పించుకొని యాకపి మదిరాకలశమును దీసికొని యటునిటుతిరిగి విలాసచేష్టలఁ గనఁబఱచి బలరామునకు మఱితయ్యాగ్రహము గల్గఁజేసెను. వృక్షమునెక్కి యాకలశమును నేలపైఁ బడవైచి వస్త్రముల నందుకొని చించెను. బలరాము నల్పునిగాఁ దలంచెను. అందలి వారల బాధింపఁబూనెను. ఆకోతి యవినయమెఱింగి మహత్తరకోపమున ముసలమును హలమును దీసికొని బలదేవుఁడు సన్నద్ధుండయ్యెను. ద్వివిదుండను మదోద్ధతుండగాన సాలవృక్షమును బెకలించి చేతఁబట్టుకొని వడివడి నడరి బలరాముని మూర్ధము పగుల దానమోదెను. సంకర్షణమూర్తి యాచెబ్బనుభరించి యించుకంతయుఁ గదలక యొప్పుకొని సునందమునుపేరుగల ముసలమున నాతని నొప్పించెను. ముసలఘాతమునఁ దలపగులఁగా రక్తసిక్తాంగుడై గైరికఘాతు విరాజనూనమహీధరమువలెఁ గనఁబడియెను. అంత నావానరుఁ డూరకుండక యొకపెద్దవృక్షమును బెకలించి తెచ్చి మరల బలదేవునితల పగులవైచెను. దానిని నడుమ నూలుశకలములగు నట్లు బాణముల వైచెను. మరల వాఁ డొకభూరిభూరుహమును బెకలించి తెచ్చి వైవగా దానినిగూడఁ దన్నుఁ దగులకుండఁ బడఁ గొట్టెను. ఇట్లు పెక్కుసారులు వృక్షముల వైచుచు నావనమునంతయు వృక్షశూన్యముగా నొనరించెను. అంతట

మానుకొనక శిలావృష్టిని బలుని ముంచెను. ముసలాయుధుఁ
డాపాషాణవృష్టిని కనబడకయుండఁ జేసికొనియెను. అత్తటి
నావానరుఁడు కాలము సన్నిహితముకాఁగాఁ దనబాహువుల
ముష్టిగా నొనరించి బలరాముని వక్షము నొప్పించెను. బల
రాముఁ డంతట నాగ్రహము పురికొలువఁగా ముసల లాంగల
ములఁ బాటవైచి జత్రుభాగముల బాహువులచే నలిపెను.
వాఁడు భూమింబడి విలవిలఁ దన్నుకొనుచుఁ బ్రాణముల వద
లెను. దేవతలు జయజయనాదము లొనరించిరి. లోకకంటకుఁడై
తన్నవమానించినప్పిది నీగతి మృతినొందించి ద్వారకానగర
మున కరిగెను.

— పదాఱువేలభార్యలయిండ్లను హరిని నారదుఁడు చూచుట. —

*నరకాసురునిచే నిర్బంధింపఁబడిన కన్యకల విడిపించి
శ్రీహరి వారెల్లఁ దన్ను వివాహమాడఁగోరఁగా నాకాంతా
జనమెల్ల కమాంశసంజనితమాట నెఱింగి వారిం బెండ్లియా
డెను. శ్రీహరియొక్కరుండయ్యుఁ బెక్కండ్రను వివాహమా
డెనన్న వార్త విని నారదముని శ్రీకృష్ణుని జూడఁగోపెను.
శ్రీకృష్ణయుఁ దానొక్కరుఁడుగఁ గనఁబడినను ఒక్కొక్కభార్య
యింటఁ దానుండి పదాఱువేలరూపముల వారివారి యిష్ట
ములఁ దీర్చుచుండెను. అదియే విచిత్రము. ఎట్లందఱును పెండ్లి
యాడెనో కనుఁగొందుఁగాక యని యూహించి మహాత్మా
హమున ద్వారకకరుడెంచెను. ఆనగరమును మున్నెన్నిసారులో

* ఈకథ శ్రీభాగవతమునందలి దశమస్కంధమున నఱువదితొమ్మి
దవ యధ్యాయమునుండి గ్రహింపఁబడినది.

చూచెను గాని యాపర్యాయము త్రొత్తడిగఁ గనుపట్టెను. దానిసాందర్యమున కచ్చెరువం దెను. శ్రీహరిభార్యల హర్ష్యము లన్నియు నొక్కరీతిగా శృంగారింబడియుండెను. దాసీజన మొక్కరీతిగనే యుండెను. మునియు హరిమందిరమున కరిగెను. హరియు రత్నమయపర్యంకమునుండి తటాలున దిగి మునిపతి చరణములు తనశరముసోక మ్రొక్కి మహాత్మా! దేవము నీంద్రా! నాయందేమేని గుణముండిన నది తమపాదారవింద వందనఫలమేగాని వేఱుగాదని వినయమున సంజలిపట్టి పలికెను. అతిథేయసత్కారముల ముని నలరించి నిలువంబడి స్వామి! నేనొనరింపఁదగు పనియేమని ప్రశ్నించెను. అవినయమున కద్భుతమంది మునిపతి లోకనాయకా! సాధువులయందు మైత్రి దుర్బలులఁ జెండుశక్తి నియందమరియున్నవి. శ్రీకృష్ణా! నీపాదారవిందములను దర్శించితి. ఇవియే జనుల దరింపఁ జేయునవి. బ్రహ్మాదు లివ్వనినే మనముల ధ్యానింతురు. వీనిమహిమమును వేదములు తదంగములు తెలుపఁజాలకున్నవి. సంసారకూపపతి తుల నుద్ధరించు నీపాదద్వంద్వమును స్మరించుచు ధ్యానించుచుఁ జరించెదను. నన్ను గ్రహింపుము. నీపాదస్మృతి సర్వదా కలుగ ననుగ్రహింపుము. అని పలికి యావాసుదేవుని సెలవంది యాయిల్లు వదలి వేఱొకమందిరమున కరిగి యందెవ్వరున్న వారో చూడఁదగునని యోదించెను.

ఆమందిరమున వేఱొకకృష్ణపత్ని యుండెను. అందు యోగీశ్వరేశ్వరుం డగుహరి యుండునా ఉండఁడా యని పరిక్షింపఁగోరియే పోయెను. ఆయింటియందును హరి తనప్రియు రాలితో నక్షత్రీడచేయుచుండెను. ఉద్ధవుఁడు నందుండెను.

ముని రాక నెఱింగి హరి యుద్ధవునిం గూడి లేచి యెదురుసని.
కొనివచ్చి హరిచంద్రబాహు పూజించి కుశలంబడిగెను. ఎం
దుండి రాకయని ప్రశ్నించెను. పరిపూర్ణు లగుమీకు నపూర్ణు
లమగు మావంటివారిచే జేయఁదగిన దేమేని కలదా యని
పలకెను. అయినను నాకేదేనాజ్ఞాపించి యీజన్మమును సార్థక
ముగా నొనరింపుమా యని ప్రార్థించెను. మునియు నేమియు
బదులిడక వేటొకయింటి కరిగెను. అయింటను శ్రీహరి పొడ
కట్టెను. ముని యరుగునప్పటికే గుమారులను లాలించుచుం
డెను. వేటొకయింటకరిగెను. అయింట స్నానముచేయుప్రయ
త్నమున శ్రీహరియుండఁగాఁ గాంచెను. వేటొకయింట హో
మము చేయుచుండెను.

ఈఘట్టమున మహాకవి పోతనగారిపద్యరత్నములను
దిలకింపుడు.

సీ. “ఒకచోట నుచితసంధ్యోపాసనాసక్తు
నొకచోటఁ బౌరాణికోక్తికలితు
నొకచోటఁ బంచయజ్ఞోచితకర్తుని
నొకచోట నమృతోపయోగలోలు
నొకచోట మజ్జనోద్యోగానుషక్తుని
నొకచోట దివ్యభూషోజ్జ్వలాంగు
నొకచోట ధేనుదానోత్కలితాత్ముని
నొకచోట నిజసుత ప్రకరయుక్తు
తే. నొక్కచోటను సంగీతరయుక్తచిత్తు
నొక్కచోటను జలకేళిరయుతవిహారు

నొక్కచోటను సన్నంచకోపయుక్తు
నొక్కచోటను బలభద్రశయుక్తచరితు.

మఱియు,

సీ. సకలార్థసంవేది శ యొకయింటిలోపలః

జెలితోడ ముచ్చటల్ చెప్పచుండు

విపులయశోనిధి శ వేటొక్కయింటిలో

సరసిజాననగూడి శ సరసమాడుః

బుండరికదళాక్షుః శ డొండాకయింటిలోః

దరుణికి హరివల్లభులు గ్రుచ్చుః

గరుణాపయోనిధి శ మఱియొకయింటిలోః

జెలిఁగూడి విడియము శ చేయుచుండు

౮. వికచకమలనయనుఁ శ డొకయింట నవ్వుచుః

బ్రవిమలాక్షుఁ డొకటఁ శ బాడుచుండుః

యోగిజనవిధేయుఁ శ డొకయింట సుఖిగోష్ఠి

సలుపు ననఘుఁడొకటఁ శ జెలఁగుచుండు.”

వేటొకయింటిలో నేకాంతముగాఁ గూరుచుండి ప్రకృత్య
తీతమగు నాత్మతత్త్వమును ధ్యానించుచుండెను. మేటొక
కాంతామణిమందిరమున గురుశుక్రాక్షచేయుచు వారియుప
దేశము నాలకించుచుండెను. ఇట్లు నానాకూలకార్యంబుల
నందజహర్ష్యంబులఁ దానేకకాలమందు ననేకరూపంబుల నల
రారు లక్ష్మీకాంతామణిఁ గూడియుండెను. ఆ యద్భుతచర్యలం
గాంచి నారదముని విస్మితుఁడయ్యెను. అక్కలముసందేమృగ
యారతుండై యటవిసింజని సింహవాఙ్మధులం బొలియిం
చుచు నుండుటం గాంచెను. అవ్యక్తమహిముఁ డై ప్రకృతి

బద్ధుడై యంతఃపురమున సంచరించుచు దన్నుఁ జ్రేమించునంగ
నామణులవాంఛితములగు కార్యములయం దాసక్తుఁడైయు
న్నట్లు నటించుచు నున్న పరాత్పరుని యోగీశ్వరేశ్వరుని బ్రకృ
త్యతీతుని సర్వబ్రహ్మాండనాయకుని గన్నులారఁ గాంచి నారద
ముని కృతకృత్యుఁడై యిట్లు పలికెను.

శ్లో. “విదామ యోగమాయాం తే దుర్దర్శామపి యోగినామ్,
యోగేశ్వరాత్తే నిర్భూతాం భవత్పాదనిషేవయా. ౩౮
అనుజానీహి మాం కృష్ణ లోకాంస్తే యశసాపుతాన్,
పర్యటామి తవోద్గాయన్ వీలా భువనసావనీః.” ౩౯

అనుమూలమునకు మహాభక్తుఁడు కవిబ్రహ్మయు నగు
పోతన,

క. “నీమాయ తెలియువారై
తామరసాసరసురేంద్రతాపసులైనన్
ధీమంతులు నీభక్తి సు
ధామాధుర్యమునఁ బాదలుభన్యులు దక్కన్.

క. అని హర్షించుచు నికనేఁ
బనివినియెద నిఖిలలోకపావనమును స
జ్జనహితము నైననీకీ
ర్తన మఖిలజగంబులందుఁ శ దగనెఱిఁగింతున్.”

ఇట్లు నారదముని మహాహర్షమునఁ బ్రార్థింపఁగా విని
శ్రీహరి మునింగని,

శ్లో. “బ్రహ్మ ధర్మస్య వక్తాహం కర్తా తదనుమోదితా,
తచ్చిక్షయన్ లోకమిమమాస్థితః పుత్ర మాఖిదః.”

“తత్సత్ లోకం శిక్షయన్నిమం ధర్మమాస్థితః. న తు

౧౬ వేలభార్యలయిండ్లనున్నహరిని నారదుడంచూచుట. 215

తత్త్వతః. అతః హే పుత్ర మాఖిదః. మోహం సంప్రాప్నుహి.”
అని వ్యాఖ్య.

పుత్రా! ధర్మమార్గమిదియని తెలుపువాడను నేనే! ఆచరించువాడను నేనే! ఆచరించువారిని గాంచి యనుమోదము నందువాడను నేనే. కావున నీలోకమును శిక్షించుచు నీధర్మమునవలంబించుచున్నాడను. నీవు భ్రాంతి నొందకుము. ఈ శ్లోకమునకు మహాకవి యేలాకో పద్యము వ్రాయక వదలెను. క. “అని తద్వచనసుధాసే

చనమున ముదితాత్ముడగుచు ఓ పుంసము చిత్తం

బునఁ దన్మూర్తిం దగ నిడు

కొని చనియెను హరినుజైకకోవిదుఁ డగుచున్.”

అనునీపద్యమును మాత్రమే వ్రాసెను. వారిభావమిట్టి దని యెఱుంగ నావంటిపామరునకుం దరంబు గాదు.

ఈరీతిగా లోకానుగ్రహార్థము సకలధర్మముల నాచరించుచు గృహస్థువు లగువా రిట్లుండవలయు ననుధర్మమును బోధించుచుబదాఱువేలభార్యలయిండ్లయం దేకకాలమునందు నివసించియున్న శ్రీహరినిగాంచి నారదుడు పరమానందమందెను. అనంతపీఠ్యుడగు శ్రీకృష్ణుని యోగమాయా మహిమమును దెలిసికొనియెను. పలుమాఱులు భగవంతుని ధ్యానించెను. వెక్కుసారులు బహిర్దృష్టిగాక యాంతరదృష్టిని సర్వగృహములయందుండు శ్రీపరాత్పరుని దిలకించెను. సంజాతవిస్తయంధై అగ్ధమును ధర్మమును గామమును ఎట్లెట్లు పయోగింపఁదగునో వానిందెలుపుచు వానియందాసక్తి గలిగినట్లు నటించుచు నుండుహరిని స్మరించుచు బోయెను. శ్రీకృష్ణమూ

త్రియ మనుష్యాచారమార్గముల నవలంబించుచు సంసారము ననిబద్ధుడైనచందంబుననుండి ఓదాటువేలభార్యలగృహముల యందుండి యాయాయి పురంధ్రీమణుల కటాక్షములకుఁబాత్తుండై విలాసగతులఁగాంచుచు వినోదముగ మాటలాడుచు వారి నానందింపఁజేయుచు దానొక్కొక్కరికిని లోఁబడియుండినట్లే మెలంగుచునుండెను. ప్రపంచసృష్టిస్థితి విలయ హేతుభూతుఁడగుఁడరమేశ్వరుఁడు తానే యనన్యవిషయములగుకర్తముల నాచరించుచుండెను. ఏనరుఁడు వానిని సంకీర్తనచేయునో అను మోషించునో ముక్తిప్రదాతయగుభగవంతునియందు దృఢభక్తిగలవాఁడగును. ఇట్లున్న మూలముం బరికింపుడు.

శ్లో. “ఏవం మనుష్యపదవీ మనువర్తమానో

నారాయణోఽఖిలభవాయ గృహీతశక్తిః,

రేమేఽంగ షోడశసహస్రవరాంగనానాం

సప్రీడసాహృదనిరీక్షణహాసజాప్తః.

44

యానీహ విశ్వవిలయోద్భవవృత్తిహేతుః

కర్తాన్యనన్యవిషయాణి హరిశ్చకార

యస్తాని గాయతి శృణోత్యనుమోదతేవా

భక్తిర్భవేద్భగవతి హ్యవర్తమాన్గే.”

45

“అఖిలస్య భవాయ ఉద్భవాయ గృహీతాశక్తయో నానామూర్తయో యేన సః, సప్రీడం తత్సాహృదం చ తేన నిరీక్షణం హాసశ్చ తాభ్యాం జాప్తః. అనన్యవిషయాణి అసాధారణాని అవర్తమాన్గే మోక్షప్రదే” అని వ్యాఖ్య.

తననుండి సకలచరాచరప్రపంచములు పుట్టుటకై నానామూర్తులు గ్రహించినవాఁడనియు మానవులొచరించునాచా

రముల నవలంబించినవాడనియుఁ బదాఱువేల పత్నుల యొక్కలజ్ఞానహితములగు నిరీక్షణములు సంతోషోక్తులు అను నీ రెంటిచేఁ గూడినవాడనియు భావము. ఇట్టి నారాయణమూర్తి వారియిండ్లయందు విహరించెను అనిసారము. దీనికిఁ బద్యము నిట్లు పోతనమహాకవి వ్రాసెను.

చ. అని హరి యిట్లు ఘోషశసహస్రవధూమణులకౌబ్రియంబునకౌ
మనసిజకేళిఁ దేల్చినయమానుషశీల సమగ్రభక్తితో

వినినఁ బరించినకౌగలుగు విష్ణుపదాంబుజ భక్తియుకౌ మహా
ధనపశుపుత్ర మిత్రవనితాముఖసౌఖ్యములుకౌ సగేశ్వరా.

ప్రధానభాగము వదలిపెట్టఁబడియెను. మనసిజకేళిఁ దేల్చిన యనుపదము నిరర్థకమగుటయ కాక యపార్థము నిచ్చు చున్నది. పైశ్లోకమునఁ గల నుహార్థమిం విచుకుంతయు లేదు. రెండవశ్లోకము ప్రస్తావనయే లేదు.

మహాశయులారా! ఈవివ్యభాగము గుఱించి యించుక వ్రాయు టవసరమే. భగవచ్ఛక్తిని నారదమహర్షి యెఱుంగని వాఁడు కాఁడు. అయిన నాయాయికాలములయందు నెట్టివారి నైన మహామాయ మోహింపఁజేయును. కాబట్టి యిట్లు కాంతలం బెక్కండ్రను వివాహమాడినహరి భగవంతుఁడా కాఁడాయను ననుమానము గల్గెను. కాని యా యనుమానమే నిశ్చయమనునవ్యక్తము లేదు. కావున ద్వారకకుంబోయి పరికింతమని యూహించెను. దీనింబట్టి యించుకయాలోచించిన నెట్టివారిమనస్సుకూడ చంచలత మానకుండు స్వభావముగలదిగ నుండునని పొడకట్టెడిని. సాధువులు పరికించి దానిని నియమింపఁజాలుదురు. పామరుల కట్టిశక్తి యుండదు. అంతియే పండితు

లకుః బామకులకుం గలభేదము. ద్వారకానగరమున కరుదెంచి శ్రీహరిని దర్శించెను. నారదమునిసంశయమును భగవంతుఁ డెఱింగెను. సంశయమును దీగ్నకుండరాదని తలంచెను. ముని వచ్చిభగవంతునిదర్శించెను. హరి యథాపూర్వకముగా నాతిథేయముల నొనరించెను. వినయము రూపమును దాల్చినట్లు మాటలాడెను. తమపాదారవిందసేవయే నాయందున్న గుణమున కాధారమని యొత్తి చెప్పెను. నారదుఁడు వేటొకయింటికిం బోయెను. అయింట శ్రీహరి గారవించి భాషించెను. ఇంకొక్కయింటి కేగెను. అందెట్లే మన్యాదసాగెను. బదాటువేల భార్యల గేహములయం దీరితి శ్రీహరి కానఁబడియె. ఒక్కొక్కయింటియందును హరి వేటువేటుకార్యములు చేయుచుండెను. నారదుఁడు వేటొకయింటికిం బోవఁగనే హరియు నీయింటినుండి యాయింటికి గోడ దుముకి పోయియుండరాదా యని యొక్కరు ప్రశ్నించిరి. నారదుఁడాయింటికింబోవుననిహరి కెవ్వరు ప్రశ్నలు చెప్పిరని ప్రశ్న రూపమున నే సమాధానము పలుకఁదగును. అంతియకాక గోడదుముకి ప్రక్కయింటికి హరి పోవుచుండఁగా నాభార్యచూచి కాళ్లుపట్టి క్రిందికి లాగకుండు నా యనియు సమాధానము చెప్పవచ్చును. గోడదుమికియేల పోయియుండరాదను ప్రశ్నమసంగతము. ఏలయన శ్రీహరి తన భార్యలకొఱకుఁ జాలుగాఁ బదాటువేలయిండ్లు కట్టించి యుండవలయునుగదా. అట్టికాలమున నంతకుముందున్న యిండ్లవారిని సాగనంపియైన నుండవలయు. లేదా నగరబహిర్భాగమందు హర్ష్యములు కట్టించి యైన నుండవలయును. ఇవి కడుంగడుఁ జిత్రము. ఒక్కదినముననే యెల్లరను బెండ్లాడ లేదు. చుక్కిణీ.

౧౬ వేలభార్యలయిండ్లనున్న హరిని నారదుడుచూచుట. 219.

దేవి లోనగువారిని గాలాంతరములఁ బెండ్లియాడెను. కావున
నీకల్పనయంతయు నసంగతప్రసంగమునకు వృష్టాంతమగును.

ఏకకాలమునఁ బదాటువేల యంతఃపురములలో
శ్రీహరి యాయాకాంతామణికి నిష్ఠములగు కార్యముల నొన
రించుచు నాదేవిని దృష్టిపఱచుచుండెను. ఆవిధమంతయుఁ
గాంచి ముని విస్మితుఁ డయ్యెను. కాని యీకార్య మానరా
త్పరున కత్యల్పకార్యమని నాభావము. సకలబ్రహ్మాండములయం
దుఁ బ్రాణికోటు లెన్నికలవో యన్నింతిహృదయముల నధివ
సించి యున్న భగవంతుఁడు పదాటువేల గృహములయం దొ
క్కపర్యాయము కనఁబడెననుట విచిత్రముకాదా యనుటయే
యసంగతము. దీనిచే శ్రీకృష్ణుఁడు జారుడని చెప్పటయు నవివే
కము. వారికంటె నవివేకులు లేరనుట సాహసముకాదు. అనఁగా
లక్ష్యంశసంభూతలైన పదాటువేలకాంతలను బ్రత్యక్షచితగృ
హస్థకర్తవ్యకార్యముల నానందపరవశలనుగాఁజేయుచు గృహ
స్థులగువార లిట్లు ప్రవర్తింపవలయునని బోధించెను. తా
జేయుకార్యములు లోకుల కుదాహరణభూతములు కావల
యునని భగవంతునిభావము కదా.

శ్లో. “తస్మాదసక్తస్సతతం కార్యం కర్త సమాచర,

అసక్తో హ్యచరణ కర్త సరమాప్నోతి పూరుషః.

19.

కర్తృణైవ హి సంసిద్ధి మాస్థితా జనకాదయః,

లోకసంగ్రహమేవాపి సంపశ్యేత్ కర్తుమర్హసి.

20.

యద్యదాచరతి శ్రేష్ఠస్తతదేవేతరో జనః,

స యత్ప్రమాణం కురుతే లోకస్తదనువర్తతే.

21.

న మే పార్థాస్తి కర్తవ్యం త్రిషు లోకేషు కించన,

నానవాక్తమవాక్తవ్యం వర్త ఏవ చ కర్తృణి.” 22

గీతా. కర్తయోగము. 3 అధ్యాయము.

శ్లో. “అహమాత్మా గుడాకేశ సర్వభూతాశయస్థితః,
అహమాదిశ్చ మధ్యంచ భూతానామంత ఏవచ. 20

నాంతోఽస్తి మమ దివ్యానాం విభూతీనాం పరంతర,
నీషతూద్దేశతః ప్రాణో విభూతేర్విస్తరో మయా. 40

యద్యద్విభూతిమత్సర్వం శ్రీవఃదూర్జితమేవవా,
తత్తదేవావగచ్ఛత్స్వం మమ తేజోఽంశసంభవమ్. 41

అథవా బహునై తేన కిం జ్ఞాతేన తవాద్భుత,
విష్టుభ్యాహమిదం కృత్స్న మేకాంశేన స్థితో జగత్. 42

విభూతియోగము ౧౦ అధ్యాయము.

ఈశ్వరస్సర్వభూతానాం హృద్దేశేఽర్జున తిష్ఠతి,
భ్రామయన్ సర్వభూతాని యంత్రారూఢాని మాయయా.”

గీతా ౧౮. అధ్యాయము.

అనునీవాక్యములచే భగవంతుడు తనమార్గము నెల్ల
చోట బోధించెను. తానుఁ దేశించుటయే కాక యితరులమూల
మున నుపదేశించఁజేయుటయ గాక తనప్రవర్తనమునుబట్టి యి
తరుల నేర్పుకొనునట్లు చేయుట పరమేశ్వరుని కరుణను వేయి
నోళ్లఁ బ్రకటించుచున్నది. దీనింబట్టి మనము నేర్పుకొనఁదగునీతి
యేమనఁగా విధిప్రకారము కులశీలవయోరూపముల కనుగు
ణముగ నొక్కకన్నియం బెండ్లియాడి యామె మనోభీష్టములఁ
దనకుఁ గలకలిమి కొలఁది నలరించి తీర్పుచు నిష్టాలాపముల
లోకతత్త్వమును దెలుపుచు భగవద్భక్తిని గల్గించుచు నామె
యుఁ దానును దరింపవలయుననియుఁ గేవల గ్రామ్యసుఖము

లనే నమ్మి చెడక సర్వకర్తముల ఫలాపేక్షమాని చేసి జలములఁ బడ్డలతావత్త్రముండురీతి సునారపాశబద్ధుఁడు గాక యుండవలయుననియు నితరులు తన తత్త్వమెఱింగిన నానందించునట్లు, ఎఱుంగనివారు సంసారమున భ్రమించుచున్న వాఁడనియూహించినను దాఁ బొరపడక యుండవలయుననియు నివియే యనియెఱుంగవలయును. పాపకులాకా! ఈయొక్కకథను జదివిననే శ్రీకృష్ణపరమేశ్వరుమాహాత్మ్య మనంతమనియు మహర్షులకే నగమ్యమనియుఁ దెలియకపోదు. ఇట్టిసర్వగతుని జారుడనియు నిరంతరస్త్రీలోలుడనియు నాక్షేపించుట యెంతయన్యాయమో యూహింపుడు. పాపకార్యములలో నిది ప్రథమమని తలంపవలయు. ఇంకఁ దరువాతి భగవచ్చరిత్రము నాలకింపుడు.

❧ కుచేలోపాఖ్యానము. ❧

*బలరాముఁడు తీర్థయాత్ర కరిగెను. శ్రీకృష్ణుఁడు ద్వారకానగరమున నారదాదిమహర్షులు నచ్చుచుం బోవుచుండ ననంతవిభూతిమై నుండెను. అని శుకయోగిఁలుకఁగా విని పరీక్షిస్తూహారాజు భక్తిసమ్రాట్లకంధరుడై మహాత్మా! ముకుందుని మహిమముల నేకములు. ఎన్నివినినను సంతృప్తికలుగదు. అనుహిత్తుఁడు భూభారహరణార్థమవతరించి యెనరించిన యద్భుతచర్యల నింకనుం దెల్పినన్న భన్యునిగఁ జేయుమాయని ప్రార్థించెను. మఱియు మునీంద్రా! ఉత్తమశ్లోకుఁ డగునాపరమేశ్వరు

* ఈకథ శ్రీమద్భాగవత దశమస్కంధమున నెనుబడవ యధ్యాయమునుండి గ్రహించబడినది.

సత్కథల నాలకించి తృప్తినొందువాఁడుండనా. కామబాణపరి
తాడితుండై నను ముక్తి నొందును. అనంతనిగుణములను సం
క్షీర్ణించినదే నాలుక, ఆహరమేశ్వరుని భజించునవియే హస్తములు
ఆహరమేశ్వరుని జింతించునవియే మనస్సు. మఱియు నామనస్సు
స్థావరజంగమములయందు నివసించు నీశ్వరుని సదా చింతించు
చుండవలయు. ఆహరంధాసుని దివ్యకథల నాలకించునవియే
కర్ణములు. శ్రీహరి స్థావరజంగమరూపునిగా భావించి నచున్న
రించినదియే శిరస్సు. ఆహరమపూరుషుని వీక్షించునవియే నేత్ర
ములు. అభగవంతునియొక్కయుఁ దద్భక్తులయొక్కయుఁబాదా
రవిందస్నానోదకములు నేవించునవియేయంగములు. ఈచోట
మహాకవి పాతనఃస్వరత్నము నుదాహరించెద.

చ. “హరి భజించుహస్తములు హస్తము లచ్యుతుఁ గోరి
మ్రొక్కుత, చ్చిరము శిరంబు చక్రధరుఁజేరిన చిత్తము చిత్త
మిందిరా, వరుఁ గనుదృష్టి దృష్టి మురవైరి నుతించినవాణి
వాణియ, ఊరుకథలానుకర్ణములు కర్ణము లై విలసిల్లుఁ బో
భువి.”

కావున నట్టిభగవంతునిమహిమముఁ దెలియఁజెప్పునూ
యని యడిగిన శుకయోగి యిట్లుతెల్పెను. రాజేంద్ర! చక్కఁ
గావినుము.భగవంతుడగు శ్రీకృష్ణున కొక్కమిత్రుడుకలఁడు.
ఆతని పేరు కుచేలుడు. బ్రహ్మణుడు. మఱియు బ్రహ్మవేత్తలలో
నుత్తముఁడు. ఇంద్రియాధ్యముల విషయమున విరక్తుఁడు. మిగుల
శాంతాత్ముఁడు. కావుననే జితేంద్రియుఁడు. గృహస్థువైనను దనం
తన లభించినపదార్థములఁ దృప్తి నొంది కాలము గడుపుచుండు
వాఁడు. ఆమహాత్ముని భార్యయు నాకలిచే డస్నియుండునది

కాని మహాపతివ్రత. పతియాజ్ఞ శిరసావహించి యారీతి నాచరించునది. కృశాంగియనుపేరామెకు సార్థకమయ్యెను. ఇట్లు యాదంబతులు నిరంతరము వాసస్తాయవ్రతముల వర్తించువారు. ఇట్లు కొంతకాలము జరగెను.

ఒక్కనాఁడానూనవతీతిలకము దారిద్ర్యమున నలఁగి కృశించినతనువున భర్తకు నించుకంతయు సుఖమును గల్పించఁజాలను గదా యను వెనుభీతిచేఁ జింతించుచు నేమనునో యని వడంకుచు సమీపమునకేగి మందమందమధురోక్తుల నిట్లనియె. బ్రహ్మమునీంద్రా! మహాభాగా! సాక్షాల్లక్షీపతి సఖుండవు. బ్రహ్మజ్ఞానసంపన్నుండవు. యదునంశమున నవతరించి యున్న శ్రీకృష్ణమూర్తి శరణ్యుఁడు. సాధువులయందనుకంప గలనారాయణమూర్తి చెంతకుం బొమ్ము. దారిద్ర్యమున నలఁగుచున్న నీకు సమృద్ధిగా ద్రవ్యమిచ్చును. భోజ వృష్ణ్యంధకేశ్వరుఁ డిపుడు ద్వారకానగరమున నున్నవాఁడు. పాదారవిందముల సంపదించువారికే దన్నుఁగూడ నిచ్చును. అట్టిజగద్గురువు తన్నాశ్రయించువారలకు నర్థకామములఁ బ్రసాదించుటొక గొప్పకార్యమా.

ఈఘట్టమున మహాకవి పోతన,

సీ. “లలితప్రతిప్రతాపతిలకంబు వంశాభి

జాత్య తద్భార్య దుఃస్సహదరిద్ర

పీడచేఁ గడునొచ్చి శ పెదవులు దడుపుచు

శిశువు లాఁకటి చిచ్చుకేఁ గృశించి

మలమలమాడుచు శ మానసంబెరియంగఁ

బట్టెఁడోరెము మాకుఁ శ బెట్టుమనుచుఁ

బ్రహ్మభాజనధృతఃపాణులై తనుఁ జేరి

వేడిన వీనులుఁసూఁడినట్లు

తే. యైన నొకనాఁడు వగచి నిశజాధినాథుఁ

జేరి యిట్లని పలికె నోఁజీవి తేశ

తట్టుముట్టాడు నిట్టి సేదఱికమిట్లు

నొంప దీని కుపాయ మూహింపవైతి.

చ. వరుడుడు సాధుభక్తజనవత్సలుఁ డార్తిశరణ్యుఁ డింపిరా,

వరుడు దయాపయోధి భగవంతుడు కృష్ణుడు దాఁగుశ

క్థలీ, పురమున యాదవప్రకరముల్ భజియింపంగ నున్న

వాడు నీ, వరిగిన నిన్నుఁజూచి విభుఁడప్పుడ యిచ్చు

ననూనంపదల్.

మ. కలలోనం దను మున్నెఱుంగని మహాకష్టాత్తుఁ డైనట్టి

దుర్బలుఁ డాపత్సమయంబునక నిజపదార్థజ్ఞాంతంబు లుల్లం

బులోఁ, చలఁపక దోడనమెచ్చి యార్తిహరుఁడై శతనై

ననిచ్చుక సుని, శ్చలభక్తి భజియించువారి కీడఁడేసంప

ద్విశేషాన్నతుల్.

అనునీపద్యరత్నములు వ్రాసి తన వినిర్మలభక్తిని వెల్ల
డించి కృతార్థుఁ డయ్యెను.

మూ. పతివ్రతా పతిం ప్రాహ్మాయతా వదనేన సా,

దారిద్ర్యాత్ప్రీదమానా సా వేషమానాభిగమ్య చ. 8

నను బ్రహ్మ భగవతస్సఖా సాక్షాఞ్ఞియః పతేః,

బ్రహ్మణ్యశ్చ శరణ్యశ్చ భగవాన్ సాత్వతాం పతిః 9

తముపై హి మహాభాగ సాధూనాం చ పరాయణమ్,

దాస్యతి ద్రవిణం భూరి నీచతే తే కుటుంబినే. 10

ఆ నేధునా ద్వారవత్సాం భోజవృష్ట్యంధకేశ్వరః,

స్తరతః పాదకమలమాశ్లానమసి యచ్ఛతి.

11

కిమిర్థకామాః భజతో నాత్యభీష్టాః జగద్గురుః.”

అనియుండెడిని. “శిశువు లాఁకట్టచే బాధపడుచు భోజనార్థపాత్రములను జేతనునిచికొని తల్లీ! యాకలియగుచున్నది. ఇంతయన్నము పెట్టుమా యని తన్ను వేడఁగా నామాటలు శూలములై మానసమును దహించఁ జేయఁగా భర్తచెంతకుంబోయి”యను నీభావము మూలవిరుద్ధమైనను బాతిప్రత్యమును బోషించునదియై మిక్కిలి సొంపుగానున్నది. తక్కుంగలపద్యముల భావము భగవంతునపారకరుణను వెల్లడించుచున్నది. ఈఘట్టమున మూలమున కివి వ్యాఖ్య లనవచ్చును.మది మెచ్చవచ్చును.

కుచేలుఁ డీరీతి భార్య విన్నవించఁగాఁ దలచుచు మఱియు మఱియు నామెమనవచ్చేయఁగా నామృదుహితవాక్కుల నాదరించి యిదియే పరమలాభము. ఉత్తమశ్లోకదర్శనమగును. అని మది నాలోచించి ద్వారకానగరమున వేంచేసి యున్న శ్రీహరిదర్శనముచేయ ననుగుట కంగీకరించెను. కల్యాణీ! గృహమున నేమే నించుక కానుక గలదా ఉన్న నిమ్మ. అని యడుగుటయు నిట నే పదార్థములేమిం దలచి యాశ్రమ సమీపమునగల విఫ్రులను యాచించి నాల్గిపిడికిళ్లల నడు కులం గొని తెచ్చి యాకుచేలుని ప్రాతవస్త్రముచివరన నెట్లోముడిచి యిదియ గొనిపోయి శ్రీహరికొసంగఁదగు కానికయని తెల్పెను. బ్రాహ్మణప్రవరుఁ డగునాకుచేలుఁడు వానింగొని ద్వారకానగరమున కరిగెను. త్రోవయందు శ్రీహరిదర్శనము

నా కేలాగున నగునా యని చింతించుచు నడచుచుండెను. ఎట్లా శ్రమపడి ద్వారకానగరమున కరిగి నగరరక్షణార్థముని చియున్న నైనికస్తానములను మూడింటిని దాటి పెద్దవీధులను మూడింటిని గడచి భగవంతునివలె ధర్మముల నాచరించు సంధకవృష్టివంశములవారి సౌధములను గాంచుచు బాత్తుచుని యదాటువేలఘోర్యలయంతఃపురములను దిలకించుచు నునొక్కడగు రమ్యహర్షమును గని బ్రహ్మానందము నొందినవాడువలె మహానందసాగరమున నోలలాడుచు నందుల బ్రవేశించెను.

ఈఘట్టమున మహాకవి కవివ్యమును వ్రాయుచు
 “ద్వారపాలు, చెక్కడి విప్రుడ విందేల వచ్చెదవని
 యడ్డపెట్టెనే నప్పుడు వారి
 కేమైన నుదాస మిచ్చి చొచ్చెదనన్న
 నూహించ నశ్శూన్యండు నేను.”

అనివ్రాసిరి. ఇకదానమనఁగా గానుక. వివాహకాలమున నల్లన కొసంగు నరణము ననునర్థములు ప్రసిద్ధములు. ద్వారపాలకు లడ్డగించినచో వారికేమైన గానికనిచ్చి చొరడగునని యూహించిన నేను భవవంతుడను గాను. అనఁగా నిట ద్వారపాలకుల కిచ్చుటకుఁ గానికయనఁగా లంచమనియు స్ఫురింప వచ్చును. ఆకాలమున ద్వారకానగరమున శ్రీహరిమందిరమును గాచుద్వారపాలకులకుంగూడ నీయలవాటుకలదన వచ్చునని యూహించువా రుందురు. ఆయపోహకుఁ జోటిచ్చి నట్లయ్యెనే యని చింతించుచున్నాడను. మూలమున దీని కాధారమింతుకయైనఁ గానరాదు. ఏటి కీవిషయమును జేర్చిరో

యామహాశ్వుని భావమేమో మొఱుంగజాలను. తనదారిద్ర్యమును దలంచుకొనుట కిదియొకయవకాశ మాకుచేలునకుఁ గల్గించినట్లుగునని సమాధానముచెప్పినను నిరాశుఁడగు నామహాత్మునకు దారిద్ర్యమున శోధముగల్గెనని కల్పించుటయుఁ బాడిగాదు.

ఇట్లు కుచేలుఁడు శ్రీహరిసుందరమందిరమును బ్రవేశింపఁగనే యాస్రాతచెలికానిని మారమునుండియే హరికాంచెను. అత్తటి నాభగవంతుఁడు ప్రియాచర్యంకమునఁ గూరుచుండి యుండెను. తటాలున నారమ్యపర్యంకమునుండి విగి వడివడి నెదురుపోయి చెంతఁజేరి రెండుకరముల నాలింగనము చేసికొనియెను. అంతియగాక ప్రియసఖుఁడగు నాబ్రహ్మర్షి దేహసంగతచేరిగలిగిన సుఖమునకుఁ ద్రేతినొంది పుష్కరేక్షుఁడు నయనారవిందములనుండి యానందబాష్పబిందువులను విడిచెను. అంత నామునిప్రవహం ఓలుచుకొనిపోయి చెలిమికలిమి యచ్చునడఁ దానే యాచర్యంకమున గూరుచుండఁ బెట్టెను. ఆమునిపాదములను గడిగి తనశిరమునఁ జల్లుకొనియెను. తాను లోకపావనుఁ డైనను దన్తునీంద్రపాదప్రత్యక్షనోదకములు తనకుఁబవిత్రతం గూర్చునని యాస్రాచీనాచారము నంగీకరించెను. చందనాగరుకుంకుమపంకసంకలితమగు మైపూతచే నాముని దేహకష్టమును బాపెను. పరిమళధూపములొసంగెను. మిత్తుని కుచేలుని గర్భూరదీపముల నివాళించెను. మధుసర్కారులొసంగి తాంబూలమొసంగి గోదానముచేసి స్వాగతముం బలికెను.

ఈఘట్టమున మూలమునఁ గల “పుష్కరేక్షణః” అను విశేష్యమునకు మహాకవి పోతన భగవత్స్తుతిపరముగా నొక పద్యమును వ్రాసెను.

“సీ. ఇందీవరశ్యాము వందితనుత్రాముఁ

గరుణాలవాలు భాసురకపోలుఁ

గొస్తుభాలుంకారుఁ గామితమందారు

సురుచిరలావణ్య సురశరణ్య

హర్యక్షనిభమధ్య నఖిలలోకాధ్య

ఘనచక్రహస్తు జగత్ప్రశస్తు

ఖగకులాధిపయానుఁ గౌశేయఃకథానుఁ

బన్నగళయను నబ్జాతనయను

తే. మకరకుండలసద్భాష మంజుభాష

నిరుపమాకారు దుగ్ధసాగరవిహారు

భూరిగుణసాంద్ర యదుకులాంభోధిచంద్ర

విష్ణు రోచిష్ణు జిష్ణు సహిష్ణుఁ గృష్ణు.”

ఇది మహాకవికింగల యంత్యప్రాసాభిమానమును భక్తిరతంత్రతను సహస్రవిధముల ఘోషించుచున్నది. ఇట్టివి భాగవతమున వేలకువేలు గలవు.

అట్టితఱి భీష్మరాజతనూభవ రుక్మిణీదేవి నాడులు మాత్రమే మిగిలి మిగులఁ గృశించి మలినాంగుడై యున్నయాకు చేలుని జామరవ్యజనమున వినరుచు నేవించెను. ఇట్లు రుక్మిణియుఁ బంకజాక్షుడును మహాభక్తిప్రీతులలరార నా మలి నాంగుని నేవించుచుండఁగాఁ గన్నులారం గాంచి విస్మితాంతరంగలై తమలోనను రిట్లుమాటలాడం దొడంగిరి. ఔరా!

మలినాంగుడై భిక్షుటనకుశలుడై యున్న యీతఁ డెంత
తపంబొనరించెనో! ఆగర్భదరిద్రుడై ద్విరకు రాదగఁడు. లోక
మున దరిద్రుడని నిందింపఁబడుచుండువాఁడు. ఇట్టులయ్యును
శ్రీనివాసుడై త్రిలోకగురువై యుండు హరి తనపర్యంక
మున నున్న లక్ష్మీదేవిని వదలి యన్నను గౌఁగిలింఁచు కొనిన
రితి నీతనిం గౌఁగిలింఁచుకొనఁగా హాయిగా నున్న వాఁడు. బలీ!
ఎంతధన్యుఁడు? ఈయన తపస్సువంట తపస్సు నెవ్వరును జేసి
యుండరనుట నిక్కము. అని యిట్లుమాటలాడు కొనుచుం
డఁగాఁ గుచేల శ్రీకృష్ణు లొండొరులకరములు పట్టుకొని తమ
చిన్ననాటి గురుకులవార్తల నిట్లుచెప్పుకొనఁ బూనిరి. ఈచో
టఁ దెనుఁగున,

“ఉ. ఏమితపంబు చేసెనొకొ యీధరచీదివిజోత్తముండు తొ
ల్బమున యోగివిస్ఫురదుపాశ్యకుడై తనరారు నీజగ
త్స్వమిరమాధినాథునిజతల్పమునకొ పసియించియున్న వాఁ,
డిమహనీయమూర్తి కెనయే మునిపుంగవు లెంతవారలుకొ.

చ. తనమృదుతల్పముందు వనితామణియైన రమాలలామపాం
దును నెడఁగాఁదలంపక యదుప్రవరుండెదు రేగి మోదముం
దనుకఁగఁ గౌఁగిలించియుచితక్రియలంబరితుష్టుఁజేయుచుకొ,
వినయమునకొ భజించె ధరణీసురుఁ డెంతటిభాగ్యవంతుఁడో.”
అని భావము విస్తృతినొందింపఁ బడినది.

అందుఁ దొలుత శ్రీహరి బ్రాహ్మణవర్యా! గురుకులమున
విద్యాభ్యాసము పూర్తికాఁగా గురుపాదములకడ నుచితదక్షి
ణసమర్పించి యింటికింజని ధర్మజ్ఞుఁడవు కావున సమాప్త త్తకర్మ
మార్గమునఁ గులగుణరూపశీలములచే సద్భుశురాలగుకన్యను

వివాహముచేసికొంటివా లేదా. అని ప్రశ్నించెను. (తాను సర్వజ్ఞుడయ్యును లోకాచారమును చాటించి గృహస్థచిహ్నములుండుటం బట్టియుఁ దానికిం దగినభోగచిహ్నములు లేకుండుటం బట్టియు నిట్లుప్రశ్నించెనని యెఱుంగవలయును.) తటచుగా గృహకామాదులయందు నీచిత్తముకోర్కిపెంపున సంబంధము కాదని తలంచెదను. విద్యద్వార్యా! నీమానసము ధనములయందుఁ బ్రీతిగలదిగాదని యెఱింగితిని. వస్త్రాదులగు నలంకారములయందు నీకించుకంతయుఁ బ్రీతిలేదనియు స్పష్టమయ్యెను. జ్ఞానసంఁన్నుడవగు నీకిది తగినదియే. లోకమునఁ గొందఱు మీవంటిమహాత్ములు కామోఽహతచేతసులు కాక పోయినను గర్తముల నాచరింతురు. ఈశ్వరమాయావిరచితములగు విషయవాసనలను వదలి నిష్కాములయ్యును లోకసంగ్రహాధము నేను సకలమానుషకర్తముల నాచరించునట్టులు కర్తకలాపము నాచరింతురు. అట్టివారిని గాంచి పామరులు తమరు గూడ నిష్టికర్తముల నాచరించిన మేలని యాచరింతురు. కావున నిష్కాములగు పెద్దలు పామరులకుపదేశించు పాఠంబు గర్తముల నాసక్తి గలవారు వలె గనఁబడుచు నాచరింతురు. ఈఘట్టమున మహాకవి పోతన,

“నీ. బ్రాహ్మణోత్తమ వేదపాఠనలబ్ధిద

క్షణగల చారువంశంబు వలనఁ

బరిణయంబైనట్టి భార్య సుకీలవ

ర్తనములఁ దగ భవత్సదృశ యగునె

తలఁ గృహక్షేత్ర ధనదార పుత్రాదు

లందు నీచిత్తంబు చెందకుంట

తోచుచున్నది యేను దుది లోకిసంగ్రహ

ర్థంబు కర్తాచరణంబుచేయు

తే. గతిమనంబులఁగామమోహితులు గాక

యర్థిమై యుక్తకర్తంబు లాచరించి

ప్రకృతినంబంధములు వాసి భవ్యనిష్ఠఁ

దవిలి యుందురు కొందఱు త్తములు భవిని.”

అనుపద్యరత్నమును వ్రాసి తనసర్వతోముఖపాండిత్యమును వెల్లడించెను.

బ్రహ్మమునీ! మన మిర్వరము గురుకులమున వసించిన నాఁటి వృత్తాంతములు మఱువపు కదా. అపుడపుడు స్మరింతువా? ద్విజాఁడు తెలియఁదగిన దానిం దెలిసికొనును. సంసారసాగర పారము నొందును. అని ప్రశ్నించి గురుమహిమమును జెప్పందలంచి మఱియు నిట్లనియె. ఈసంసారమునందు నెందుఁ బుట్టుకగాంచునో యందుఁ బిత మొదటి వాఁడు గురువనఁ బడును. ఆతఁడు పూజ్యుఁడు. ద్విజాతీయగు సత్పురుషుఁడెవ్వని వలన సత్కర్తములనాచరించుమార్గములెఱుంగునో అనఁగా నుపనయనాది సంస్కారములు జరగునో ఆతఁడు రెండవగురు వగు. నేనెట్లు జ్ఞానప్రదుఁడనగు గురువునో యట్లు లాయుపనయనాది సంస్కారముల నొనరించిన యాతఁడు పూజ్యుఁడగు. అనిపలికి జ్ఞానప్రదుఁడగు గురువు నాశ్రయించి యెవరు సంసారసాగరమును దరింతురో వారే బుద్ధిమంతులని యెఱింగింపందలంపుఁగొని మఱియు నిట్లు పలికెను. బ్రహ్మవిద్యార్యా! వర్ణాశ్రమధర్మముల ననుసరించి సంచరించువారిలో నెవ్వరర్థకోవిదులగుదురో వారు గురురూపమున నుపదేశించు నావాక్కు

లచేతనే సుఖముగా సంసారార్థవమును దరింతురు. కావున జ్ఞానప్రదుఁ డగుగురువు గురువులందఱిలో నుత్తముఁడును, సేవ్యుఁడు నగునని యెఱుంగవలయుఁ గదా. అట్టిగురువునకంటె నధికుఁడు సేవ్యుఁడు లేఁడని యెఱుంగుటయే మతిమంతుల లక్షణము. కాబట్టి యే యట్టిగురువు నేవించుటకంటె నధిక మగు ధర్మము లేదని తెలుపంబూని మరల నిట్లుపల్కెను. కుచేలా! నేను బ్రహ్మచారి ధర్మమగు నుపనయనాదికము చేతను గృహస్థధర్మమగు యజ్ఞాచరణాదికముచేతను, వానప్రస్థధర్మ మగు తపస్సుచేతను యతిధర్మమగు నుపశమనముచేతను నంతగా తృప్తుఁడనుగాను సర్వభూతాత్మయగు నేను గురు శుశ్రూషచే విశేషించి తృప్తుఁడనగుదును. వేదాధ్యయనాదులు సల్పువారికంటె గురుసేవ చేయువారు నాకత్యంతసంతోషము నిచ్చువారని యెఱుంగం దగును. అని మహాదరమునఁ బ్రశ్నించెను. ఇచ్చోట మహాకవి పోతన యీమహార్థము గల శ్లోక చతుష్టయమునకు నీపద్యములను వ్రాసెను.

“క. భూసురులకెల్ల ముఖ్యుఁడ

నై సకలకులాశ్రమంబులందును నెపుడున్

ధీసుజ్ఞానప్రదుఁడన

చేశికుఁ డన నొప్పుచుండు ధృతి నెల్లెడలన్.

తే. అష్టివర్ణాశ్రమంబులయందు నర్థ

కుశలులగువారు నిఖలై కగురుఁడనైన

నాదువాక్యంబుచే భవార్థవముపెలుచ

దాటుదురు మత్పదాంబుజధ్యానపరులు.”

అదియుంగాక సకలభూతాత్మకుఁడ నైనయేను దపావ్రత

యజ్ఞదాన శమదమాదులచేత సంతసించును. గురుజనంబులఁ బరమభక్తి నేవించువారలం బరిణమింతును అనివ్రాసిరి. సంగ్రహముగఁ బైశ్చోకముల యర్థమంతయు నిమిడించిరి.

అనియిట్లు కుశలప్రశ్నముచేసి గురుప్రశంస నొనరించి మఱియు నాదృతి కనంబడ నిట్లు పలికెను. కుచేలా! ప్రియ మిత్రమా! మనమిరువురము గురుగృహమున నున్న యప్పటి యద్భుతవృత్తాంతముల నావలెనే స్మరింతువా. ఒకానొకదిన మున గురుభార్యచే నియోగింపఁబడి సమిధలకొఱకు మనమిష్టమిడవికింబోయితిమి కదా. అది వర్షాకాలముకాకున్న నకాలమందు నామహారణ్యమున మనముండఁగా మహత్తరవృష్టి పర్వెను గదా! వెనుగాలి వీచుచుండ మెఱిపుడేగలు ఘనమండలమున మెండుగఁ గనంబడ నానందము దుస్సహమై భయంకరమై కురియసాగెను. ఇది నీగు మది నిపుడు తోచుచున్నది కదా. అకాలముననే సూర్యుండస్తాద్రిచాటునకుం బోయెను. భూరితమస్సు లెల్లయెడల వ్యాపించెను. చిక్కులు తెలియరాకుండెను. జలమునిండుటచే మిట్టిది యని పల్లమిది యనియు దెలియఁ దరముగాక యుండెను. మనమిరువుర మాఘోరారణ్యమున నాయంధకారమున నాగాలివానచే బాధితులమై జలప్రవాహమున మునుఁగుచుఁ దేలుచు దిక్కిది యని యీతోవనే పోవలయుననియుఁ దెలియఁజాలక యొందొరుల హస్తముల పట్టుకొని యాతులమై పరిభ్రమించితిమి కదా. మనమిడవికిం బోవుటయు సమిధలుతెచ్చని తనపత్నిపంపెననియు నెఱింగి యారాత్రి మనమింటికి రామికిం దలంకుచు సూర్యుండదయింపఁగా గురువగు సాందీపముని మనల వెదకుచు నడ

వికీ వచ్చి సకలవిధముల నాతురులమగు మనలం గనుంగొనియెఁ గదా. అత్తటి నాసాందీపని శిష్యప్రీతి యుబ్బగాఁ బ్రియపుత్ర కులారా! నాకొఱకుఁ జాలఁ గష్టపడితిరి. ప్రాణులకెల్ల దేహమే ప్రీతిపాత్రము. అట్టిదాని సుఖముంగోరక యింతదుఃఖముల పాలైతిరి. పడరాని కష్టములఁ గుడిచితిరి. ఇదియే సచ్చిష్యులు గురువుల కొనఁచు ప్రత్యుప్రకృతి. విశుద్ధభావమున సర్వార్థములను దేహమును గురువున కర్పించుటయే సచ్చిష్యులక్షణము. ద్విజకుమారకులారా! మీయెడ మీగులఁ దృప్తి నొందితిని. మీవాంఛితములు ఫలించుఁగాక. మీరు నావలన నభ్యసించినవేదము లిహపరములయందు సారవంతములయి మీ కుపకరించుఁ గాక ఆని పలువిధములఁ బలికి మనయార్థిని బాపెను. గదా! దానిని స్మరింతువా కుచేలా! ప్రియమిత్రమా! గురువుననుగ్రహముననే పూరుషుఁడు పూర్ణకాముఁ డగును.

ఈఘట్టమున మహాకవి తెలుఁగున

“చ.కటకట! యిట్లుమాకొఱకుఁ గాఁ జను దెంచి మహాటివికాసము. త్కటపరిపీడనొందితిరి. కావున శిష్యులు మాముణంబు నీఁగుట కిదికారణంబు సమసూరెడిఁబో యిటమీఁదమీకు విస్ఫుట ధనబంధుదారఁ బహుపుత్రవిభూతి జయాయురున్నతుల్.

అని వ్రాసెను.

ఇట్లు గురుకులవాసమునఁ దమరొనరించినకార్యముల సుగ్గడించుచు గురుప్రశంసనము చేయుచు నున్న శ్రీహరిం గాంచి యానుచేలుఁడు వినయమున నోజగద్గురూ! దేవదేవా! నావంటివారిచే నన్ని కార్యములు చేయఁబడినట్లేయగు. సత్యకా

ముడవగు నిన్నుంగూడి నివసించిన సంతకంఠుఁ గోరఁదగినది కార్యము వేటొందుండునా! ఎవ్వనికి సకలవేదమయమగునది యాత్మయో సకలభూతోత్పత్తిస్థానము దేహమో అట్టి మహాత్ము నకు నీకుశ్రేయస్సులు గోరఁదగిన దేముండును? గురుశుశ్రూషాదిక మంతయు విడంబనమే కాని వేటొందు కాదు.

* అని కుచేలుఁడు పలుక నతనితో ననేకవిధేష్టాలాపములు సలుపుచు శ్రీహరి సర్వభూతమనోభిజ్ఞుఁడు కావున నవ్వుచు నిట్లుపలికెను. బ్రహ్మణ్యుఁడగు బ్రాహ్మణప్రవరుండగు కుచేలునియం దాదరము వెలయుచుండఁగా మందహాసమొనరించుచు దయాదృష్టి నవలోకించుచుఁ దాను సత్పురుషులకు గతిగావున సువ్యక్తివాక్కుల నెల్లర కామోదము నాశ్చర్యమును గల్గించుచు నిట్లనియె. బ్రాహ్మణోత్తమా! ఇంటినుండివచ్చుచు నాకేమికానికను గొనివచ్చితివి! భక్తుఁ డొక యణుమాత్ర పదార్థమును దెచ్చిన నది మహాత్తరపదార్థమని నే భావించు. అభక్తుఁడు కొండయంత పదార్థమును దెచ్చిననది నాకు సంతోషమును గల్గించు జాలదు. పత్రముగాని పుష్పముగాని ఫలముగాని జలముగాని యెవ్వఁడుభక్తిపూర్వకముగా నాకొసంగునో దానిని భక్తిప్రసాదమగుట సత్పదార్థమని భావించి ప్రయతాత్ముఁడగుట నాతఁడు మహాపావనుడని మది నెంచుచు నాతఁడొసంగినయప్పుదార్థమును గ్రహించెదను. అని మహాదరమునఁ బలికిన శ్రీహరి పలుకుల నాలకించి కుచేలుఁడు దాఁదెచ్చిన యడుకుల నీయసిగ్గుపడి యందుఁ గనబడు మహా

* ఇది శ్రీభాగవత దశమస్కంధమున నెరుబదొకఁడవ యధ్యాయమునుండి సంగృహీతము.

పదార్థములకును దాదెచ్చిన పృథుకతండులములకుఁ గల వానిని దలంచి మఱియు సిగ్గుపడి తలవంచి క్రిందుచూచుచు వానినీయఁజాలక యూరకుండెను.

సర్వభూతదర్శియగు నాపరాత్పరుఁడు శ్రీకృష్ణుఁడు కుచేలుని యాగమనకారణమెఱింగి యీతఁడు తొలిజన్మంబున నైశ్వర్యకాముఁడై నన్ను సేవింపఁడు. ఐన నీనామిత్రుఁడు కుచేలుఁడు పతివ్రతయగు తనభార్యకోరికను దీర్పఁగి యరుదెంచెను కావున నీతనికి మనుష్యులకు దుర్లభములగు సంపదల ననుగ్రహించెదను. అని యెంచి యాద్విజవర్యుని పురాతన వసనాంచలమున నున్న యడుకులను ముడివిప్పి తానే తీసికొని సఖా! యివి యడుకులా వీని నాకొఱకుఁ దెచ్చితివా! ఏల యింతదనుక నీయలేదు. ఇవి నాకత్యంత ప్రీతిదాయకములు. ఈయవి నన్ను నీప్రపంచమును గూడఁ దృప్తిచేయుం జాలునవి. అని పలుకుచు ముష్టి నిండ వానింజైకొని భక్షించి రెండవపర్యాయము పిడికిట వానిం గొనుచుండఁగా నాపరమేశ్వరునిహస్తమునుశ్రీరుక్మిణి ద్వారపడి వట్టుకొనియెను. ప్రథమముష్టిగతపృథుకతండుల భక్షణముననే యీలోకమునందును బరలోకమునందును భవింపఁదగిన సర్వసంపద లలవడును. ఇంక రెండవపర్యాయము కూడ భక్షించి నన్ను గూడ నీతనియధీనము చేయునేమో యనుసంశయము గలదియై యాముష్టిని బట్టుకొనియెను. ఇట్లు రుక్మిణి దేవి తనకరావిందమున నాథునికరాంబుజమును బట్టుకొని ప్రాణేశా! ఇంతియ చాలును. విశ్వాత్త కా! సర్వ సంపత్సమృద్ధులొనఁ గూడును. ఇహపరముల ననుభవింపఁ దగినవి లభించును. నీకు సంతోషముగల్గించునవి యెట్టిఫలముల నీజాలవు? అని

మృదూ'క్షుల నాప్రయత్నమును మాన్పించి యిష్టేలాపములఁ జొడ్డుపుచ్చెను.

కుచేలుఁ డారాత్రి యాయంతఃపురమున గడిపెను. ఇష్టాన్నములఁ బానీయముల నెంతయుఁ దృప్తినొందెను. స్వస్థగతునిగాఁ దన్నుం దలంచెను. మఱుదినమున భగవంతునిం బ్రార్థించి యయనముచేసెను. హరియు నాతనికి నమస్కరించి కొంతదూరము సాగనంపఁగా భగవంతునియాదరణమును ప్తించుచుఁ దనయింటికిఁ బోయెను. తనమిత్రుఁడగు శ్రీహరి ధనమియక పోయినను దాను యాచింపక యత్యుపి నొందక ప్రయాణము సాగించెను. త్రోవనడచుచుఁ దాఁగొనిపోయిన కానికకు లక్ష్మించుచు మహాత్ముని సందర్శనమయ్యెనను సంతృప్తిఁ గాంచుచు దాన నానందించుచు నోహా! పరమేశ్వరునికరుణయెట్టిది? లక్ష్మీవక్షమున నలరారుచు దీపించునా పకాత్పరుఁడు నన్నుఁగౌఁగి లించు కొనియెను. దరిద్రతముఁడనగు నన్ను మహాదరమున నుపలావించెను. పాపినై దరిద్రుఁడనగు నేనెక్కడ? శ్రీనికేతనుఁడగు శ్రీహరి యెక్కడ? బ్రహ్మబంధూయని పిలిచి చేరఁదీసికొని కౌఁగిలించుకొనియెఁగదా! భార్యామణియగు రుక్మిణిదేవి కూరుచుండి యిష్టేలాపములఁ దన్ను సంతুষ্টునిగఁ జేయు హంసతూలికాతల్పమున నన్నుఁగూగుచుండఁ బెట్టెను. సోదరుని కన్న మిన్నగ సంభావించెను. వాలవ్యజనములఁ దాల్చి రుక్మిణిదేవి విసరుచుండ నామార్గశ్రాంతిని బోఁగొట్టెను. పరమశుశ్రూషులొనరించి తుదకు నాపాదసంవాహనము కూడ నొనరించెను. దేవతవలె నన్నర్పించెను. పూరుషులకు స్వర్గాపవర్గసుఖములు కలుగుటకు భూతలమున సకలసంపదలు లభించుటకు సకల

సిద్ధులు కలుగుటకు మూలకారణము భగవత్పదారవిందార్పణమే కాని వేరొండుకాదు.

నాకిప్పుడు ద్రవ్యమీయక సాగనంపుట కరుణచేతనే యని తలంతును. ఏలయన నీకుచేలునకు ధనమొసంగిన మదించి నన్ను స్మరింపక చెడునని తలంచియే యొసంగడయ్యెను. అతియ గాని వేరొండు కారణము కాదు. అది షరమానుగ్రహమేకదా. కరుణాకరుడు కావున నామేలుగోరియే ద్రవ్యమీయక పోయెను. అని పలుభంగుల బగవంతుడు చూపిన యాదరమును స్మరించుచు దనయదృష్టమునకు వింతనొందుచు నించుక యైన ద్రవ్యమీలేదన్న కొఱంతను మదిదోషనీయక తన గృహమునకు బోయెను. ఈసుట్టమున మహాకవి

“ఉ. శ్రీనిధి యిట్లు నన్నుఁ బచరించి ఘనంబుగ విత్తమేమియే నీని తేఱంగుగానఁబడె నెన్న వరిద్రుఁడు సంపదంధుడై కానక తన్నుఁజేరఁడని కాక శ్రీతాత్పరహుండు సత్కృపాం భోనిధి సర్వవస్తుఁరిపూర్ణునిగా ననుఁ జేయకుండునే.”

అను నీపద్యరత్నమును వ్రాసెను.

ఇట్లులూపించుచు నాకుచేలుడు తననివాసమును జేరఁబోగా నందున్న ప్రాతగుడిసెలన్నియుఁ గనబడక యాచోట సూర్యాగ్నులవలెఁ దేజరిల్లు మేడలు వెలయుచుండును. యెల్లయెడలఁ గ్రిక్కిరిసినట్లు వివ్యవార్త్యములు కనఁబడియెను. ఆపురముచుట్టును. విచిత్రములగు సుద్యానములు నందు సురుచిరనిహంగమంబులు మధురధ్వను లలరనుండెను. సరస్సులు పుల్లసారస సమాకీర్ణములై యొప్పుచుండెను. నదులు శీతల పావనజలపూర్ణములై ప్రవహించుచుండెను. ఆనూతననగర

మునఁ బురుషులు స్త్రీలును సర్వాభరణాలం కృత గాత్రములఁ
జూపట్టుచుండిరి విశేషించి పురంక్రమణులు స్వర్గపురమున నల
రారు దేవకాంతలవలె గనఁబడుచుండిరి. ఆయద్భుతమునుఁ
దిలకించికుచేలుఁడు తానిట్లు మఱి జింతించెను. ఇదెవ్వరినగరము?
ఇందెవ్వరుందురో నాస్థానమిదియేయనితోచు గుఱుతులున్నవి.
అదే యిట్లు మాహునొందెనో అని యేమియుఁదోడమి సంశ
యాకుల మానసుఁడై చింతించుచుండునంతలో దేవతలఁబోలు
పురుషులు, దేవనాఠిమణులం గేరుపురంధ్రులు గీతవాద్యపుర
స్సరంబుగా నెదురువచ్చి యర్పించిరి. మహానందము నొంది
యామహాత్ముని వినుతించిరి.

కుచేలుని కత్నియుఁ బతరాక విని భక్త్యుత్కర్షమున
నతిసంభ్రమమున గృహమునుండి మూర్తిభవించిన శ్రీదేవితలె
వెలువడి పతివ్రతాతలకము గావున నాకాంతుని గాంచి ప్రే
మోత్కంఠయై యానందబాష్పములు ధారలుగా జారుచుండఁ
గాఁ నిమిలితాక్షియై బుద్ధిచే నమస్కరించుమనస్సుచే గౌఁగి
లించుకొనియెను. దేవకాంత విమానాధిరూఢయై యరుదెం
చినచందమునఁ గన్నులకు విందుచేయు నాపత్ని గాంచి సర్వా
భరణాలంకృతలగు దాసీజనము నడుమనొప్పుచుండుట కరుదం
దుచు విస్మితుండగుచుఁ ప్రీతుఁడై యామెంగూడి నిజమందిర
మును బ్రవేశించెను. ఆమందిరము మణిస్తంభశతోపేతమై
నుపేంద్రభవనమువలె నుండెను. పయఃఫేనమువలె నగపడుచు
రుక్తపరిచ్ఛవములై కన్నులపండువుచేయు శయ్యలు గజదంత
విరచితము లనేకములందుఁ గానఁబడియెను. చామరవృజనములు
చూపట్టెను. హేమమయములగు నాసనములు కోమలములగు

నుపస్తరణములు ముక్తాదామ విరాజమాన వితానములు నేత్ర
 గోచరములయ్యెను. స్వచ్ఛములగు స్ఫటికకుండ్యములయందు
 మహామరకతమణులు చెక్కబడియుండెను. రత్నదీపములు
 నానారత్నాభరణాలంకృతకాంతాలిలకములు కనంబడిరి. వాని
 నన్నింటిని గాంచి కాంతామణులం బరికించి సర్వసంపత్తు
 మృద్ధి గలిగెఁ గదా యని యుపిించి నిర్వికారచిత్తుఁ డై
 యిట్టి సమృద్ధిగల్గుటకు హేతువేమని తర్కించెను. అదృష్టహీ
 నుండనయిదరి, ద్రుఢుడనగు నా కీసంపత్సమృద్ధి కలిగినది. ఇట్టి
 మహావిభూతిం దిలకించి మానవుఁడు యదూత్తముఁడగు శ్రీకృ
 ష్ణుని నేమింపఁడనుట నిక్కము. సఖుఁడగు శ్రీకృష్ణమూర్తి యా
 చకుండనగు నాకు నించుకయుఁ దెలుపకయే పర్జన్యునివలె
 బహుతరసంపదల నొసంగెను. నన్నుం గాంచినంతనె యాచకుఁ
 డనని యెఱింగెను నాబోలును. మఱియుఁ, దాను లక్ష్మీకాంతి
 గావున సకలభోగముల ననుభవించువారుకావున సముద్ర
 మును నిండింపఁ జాలి యతివదాన్యుఁడగు పర్జన్యుఁడల్పమని
 తానుభావించి వర్షించిన నవి బహుతరమయినట్లు నా కల్పభా
 గ్యమనియే యనుగ్రహించెను. అదిబహుతరమయ్యెను. నాతోఁ
 జెప్పకుండుట కుం గల కారణ మీ యల్పభాగ్యమిచ్చితినని
 యేల తెలుపవలయు నని యూహించెనను నదియే యుండును.
 భగవంతుఁడు తానొసంగునది యత్యల్పమని తలంచును. తన
 యందుఁ బ్రీతిగలవాఁడొసంగు నది యత్యల్పమైనను మహా
 త్తరమని తలంచును. కాబట్టియే మహాత్ముఁడగు నా శ్రీహరి
 నేఁ గొనిపోయిన పృథుకతండులములను మహాప్రీతియుతుఁ
 డై పిడికిలినిండునట్లు కై కొని భుజించెను. ఔరా! ఆకరుణా

సాగరుని స్వభావ మెంతసరళతమమైనది! కృష్ణటికిం దెలిసికొంటుని ప్రేమము హితాశంసనరూపమగు సఖ్యము, ఉపకారిత్య లక్షణయగు మైత్రియు సేవకర్తరూపమగు దాస్యము నను నివి శ్రీకృష్ణసంబంధినగు నాకుఁ బ్రతిజన్మమునందును గలుగుం గాక. ఐశ్వర్యముమాత్రము వలను. అది బంధుకారణమగును. మహానుభావుడై సద్గుణాకరుడగు నాచరమపురుషుని సంబంధ ముగల భక్తులతోటి నిరంతరసంబంధము నాకులభించుఁ గాక. పరాత్పరుండగు శ్రీకృష్ణమూర్తి ద్రవ్యాది సంపదలను రాజ్యై శ్వర్యమును కళత్రపుత్రాది విభూతులను భక్తులకు నొసంగఁ డు. దృఢతమభక్తినే ప్రసాదించును. అవివేకి నగునాకు దృఢ భక్తిలేని కారణముననే కాబోలు నిష్ప్రభాగ్యము కలిగినది. ధనికులకు మదోద్భవమగు నజ్ఞానము గలుగుట భగవంతుడు తాఁజూచుచుండుటం బట్టియే ద్రవ్యమొసంగక భక్తి నొసంగును. భగవంతుని దేవత చమత్కారము.

ఈరీతిగా నాకుచేలుఁ డాలోచించి మనమునఁ జక్కని సిద్ధాంతమును జేసికొని జనార్దనునియందు మనస్సు నిలిపి భాగ్యలంఘకుడగుగాక మెల్లమెల్లగా నాసుఖములను దృఢింప నభ్యసించుచు భార్యంగూడి సుఖముల ననుభవించెను. దేవాది దేవుడై యజ్ఞపతియై సకలబ్రహ్మాండనాయకుడగు శ్రీకృష్ణు నకు బ్రాహ్మణులు దైవతములు. కావున భూసురులకంటె దైవము వేటొకడు లేడు.

మూ. “తస్య వై దేవదేవస్య హరేర్యజ్ఞపతేః ప్రభోః,
బ్రాహ్మణాః ప్రభవో దైవం న తేభ్యో విద్యతే పరమ్.”

అనునీమూలమునకు మహాకవి పోతన

ఆ. “దేవదేవుఁ డఖిల భావజ్ఞుఁ డాశ్రిత
వరదుఁ డైనహరికి ధరణీసుకులు
డైవతములుగాన ధారణీదివిజుల
కంటె వైవమొకఁడు గలఁడె భువిని.”

అని వ్రాసిరి.

ఇట్లు లాకుచేలుఁడు సకలభోగముల ననుభవించుచుం
డియు నేసుఖమునందు నిచ్చలేనివాఁడై స్వభృత్యాదులం
గాంచి వారిసంగతినుండియు లేనియట్లు వర్తించుచు నెవ్వరి
చేతను జయింపఁదరముగాని పదమునొందఁ గోరి శ్రీకృష్ణపా
దాబ్జధ్యానపరాయణుఁడై నిరంతరసమాధి నొంది దానిచే సం
సారతాపబంధనములం ద్రొంచుకొని పరమభక్తుఁడై భగవద్దా
స్యము నొందెను. అదియే సద్గతియనిసాధువులమతము గావున
నాచుహాత్తునకది యే తనంతన లభించెను. ఇట్లు బ్రహ్మణ్యదేవుఁ
డగుకుచేలునివృత్తాంతము నాలకించిన వినిన వినిపించినను గర్వ
బంధవిముక్తుఁడై భగవంతునియందు భక్తిగలిగి తద్దాస్యము
నొందును.

మహాశయులారా! కుచేలునిచరిత్రమును జదివితిరి. ఇది
యాబాలగోపాలవిదితము గాని క్రొత్తది కాదు. దీనిం గూర్చి
కొలఁదిపంక్తులు వ్రాయవలసియున్నది. కుచేలుఁడు తొలిజన్మ
మున భగవద్ధ్యానతత్పరుఁడై యారాధించెను. కాని ద్రవ్యా
ర్థియై విష్ణువు నారాధింపలేదు. కర్మఫలముల ననుభవింపవలసిన
వాఁడు కావున నాజన్మమున నాతని తపస్సు ఫలింపదయ్యెను.
భగవద్దాస్యమంత శీఘ్రకాలమున ఫలించునా. మఱుజన్మమున
దారిద్ర్యపీడితుఁ డయ్యెను. అట్టితటి నాతఁ డించుకయు ఖేద

మండక తనధ్యానమునకుఁ గొఱంతకల్గినీయక శ్రద్ధగా దాని నవలంబించెను. తనసత్కర్తృజశమునఁ బత్నియు ననువ్రతయే దొరకెను. కావున నామహాత్ముని తపస్సునిర్విఘ్నముగా సాగెను. దారిద్ర్యము బాధించి బాధించి విసుగు నొందెను. దుష్కర్త లేశఫలము పూర్తియయ్యెను. పక్షణమున నా పాపఫలము పూర్తినొందునో అంతకు నించుకముందు నామ హానీయునిఁబత్నిని సత్కర్తృము పురికొలిపెను. సకలకష్టముల ననుభవించుచు నెంతకాలమో యోచ్యుకొని యున్నయా పతివ్రతాతిలక మానాఁడు భర్తను బ్రార్థింపవలయు నన్న యూహ గలదయ్యెను. అమెప్పు భావమెట్టిదో భాగవతముం జూడుడు.

శ్లో. పతివ్రతా పతిం ప్రాహ స్థూయతా పదనేన సా,

దారిద్ర్యాత్పీడమానా సా వేషమానాభిగమ్యచ" అని.

“స్థూయతా శుష్యతా తథా సీదమానా. భర్తృభోగ సంపాదనాశక్త్యైవ సీదంతీ వేషమానా భయేన కంపమానా” అని వ్యాఖ్య.

మోమెండిపోవుచుండఁగా వీడతనమున నేను బ్రాణనాథునకు సుఖమును గల్గింపఁ జాలనైతిఁ గదా యనిచింతించుచు, నీదు ర్వార్తను బలుకవలసివచ్చెఁ గదా యనుభయమున నొడలు వడఁచుచు మెల్లన నిట్లుపలికెనని యున్నది.

దీనిచే నాపతివ్రత యెన్నికష్టములకు నైన నోర్చుకొను నది యని యర్థమగును. అట్టి మహాసాధ్వీ యానాఁడు పతిచేం తకుం బోయి సాధువులకుఁ బరమగతియగు నా శ్రీకృష్ణమూర్తిని శరణువేడుమని విన్నవించెను. ఏల? దుష్కర్తృఫలము

పూర్తియగుతరుణము సమీపించుచుండఁగా సత్కర్తము తనపని తాఁజేయఁబూని యామెను బురికొలిపెను. ఆమె యానూతన ప్రయత్నమునకు లోనై యెట్లో పెనిమిటితో విన్నవించెను. దీనింబట్టి చక్కఁగా నాలోచింపఁగా నెట్టివారికిఁ గాని కర్తఫలము లనుభవింపక తప్పవనియు దురూహయు, సదూహయు వాని ప్రోత్సాహముననే జరుగునని మనుష్యుఁ డు ఎట్టికార్యమునకైనఁ గర్తకాఁడని స్పష్టమయ్యెడిని. కాఁబట్టి యే యొకనిని దనకపకారియని గాని, యపకారి యని గాని దూషించుటయు భూషించుటయు నను నీలోకాచారములు కర్తసిద్ధాంత మెఱుంగమిఁ గల్గినవి కాని వేఱుకాదని మన మెఱుంగ వలయును. దారిద్ర్యమున నీసడింపక భర్తను నేవించునదియే పతివ్రత యనఁబడుననియు నెఱుంగందగు. అట్టి వారిపేరులే శాశ్వతముగా జగతి నిలుచును. కారణము సచ్చి అమేగాని యైశ్వర్యాది వికారములు గావు.

కుచేలుఁడు భగవద్దర్శనమున రెండుఫలములు గలుగు ననియు ముఖ్యముగా దర్శనలాభమే ముక్తిప్రదమనియు భావించియే పయనమయ్యెను. భగవద్దర్శనమున కరుగునపుడొ శక్త్యనురూపమగు నుపాయము తీసుకొనిపోవుట శాస్త్ర విహితాచారము గావున దాని నడపుటకేమైనఁ గలదా యని పత్ని నడుగ నామె యింటనేమియు లేదనినచోఁ బతి మదికేమైన జింతకలుగకమానదనియు నట్టివిచారమును దాఁగల్గింపఁ గూడదనియు నాలోచించి సమీపముననున్న విప్రులయిండ్ల కరిగి యాచించి నాలుగుపిడికిళ్ల పృథుకతండులములు కొనివచ్చి కుచేలముకొంగున ముడిచి పంపెను. ఔరా! ఎట్టి పతివ్రతాతిల

కము! ఎంతటి సతిభక్తి! ఎంత సదాచారసంపత్తి! అట్టి భార్య
దొరకుటయే పూర్వపుణ్యఫలము. లేక ప్రతిదినము కలహిం
చుచు నాజ్ఞానువర్తిని గాక యున్నచో భార్యను ద్యజింపవల
యునని పెద్ద లాదేశించిరి.

శ్లో. “వివాదశీలాం స్వయమర్థచోరిణీం
పరానుకూలాం పరిహాసభాషిణీం,
అగ్రాశనీమన్యగృహప్రవేశినిం
త్యజంతి భార్యాం దశపుత్రమాతరమ్.”

అను నభియుక్తోక్తి యంద తెలింగినదియే కదా.

కుచేలుడును ద్వారకానగరమును జేరి దానివైభవ
మును జూచుచుండక భగవద్దర్శనాభిలాషమున శ్రీకృష్ణుని
మందిరముం జేరెను. ఆసమయమున బర్వేశ్వరుడు రుక్మిణీమం
దిరమున నుండి శయ్యాగతుండయి దేవితో సరసాలాపము
లాడుచుండెను. మునియాగమనము నెఱింగెను. ఆమునిమహి
మము గొప్పదనియు, నందఱికన్న విశేషించి భార్యకంటె నట్టి
వారినే ప్రేమింతునన్నమాట లోకులకుఁ దనయందు విశేష
ప్రీతిగలవాడు భర్తయనుభావముగల భార్యలకును స్పష్ట
ముగఁ దెలియుటకై సామాన్యమానవునివలె నుండెను. కుచే
లుఁ డింటికి రాఁగానే తటాలునలేచి రుక్మిణీప్రభృతికాంత ల
చ్చెరువంద నెదుగుచని కౌఁగిలించి తగినమర్యాదలతోఁ దోడి
తెచ్చి స్త్రీరత్నములకంతకు మునుపుగల యహంకారము తొ
లంగునట్లు హంసతూలికాతల్పమునఁ గూరుచుండఁ బెట్టి పాదము
లొత్తుచుఁ దమచిన్నతనమునాఁటిమాటలాడు చుండెను. అవి

ధముం గాంచి కాంతామణు లూహించినవిషయము కథయే తెల్పెనుగదా.

కుచేలుడు చూచుట కేవలింపు గల్గించునట్లుండెను. ప్రాతవస్త్రము తద్దారిద్ర్యమును వేనోళ్లఁ గొనియాడుచుండెను. అట్టివానింగాంచినపుడు సామాన్యముగా స్త్రీలు విశేషించి యంతఃపురకాంతామతల్లికలు మదుల రోయుదురు. వారి కాభావము కలుగఁగూడదనియు, వస్త్రభూషణాదులు తుచ్ఛములు మానసికనిర్మలత్వమే యత్యుత్తమ మగునను భావము వారికిం గలుగవలయుననియు, భగవంతుడు మానవుని మానసమును బరికించుఁగాని బాహ్యవేషమును లెక్కింపఁడనియు నెఱుంగవలయు ననియు నీయుపదేశము తాఁ జేయకయే వారికిఁ గావలయుననియు నూహించి పాదసేవయుఁజేసెను. కుచేలుని పాదములు కడిగి యాజలములు శిరస్సునఁ జల్లుకొనియెను. ఇట్టి యుపచారములు భర్తచేయుచుండఁ గాంచిన రుక్మిణీదేవి తాలేచి చామరమునందుకొని విసరసాగెను. గోదానాద్యుపచారములు ముగిసినపిదప భగవంతుఁ డొనరించిన కుశలప్రశ్న మత్యంత భావగర్భితమనఁ దగును. రుక్మిణ్యాదులు వినుచుండిరి గాన వారికి మఱి లోకమునఁగల కులకాంతలకు నదియే యుపదేశమగును.

శ్లో “సమావృతేన ధర్మజ్ఞ భార్యోఽథా సదృశీ న వా.”

అనునదియే ప్రథమప్రశ్నము. సమావర్తనమొనరించి సమానకులజనితయై శీలసంపన్నయగు కన్యను వివాహముచేసికొంటివా లేదా. భగవంతున కంతమాత్రము తెలియదా యని యీవిషయమునఁ బ్రశ్నింపరాదు. లోకుల కుపదేశించుటకుఁ

బ్రాచీనాచారమును బాదించుటకు నీప్రశ్న మొనరించెనని యెఱుంగవలయును. ఈవిషయమే పుత్రులయందు నిట్లు చెప్పఁ బడినది.

శ్లో. “అవిప్లుతబ్రహ్మచర్యో లక్షణ్యాం త్రియమువ్వహేత్,
అనన్యపూర్వికాం కాంతామసపిండాం యవీయసీమ్,
అరోగిణీం భ్రాతృమతీమసమానార్ష గోత్రజామ్.”
యాశ్చ పల్కూస్తృప్తః.

భగవద్వాక్యమనఁగా శ్రుతిస్మృత్యనురూపము కదా. కావుననే గీతాశాస్త్రమునందు “తస్మాచ్ఛాస్త్రం ప్రమాణం తే” అని యుపదేశించెను. కుచేలుని జూడఁగనే యబ్జోషవీతాదిచిహ్నములంబట్టి వివాహమైనట్లు కనుపట్టు శరీరమును బరికించి నంతన భోగవిరహితచిహ్నములుగనుపట్టు. కావున నిట్లు ప్రశ్నించెను. ఈప్రశ్నమునుబట్టి యాలోచింపఁగాఁ దనకు సమానముగల వంశము ఆచారము శీలము లోనగునవి యుండుచోట వివాహము చేసికొనవలయునే కాని నడివీధిలోనో మఠందో కనఁబడిన స్త్రీని రూపమునకు మోసపోయి పెండ్లియాడుట హానియని యెఱుంగవలయును. ఇంక నాకుచేలుని నేల పర్యంకమునఁ గూరుచుండఁబెట్టెను. పాలపలె నిర్మలమగు పాన్పు తత్సంగతి మలిసమయ్యే యని యూహించువారలకుఁ దెలివిగలుగునట్లు భగవంతుండు ప్రశ్నించెను. సఖా! యని సంబోధించెను. సాధారణ దృష్టిం బరికించినను నీచిత్తము గృహారామద్రవ్యాదులయందు విముఖమై యున్నదని యెఱింగితి ననియె. దీనిభావమేమనఁగా గృహదులు తుచ్ఛములు. క్షణభంగురములు. వానియందాశ నీవంటివారలకుండదు. కేవలాజ్ఞానులకే నేనెఱింగితిని. నీతపోబల

మున నీక్షుద్రవాంఛలు క్షణకాలమున నెఱవేటును. వానిని నీవుకోరక శాశ్వతమగు సుఖమును గోరితివి. తాను గామాన క్తుండనియుఁ దనకులోఁబడెననియుఁ దలంచుభార్యలకు నందఱకు నాభావము తొలంగవలయునని మఱొకప్రశ్నము చేసెను. మిత్రమా! నావలెనే లోకులకు నుపదేశించుకొఱకుఁ గొందఱు నీవంటి ప్రాజ్ఞులు కోర్కులచేఁగాక నిష్కాములై కర్తముల నాచరింతురు. అనఁగా నాకీలొకకర్తముల నించుకంతయు లాభములేదు. కాని నేనాచరింపక విడిచిన నందఱు మానుదురు. దాన నశింతురు. అని వారు హరియే యాచరించెనే మనమాచరింప వలదా. మేలుగలుగు ననునభిప్రాయమూని యాచరింతురని హరిభావము. నావలెనే నీవుమాడ సంసారమున నున్నను దాని నంటక బురదలోనుండి దానినంటని దేహముగల కుమ్మరపురువువలె నున్నవాడవని యీప్రశ్నసారము. ఈయర్థమే గీతాశాస్త్రమునందు

శ్లో. “కర్తవ్యేవాధికారస్తే మాఫలేషు కదాచన,
మా కర్తఫలహేతుర్భూత్తాతే సంగోఽస్త్యకర్తణి. ౪౭
యోగస్థః కురు కర్తాణి సంగం త్యక్త్వా ధనంజయ,
సిద్ధ్యసిద్ధ్యోఽపిమా భూత్వా సమత్వం యోగఉచ్యతే. ౪౮
దూరేణ హ్యవరం కర్త బుద్ధియోగాద్ధనంజయ,
బుద్ధౌ శరణమన్విచ్ఛ కృపణాః ఫలహేతవః. ౪౯
బుద్ధియుక్తో జహాతీహ ఉభే సుకృతదుష్కృతే,
తస్మాద్యోగాయ యుజ్యస్వ యోగః కర్తస్య కౌశలమ్. ౫౦
కర్తజం బుద్ధియుక్తాహి ఫలం త్యక్త్వా మనీషిణః,

జన్మబంధవినిర్దుక్తాః పదం గచ్ఛంత్యనామయమ్.” ౫౧

౨. అధ్యాయము.

భగవంతుఁ డర్జునున కుపదేశించెను. ఈయుపదేశమే కుచేలునితో హరించేసిన ప్రశ్నసారముని యెఱుంగవలయును.

తర్వాత హరి గురుప్రశంస మొనరించెను. కొందఱకది యప్రస్తుతముగఁ దోచును. కాని సదుపదేశములలో నిది మొదటిది. శ్రీమచ్ఛంకరభగవద్వాదలు. “నావైత్వితం గురు పన్నిథా” అని యాదేశించిరి. అనఁగా గురుభక్తిలేకున్న నేవి ద్యయు ఫలింపదని పీనిభావము. ఏమంత్రముగాని యేవిద్య గాని ఫలమునీఁజాలదు. పుట్టకములప్రాసీయున్న మంత్రములం జూచినేర్చుకొని జపించిన లాభము లేదు. అంతియ గాక నష్టము మాడఁగల్గును. బుద్ధిభ్రంశతచే నున్నాదులయినవారి నెందఱునో మనమెఱుంగుదుము. కావున గురుభక్తి ప్రధానము అనున్న్యాయమును లోకులకుఁ జాటుటకే యాసాంపీషనిని బ్రశంసించెను. పిదప గురుగృహమునఁ దమరు విద్యాభ్యాస మొనరించినకాలమునఁ గలిగినకష్టములఁ బ్రశ్నించెను. ఏల యనఁగా,

“గురుశుశ్రూషయా విద్యా పుష్కలేన ధనేన వా,
అథవా విద్యయా విద్యా చతుర్థా నోపలభ్యతే.”

అన్న నీతిని లోకులకుం దెలుపుటకేయని యెఱుంగవలయు. గురుశుశ్రూషచేసి నేర్చుకొనువిద్య యత్యుత్తమఫలము నిచ్చునని దానిసారము. తక్కిన రెండుపద్ధతులు స్వల్ప ఫలము నీఁజాలునవి. కావున సాంపీషనియొద్ద శ్రీకృష్ణుఁడు విద్యనభ్యసించెను. ఆవిషయ మితరుల కుపదేశరూపమునఁ దెలి

పెను. లోకమున నెవ్వడైనను గురుప్రశంసమును మానిన మేలురాదని దీనిసారము. ఇంక గురుదూషణము చేయువారలకురాగలదుష్ఫలములను వచింప నక్కఱయే లేదు.

పిదప నితరప్రసంగములెన్నియో చేసి నాకేమేని కానికఁ గొని వచ్చితివా యని ప్రశ్నించెను. ఏలయనఁగాఁ దనవైభవముంగాంచి తాఁ దెచ్చిన పృథుకతండులముల నీయ సిగ్గుపడి యెనని యాహించియే ప్రశ్నించి యతఁడేమియు బదులిడకుండుట యూహించి తడవితడవి కొంగున నున్న యాయడుకుల భక్షించెను. దాననే మానవలోకసుఖములు స్వీర్ణసుఖములు కలిగెను. భగవంతునకుఁ బదార్థవిశేషములు ప్రీతికరములు కావనియుఁ బ్రీతియుక్తుడై భక్తుఁ డెట్టిపదార్థము నిచ్చినను దానినే మహత్తరపదార్థముగా గ్రహించుననియు మన మెఱుంగవలయు.

“పత్రం పుష్పం ఫలం తోయం యో మే భక్త్యా ప్రయచ్ఛతి.”

అన్న భగవద్గీతావాక్య మందఱెఱింగినదియే కదా. ఇంకఁ గుచేలునివిషయము వినుఁడు. ప్రయాణము సాగించుచు శ్రీహరికరుణ కచ్చెరువందెను. ద్రవ్యమియకుండుట తనకు మహాపకారమే యనుకొనియెను. సంపదంధత భక్తికి దూరముగా నుండఁ జేయునని నమ్మెను. అంతియకాని తనయందుఁ బ్రీతిలేక ధనమియ్యఁడని తలంపలేదు. ఇదియే భక్తుల లక్షణము.

శ్లో. “అసన్యాశ్చింతయంతో మాం యే జనాః పర్యుపాసతే,
తేషాంనిత్యాభియుక్తానాం యోగక్షేమం వహామ్యహం.”

అనుగీతావాక్యము ననుసరించి యెల్లభక్తుల యోగ

క్షేమములఁ బరికించుభారము తనదని ప్రతినచేయు భగవంతుఁడు కుచేలుఁడేలవచ్చెనో యెఱింగి యాతని కేయేని వలయునో వాని నడుగకయే యొసంగునని నష్టవలయును. 'కాని కుచేలుఁడు తనకు ధనమియలేదని కొఱుంత పడియుండిన నష్టమైశ్వర్యమును భగవంతుఁ డిచ్చియుండఁడు. సర్వజ్ఞుఁడు కనుకనే యాతని చిత్తవృత్తినెఱింగి తొలిజన్మమున నే కొరికతోఁదనను బూజించెనో యెఱుంగును గావున నాతనికిఁ గావలసిన దేదియో తాఁదెలిసికొనియు భార్యవాంఛను దీర్చునెంచి వచ్చినవాఁ డన్నయూహతో సకలసంపదలఁ బ్రసాదించెను.

కుచేలుఁ డింటకిఁబోవునంతలో జన్ని పల్లెయ గొప్ప నగరముగా మాటుట సంగతమా యనుప్రశ్నము కావచ్చును. భగవంతునకు సర్వశక్తులు గలవని యంగీకరించిన నీ ప్రశ్నమున కవకాశము లేదు. అది యంగీకరింపకున్న నష్టమహాత్ములకు బదులు. వ్రాయుటయు ననవసరము. సకల బ్రహ్మాండముల నిమేషమాత్రమున రచించుచు మహానుభావునకు నొక్కనగరము నిర్మించుట నదియు నిచ్చామాత్రమునఁ గలుగు టసంగతమనుటయే యసంగతము. కావున మహాశయులా! ఈ కుచేలోపాఖ్యానమున మన మీవిషయముల నెఱింగి యాభక్తునింబోలి భగవంతు నారాధించుచుఁ గర్మఫలములనుగోరక భగవత్ప్రీతిగా నాయాయి కర్మములను విధివిహితములుగ నాచరించుచు సంసారసాగరమునఁ బడినను దానిసంపదల యుండమనస్సు నియమించుకొని తరణోపాయ మారయుచుండ వలయును. కలిగిన సంపదల ననుభవించుచు వానియం దుదాసీనభావమును వహించుచు సత్కర్మాచరణమున కది ప్రతిబంధకమని నిశ్చయించుకొని పుత్రదార

ప్రభృతులసంబంధము విముక్తిభంగమని తీర్మానించుకొని తన ధర్మ మెంతవఱకుఁ గలదో దానిని నడపుచుఁ దదేకాగ్రతమా త్రము వహించక భగవత్ప్రేవాద్యతినొంది యుండవలయునను నొక్కసన్తార్థము నీకథ మనకుఁ దెల్పుచున్నది. ఇక నీవిషయమును వదలి తరువాతి విష్ణు చరిత్రమును వ్రాసెదను.

— శ్రీహరి సకుటుంబముగాగ్రహణస్నానమున కరుగుట. —

*ద్వారకానగరమున బలదేవుఁడు శ్రీకృష్ణుఁడు నుండఁగా మహర్షు లరుచెంచుచు దర్శించి కృతకృత్యులై వెళ్లుచుండగాఁ గొంతకాలము గడచెను. నగరవాసుల కేకొంతయు లేకయుండెను. ద్వారకానగరమే భూలోకవైకుంఠమయ్యెను. ఇట్లుండ నొక్కతఱి సూర్యగ్రహణము సంభవించెను. అది ప్రళయకాలమునఁ గల్గుగ్రహణమువంటిది. అంత గ్రాసము (సూర్యచింబము నావరించునట్టి చంద్రమండలమునీడ) ఎప్పుడును గలుగలేదు. ఆగ్రహణము కలుగునని జ్యోతిషులు తెల్పఁగా ముందేయెఱింగి నగరవాసు లెల్ల సకుటుంబముగా నాకాలమునఁ జేయఁదగుసత్కర్తముల నాచరించువాంఛలం గదలి స్వసుంతకఃపకక్షేత్రమున కరిగిరి. పూర్వము జమదగ్ని కుమారుఁడు పరశురాముఁడు మహిమండలమున రాజులు లేకయుండఁ జేయవలయునన్న యాశయమునఁ దాను శస్త్రధారులలో మేటికావున భూమండలమంతయుఁ గలయందిరిగి పరశువుసాయమున రాజవీరులఁ దునుమాడి వారిరక్తధారల నైదు మడుపులు నిర్తించి పితృతర్పణమం దొనరించెను. అదియే స్వ

*ఈకథ శ్రీభాగవత దశమస్కంధమున నెనుబడిరెండవ యధ్యాయమునందే సంగఘటించినది.

శ్రీహరి సకుటుంబముగా గ్రహణస్నానమున కరుగుట. 253:

మంతపంచకక్షేత్రమనం బ్రఖ్యాతి వహించెను. ఆప్రాదములు మహాత్తరములు. * ఆయాత్రయందు రామకృష్ణు లిరువురును బాల్గానిరి. సకుటుంబమిత్రబాంధవులై యరిగిరి. దమరు భగవంతులే యైనను గర్తములను సోఁకనివారలే యైనను సామాన్యమానవుఁడు పాపనివృత్తిం గోరి కర్తముల నాచరించునట్లు గ్రహణకాలమున నుచితవిధుల నాచరించిరి. వారింగాంచి లోకులెల్ల నాచరించుటకు సేర్పుకొనవలయునని యే కదాయిందలి సారము. భారతవర్షమునఁ గల ప్రజలెల్ల నాగొప్పతీర్థయాత్ర కరుదెంచిరి. వృష్టికులజులందఱు వచ్చిరి. వసుదేవాహుకులు లోనగు వారును జేరిరి. తమతమ పాపములను బోఁగొట్టుకొను కోర్కీ నచటికెందఱొచ్చేరి. వారికెల్ల రక్షకులుగా గద ప్రద్యుమ్న సాంబ సుచంద్ర శుక సారణులు ననిరుద్ధకృత. నర్మప్రభృతులు నిలిచిరి. హయరథముల నధిష్ఠించి యాచవులెల్ల వచ్చుటికిరాఁగా వారింగూడి శ్రీహరి యందు విజయంచేయఁజూచు వారలకుం గల్గినయల్లాస మనుపమానముగనుండెను.

ఆదినమంతయు నుపవసించి సమాహితచిత్తముల స్నానమొనరించి బ్రాహ్మణుల కనేకధేనువస్త్రములను స్వర్ణమాలికలను దానమొసంగిరి. విశేషించి యాదవులు పరశురామప్రాదముల స్నానముచేసి విధి ననుసరించి కర్తము లాచరించి స్వర్ణదానములిచ్చి శ్రీకృష్ణనియందు మాకు భక్తి స్థిరతంగాంచుఁగాక యని కోరిరి. శ్రీహరియు నట్లే కర్తముల నొనరించి వారింగూడి ముక్తవ్యసంతరమున స్నానమొనరించి భుజించి స్నిగ్ధపాద.

*ఈజే సభగవాన్ రామో యత్రాస్పృష్టాః కర్తవ్యా, లోకస్యగ్రహా. యస్మిన్ శో యథాన్యోఘాపసు త్తయే. అనిమూలము.

పచ్చాయల విశ్రమించెను. ఎల్లవారు నందుఁగూడిన మిత్రబంధుజనముల సందర్శించిరి. బహుదేశవాసులు గావునఁ దఱచుగా వారిఁగాంచుభాగ్యము గల్గెఁగదా యని యానందించిరి. గోపికలను గోపకులను వారును విలకించి ప్రమోదస్వాంతులైరి. బరస్పరసందర్శనసౌఖ్యముల ననుభవించి చిరకాలసందర్శనమునఁ గల్గిన తమివెల్లిదమున నితరేతరాలింగనములఁ బరిహృష్టులై పులకించిత సర్వాంగులై మాటలాడఁజాలకుండిరి. వనితామణులును బరస్పరసంక్లేషనుఖ మనుభవించిమాటలాడుచుండిరి. వృద్ధులనుగాంచి బాలురభివాదనములు సల్పిరి. వారాశీర్వాదముల వారిని బహుకరించిరి. స్వాగతప్రశ్నముననుగుశల ప్రశ్నమునను గృష్ణకథాశ్రవణములను గాలమును హాయిగాఁ గడపిరి.

కుంతిదేవియు భ్రాతృప్రభృతులను దత్పత్నులను దత్పుతులను గాంచి యానందించి యిట్లుపలికెను. వసుదేవా ! నన్నదృష్టహీను కాలచుగాఁ దలంచెదను. మహాపత్నముద్రమున మునింగియున్న నావార్తను గూడఁ దలపరైతిరి గదా. మిత్రులు జ్ఞాతులు లోనగువా రెవ్వరికుశలమును దెలిసికొనఁగోరరో వారికి దైవము ప్రతికూలమనియే తలంపవలయును. అని నివృత్తోక్తులం బల్కి యంగలార్చెను. వసుదేవుఁ డామాటల నాలకించి యూహింపఁదలంచి అమ్మా! భగవద్వశంగతుల మగు మన మెల్ల నొకరినొకరు కర్తలుగా భావించి యిట్లు పలుకరాదు. లోకమెల్ల నీశ్వరునివశమున నున్నది. ఏకార్యమునైనఁ జేసినను జేయించినను సర్వేశ్వరుఁడే కాని మనమంత సమర్థులము గాము. ఇంక మాస్థితి నాలకింపుము. పాపాత్ముడగు

శ్రీహరి సకుటుంబముగా గ్రహణస్నానమున కరుగుట. 255

కంసుడు మచ్చెల్ల బాధింపఁగా నలుదెసలకుఁ బోయితిమి. ఇప్పుడిప్పుడే దైవవశమున మరల స్వస్థానమునకుఁ జేరఁగల్గితిమి. అని పెక్కురీతుల సంభాషించి యామె వగపుడిపెను.

నచ్చినరాజులెల్ల శ్రీహరిని దర్శించి యుగ్ర నేనాదులం గాంచి పరిహృష్టులైరి. భీష్మద్రోణులు ధృతరాష్ట్రుడు గాంధారియుఁ దత్సత్తులును బంచపాండవులును ద్రౌపదియుఁ గుంతియు సంజయుండును విదురుడును గుంతిభోజ విరాట ద్రుపద ప్రముఖులు భగవంతుం గాంచిరి. ఆనందసాగరమున మునిఁగి తేలిరి. శ్రీహరియు బలదేవుడును వారికెల్ల విధివిధానమున మర్యాద లొనరించిరి. వృష్ణిభోజాదులం గాంచి నారెల్ల మీరు ధన్యులరు. శ్రీకృష్ణభగవంతు ననవరతము దర్శించుచున్నవారు. మీభాగ్యమే భాగ్యమని పలుసారులు వినుతించిరి. యోగిజనులకు నెఱుంగరాని శ్రీహరిని నిత్యము దర్శించుట కంటె సంతోషమేది కలదని పలికిరి. భగవత్పాదస్నానోదకము తద్వాక్కులు సంసారాంధువునఁ బడినవారి నుద్ధరించును గదా. అట్టిపరమాత్మఁగూడి భుజించుచు మాటలాడుచు శయనించుచు నుండుట యెట్టియదృష్టమో తెలియ శక్యమాయని నుడివిరి. నందుడు సకలపదార్థములను శకటములపై నిడుకొని కొనివచ్చి యందుఁ జేరినబంధువులకెల్ల భోజనమొసంగెను. యాదవులు వృష్ణి భోజాదులు నందునిగాంచి పరమాదరంబున గారవించిరి. వసుదేవుఁ డానందు నాలింగనము జేసికొని కంసునిబాధలందలంచి తాఁగన్నకొడుకును సందునిమందిరమున నిడి వచ్చుటయు స్మరించి యెంతోబహుకరించెను. రామకృష్ణులు తండ్రినిగాంచి నమస్కరించి యానందాశ్రువులు కంఠస్వరము

నడ్డుపెట్టగానించుకయుమాటాడజాలక పోయిరి.నందుఁ డా రా
మకృష్ణులఁజేరఁదీసికొనితోడపై నిడుకొని కౌఁగిలించుకొని పత
మానందమనుభవించెను. యశోదయు మహాదృష్టవతియౌటఁ
దనయులఁజూచినంతనకన్నీరున భూమిని దడిపెను.రోహిణియు
దేవకియు వ్రజేశ్వరియగు యశోదను గౌఁగిలించుకొని యామె
చూపిన మైత్రిని దలంచుచు బాష్పసంరుద్ధకంతలై యూరకనిలు
వంబడిరి. కొంతవడికిఁ దెలివొంది వ్రజేశ్వరీ! కార్యముచెల్లినను
నీమైత్రిని మఱచువారును గలరా. ఇంద్రపదములభించుఁగాక.
అదియు నీమైత్రికి సమాన మగునా. నీవు చూపిన మైత్రికిఁ
బ్రతిక్రియయుఁ గలదా. ఎవ్వరి కే నొనరింప శక్యమగునా. ఈ
శిశువులు తల్లిదండ్రుల నెఱుంగరు. మీదంపతులనే తల్లిదం
ద్రులుగా భావించిరి. మీతోడ బాల్యమంతయుఁ గడపిరి.
వీరిని బాలించినది మీరేగదా. లేకున్న విక్రేవ్వరు. తెప్పలు
నయనములంగాపాడినట్లు మీరు గాచుచుండఁగా భయమన
నెట్టిదో యెఱుంగక పెరిగిరికదా. లోకమున సత్పురుషులకు
నిజ పరభేదము లేదు కదా. అని యిట్లు సంభావింప నాయశో
దయు నుచితరీతి వారిని గారవించెను. గోపికలును జాలకాల
మునకుఁ గనఁబడిన శ్రీకృష్ణునింగాంచి తద్దర్శనము నిరంతరము
గాక యుండ నేత్రములకు తెప్పలనడ్డగా నేల విధాత నిర్మిం
చెనో యని యాధాతకదూరుచు నానయనములచే దదాకార
మును హృదయమునఁజేర్చి యాలింగనము చేసికొని తద్బావ
మునే పొందిరి. నిరంతరాభ్యస్తయోగులకుం గూడ దురా
పమగుఁ గదా యా పరమేశ్వరుడూపము. ఈఘట్టమున మూల
ముం బరికింపుఁడు

“గోప్యశ్చ కృష్ణముపలభ్య చిరాదభీష్టం
యత్ప్రేక్షణే దృశిషు పక్ష్యకృతం శపంత్యః,
దృష్ణిర్హ్రదీకృతమలం పరిరభ్య సర్వా
స్తద్భావమాపురసి నిత్యయుజాం దురాపమ్.”

అని యుండెడు.

ఇట్లు గోపికలు తన్ను భక్తిభరమున దర్శింపఁగా శ్రీ
కృష్ణమూర్తియు వారిని జేరఁబలిచి ప్రియముగమాటలాడుచుఁ
గౌఁగిలింతల వారిమనస్సున కుల్లాసమును గల్గించుచు వారియా
ర్థింబాపుచుఁ గుశలమడిగి నవ్వుచు నిట్లు పలికెను. చాలకా
లము మీకుంగనఁబడక శత్రువులఁ దునుమాడుచుఁ దదేకాగ్ర
మానసులమగు మమ్ము మీయందుఁ బ్రీతిగలవారలను స్మరిం
తురా. ఎందో పోయిరని మఱచితిరా. అకృతజ్ఞులు వీరని మఱు
వరు కదా. భూతములను భగవంతుఁ డొకవేళం గూర్చును.
ఒక్కవేళ విడిపోవునట్లు చేయును. కర్తసాక్షి గావున నేకాల
మునఁ గూడి యుండిన మేలో యేకాలమున దూరముగనుం
డిన మేలో యతఁడెఱుంగును. వాయువు మేఘములను, దృణ
తూలములను, బరాగములను గూర్చును. విడిపోవఁ జేయును.
అట్లే భూతకర్తయగు పరమేశ్వరుఁడును భూతముల నట్లేయొన
రించుచు నానందించుచుండును. పురంధ్రులారా! భూతములకు
నాయందలి భక్తి పునర్భవమును గల్గింపదు. విధివశమున నా
యందు మీకుం గల్గినన్నేహము నాపదము నొందించును.
గోపికలారా! నేనే సర్వభూతములకు నాదియునంతంబు నగు
దును. బహిరంతరములు నేనే. శరావసైంధవాదులకు నాకా
శాదిభూతము లెట్లు కారణములో యట్లే నేనును భూతముల

కెల్లఁగారణభూతుఁడను. తుదకన్నియు నాయందే లీనములగును అట్టి నాతత్త్వమెఱుంగుఁడు. ఈరీతి నధ్యాత్మవిద్యచే నాపర మేశ్వరుఁ డాగోపికలకు జ్ఞానమును గల్పించెను. వారెల్ల నాయుపదేశమునే భావించుచుఁ దన్నిర్మలజ్ఞానము నొందిరి. ఆగోపికలు తమతమ మందిరములకుం బోయినను యోగీశ్వరులు హృదయములందు సర్వదా తలంచుకొను శ్రీకృష్ణపాదారవిందములను స్మరించుచుఁ దదుక్తరీతి మెలంగుచు నాభగవత్పాదారవిందమే సనారూపపతితుల నుద్ధరింపజాలునది యని నిశ్చయించి తద్ధ్యాననిరతి నుండిరి.

భక్తవరులారా! ఈకథయం దనేకవిషయములు గలవు. వానినెఱుంగుటయే తరణోపాయము. సూర్యగ్రహణము మహాపుణ్యకాలమని పెద్దలందురు. చంద్రసూర్యులమావాస్యయంతమునందు నేకరాశియం దేకాంశముననుందురు. అనఁగా భూమిపై నున్న నారల చూపున కట్లు కనఁబడుదురు. చంద్రమండలము భూమికత్యంతసమీపమున నున్నది. సూర్యమండల మెంతయో దూరమున నున్నది. ఈమండలాధిపతులకే చంద్ర సూర్యులని పేరు. వీరికి నడుమనుండు దూరమెన్నియో లక్షల యోజనములు గలదు. కావున భూమిపై నుండి చూచువారి చూపున కేకరాశియందున్నట్లు కనఁబడుదురు. సూర్యగ్రహణ మనఁగా సూర్యమండలమును చంద్రమండలచ్ఛాయ యొచ్చాదించును. మనకును సూర్యమండలమునకు నడుమ సరిగా శశాంకమండలముండునని సారము. అదియే గ్రహణము. చంద్రమండలము జలమయగోళము. సూర్యకిరణము లందుఁ బ్రసరింపకపోయిన నామండలము నల్లగానుండును. రవికాంతు లే

శ్రీహరి సకుటుంబముగా గ్రహణస్నానమున కరుగుట. 259

భాగమునఁ బ్రసరించునో యాభాగము ప్రకాశించును. పార్శ్వముననుండక అమావాస్యంతమునఁ జంద్రబింబము రవిక్రిందనుండును గాన మనకుఁ గానఁబడుభాగము నల్లగనుండును. ఎంతకాల మారవిబింబ మగపడకయుండఁ జంద్రుఁడుండునో యంతకాలమే గ్రహణమందురు. చంద్రగతి వేగవంతము సూర్యగతి మందము. కావునఁ జంద్రుఁడు చాలనేపుండఁడు. కాఁబట్టియే సూర్యగ్రహణ మెనిమిదిగడియలకంటె నెక్కుడు కాల ముండదు. సూర్యమండలము చంద్రమండలమున కంటె నెన్నియో లక్షలరెట్లు పెద్దది. అది తేజోమయగోళము. దానిని జంద్రమండలచ్ఛాయ యాచ్ఛాదించును. రవిగ్రహణము బింబాధిక గ్రాసముగలదిగాఁ దఱచుగా రాకుండుటకుం గారణమిదియే. ఒకానొకప్పు డారవిమండలము భూమికి దూరముగ నున్నట్లగపడును. ఆకారణమున నాతరుణమున నామండలము రమారమి తొమ్మిదంగుళములుగా మనకగపడును. చంద్రమండలము సమీపముననుండి యిండుమిండుగాఁ బదునొకండుంగుళములుగాఁ గనంబడును. అట్టితరుణముననే సూర్యగ్రహణము బింబాధిక గ్రాసముగ నగపడును. ఆతరుణమున భూమండలమున నుండువారలకు నక్షత్రము లగపడును. అట్టి యంధకారావృతకాలము రమారమి రెండుగడియ లుండును. ఆతరుణమునఁ జేయుతర్పణాదులు పితృప్రీతికరములగునని స్మృతులు తెల్పుచున్నవి. ఏలయనఁ జంద్రమండలము పితృలోకమనంబడును. అమాంతమున నిక్కమగు చంద్రమండల మగపడును. రవికిరణములందు వ్యాపింపవు. చంద్రోపాసనమున కది మంచికాలము. ఆకాలమున నేమాత్రము పితృత్వప్రిచేసినను అనంతఫలమిచ్చు

నని యెఱుంగనగు. ఓషధులయందు శక్తియంతయు నట్టికాలముల వానియందే యుండును. ఆకాలమున నోషధులను విధిపూర్వకముగాఁ దీసినయెడల నవి వీర్యవంతములు గనుక వానికిం జెప్పియున్న ఫలముల నొసంగును. అట్లే మంత్రము నుపాసించిన నవి ఫలములనొసంగునని మహర్షు లతీంద్రియులు గావునఁ జెప్పిరి.

ఆసూర్యోపరాగ మొక్కసారి రాఁగా నాకాలమునఁ గర్తము లొనరింప ద్వారకానగరవాసులెల్లఁ గురుక్షేత్రమున కరిగిరి. ఆగ్రహణమెన్నఁడు వచ్చునదిగాక ప్రళయకాలమునఁ దోచునదిగానుండెనట. కావుననే కురుక్షేత్రమున కందఱరిగిరి. పుణ్యకాలములు పుణ్యక్షేత్రములు ఫలవంతము లనుభావము గలవారు లోకమునఁ గొందఱు కలరు. కాలమొక్కవిధముగనే యుండును. చిత్తశుద్ధిగలిగిన నేకాలమైన నొక్కటియే అనుకొనువారు కొలదిసంఖ్యగలవారు కలరు. ఎట్టిభావముగలవారాభావానుసారముగాఁ గర్తముల నొనరించినఁగాని తృప్తిగాని ఫలముగాని యుండదు. అట్టివారితత్త్వ మెఱుంగక పుణ్యక్షేత్రము లేలయని యుపదేశింపరాదు. కుదిరినభక్తిని దొలగించి నట్లగును. కాఁబట్టియే.

శ్లో. “న బుద్ధిభేదం జనయేదజ్ఞానాం కర్తసంగినాం,
జోషయేత్సర్వకర్తాఽపి విద్వాక్ యుక్తస్సమాచరకః.”

గీతా 3 అధ్యాయము.

అని గీతాశాస్త్రమున శ్రీహరి యర్జునునకుం దెల్పెను. సామాన్యదృష్టి నాలోచించిన నొకక్షేత్రమునకుఁ బోయినపుడు

తత్ప్రభావమున బుద్ధినిర్మలముగానుండుననుట నిక్కము. అట్టి తరుణమున నించుక భగవంతుని బ్రార్థించినను ఫలమనంతము నుట యుక్తియుక్తముగనే యున్నది. సర్వకాలములయందు నిర్మలచిత్తులగువారలకు ష్టేత్రములతోఁ బనిలేదన నొప్పుకొనవచ్చును గాని సామాన్యులకుఁ బైవిషయమే తగినది. యోగ సిద్ధులకే నిర్మలచిత్తమలవడును. అట్టివారు లోకమున నొక్క కొండతో యుందురు. కాఁబట్టి పుణ్యకాలములు పుణ్యక్షేత్రములు రెండును గూడుట ఫలవంతమే యనుట నిక్కము.

శ్రీహరియు బలరాముఁడును యాదవులతో నాక్షేత్రమున కరిగిరి. తమరుచేయఁదగినకార్యములు లేకున్నను లోకుల కుపదేశించు పొంతు స్నానదానాదుల నొనరించిరి. వారిం గాంచి తక్కుంగలవారందఱు మఱింతభక్తితోఁ గ్రియల జరిపిరి. కొందఱు గోవిందునిగాంచి యానందించిరి. అదియే సత్కర్మానుష్ఠానమనియుఁ దలచిరి. బంధుజను లొకరినొకరిగాంచి చిరకాలసందర్శనజనితానందము ననుభవించిరి. ఆతరుణమున నందవ్రజమునుండి గోపికలరుదెంచి భగవంతునిగాంచి యోగీ శ్వరులకేని యలభ్యమగు తద్ద్రాక్షమును మది నిల్పుకొనిరి. మనస్సునందే తద్ద్రాక్షమును గొంగిలించుకొనిరి. భగవంతుఁడు వారినేకాంతముగా ననునయించెను. ఆలింగనము చేసికొనియె. కుశలమడిగెను. ఈఘట్టమునఁ గలమూలముం గాంచినచో గోపికలు వాస్తవముగా భక్తిరవశలనియు భగవత్కృపాపాత్రలనియుఁ దేటఁడును.

శ్లో. “మయి భక్తిర్హి భూతానామమృతత్వాయ కల్పతే,

దిష్ట్యా యదాస్తీన్న తేన్నీహా భవతీనాం మదాపనః. ౪౬
 అహం హి సర్వభూతానామాదిరంతోంతరం బహిః,
 భౌతికానాం యథాఖంవా రూర్భర్వాయుర్జ్యోతిరంగనాః.
 అధ్యాత్మవిద్యయాగోఽయ ఏవం కృష్ణేన శిష్యితాః,
 తదనుస్మరణధ్వస్త జీవకోశాస్త్ర మధ్యగః.” ౪౭

సాధువులారా! ఈశ్లోకములు భాగవతమునఁ గలవు. కాముకుఁ డగుపురుషుఁడు కామాతుర లగుకాంతలు చిరకాలమున కొక్కచోటఁ గూడినప్పు డిట్లులే సంభాషింతురు కాబోలు. నేనే భగవంతుఁడను. సృష్టిస్థితిసంహరకర్తను నేనే. నాయందు భక్తి గుడిన నది మరల జన్మము గలుగకుండఁ జేయును. అని కాముకుఁడు వల్కును. కాముక లగుకాంతలు భగవంతుఁడనియే యాతుంటరిని నన్ని దేహతాపములు నశింపఁగా జ్ఞానముగలవార లగుదురు. ఇది యేలోకమునఁగాని యున్న యాచారమేనా. ఈచోటఁ గొంగిలింతల కర్థమేమి? ఏకత్వమే యర్థము. అనఁగాఁ దన్తయత్వమని సారాంశము. పునర్జన్మము లేకుండుటయే ఫలము. ఇట్లులుండఁగా శ్రీకృష్ణుఁడు జూరుడనుటయు, గోపికలు నైవ్విరిణులనుటయు నవివేకప్రసంగములు కాక మతేమగును? ఇట్లుపార్థములం గల్పించి భగవంతుని దూషించి యిహపరములను రెండింటికిం జెడక గోపికలు భగవద్భక్తిపరవశలనియు, శ్రీకృష్ణమేశ్వరుఁడు వారింగృతకృత్యులఁజేయఁబూనెననియు నెఱింగి వారివలె శ్రీకృష్ణునిసేవించి తత్కరుణాపాత్రులుకావలయు ననుటకంటె వేఱుగ వ్రాయవలసిన విశేషమేమున్నది? ఇంతట నీవిషయము నుజ్జగించి తరువాతి భగవత్కథను వ్రాసెదను.

ద్రాపదికి శ్రీకృష్ణపత్నులు తమవివాహవార్తలందెల్పుట. 263

❧ ద్రాపదికి శ్రీకృష్ణపత్నులు తమవివాహవార్తలందెల్పుట. ❧

*అంత శ్రీహరి సకలబంధుజనుల కుశలాదులం బ్రశ్నించి ధర్మరాజాదులం గని సగౌరవంబుగా వారి నాశ్వాసించెను. వారెల్లం బ్రమోదమగ్నమానసులైరి. అవ్వల శ్రీకృష్ణపత్నులు పాంచాలియు నొక్కచోఁ గూరుచుండి భగవత్కథలం బ్రశ్నించుచు నొకరితో నొకరు వానిం జెప్పుకొనుచుండిరి. కాలము మహాసంతోషమున గడచెను. ద్రాపది యత్తటి నిట్లు ప్రశ్నించెను. ఓరుక్తిణీప్రభృతి శ్రీకృష్ణపత్నులారా! మిమ్ము శ్రీహరి పెండ్లియాడినచరిత్రము వినవలయును. చెప్పుడు. తనమాయచే నేయే యద్భుతకార్యముల నొనరించెనో వినవేడుకయ్యెడు నని ప్రశ్నించిన నామెకుఁ గుతూహలము గలదని యెఱింగి యిట్లు బదులు చెప్పఁబూనిరి. అందు రుక్తిణీ తనవివాహవృత్తాంతము నిట్లు చెప్పనారంభించెను. ద్రాపదీ! మాతండ్రి నన్ను శిశుపాలున కీయఁబూని తదుచితప్రయత్నము చేయుచుండఁగా రాజులందఱు తమతమ వాహినులంగూడి శిశుపాలున కెట్టులైన నన్ను బెండ్లిచేసి పోవలయునన్న కుతూహలమున ధనుర్ధారులైయుండఁగా శ్రీహరి భటశేఖరితపాదరేణువై యుద్ధరంగమున మృగేంద్రసమానవిక్రమమున నన్నుం గొనిపోవుచు నడ్డుపడినవారి నోడించుచుఁ గొనిపోయి విధివిహితముగాఁ బెండ్లియాడెను. అట్టి శ్రీనికేతనునివరణములు నాకు సదా పూజ్యములగుఁగాక యని పల్కి తనవృత్తాంతమును ముగించెను. అవ్వల సత్వత్తామ తనవృత్తాంతము నెఱింగించు బూని

* ఈవిషయము శ్రీమద్భాగవత దశమస్కంధమున నెనుబడినాల్గవ యధ్యాయమునుండి సంగ్రహింపఁబడిన దని యెఱుఁగవలయు.

యిట్లు నుడివెను. స్యమంతకరత్నమును గొనియెనన్న యప
వాదమును దొలగింపఁ బూని సింహమును వధించి ఋక్ష
రాజు నోడించి స్యమంతకరత్నమును మాతండ్రికి నిచ్చెను.
మాతండ్రి భీతుఁడై యారత్నమును నన్నును శ్రీహరి కొసం
గెను. అక్రూరాదులకుం దెలిసి నన్నిచ్చిన దాన శ్రీహరి నన్ను
బెండ్లి యాడెను. అని తనవివాహవృత్తాంతమును విశదపఱచి
యామె భర్తృభక్తిని దెలుప విని జాంబవతి యిట్లు పలికెను.
మాతండ్రి జాంబవంతుఁడు తొలుదొలుతఁ దెలియక శ్రీహ
రితో నిరువదియేడుదినములు యుద్ధము చేసి యప్పటికి హరి
తనకధిపతీయగు సీతాపతియే యని తెలిసికొని యారత్న
మును నన్నును హరికి సమర్పించి కృతార్థుఁడయ్యెను. కావున
నేను శ్రీకృష్ణసేవచేయుదాసీ నైతిని తెలిసి యూరకుండెను.
పిదపఁ గాళిందియను కృష్ణపత్ని తనవివాహవృత్తాంతమును
దెలుపఁ బూని యిట్లు పలికెను. పాంచాలీ! నేను దన పాదపద్మ
స్పర్శనేచ్ఛచే దపస్సుచేయుచుండుట మిత్రుఁడగు నర్జునుని
మూలమునఁ దెలిసికొని శ్రీహరి వచ్చి నన్నుఁ బెండ్లియాడెను.
కావున నేను శ్రీకృష్ణగృహమార్జని నైతిని తనవార్తం దెలిసి
యూరకుండెను. తరువాత భద్రయను హరిభార్య తనవివాహ
వార్త నెఱింగించువాంఁచ మెయి నిట్లనియెను. మాతండ్రి
స్వయంవరవిధి వివాహము నాకుఁజేయనెంచి యద్దాని నడ
పెను. ఏందఱో భూపాలకు లరుదెంచిరి. శునకసంతతి చుట్టు
కొన్నట్లు రాజులు నన్నుఁ బుట్టుకొనిరి. శ్రీహరి సింహమువలె
బ్రతాపముమెఱయ నరుదెంచి నాభ్రాతలడ్డుపడినను లెక్కింపక
చారినశ్రమంబున నోడించి నన్నుంగొని వచ్చి యుచితరీతిఁ

ద్రౌపదికి శ్రీకృష్ణపత్నులు తమవివాహవార్తలం చెప్పుట. 265

బెండ్లియాడెను. అట్టిపరమేశ్వరునిపాదపద్మముల నభిషేకించు నదృష్టము నాకుంగలుగుఁ గాక యని కోరుచు నిందున్నదాన నని తనభక్తిభావము నెఱింగించి యూరకుండెను. అంత సత్వ యనుపేరుగల కౌసల్య తనవృత్తాంతమును చెలువం బూని యిట్లు పలికెను. మాతండ్రి రాజులపరాక్రమ మెట్టిదో తెలియంగోరి దుద్ధాంతవిక్రమముగలిగి చూడ భయంకరములగు నేడువృషభముల నిగ్రహించుటయే శుక్లముగాఁ బెట్టెను. రాజులెవ్వరు నావృషభములం గెలువఁజాలక పోయిరి. శ్రీ హరి మృగేంద్రము మేఁకపిల్లల జయించునట్లు లీలామాత్రమున వానిని గ్రహించి వీర్యశుక్లనగు నన్ను నాసీజనము తోడను జతురంగసైన్యములతోడను దీసికొని మార్గము నడుమ నడ్డగించురాజన్యుల నోడించి కొనితెచ్చెను. అట్టి పరమేశ్వరుదాస్యము నాకు లభించుఁ గాక యని తెల్పి యూరకుండెను. ఆమీఁద మిత్రవిందయను హరిపత్ని ద్రౌపది కిట్లు తనవృత్తాంతమును చెల్పెను. మాతండ్రి నాకు వివాహము చేయంగోరి చిన్ననాఁటినుండి నాపది శ్రీకృష్ణనియందె యను రాగముగలదని భావించి తనమేనమామకుమారుడగు శ్రీకృష్ణుని చిలువఁబంపి బెండ్లియాడుమని ప్రార్థించి నన్ను నొకయక్షాపిదాసీజనము నొసంగి పంపెను. ఈసంసారసాగరమునఁ బ్రాగ్భక్తర్థవశమునఁ బరిభ్రమించునాకు సకలవిభక్త్రేయములంబైన శ్రీకృష్ణపాదారవిందసంస్పర్శ మెల్లజన్మంబులయందును గలుగుంగాక యని పలికెను. తర్వాత లక్ష్మణయను హరిపత్ని ద్రౌపదికిట్లు తనవివాహవార్తలం చెల్పెను.

పాంచాలీ! నారదమహాముని కృష్ణమూర్తిపుట్టుకను మహాద్భుతకార్యముల నెఱింగించెను. దానిచే నాకాపురుషోత్తముని బెండ్లియాడవలయునని యు శ్రీదేవియే కోరిపెండ్లియాడెను గదా. నేనుగోరుట తప్పగాదని తలంచియుఁ గోరితిని. విక్వాలకులంగూడఁ గోరక హరినే వాంఛించితిని. నాతండ్రికి నాయందుఁ బ్రీతిమొండు. గారాబమునఁ బెంచెను. బృహత్సేనుఁడని మాతండ్రి పేరు. శ్రీకృష్ణుఁ డల్లుఁడగు నని సంతోషించుచుండును. మీతండ్రియర్జునుఁడు తన కల్లుఁడు కావలయునని కోరెను గదా. అట్లే నాతండ్రియుఁ గోరెను. అంతస్వయంవరము సాటించెను. మత్స్యయంత్రమును నిర్మించెను. అదియే శుల్కము. నీపెండ్లి నాఁట మత్స్యయంత్రము వెలుపలఁ గన్నట్టుచుండెను. మాతండ్రి యేర్పఱచినవి లోలను వెలుపలనుం గూడఁ గానరాక క్రిందనున్న కలశజలములయందే ప్రతిఫలించుచుండెను. ఇది య యా రెండింటికిం గలభేదము. ఆవార్త నాలకించి రాజకుమారవీరులెల్ల నొకపెట్టున వచ్చిరి. దానిం బరికించిరి. మాతండ్రి యొనరించునద్భుతసత్కారములం బడసిరి. కాని దానిఁదెగవ్రేయఁ బూని యాచోటున నుంచిన కోదండమును దిసికొని యెక్కుపెట్టం గూడ సమర్థులు కాకపోయిరి. కొందఱు రాజకుమారులు మాత్రము వింటికొనదనుక నారినెక్కుపెట్టి దానిని బిడచ బిగియునట్లు బంధించఁ జాలక యది చివ్వునఁ దగులగాఁ జిన్నఁ బోయి మరలి తమ పీఠములయం దలంకరించిరి. అవఁతి మాగధ చేదిదేశాధిఃతులు దుర్యోధనుఁడు భీముఁడు కర్ణుఁడు విల్లునెక్కుపెట్టిరి. చేతఁ బట్టుకొనఁ జాలిరి. కాని గుఱిని బరికించఁజాలక మరలిరి. అర్జు

ద్రౌపదికి శ్రీకృష్ణపత్నులు తమవివాహవార్తలందెల్పుట. 267

నుడుమూత్రము కలశోదకమునఁ గలవాని ప్రతిబింబమును దిలకించి ధనుస్సున బాణంబును గూర్చి ప్రయోగించెను. ఆశరము దానిభేదింపఁ జాలక యవిసి పడియెను. ఈరీతి మర్యాదయే ధనముగాఁగల రాజకుమారులెల్ల దర్పభంగముకాఁగా మరలిపోయిన నింకవచ్చువారు లేరని యెఱింగి శ్రీకృష్ణుడు దానరుదేంచి చాపమున బాణముసంధించి యొకసారియే కలశజలములందు దాని ప్రతిబింబమును దిలకించి దృష్టినారసి విలాసముగా దాని భూమిం బడనేసెను. అప్పు డభిజిన్తుహారముండెను. ఆవిచిత్రకార్యమునకు దేవత లచ్చెరువంది పూలవానఁ గురియించిరి. అత్తఱినే నభ్యంగస్నానమాచరించి దుహాలాంబరములఁ దాల్చి సర్వాలంకారశోభితనై యుంటిని గావున మణిహారమును గరంబునం గైకొని శ్రీహరికంఠమున నానందాంబుధి నోలలాడుచు వైచితిని. మంగళవాద్యములు మ్రోసెను.

ఆమహాత్మ్యమును గాంచి యోర్వజాలక రాజకుమారులు కొందఱు రణముచేయు బూనుట యెఱింగి యత్తరుణమున దారుకుడు సిద్ధముచేసి తెచ్చినరథమున నన్నుఁ గూరుచుండఁబెట్టుకొని యుద్ధముచేయువాంఁఫల మార్గమున కడ్డముగా నున్న రాజుల మాఁకొని దివ్యబాణంబులు ప్రయోగింపఁ గొందఱు వికలాంగులైరి. మిగిలినవారు సింహాశోరమును గని పాటిపోవు శునకముల చందనమునఁ గాలికి బుద్ధిచెప్పిరి. ద్వారకానగరమును బ్రవేశించెను. మాతండ్రియుఁ గన్యాదానము చేయ సర్వపదార్థములం గైకొని వచ్చి శ్రీహరికి సమర్పించెను. మేమెల్ల నాజ్ఞారాముడగు హరికి గృ

హదాసికల మైతిమి. పూర్వజన్మ తక్షణమిదియే యని తలం
చితిమి. అని యిట్లు తనవివాహవృత్తాంతమును లక్షణాదేవి
తెలుపఁగా విని పదాలువేల భార్య లిట్లు పల్కిరి. ద్రుపదాత్మ
జా! నరకాసురుఁడు రాజన్యులం గెల్చి మమ్మెల్లఁ జెరఱఁబెట్టెను.
అపాపాత్ముని గెల్చి యందుఁ బరితపించు మమ్మెల్లఁదనపాదభజ
నము గోరువారమని యెఱిఁగి మాచెఱఁ దప్పించి మాప్రార్థ
నమును విని పెండ్లియాడెను. సాధ్వీమణి! మేమెల్ల సామ్రా
జ్యమును గాని స్వారాజ్యమును గాని భోజ్యమును గాని
వైరాజ్యమును గాని బ్రహ్మపదమునుగాని సాలోక్యసారూ
ప్యాదులం గాని ముక్తిని గాని గోరము. మఱియేమన శ్రీహర
మేశ్వరుఁడగు హరిచరణారవిందపరాగమును గోరుదుము.
గోపికలును బృందావన తృణలతలును గోవుల నెల్లవేళ
రక్షించుఁ గోపాలకులును నెట్లుకోరుదురో మేమునట్లే కోరు
దుము. అనిపలుకుచున్న వారిపలుకులఁ గుంతియు గాంధారియు
ద్రౌపదియు సుభద్రయు మఱియు నచ్చటం గూడియున్న
రాజభార్యలు గోపికలును విని సర్వేశ్వరుఁడు సర్వసాక్షి
సర్వాత్మఁడు నగుహరిపైన వారికింగలప్రేమమును దలంచి
యానందబాష్పములు నయనములనిండి యుండఁగా నద్భుతం
బందిరి.

మహితాత్మలారా! ఈకథయందొక్క విచిత్రసారము
కలదు. గ్రహణస్నానాదులు ముగిసినపిదప దృష్టిమీఱఁ దిని
కూరుచుండి యిష్టకథాలాపములఁ బ్రొద్దుపుచ్చుచుండఁగా స్త్రీ
లందఱొక్కచోటం గూడి యుండిరి. ద్రౌపదియందు శ్రీహ
రిభార్యలనెల్లం గాంచి మీమీ వివాహవృత్తాంతములఁ

ద్రౌపదికి శ్రీకృష్ణపత్నులు తమవివాహవార్తలందెల్పుట. 269.

జెప్పఁడని యడిగెను. అష్టభార్యలు తమతమ వివాహవృత్తాంతములఁ జెప్పి హరియందుఁ దమకుఁ గలభక్త్యనురాగములం గూడ వెలిబుచ్చిరి. వారు గాక పదాఱువేలభార్యలు గలరు. వారుగోపికలనుకొందురేమో, కారు. నరకాసురుఁ డెల్లరాజుల జయించి రాజకన్యకలఁ జెఱఁబెట్టెను వారెల్లశ్రీహరిం దలంచు చుండిరి. వానివధించి వారిచెఱవిడిపించి వారు కాక్షింపఁ బెండ్లియాడెను. ఆకన్యకలే పదాఱువేలభార్యలను ప్రఖ్యాతిం గాంచినవారు. వారును దమవృత్తాంతమును దెల్పిరి. ఇంతదనుక విశేషమేమియులేదు గాని యీ ప్రస్తావమున నొక్కసా పాంశముకలదు.

శ్లో. “వ్రజశ్రీయోయద్వాంశంతి పుళింద్యస్త్రణనీరుధః,
గావశ్చారయతోగోపాః పాదస్పర్శం మహాత్మనః.”

గోపికలు వ్యభిచారిణులు. శ్రీకృష్ణుఁడు జూరుఁడని వాదించుమహాత్ముల కిది మంచి ప్రాయశ్చిత్తము. గోపిక లే శ్రీహరి పాదస్పర్శమును గోరుదురో గోపాలకు లే మహాత్ముని పాదస్పర్శముం గోరుదురో అదియే మేమును గోరుదుమనిరి. గోపికలు భగవంతుని పాదారవిందభజనమును గోరువారే కాని హరితోటి గ్రామ్యసుఖమును గోరరనియు వారుకులటలు గారనియు దీనిచే విస్పష్టమయ్యెను. ఈపట్టునఁ గల శ్లోకములకుఁ బద్యములు వ్రాయక మహాకవి పోతన మెల్లగా వానిని వదలెను. కారణమేమో తెలియరాకున్నది. శృంగారరసము లేదని కాఁబోలును. ఐన నామహాత్ముని మనోభావ మెఱుంగఁదరమా. ఈయొక్క విషయమే యిందుఁగల సారము. భక్తిపరతంత్రలు

గాని కులటలుగాదని భాగవతమున పుష్టముగాఁ గలదని యెఱుంగుటయే మంచిది. ఇంకఁ దరువాతి కథను వ్రాసెదను.

— శ్రీకృష్ణుని దర్శింప మహర్షు లనుచెంచుట. —

* శ్రీహరియు బలదేవుండు నీలాగున బంధువులంగూడి హాయిగా నుండఁగా శ్రీసరాత్పరుని దర్శింపఁగోరిరి, దైవపాయన నారదులు, చ్యవన, దేవ,లాసిత, విశ్వామిత్ర, శతానంద, భరద్వాజ, గౌతములు, రాముండు తచ్ఛిష్యులు, వసిష్ఠ గాలవులు, భృగు, పులస్త్య, పులహాలు, అత్రి, మార్కం డేయ, బృహస్పతులు, ద్వితత్రితైకతులు, బ్రహ్మపుత్రుడగు నంగిరసుండు, నగస్త్య యాజ్ఞ్యవల్క్య వామదేవులు లోనగు మహర్షులెల్ల ననుచెంచిరి. వారి రాక నెఱింగి యందుఁ గూరుచున్న రాజులందఱును దొలుత లేచిరి, పాండవులు శ్రీకృష్ణబలరాములు లేచి విశ్వవందితులు గావున వారికి నమస్కరించిరి. రామునింగూడి శ్రీహరి వారి నెల్ల యథావిధిఁ బూజించెను. స్వాగతమడిగి యాసనార్హ్య మాల్యధూపానులేపన ప్రముఖసవర్యలొనర్చి ధర్మమునురక్షింప నవతరించినవాండు గాన సభ్యులెల్లరు వినుచుండ నిట్లుపలికెను. లోకమున జన్మించినందులకు ఫలము యోగేశ్వరదర్శనము లభించుటయే కదా. అది దేవతులకుఁగూడ దుర్లభము. అట్టి మహాఫలము ప్రణ్యవశమున మాకు సంపూర్ణముగ లభించినది.

ఈకథ శ్రీభాగవతదశమస్కంధమున నెనుబడినాల్గవ యధ్యాయము నుండి సంగ్రహింపఁబడినదని యెఱుంగవలయు.

టహా: ఏమి మాపుణ్యము! *మృణ్మయాదివిగ్రహములపై దేవతాబుద్ధిగలిగి స్వల్పతపము చేయుమానవులకు మిష్టుదర్శించుట మీపాదముల స్పృశించుట కుశలంబడుగుట, వినయమున నమస్కరించుట పాదములు తలఁదాకునట్లు వందనమాచించుట లోనగు మహాత్తరపుణ్యకార్యములు లభించునా. మఱియుఁ జక్కఁగా నాలోచించిచూచిన జలమయములు తీర్థములనరాదు. మృత్తుచే, పాషాణములచే జేయఁబడువిగ్రహములు దేవతలుగావు. మఱేమనఁగా నవి చిరకాలమునకు మానవునిఁ బవిత్రునిగాఁ జేయఁగలవు. సాధువులట్లుగాదు. దర్శనమాత్రమున ననుగ్రహతిశయమునఁ బవిత్రునిగాఁజేయుదురు. అగ్నియు, సూర్యుఁడు, చంద్రుఁడు, నక్షత్రములు, భూమియు జలమును, ఆకాశము, వాయువు, వాక్కు మనస్సు ననునివి భేదజ్ఞానకారణములు కావున వాని నుపాసించినను భేదమూలం బగు నజ్ఞానమును బోఁగొట్టఁజాలవు. మహాత్ము లట్లుగాక దర్శనమును జేసినంతనే ముహూర్తము నేవించినంత నాయజ్ఞానమును బోఁగొట్టి జ్ఞానమును గల్గించుట యనునది విశ్వవిదితముగాని రహస్యముకాదు. వాతపితృశ్చైష్ట ప్రకృతికంబగునవియుఁ జావనుండునదియు నగు దేహముమీఁద నాత్మబుద్ధియుఁ గళత్రములో

*కిం స్వల్పత తపసాం నృణామర్చాయాం దేవచక్షుషామ్, దర్శనస్పృశన ప్రశ్నప్రహ్వాపాదార్చనాదికమ్. న హ్యమృత్యాని తీర్థాని న దేవా మృచ్ఛిలామయాః, తే పునరుత్యురుకాలేన దర్శనాదేవ సాధవః. నాగ్నిర్న సూర్యో న చ చంద్ర తారకా న భూర్జలం ఖం శ్వసనోఽథ వాక్తనః, ఉపాసితాభేదకృతో హరంత్యేషం విపశ్చితో ఘ్నంతి ముహూర్తనేవయా. అనిమూలము.

నగువారిమీద నాత్మబుద్ధియు, మృత్తుచేతను బాహాణముల చేతను జేయంబడు విగ్రహములపై దేవతాబుద్ధియు, జలములపైన దీర్ఘబుద్ధియు నునిచి సర్వము నెఱింగినపెద్దలపై నష్టబుద్ధి నునుపనివాడు పశువులలో గర్ధభంబని పలికిన విని యామును లామహానుభావుడగు శౌరిమాటల విని యవి యాపరాత్పరు నకుం దగినవే యని తలంచి యించుక యాలోచించి లోకసంరక్షణార్థము లోకులకు నుపదేశించునిమి త మిశ్వరుం డిట్లే పలుకునని మనముల జక్కగా నాలోచించి స్థితము మోములఁ జెలువారుచుండ లోకములకెల్ల గురువగు నాశ్రీకృష్ణున కిట్లు బదులు పలికిరి.

పరమేశ్వరా ! బ్రహ్మాండకర్తవు. తత్త్వవేత్తలలో నుత్తమోత్తముడవు. ఇట్టి నిన్ను నీమాయకు మోసపోయి మేమెల్ల మానుషదేహమున మహిమము గనబడ కుండ సామాన్యమానవునివలె గనంబడు ని యెఱుంగఁ జాలకున్న వారము. నీ విచిత్రప్రవర్తన మిట్టిదని యెఱుంగదరమా. ఘటాదివికారములయందు భూమి నానారూపనామములఁ గాంచి నట్లు నీవుకూడ నిరీహుండవయ్యను, అద్వితీయుండవయ్య నాత్మేచ్ఛచేత ననేకనామములు ననేకరూపములు కలుగఁగా నీబ్రహ్మాండములనెల్లఁ బుట్టించుచు జక్కగాఁ బాలించుచుండగువేళల వానికి లయము గలుగంజేయుచు నందు సంబంధమును మాత్రము గల్గించుకొనక యుండువు. ఇదియే విచిత్రము. నిరంతరపరిపూర్ణుడవైన నీకు నీజన్మనామలు విలాసమాత్ర మేకాని వేఱుగాదు. పరమపూరుషుడవైన నీవు

*విలాసమాత్రమగు లీలాయోగమున భక్తులను రక్షించు నిమిత్తము దుష్టుల శిక్షించునిమిత్తము వర్ణాశ్రమంబు లేర్పడు నట్లు దేహమును ధరించి సనాతనమగు వేదమార్గమునుం గాపాడుదువు. కార్యము కారణము ననువానికిఁ బరమమైన సంతాత్రమైన బ్రహ్మము తపస్సాస్విధ్యాయసంయమంబుల నెందుపలబ్ధ మగునో యావేదంబు నీపరిశుద్ధాంతరంగమే యగు. కావున వేదప్రమాణము గలనీకు సుత్తమమగు సుపలబ్ధి స్థానము వేదములఁ బ్రవర్తింపఁజేయునదియు నగు బ్రాహ్మణకులమును బూజింతువు. దానిచేతనే నీవు బ్రహ్మణ్యవరేణ్యుడవై కర్తములఁ జేయుదువు. సకల నిశ్చేయోమూలంబై సాధుగతియు నగునీతోడి సమాగమము పొందిన కారణముననే యోపరాత్పరా! నేఁడు మాపుట్టువులకు విద్యకుఁ దపమునకును, జ్ఞానమునకును సాఫల్యము గల్గినది. ఈరాజు లందఱును, విశేషించి యొక్కచోట నిరంతరసహవాసము చేయు యాదవులును, మాయయసు తెరలో దాగుకొని యున్న కాలస్వరూపుడగు నే యీశ్వరుని దెలియఁజాలక యున్నారో యోగమాయచే నిఘాఢమగు మహిమముగల పరమాత్మయగు నీకు నమస్కారము లర్పింతుము.

హతీయు నిద్దురపోవువాఁడు స్వప్నమురాఁగా నందుఁ దన్ను సింహవ్యాఘ్రాది నామహంసములం గని తద్రహితుడైన వానిగా నెఱుంగనియట్లు మానవుఁడు నామమాత్రసారము

* అథానీ కాతే స్వజనాభిగుప్తయే చిభర్షి సత్వం ఖలనిగ్రహాయ. స్వలీలయా వేదపథం సనాతనం వర్ణాశ్రమాత్తా పురుషో పరోభవాత్. ఆని. మూలము.

లగునిన్ద్రియార్థములం దాసక్తిగలిగి నీమాయకుఁ జిత్తంబు విభ్రాంతి నొందఁగా వివేకములేక నిన్నుఁ బరమాత్మవని గాన లేడు. సకలపాపములఁ బోఁగొట్టుటకుఁ బవిత్రతీర్థాశ్రయం బైన నీపాదారవిందమును పరిపక్వమానసము గలయోగులకు ధ్యేయంబని తలంచి నేడు దర్శింపఁ గల్గితిమి. అతిశయభక్తిచేతఁ బెద్దలు లింగశరీరమును బాసి భవద్గతిని బొందిరి. కాఁబట్టి నీపాదభక్తుల మగుమమ్ము ననుగ్రహింపుము. అని ప్రార్థించి శ్రీకృష్ణననుమతిం బడసి యుధిష్ఠిరాదుల నిలిపి వారినూట డించి తమతమయాశ్రమంబుల కామహర్షులు పోవ నిచ్చ యించిరి.

ఆమానులు భగవదనుజ్ఞ నొంది పోవుచుండఁగా సభాం తరముననున్న వసుదేవుడు లేచి వారివెంటఁబోయి నమస్కరించి నిర్బంధపూర్వకముగా వారిపాదములుపట్టుకొని యో మహాత్ములారా! మీరు సర్వదేవతాత్మకులరు. కావున మీకు నమస్కరించుచున్న వాఁడను. నాపైఁ గరుణయునిచి యేకర్తము నెట్లుచేసిన నాకర్తనిరాసమగునో ఆయర్థము తేటపడ నానతి యుండని ప్రార్థించెను. వసుదేవుని ప్రార్థనము నంగీకరించి నారదముని యిట్లు పలికెను. బ్రహ్మర్షులారా! ఈవసుదేవుడు శ్రీకృష్ణుని దనకుమారునిగాఁ దలంచి తనకుఁ గల్గఁదగుశ్రేయమును దెల్పుడని మనలఁ బ్రశ్నించుట యద్భుతము కాదు. మానవులకు సమీపమునఁ గలపదార్థమునం దనాదరణభావముండుట సహజము. అదియే యీ వసుదేవునకుఁ గల్గెను. జాహ్నువీతీరమున నివసించువాడు పరమపావనమగు నా గంగాజలమును మాని యాత్మశుద్ధికై యితరతీర్థములకుం

బోవును. ఇది లోకమునఁ గలయాచారము. కాలముచేతను, లయోత్పత్తి మొదలగువానిచేతను, దనంతను, ఇతరకారణములచేతను, గుణముచేతను ఎవ్వని యాత్మానుభూతి చెడదో అట్టిక్షేత్రము కర్తము పరిపాకము ననువానిచే నించుకంతయుఁ జెడని యనుభవముగలిగి, యీశ్వరుడై, యద్వితీయుడై, ఆత్మకార్యములైన ప్రాణాదులయందు మేఘము హిమమునను వానిచేఁ గప్పబడు సూర్యునివలెఁ గప్పబడిన శ్రీకృష్ణుని మానవునిగా నితరుండు తలంచును.

అని యిట్లు నారదమహాముని పలికిన నావిషయము సత్యమే యని యందుఁ గలమానులందఱు నేకవాక్యముగా నంగీకరించిరి. వెంటనే వసుదేవునిం బిలిచి యందున్న రాజులును, గృహ్యుడును బలరాముడును వినుచుండ నిట్లు పలికిరి. వసుదేవా! శ్రద్ధమెయి సర్వయజ్ఞముల కధిపతియగు శ్రీమత్సహావిష్ణువును, యజ్ఞముల నారాధించుట యనుసత్కర్తము నొనరించినఁ గర్తనిరాసం బగును. అని సాధుజనులు నిర్ధారణ మొనర్చిరి. ఇదియే చిత్తశాంతికి హేతువై ముక్తికి నుపాయంబు నగు. మఱియు నాత్మతుష్టికిం గారణంబైన ముఖ్యధర్మంబు నగు. సుఖముగ నాచరింపఁ దగును. అని యిట్లు పెద్దలు శాస్త్రములం బరిశీలించి నిశ్చయించిరి. తనకుఁ బూర్వజన్మవాసనాబలమున లభించిన పరిశుద్ధద్రవ్యముచేఁ గామమునువదలి పట్టుదలతో యజ్ఞేశ్వరు నారాధించుటయే గృహస్థువగుమానవునకు శ్రేయోమార్గము. యజ్ఞముల నాచరించియు దానములిచ్చియు విత్తైషణనువదలియు గృహోచితభోగములఁ బరిహరించియు చారపుత్తైషణను ద్యజించియుస్వర్గాదిలోకప్రాప్తిగల్గుననుచింతను

బరిహరింపవలయును. ఈ యీషణత్రయమును బరిత్యజించి గ్రామములనుగూడ వదలి పూర్వకాలమందు జ్ఞానధనులు తపోవనంబునకుం బోయిరి. దేవర్షి పితరులఋణములు మూడుకూడఁ బుట్టగా ద్విజుఁడు పుట్టును. యజ్ఞములుచేసి దేవతలఋణమును దీర్పవలయు. అధ్యయనమున ఋషులఋణమును దీర్పవలయును. పుత్రులంగని పితరులఋణమును దీర్పవలయును. వీనిం దీర్పకమునుపే సన్నా్యసము దీసికొనినచో నట్టివాఁడు ఋణత్రయ భీతుఁడు కావునఁ బతితుఁ డగును. వసుదేవా! ఇప్పటికి నీవు పితరులయు ఋషులయు ఋణమును దీర్చితివి. ఇత యజ్ఞముల చేత దేవతల సంతృప్తులఁ గావించి వారిఋణమును దీర్చుకొని ఋణము మూఁడింటిని దీర్చినవాఁడవౌదువు. కావునఁ దర్వాత సన్నా్యసమును గైకొనుము. విశేషించి నీకుఁ దెలుస నేటికి? పూర్వము శ్రీహరి నతిభక్తితో నారాధించితివి కావున మీ కిద్దఱకు నామహావిష్ణువు పుట్టఁడై జన్మించెను. అని యనేక విధంబుల నామహర్షులు హితబోధగావించిరి.

ఇట్లు లామహర్షులు బోధింపఁగా విని శ్రీహరితండ్రి వసుదేవుఁడు వారిపాదములు తలసోకునట్లు నమస్కరించి వారి యనుగ్రహమునకుఁ దాఁ బాత్రుఁడై తాఁ జేయఁబూనిన యజ్ఞముల కమ్మునుల ఋత్విజులనుగా నుండుడని ప్రార్థించి వారి యంగీకారమును బడసెను. ఆమహర్షు లాకార్యమున కంగీకరించి కేవలపాపనము లగుయజ్ఞముల నాతనిచేఁ జేయింపఁ బూని యాక్షేత్ర మత్యుత్తమము కావున నందే యాపసు దేవునకు, నాతఁడు పెండ్లియాడిన పదునెవమండ్రుభార్యలకును దీక్షగావింపఁ బూనిరి. ఆ మహాకార్యమునకు యాదపు లెల్లరు

సకలసంభారములను సమకట్టి చక్కగా నడువఁబూనిరి. వసుదేవునిభార్యలు పదునెనమండ్రుగురును స్నానమొనరించి ధౌతవస్త్రములఁ దాల్చియలంకరించుకొని పరిమళచందనలిప్తగాత్రలై మంగళవస్తువులను జేతులం బట్టుకొని తోడనడువఁగా వసుదేవుఁడు పయనముసాగింప నాతనిం గూడి యా మునులందఱు మృదంగశంఖపటహాది శుభవాద్యధ్వనులు దిగంతరములఁ జెవుఁడ్చుడం జేయఁగా నృత్యగీతములు సలుపుచుండఁగా భర్తలం గూడి గాయకయువతులు చక్కగాఁ బాటలుపాడఁగా సూత వందిమాగధులు సంస్తుతించుచుండఁగా దీక్షామందిరమును బ్రవేశించి విధిప్రకారము నేత్రములకుఁ గాటుకయుఁ దేహమునకు నవనీతలేపనము చేయించి పదునెనమండ్రుభార్యలం గూడిన యావసుదేవునకు భార్యలగు కారలంగూడిన సోమునకుం బలె నభిషేకంబు చేయించిరి. దుకూలములుకట్టి నాజ్ఞాపించిరి. మంచిభూషణములు పెట్టుకొనుఁ డనిరి. అవ్వల దీక్షగావించిరి. సదస్యులును ఋత్విజులును నూతనములగు పట్టువస్త్రముల ధరించిరి. వారిం జూడఁగా నింద్రుఁ డశ్వమేధము చేసిననాటి ఋత్విజులమాట స్మృతికి వచ్చుచుండెను.

సర్వజనుల నియమించునట్టి రామకృష్ణులు పుత్రులును భార్యలును డమవలె నలంకృతులు కాఁగా సర్వాభరణాలంకృతులై యుండిరి. వసుదేవుండును బరమబ్రహ్మద్వార్యజ్యంబు నిర్వహింపఁ బూనఁగా నత్యుత్తమవిధానమునం బూన్మిమిఱఁగా నగ్నిహోత్రజ్యోతిష్టోమదర్శ పూర్ణమాసాదులైన ప్రకృతియజ్ఞముల నొనరించెను. సౌర్యసత్ప్రాదికంబులైన వికృతియజ్ఞములను ద్రవ్యమంత్రతంత్రములకు నీశ్వరుండగు యజ్ఞ

పురుషుని భక్తిమోయిఁ బ్రతియాగమునందును ఆరాధించి ఋత్విజులకు శాస్త్రమునఁ జెప్పఁబడినయట్లు చక్కఁగా నలంకరించి దక్షిణలిచ్చి గోభూమికన్యకల నీచ్చి సంతృప్తమతులం గావించెను. అంత నాఋత్విజులు ఁత్నీసంయాజావభృథంబు విధానంబున నడిపి రామప్రాదంబున యజమానుం గూడి యవభృథస్నానంబు సలిపిరి. వసుదేవుం డట్లు లవభృథస్నానంబు చేసి వందిమాగధాదులకు వస్త్రాలంకారముల నొసంగి యజ్ఞముఁ జూడవచ్చినజనులకు నెల్లరకు మంచియలంకారములు మృష్టాన్నముఁ దృప్తిమీఱఁబెట్టి నానాదేశాగతులగు బాంధవులను వారిభార్యలను దత్పుత్రులను సదస్యులను ఋత్విజులను దేవతలను మానవులను భూతపితృచారణులను వారివారికిం దగినయట్లు మంచి పారితోషికముల నిచ్చి సత్కారములం దన్నిన వారెల్ల శ్రీహరిని దలంచుచుఁ బాడుచుఁ గ్రతువులను మెచ్చుకొనుచుం బోయిరి.

ధృతరాష్ట్రండు, విదురుఁడు, పాండవులు, కుంతి, భీష్మద్రోణులు లోనగువారును మఱియు మిగిలిన సుహృద్బాంధవులును యాదవులయాదృతికి మెచ్చుకొనుచుఁ గౌగిలించుకొనుచు స్నేహము వదలిపోవనొల్లక యెట్లో పోయిరి. ఈరీతిగా నాకురుక్షేత్రమున మహాత్మవము సాగెను. అంత నారదాదిమహర్షులు యాదవవీరులనెల్ల వీడ్కొని హరియనుమతినొంది తమతమ యిచ్చవచ్చినతావుల కరిగిరి. శ్రీకృష్ణమూర్తియు బలదేవుఁడు నుగ్రసేనాది యాదవవర్యులు నాదరింపఁగా నందుఁ డాచోటఁ గొన్నిదినములుండి బంధువాత్సల్యము నెఱపుచు నుండెను. వసుదేవుఁడు తనవాంఛితము

చక్కగా నెఱవేటుటయు సుహృదులంగూడి యానందించుచుండి యొక్కనాడు మహాదరంబున నందగోపాలకుని చేయి పట్టుకొని యిట్లు భాపించెను. అన్నా! భగవంతుఁ డేర్పఱచిన స్నేహపాశము శూరులకుఁగాని యోగులకుఁగాని విడువరాదని యూహించెదను. కృతజ్ఞులముకాని మామీఁద నుత్తమోత్తము లనందగుమీ రునిచిన యసమానమైత్రి బదులు చేయ శక్యముగానిదైనను శాశ్వతముగా నుండునది. పూర్వము మే మసమర్థులమై మీకు మేలుచేయఁ బూనమైతిమి. ఇత్తఱి నన్ననో సంపద్రర్షమునఁ గన్నుఁగానక మీ రొనరించినమేలు మఱితుము. సన్తార్థప్రవర్తకు లగుసాధువులను స్వకీయజనులను బరికింపని రాజ్యసంపదలు శ్రేయస్సుల నాకాంక్షించువారలకుఁ దగవనిపలికి మైత్రి, పెంపునఁ జిత్తము వెలవెల పోవుచుండఁగా నాగోపాలుఁడు తనకుఁ జేసినమహాపకారమును దలంచుకొనుచు నానందబాష్పములు నిండినయనములు కలిగి సగౌరవంబుగా నాతనిం బూజించెను.

నందుఁడును వసుదేవరామకృష్ణులకును ప్రియంబుగాఁ బలుకుచుఁ బ్రతిదినమును ప్రయాణముచేసి వదలఁజాలక నిలుపుచు వారు వలదనుచుండ నాదినము ప్రయాణము మానుచు దినదినము నిట్లుగడుప మూఁడునెలలు గడచెను. ఆ మూఁడునెలలు వారితోడనుండుటయుఁ బ్రతిదినము వారు తన్నాదరింపఁగా ముదమందుటయుఁ జిన్ననాడు శ్రీకృష్ణుని గూడియుండిన యానందమును మరల వచ్చెను. ఎట్టకేలకు వసుదేవోగ్రసేనులు రామకృష్ణులు పయనమూచేయ సమ్మతించి వస్త్రముల నాభరణముల నీయఁగ నవిగ్రహించి గర్లమహాముని

యుపదేశించిననాటినుండి శ్రీకృష్ణపాదారవిందములకడఁ దగి
లినచిత్తమును మరిలింప సమర్థుఁడు కాక *తనవలెనే భగవ
త్పాద భక్తిపరవశ లగుగోపికలం గూడి మధురానగరమునకుం
బోయెను. బంధుజనులెల్లఁ గురుజేత్రమునుండి మరలి తమ
తమనగరముల కరుగఁగా వృష్టికాలము సమీపించెనని యెఱింగి
యాదవులు హరింశూడి ద్వారకానగరమున కరిగి యం దున్న
వారలకెల్ల నా తీర్థయాత్రయందు సాగినవిచిత్రములను వసు
దేవుఁడు యజ్ఞములుచేయుటయు బంధువులయాగమనమును
దెల్పి తక్కినకథలను దెల్పిరి. వారెల్ల నాసువార్తల నాలకించి
పరమానందమందిరి.

మహాశయులారా! ఈకథయందుఁ గలసారము మాన
వుఁడు బ్రహ్మయాజ్ఞ ననుసరించి దేవర్షిపితృబుణములను దీర్చి
కాని సంసారము మానరాదనియు నది లోకాచారమునకు
విరుద్ధమనియుఁ గ్రమముగా లోకమునకుఁ గావలసిన శాస్త్ర
కల్పితము లగునాచారముల సాగించి లోకులకుఁ దనప్రవృత్తిచే
నుపదేశించు చుండవలయుననియుఁ గడపట సంసారమును
ద్యజింపవలయుననియు సారమని యెఱుంగవలయు. గోపికలు
నందునివలెనే భగవద్భక్తినిర్భరస్వాంతలేగాని పుంశ్వులు
కారని యీకథనుండియు నెఱుంగందగును. ఇట్లు లీకథ మనకు
సదాచారమును బోధించుచు ముక్తిగాంచుపద్ధతిని బోధించు
చున్నది. కావున నీ సారమెఱింగి తద్ద్వితీ నాచరించుటకు
జతనముచేయవలయును.

* నందోగోప్యశ్చ గోపాశ్చ గోవిందచరణాంబుజే, మనఃక్షీప్తం
పునర్హర్తు మసీకా మధురాం యయుః. అని మూలము.

శ్రీకృష్ణుడు వసుదేవునకు జ్ఞానోపదేశము చేయుట. 281

— శ్రీకృష్ణుడు వసుదేవునకు జ్ఞానోపదేశము చేయుట. —

*ద్వారకానగరమున శ్రీహరి బలదేవుఁడును వసుదేవా
దులంగూడి కొంతకాల మూరకయుండిరి. చేయఁదగినకార్య
మున కింకను సమయము రాకుండుటయే యని వారియాలో
చనము. కొంతకాలము లోకాచారము ననుసరించి పుత్ర
పాత్రులతోఁ గాలము గడుపుచుండిరి. ఒక్కనాఁ డక్కమ
లాక్షుఁడు బలరామునిం గూడిచని వసుదేవునిపాదముల
పయింబడి నమస్కరించెను. వారినిరువురను లేవనెత్తి యాశీర్వ
దించి మహర్షులు తత్ప్రభావమును దెలుపుమాటలుగా నుపదేశి
శించియున్నదాని నపుడు స్మరించి వానిని సత్యములని నమ్మి యి
ట్లనియె. శ్రీకృష్ణా! శ్రీకృష్ణా! మహాయోగీశ్వరా! సంకర్షణా!
సనాతనా! మీరలిర్వ రీజగంబులకుఁ బ్రధానపూరుషులని యే
నెఱుంగుదు. అని పలికి శ్రీకృష్ణునిం జేర్కొని యిట్లు పలికెను.
అచ్యుతా! ఈజగం జేమహనీయునియందున్నదో, ఎవ్వనిచే
నిర్మింపఁబడినదో, ఎవ్వనిసాధనత్వమున వెలసినదో, ఎవ్వని
వలన వృద్ధియగుచున్నదో, ఎవ్వనికొఱికిదికల్పితమో, ఎవ్వనిదై
యున్నదో, ఏకర్తముకలదిగా నెట్టిదై యేర్పడినదో అట్టి
యీజగమునకుఁ గారణభూతుఁడవై, భోక్తయని. భోగ్యమని
నియమించి, యలరునీశ్వరుఁడవు నీవే. ఈవిధముగా నానావిధ
ప్రపంచముల నిర్మించి యాత్మాభిలాషమున నద్దానింబ్రవేశించి
క్రియాజ్ఞానశక్తులరూపమున దానిని భరించువాఁడవు నీవే.
ప్రపంచము నుద్భవిల్లఁజేయు ప్రకృతి లోనగువాని శక్తు

* ఈకథ శ్రీభాగవతపశుమన్మంథమున నెనుబడియైదవయధ్యాయ
మునుండి సంగ్రహింపఁబడినదని గ్రహింపవలయును.

లన్నియుఁ బరతంత్రతయు నొండొంటి కవి సదృశములు గాకుండుటయుఁ గారణములుగా నాత్మశక్తులే యయ్యెడిని. ప్రకృతిమొదలగు వాని వ్యాపారమంతయుఁ జేష్టామాత్రంబు గాని శక్తిగాదు. చంద్రునికాంతియు, నగ్నిహోత్రునితేజస్సు, సూర్యునిప్రభయు నక్షత్రములయు మెఱిపుడీగెలయుఁ బ్రకాశము, పర్వతములస్థిరత్వము, భూమి యాధారత్వము గంధవత్వము, జలములయొక్క తర్పణప్రాణనంబులు, ఆజలంబులురసంబు వాయువు బలాదిగతులు, దిక్కులు వానియవకాశము, లాకాశము తదాశ్రయం బగుస్ఫోటము, నాదము, వర్ణము, ఓంకారము, ఆకృతి పృథక్కరణంబైన వైఖరియు, నింద్రియముల విషయప్రకాశశక్తులు తదధిష్ఠాత్మదేవతలు, తదధిష్ఠానశక్తియు, బుద్ధిధర్మములనడనరారు వ్యవసాయప్రతిసంధానశక్తులు, భూతకారణంబగు తామసాహంకారము, నింద్రియకారణంబగు రాజసాహంకారము దేవకారణం బనడగు సాత్వికాహంకారము మఱియు జీవసంసారకారణంబైన ప్రధానమును, నీవే యని నమ్ముచున్నాడను. ఘటము, కటకకుండలాదులుగాఁ గనంబడు వికారద్రవ్యములు నశించినను మృత్తిక బంగారు మొదలగు ప్రకృతి ద్రవ్యము నిత్యమై యుండునట్లు సీభావములన్నియు నశించినను సీవుమాత్రముశాశ్వతుడవుగా నుండుదువు. సత్వైరజస్తమస్సులను త్రిగుణములు తద్వృత్తులును, పరబ్రహ్మస్వరూపుడవగు నీయందు యోగమాయచేఁ గల్పింపఁబడినవి. కాబట్టి సీభావములు మిథ్యాభూతములయ్యు వికల్పంబులయి నీలోపలఁ బ్రతీతిమాత్రమునఁదోచుచుండును. సీవును వీనిలోఁ గారణత్వమున ననుగతుడవై యుండువు. అంతియ

శ్రీకృష్ణుడు వసుదేవునకు జ్ఞానోపదేశము చేయుట. 283

కాని పరమార్థదృష్టి నవలోకింపగా నిర్వికల్పబుడవగు నీవే శేషింతువు. నిష్ప్రపంచంబైన యిట్టి సూక్ష్మగతి నెఱుంగకయే మూఢులు కర్తములను గుణప్రవాహమున సంస్కరింతురు. యాదృచ్ఛికముగా దుర్లభంబైన కార్యసాధనముగు మానవ జన్మము నెత్తియు నీమాయవలన నాత్మాధ్వవిషయమున నేమటి యిన్నియేండ్లు వ్యర్థముగఁ గడఁపితిని. వీడు నేను నాదియనెడు దేహసంబంధ పుత్రాదివిషయకన్నే హాపాశములచే నీవే యీజ గంబు నెల్ల బంధింతువు.

ఈభూమిభారమును దొలంగింప నవతరించినమీరిరువురు ప్రధానపురుషేశ్వరులుగాని నాసుతులుగారు అని నీవ చెప్పితివి. ఆర్తత్రాణపరాయణా! ఆపన్నులకు సంసారభూరిభయమును దొలంగించు నీపాదాంభోరుహములను నేనాశ్రయించితిని. ఈదేహముపై నాత్మబుద్ధియు, నీపైఁ బుత్రబుద్ధియు, నునుచు కొని యింతకాలము నేజేసిన విషయతృప్త్యచాలును, చాలును. శ్రీహరీ! చాలుఁజాలు. ఆత్మధర్మరక్షణార్థము ప్రతియుగంబు నను మాకుఁ గుమార్తుడవుగా జన్మించినట్లు నీవే ఆనాడు పురుటింటిలోఁ దెలియఁ జెప్పితివి కదా. ఆకాశమువలె నిర్లిప్తఁ డవై కార్యార్థము నానాదేహముల ధరించుచుఁ గార్యము ముగిసినవెనుక వానిని వదలుచునుండువు. సర్వస్థలములయందు వ్యాపించి యున్న నీయైశ్వర్యమాయను దెలియ నెవ్వఁడు సమర్థుడగును? అని యిట్లనేక ప్రకారములుగా వసుదేవుడు పలుకుటయు నాతండ్రిమాటలు విని శ్రీకృష్ణపరబ్రహ్మము వినయవినముగ్రిడై సుస్థితవక్త్రుడై తండ్రిగాంచి మృదువా క్కుల నిట్లు హితమును దెలిపెను.

ప్రియజనకా! పుత్రులమగు మమ్మితపెద్దచేసి తత్త్వార్థ
రహస్యముల నుపదేశించిన మీవచనములు సమంజసములు,
న్యాయసమ్మతములు నగు. మీరు నేను మాయన్నయు నీద్వా
రకానివాసులును మఱియుఁ జరాచరాత్మకప్రపంచం బంత
యుఁ బరబ్రహ్మమే యని నిశ్చయింప వలయును. పృథివ్యప్తే
జోవాయ్యాకాశము లనుపంచభూతములు భౌతికపదార్థంబు
లయం దెట్లుండునో యారీతిగా నద్వితీయుఁడు స్వీప్రకాశుఁడు
నిత్యుఁడు నిర్గుణుఁడు నిరంజనుఁడు నగునాపరమాత్మ యాత్మ
చేఁ గల్పింపఁబడిన గుణములచేతఁ దత్కృతములగు తనువుల
యందు ననేకప్రకారములుగాఁ దోచుచుండు మఱియు నావి
ర్భవించుట, కనఁబడకుండుట, అల్పమగుట గొప్పగాఁదోచుట
యేకమగుట నానావిధములగుట అను వీనింగాంచును. కావున
నదియే తత్త్వమని యెఱుంగుము. అని యిట్లు నానాప్రకార
ములుగాఁ బరాత్పరుఁడగు శ్రీకృష్ణుఁడు జోధించినఁ జక్కఁగా
విని వసుదేవుఁడు *భేదబుద్ధిని వదలి మహానందసాంద్రచేత
స్కందై మిన్నక యుండె.

భక్తవరులారా! జనకునకుఁ గుమారుఁడు తత్త్వముఁ
దేశించుట, తండ్రి సుతునిగొనియాడుట యనునీవిషయములు
గల యీదివ్యకథం జదివితీరి. పుత్రకళత్రాది భేదబుద్ధి ప్రపం
చము మిథ్యకాదు, స్థిరముగా నుండునదియే యని తోచు
నంతవఱకే యని యెఱుంగవలయును. ప్రపంచము శాశ్వతము
కాదని బ్రహ్మమొక్కఁడు శాశ్వతుఁడని తెలిసినతర్వాత భేద

*విపం భగవతా రాజన్వసుదేవఉదాహృతమ్, శ్రుత్వా వినష్టనానా
శీఘ్రాక్షీం ప్రీతమనా ఆభూత్. అనిమూలము.

దేవకోదేవికి మృతపుత్రులందెచ్చి రామకృష్ణులు కనబడుచుట. 285

బుద్ధియుండదు. ఇట్లులుండఁగా నికదేవతాభేదములఁ బాటించుట యెట్లొ తోచకున్నది. సర్వము భగవత్స్వరూపమని తెలిసినపుడు పరతత్త్వము జ్ఞేయమని యెఱింగినపు డపియేకమని నిశ్చయమైనపుడు దేవతాభేదవాదము లేటికో తెలియరాకున్నది. ఊరకూరక తిని కూరుచుండఁజాలక యీవాదము పేరిట దుష్కలక్షేపము చేసినట్లుగాక మఱేమగును? అత్యంతకాక యీవాదమూలమునఁ బాపమునార్జించినట్లుగూడ నగును. కావున నిష్టివాదములమూలమునఁ గావలయునని పాపమునార్జించుకొనక భగవంతుఁడొక్కఁడైనను నానావిధకర్తములచే నానారూపభేదముల నావిర్భవించినభక్తులకొఱ కనేకరూపములుగాఁదోచునని నిశ్చయించి యారూపమునం దేరూపము నాశ్రయించి నిష్కల్తపథక్తి నారాధించినను గృతార్థుఁడగునని నమ్మి యట్లు చేయఁబ్రయత్నింపవలయునేగాని వ్యర్థముగా లేని పోని వాదములకుం బూని భగవంతుని దూషించి యచేమో గొప్పకార్యమని భావించి పరమపురుషార్థమునకు భంగపాటు దెచ్చుకొనక పరమేశ్వరుని యర్చారూపముల నెద్దాని యందు భక్తి యెవ్వరికెట్లు కుదురునో దాని నట్లులారాధించి విధివిహితముగా స్మరించి కృతార్థులు కావలయును. ఇంతకంటె దీనింగూర్చి పెంచివ్రాయక తరువాతిదగు భగవద్దివ్యకథావిశేషముల వ్రాయఁబూనెదను. భక్తులందఱు దానిం జదివి సత్కలక్షేపము చేసితి మనుసంతోషమును గాంతురుగాక.

❧ దేవకోదేవికి మృతపుత్రులందెచ్చి రామకృష్ణులు కనబడుచుట. ❧

మరల యథాపూర్వముగా ద్వారకాపురమున శ్రీహరి సంతోషముగాఁ గాలమును గడపుచుండెను. ఒక్కనాఁడు

సర్వదేవతాత్మకయగు దేవకీదేవి తనకుమారులు రామకృష్ణులు గురువునకు మృతపుత్రులం దెచ్చియిచ్చిరని వినెను. మిగుల విస్తయంపడెను. కావుననే కంసుడువధించిన తనతోలికాడుకులం దలంచుకొని కన్నీరు మున్నీరుగాఁ బ్రవహింపఁగా రామకృష్ణులం బలిచి దైన్యము కనంబడుచుండ నిట్లుపలికెను. అప్రమేయాత్మా! రామారామా! యోగీశ్వరేశ్వరా! కృష్ణాకృష్ణా! శాస్త్రముల లెక్కపెట్టక తదుక్తులమీటి వర్తించుచుం బలము కాలము నుడిగిన భూభారభూతులైన రాజులనెల్ల సంహరింపఁ బ్రపంచనిర్దాతలకుఁ బ్రభువులగు నాదిపురుషులు మిరిరువురు నాకడుపున నవతరించితిరని నేనెటుంగక పోలేదు. ఏమహాపురుషుని యంశాంశాంశభాగమునఁ బ్రపంచముపుట్టుట రక్షించుట హరించుట యనునీకార్యములగునో అట్టి నీశరణు సొచ్చితిని. గురువునాజ్ఞచే నంతకు నెంతకాలము ముందో మృతినొందిన యాతనికుమారుని దెచ్చి యాచార్యునకు గురుదక్షిణ యర్పించితివి. అట్లు కంసుడు చంపిన నాప్రభమపుత్రుల మీవలనఁ జూడఁగోరుచున్నదానను. కావున నాయీ యీప్సితముఁ దీర్పవలయును.

అని యిట్లు తల్లి దేవకీదేవి చెప్పటయు నట్లే తల్లీ! యని యంగీకరించి రామకృష్ణులు తత్కాలమునందే యోగమాయాసహాయమున సుతలంబున కరిగిరి. పోఁగా నందు దైతేయనాయకుండగు బలిచక్రవర్తి లోకప్రభువులు విశేషించి తనదైవములు నగురామకృష్ణులరుదెంచిరని విని వారిఁగాంచి పరమానందపరిపూర్ణమానసుండై సవరీవారముగా లేచి యెదురువచ్చి నమస్కరించి యుత్తమసింహాసనమున గూరుచుండఁ

దేవకీదేవికి మృతపుత్రులందెచ్చి రామకష్టాలు కనబటచుట. 287

చెట్టి పాదపద్మములం గడిగి బ్రహ్మాదులకుం గూడఁ బావనతం
గల్పించు నాపాదోదకమును దానుఁ దనఁగివారజనమును శిర
స్సునం జల్లుకొని యు త్తమరత్నాభరణములు దుకూలములు
గంధాను లేపనములు మాల్యధూపదీపామృతభక్షణాదులం
బూజించి కులమును, ధనమును, దనను సమర్పించి ప్రేమా
ర్పించి త్తమున భగవంతునిచరణసరసిజములజంటను మాటి
మాటికి మనస్సునఁ దలంచి నయనములనుండి యానందబాష్ప
జలబిందువులు చక్కఁగా గ్రమ్ముదేరఁగా దేహము పుల
కాంకితముకాఁగా డగ్గుత్తికవడ నిట్లు విన్నవించెను. మహా
త్తరదేహుడైన యనంతునకును, జగద్విధాతయై సాంఖ్యయో
గవితానస్వరూపుడైన పరబ్రహ్మమనియుఁ బరమాత్మయునగు శ్రీ
కృష్ణునకు నమస్కారములు. మీదర్శనము దుర్లభము. అయిన
ను గొందఱు పుణ్యాత్ములకు సులభంబ యగు. అందువలననే
రజస్తమస్వభావులమగు మా కది యాదృచ్ఛికంబుగ దొరకెను.
శాస్త్రగమ్యుఁడు శుద్ధసత్వధాముఁడు నగునీయందు నిరంత
రముఁగఁబూని మేమును మావంటిదైత్యదానవగంధర్వసిద్ధ
విద్యాధరోరగయక్షరాక్షసపిశాచప్రముఖనాయకులును *మీ
యొక్క సాలోక్యసారూప్యసామీప్యసాత్మతత్వముల గాంచిరి.
భావమే కదా సంసారకారణమగు. అతిశయవైరమాని దానఁ
గల్గిన శక్తిచేతఁ గొందఱును, కామమునఁ గొందఱును, నీకు
సన్నిహితులైనట్లు సత్వావిష్టులగు దేవతాప్రభృతులు కారని
యెఱింగితిని. మహాపురుషా యోగీశ్వరేశ్వరా! యోగేశ్వరులం

*సాలోక్యం చాపి సారూప్యం సామీప్యమథ సాత్మతాం, ప్రాప్తానే
పుండరీకాక్ష భావోహిభవకారణమ్. అనిమూలము.

కూడనిది యిట్టిదని నీయోగమాయ నెఱుంగనేరరు. ఇట్లుండఁగా నికమాబోంట్లనుగూర్చి చెప్పవలసినదేమున్నది? నిష్కాములకుఁ గూడ మృగ్యంబైన భవత్పాదపంకేరుహముల ప్రాపుకంటే నితరమగు గృహరూపమగు సంధకూపమును వెడలి లోకముల కెల్ల శరణంబగు వృక్షమూలమున నివసించి ఫలాదులచే దేహ యాత్రగడపుచు శాంతిచేత సర్వభూతసాహృదమున సంప రించుటకు నన్ననుగ్రహింపుము. సర్వజీవేశ్వరా! మాకుఁ బని చెప్పి మాపాపములఁ బొపుము. నీయాజ్ఞను శిరసావహించి చేయుపురుషునకు విధినిషేధచోడనలు తొలంగును. అనిన సర్వేశ్వరుడగు భగవంతుఁ డిట్లు పలికెను.

భక్తజనశేఖరా! పూర్వము స్వాయంభువుమన్వంతరము నందు మరీచికి నూర్ణయను నాతియందు నాటుగురుతనయులు జనించిరి. వారు పుత్రికయగు సరస్వతిని మైథునార్థ మనుసరించు చున్నపరమేష్ఠింగాంచి పరిహసించిరి. ఆపాపమున నసురులై తొలుత హిరణ్యకశిపునకుఁ బుట్టి యట దేవకీగర్భమునఁ బుట్టి కంసునిచేఁ జంపఁబడి యిచ్చటికివచ్చి నీయొద్ద నున్నవారు. మాతల్లి యగుదేవకీదేవి శోకమును దీర్ప వారిందోడ్కొని పోవ వచ్చితిమి. *స్తరుఁడు ఉద్ధిధుఁడు పరిష్కవిగుఁడు పతం గుఁడు, తుద్రభువు, ఘృణి యను నీయాటుగురు మదను గ్రహమున శాపమువలని సంతాపంబు తొలంగ సద్గతిం గాంచు వారు. అని భగవంతుఁడు పలుకఁగా నాబలిచక్రవర్తియు

*స్తరస్రైవ పూర్వం కీర్తిమానితి నామ అని శ్రీధరాచార్యవాఖ్య..
స్తరుఁడను దేవకీతొలిమకుడకే కీర్తిమంతుఁడని చెడవచ్చేరు గలదు.

దేవకీదేవికి మృతపుత్రులందఱు రామకృష్ణులు కనబడుచుట. 289

నాయాజ్ఞను శిరసావహించి వారలం దెప్పించి రామకృష్ణులకు సప్పించెను. కృతకృత్యుడ నైతి నని పల్కెను.

అయాలుగురు సోదరులం దోడ్కొని రామకృష్ణులు ద్వారకకుఁ జనుదెంచి తల్లి కప్పగించిరి. దేవకీయుఁబుత్త్రున్న హమున నురమునఁ బాలుద్భవింపఁగా నా కుమారులం గొఁగిటం జేర్చి తొడపై నిడుకొని శిరస్సుమార్కొని పాతచ్చిలోకసృష్టి ప్రవర్తకంబగు విష్ణుమాయచే మోహితయై యానందపరవశయయ్యెను. శ్రీహరి త్రాగఁగామిగిలిన పాలుద్రావియు ఛగవంతుని శరీరస్పర్శనంబుఁ బడసియు వారత్తదర్శనం బెఱింగి శ్రీకృష్ణునకును దేవకీవసుదేవులకును నమస్కరించి వారిసెలవుగై కొని సకలభూతములు చూచుచుండఁగా నంబరమార్గమునఁ బోయిరి. దేవకీదేవియు మృతులగు తనయాలుగురు కొడుకులు వచ్చుటయు మరలఁబోవుటయుఁ గాంచి విస్తయంబంది యాయది యంతయు శ్రీకృష్ణుని మాయయే గాని వేఱుగాదని తలంచెను. అనంతవీర్యము గలిగి పరమాత్మయై తనరు శ్రీకృష్ణునియద్భుతచరిత్రము లిట్టి వధేకములు గలవని యెఱింగెను. లోకులపాపములను దొలఁగించుచు భక్తులకుఁ గర్ణసుఖావహంబైన యీమురారి చరిత్రమును విన్నను బఠించినను సకలపాపంబులు తొలంగ భక్తుండగు. నరుఁడు భగవంతునిపై మఱినిల్పి భయములేని ముక్తిపదమునకుఁ బోవును.

మహాశయులారా! ఈకథ తొలుత విచిత్రముగాఁ దోఁచెడిని. కాని యిండుక పరిశీలించిన స్వభావమేగాని యిందఁ జెరువు పడవలసినయంశమే లేదని తోచును. మృతులగు వారొక్కచోట నుండురా. పూర్వకర్మఫలమున నెంతో జన్మింప

వలదా యనునం దొక ప్రశ్నము. నిశ్చయమే. కాని యీ ప్రశ్నించువారు చక్కగా బరిశీలించినవారు కారనవలయు. ఏల యనఁగా తొలిజన్మమున జేసిన కర్తవ్యమి మి జన్మమున ననుభవింపవలయునని కదా వారి యూహ. సత్యమే కాని యీ లోకమున ననుభవింపఁ దగినంతయే యిటు ననుభవింపఁ బుట్టుక గాంచును. తొలుదొలుత నితరలోకములయం దుండి యచ్చటి సుఖానుభవమునకుఁ దగిన రూపమును ధరించి యెంతకాల మనుభవింపవలయునో యంతకాలము ననుభవించి యామీఁద నున్న సుఖదుఃఖములలో నేదానినైన ననుభవించుటకు మానవ లోకమునం బుట్టును. ఇది సర్వశ్రుతిస్త్రుతిపురాణోపదేశసమ్మత మనక తప్పదు. ఈ నియమము ప్రకార మా యాటగురు ప్రాణులు సుతలమున నుండిరి. మర్త్యలోకమున వారనుభవింపఁదగిన పుణ్యపాపరూపఫలములు లేవుకనుకనే కంసునిచే వెంటనే చంపఁబడిరి. భగవదనుగ్రహమునకుఁ బాత్రులుకావలసినకాలము వచ్చువఱకు సుతలమున నుండిరి. వారిసత్కర్తము దేవకీమానసమును బ్రవేశించి యామెను బురికొలిపెను. అంతకు ముందే యామె భగవంతునిసామర్థ్య మెఱిగియుండియు నడుగక యుండెను. ఏల? వారికింకను భగవదనుగ్రహమును బొందఁ దగుకాలము రా లేదు. అట్టిమంచికాలము రాగానే వారికర్తమామెను బ్రోత్సహించెను. ఆమె రామకృష్ణులం బిలిచి తనకోరికను దెల్పెను. గురుపుత్రుని దెచ్చి యిచ్చితివని వింటి ననియెఁ గదా. ఆతొలినాఁడే విన్నదియా. ఎంతకాలము క్రిందటనో వినియున్న యామె యానాఁడడుగుటకుం గల కారణమేమి? ఆ ప్రాణుల కింకను సుతలమున నుండఁ దగు

దేవకి దేవికి మృతపుత్రులం దెచ్చి రామకృష్ణులు కనబటచుట. 291

ప్రాప్తమున్నది. ఏక్షణమున లోకాంతరగమనమున కనుకూల మగుకర్తము ప్రాప్తించెనో యాక్షణమున దేవకి తనయుల రామకృష్ణులం బిలిచి తనకోరికను దెలుపుటయు వారు ప్రయాణమై సుతలమున కరుగుటయు ననునీ కార్యములు సాగెను. కావున నిందు విచిత్రవృత్తాంత మింపుకంతయు లేదు.

శ్లో. “ప్రాప్త్య పుణ్యకృతాం లోకా నుషిత్వా శాశ్వతీస్సమాః,
శుచీనాం శ్రీమతాం గేహే యోగభ్రష్టోఽభిజాయతే. ౪౧
అథవా యోగినామేవ కులే భవతి ధీమతాం,
ఏతస్మి దుర్లభతరం లోకే జన్త యదీదృశమ్. ౪౨
తత్ర తం బుద్ధిసంయోగం లభతే పార్వదై హికమ్,
యతతే చ తతో భూయస్సంసిద్ధౌ కురునందన. ౪౩
పూర్వాభ్యాసేన తేనైవ ప్రీయతే హ్యవశోఽపి సః,
జిజ్ఞాసురపి యోగస్య శబ్దబ్రహ్మతవ తతే. ౪౪

గీతా. ౬ ఆధ్యాయము.

అనునీగీతావాక్యములు పై యూహను సిద్ధాంతము చేయు చున్నవి. కాబట్టి మృతపుత్రులను దెచ్చి తల్లికిం జూపుట మానవమాత్రులకు సాధ్యము కాదని యొప్పుకొన్నను, మహర్షులకుం గూడ సులభసాధ్య మగుచుండ నింక భగవంతున కాపని తృణప్రాయమనుట సంశయమా?

ఈకథవలన మఱొక్కవిషయముకూడఁ దెలియ వచ్చె డిని. లోకము లనేకములు. అవి కర్తానుభవస్థానములు. మృతుఁ డగుప్రాణి వెంటనే పుట్టుకం గాంచక తనకర్తమునకుఁ దగిన సత్ఫలదుష్ఫలముల ననుభవింప నాయాలోకముల నుండఁ

దగినంత కాల ముండును. ఆఫలానుభవము ముగియఁగనే యటనుండి వేటొకలోకమునకో మరలఁబుట్టుటకుగా మానవ లోకమునకో ప్రయాణమగును. కర్మానుభవము తప్పదు. దాని కనువగురూప మలవడుటయుఁ దప్పదు. దానికై కర్త మే ప్రాణిని బ్రోత్సహించును. కాఁబట్టి మానవుఁడు పరుల నుద్ధరింపఁ బూనినట్లు నటించుతనకు రాఁగలదుర్గతులఁ దలంపక యూరకుండక సత్కర్తముల నాచరించుచు భగవంతున కా కర్తముల నర్పించుచు దత్పాదనేవయే పరమగతిగా భావించుచు నితరులు తనకకారోపకారములు చేసిరని యనుమానించి దూషింపక వినుతింపక తనకర్తమే తనకట్టి సద్గతి దుర్గతులను గల్పించు చున్నదని నిశ్చయించి పురోవృద్ధి కనుగుణమగు మార్గమును జూచుకొని తనయనుభవము నితరులకుం దెలుపుచుండవలయునే కాని తాఁజేయనికర్తములను జేసినట్లు గాని లేనియనుభవ మున్నయట్లు గాని నటించక భక్తులసంగతి మెలంగవలయును. ఇదియే యీకథాసారము. దీనిని జక్కఁగా మది నిల్పి తనతరణోపాయమును జూచుకొనవలయును. ఇంకఁ దర్వాతికథ నాలకింపుఁడు.

— మైఖీల శ్రుతదేవులను హరి తృప్తిపఱచుట. —

* శుకయోగి పరిక్షిత్తును గనుంగొని రాజా మణియు భగవద్విచిత్రకథల నాలకింపుము. శ్రీకృష్ణునకు సఖుఁ డొకఁడు కలఁడు. శ్రుతదేవుఁడని యతనినామధేయము. ఆతఁడు

*ఈకథయు శ్రీభాగవతదశమస్కంధమున నెనుబదియాఱవయధ్యాయమునఁ బదునాల్గవశ్లోకము నాదిభింపి ప్రాయఃబడినదని యెఱుంగవలయును.

బ్రాహ్మణుడు. శాంతుడు. విద్వాంసుడు. తృప్తావిరహితుడు. శ్రీకృష్ణపాదారవిందైక భక్తి పరవశుడు. ఆశ్రుతదేవుడు దైవమువలన లభించువస్తువులకు సంతృప్తి నొందుచుండువాడు. యదృచ్ఛాసంపన్నధనము న గృహస్థువు చేయఁదగు కృత్యముల నిర్వర్తించుచు తానించుకొంతయు నధికముగఁ గావలయునని కోరక లభించినంతలో మహాతృప్తి నొందుచు దేహయాత్ర గడుపు చుండెను. ఆతఁడు మిథిలానగరమునఁ గాపురముండెను. ఆనగరమును బహుళాశ్వః డనురా జపుడు పాలించుచుండెను. ఆరాజుకూడ నహంభావము లేక శ్రీహరి భక్తుడై యుండెను. శ్రుతదేవుడు బహుళాశ్వః డను నను నీయిర్వురు సదా హరిభక్తిపరాయణు లై యుండిరి.

ఆయిర్వురు భక్తులకుఁ బ్రియముచేయుకోర్కి శ్రీహరి కొక్కనాఁ డుదయించెను. భగవదాశయము నెఱింగి దారుకుండు తేరాయత్తపఱచి తెచ్చెను. దాని నధిష్ఠించి శ్రీహరి తనవెంట నారదవామదేవులును, అత్రి వ్యాస భార్గవ రామా సితులును, అరుణుడు, నేనునుం బృహస్పతి యుం గణ్యమై త్రేయచ్యవనులు మఱియుఁ గొందఱు మహర్షులు రాఁగా విదేహ దేశమునకుఁ బ్రయాణము సాగించెను. ఆనర్తదేశమును దాటి మరుభూభాగము నతిక్రమించి కురుజాంగలజనములను మీఱి వంగమత్స్యపాంచాలములఁ గాంచుచు నవ్వలంబోయి కుంతిమధుకేకయకోసలార్ణవామకరాజ్యముల నుల్లంఘించి యందందుఁ దనరాక నెఱింగిన నారీమణు లుదితసూర్యప్రకాశుండగు తనకు భక్తిపూర్వకముగా సమర్పించుకొనికలం గర మను రాగమున నంగీకరించుచు, స్వేరవిలోకనముల వారి నాదరించి

యానందమొందజేయుచు, నిరంతరక్షేమమును, దత్తవజ్ఞానమును వారికిఁ బ్రసాదించుచు, సురలచేతను నరులచేతను గానము చేయఁబడుచు దిగంతవిశ్రాంతం బై, నిర్మలంబు నగు తనకీర్తిగేయము నాలకించుచు రథగమనము మందమగుచు నరుగఁ గొన్నిదినములకు విదేహదేశములం గాంచెను. అందుఁ గలజానపదులు పౌరులు పూజావస్తువులం గైకొని యెదురు వచ్చి తనను మహర్షులను బూజించి ప్రీతిచే వికసించి మోము దమ్ములు చెలువార శిరస్సులపై నంజలులు ఘటించి నమస్కరింపఁగా మెచ్చుకొనుచు నగరప్రవేశ మొనర్చెను.

మైథిలశ్రుతదేవులు తమయందుఁగల ప్రీతిచేఁ బరాత్పరుఁడు విజయంచేసెనని యెఱింగి ప్రత్యుత్థానంబొనర్చి యాజగద్గురునిపాదపద్మములకు సాష్టాంగప్రణామము లాచరించి యాతిథేయసత్కారము లొనరించి వోసిలుల్గొని యిర్వురును మాయింట నాతిథ్యమంగీకరింపుమా యని ప్రార్థించిరి. వారి మనోవాంఛలను శ్రీహరి యెఱింగి వారి కిద్దఱకుఁ బ్రియము చేయంగోరి పరస్పరము తెలియకుండ మునులంగూడి యాయిద్దఱ గృహంబులకు నరిగెను. అసాధులకు నతిదూరము ననుండునామహర్షులం గూడి తనయింటికి విజయంచేసెనని స్వాంతంబున మహానంద మంది మిథిలాధిపతి యానందబాష్ప లోచనుండై వారినందఱ నత్యుత్తమాసనంబులఁ గూర్చుచుండ బెట్టి పాదములుకడిగి జగములఁ బవిత్రములుగాఁ జేయు నాసలిలములఁ గుటుంబముం గూడి శిరస్సులం దాల్చి దివ్యచందన మాల్యాంబరాభరణాదులఁ బూజించి షడ్రసోపేతమృష్టానంబు పెట్టి కృతకృత్యుడ నైతిఁ గదా యని తలంచెను.

వారును భోజనంబొనరించి విశ్రాంతు లైనపిదప వారింజేరి హరిపాదములు తొడపై నునుచు కొని మెల్లమెల్లన నొత్తుచు మహానందమున నిట్లు విన్నవించెను.

దేవా! సర్వభూతములకునాత్మయు, సాక్షియు, స్వప్రకాశుడు నైననీవు తమపాదసరోజములను స్పృశించుమాకు దర్శనం బిచ్చి యేకాంతభక్తులకంటె నాకుం బ్రియుండొక్కండ్రు లేడు. శ్రీదేవియు బ్రహ్మయు వారికన్నఁ బ్రియులు కారు. అనువచనంబును సత్యంబు గావించితివి. ఇంతమాత్రము తెలిసిన వాఁడెవ్వండుగాని నీపదసరసిజముల వదలునా? ఇంకొకరి నాశ్రయించునా? అంకిచనులు శాంతులు నగు మానులకు నీవాత్మప్రదాతవు. యాదవులవంశమున నవతరించి భవతాప తప్తులగువారి కాపరితాపముఁ దొలఁగింప లోకకల్తషహరం బైన కీర్తి నిలుపఁగోరి శాంతతపము చేయునారాయణముని వగు నీకు నమస్కారము. నాపై ననుగ్రహ మునిచి కొన్ని వాసరములు మాయంట నివసించి పాదపద్మధూళి నీనిమిషంశ మునకుఁ బావనతఁ గల్పింపుము. అని యిట్లు నానాప్రకారంబుల నామిథిలాధిపతి బహుళాశ్వుఁడు ప్రార్థింప లోకభావనుఁడు కావున భగవంతుఁడు తన్నగరవాసులకుఁ గళ్యాణములఁ గూర్పుచు నందు నివసించెను. అచ్చట శ్రుతదేవుఁడును మహర్షులంగూడి తనయింటికి వేంచేసినపరమేశ్వరునకు నాతిథేయ సత్కారములు బహుళాశ్వుఁడు చేసినట్లే తనశక్తికిందగినట్లు తృణకుశనిర్మితాసనములం గూరుచుండఁ బ్రార్థించి స్వాగత విధిసాగించి పత్నియుఁ దానును వారికెల్ల నమస్కరించి పాద ప్రక్షాళనకృత్యము నడపి యానీటిని శిరములంజల్లుకొని సర్వ

వాంఛితములు ఫలించెనని తలంచుచు స్వాదుజలములు కస్తూరి మొదలగు సుగంధవస్తువులు తులసి దర్భలు పద్మములు మొదలగు పదార్థములు తనకుం దొరకిన వెల్ల సమర్పించి పూజా విధానము నడపి సాత్వికాహారము భుజియింప నివేదించి తనలో నేనెంత ధన్యుడను? సంసారాంధకారకూపమునఁ బడియున్న నాకు సర్వతీర్థములను మించు పాదరేణువులుగల శ్రీపరా త్పరునితోడను తద్భక్తులగు ద్విజర్షులతోడను సమాగమంబు గలిగెఁ గదా యని యాహించుచు వారందఱు భుజించి విశ్రమింపఁగా దారపుత్రాదులంగూడి తా నచటి కరిగి హరిపాద ములను మైల్లన నొత్తుచుఁ బురుషోత్తమునితో నిట్లుపలికెను.

ఓపరాత్పరా! నిద్రపోవువాఁడు యవిద్య తనమనస్సు నందు మఱియొక లోకమును స్వప్నమున నిర్మించిననందుఁజొచ్చి తాను సంచరించునట్లులీలోకమున నిజమాయాశక్తులం గల్పించి యాత్మసత్తారూపమున నందుఁ బ్రవేశించిన శాశ్వతుఁడవగు నీవు నేఁడు మాపూర్వపుణ్యవశమున సందర్శనభాగ్యముం బ్రసాదించితివి. జగత్పావనములగు నీకథలు వినువారికి వానింగీర్తిం చువారికి, నినుం బూజించువారికి నభినందించువారికి నితరుల తో నీవిషయమును జర్పించువారికి, హృదయాంతరమున నెప్పు డును బ్రకాశించుచుండుదువు. ఎల్లవారల హృదయముల నుండియుఁ గర్తృవిక్షిప్తచిత్తులగువారికి మాత్రము మిగుల దూరమున వర్తింతువు. అహంకారాదివ్యవహితృడవయ్యు శ్రవణసంకీర్తనాదిభజనపరు లగువారలకు మిక్కిలిసమీపమున నుండువు. కార్యకారణోపాధి నియామకుఁడవు. నూయోదయ నిరుద్ధులకన్యరీతి దర్శన మిచ్చువాఁడవు. సంసారప్రవర్తకుఁడవు.

అధ్యాత్మ వేత్తలకు ముక్తిప్రదండవు. ఇట్టి నీకు వందనములు పరమేశ్వరా! మేము నీ కింకరులము. ఇట్టి మమ్ము నాజ్ఞాపింపుము. ఏమి చేయఁదగునో తెల్పుము. మానవులకు నీసందర్శనము కానంతవఱకే క్లేశములు గాని యవ్వలఁ గలుగుననుట కల్ల. అని యిట్లు భక్తవద్యుడగు శ్రుతదేవుఁడు మనవిచేయఁగా విని ప్రణతార్తిహరుండగు నా శ్రీహరి సుస్థితము మోముదమ్మిపై నంకురించి నటనము సల్పుఁగా నా శ్రుతదేవునిహస్తంబుం బట్టుకొని యిట్లు పలికెను.

ద్విజప్రవరా! నిన్న నుగ్రహింపఁగోరియే యిమహర్షులు వచ్చిరని తలంపుము. ఈమఁ నివరులు పాదరేణువుచే సకలలోకములను బావనములుగాఁ జేయుచు నాతోడఁ విరుగుచుండును. * దేవతలు క్షేత్రములు తీర్థములు దర్శనముచేతను అర్చనముచేతను జాలకాలమునకుఁ బవిత్రతను గూర్చగలరు. మహానీయులదర్శనమాత్రంబుననేయవికలుగును. పుట్టుకచేతనే బ్రాహ్మణుఁడు ప్రాణులలో నెల్ల నుత్తముఁడు. ఆ బ్రాహ్మణుఁడే తపము విద్య నాయుపాసనముం గల్గి యుండిన నికఁ జెప్పవలయునా! బ్రాహ్మణస్వరూపమునకంటె నాల్గుచేతులు గల యీరూపము నాకుఁ బ్రియంబు గాదు. బ్రాహ్మణుఁడు సర్వవేదమయుండగు. నేను సర్వదేవమయుండను. ప్రతిమాదు

* దేవాః క్షేత్రాణి తీర్థాని దర్శనస్మర్శనార్చనైః, శస్త్రైః పునంతి కాలేన తదప్యర్హతమై త్తయా. బ్రాహ్మణో జన్మతః శ్రేయాః సర్వేషాం ప్రాణినామిహ, తపసా విద్యయా తుష్ట్యా కిము మత్కలయా యుతః న బ్రాహ్మణా స్తేషయంతం రూపమేతచ్ఛత్రుర్భుజం, సర్వవేదమయో విప్రస్సర్వదేవమయోఽప్యహమ్. అని మూలము.

లపై దేవతాదృష్టినిడి దుర్మతు లగుమానవు లిదియెఱుంగక విప్రరూపమున గురుఁడు ఆత్మయునై యున్ననాపై నసూయ పడుదురు. చరాచరాత్మకంబైన యీవిశ్వమును దీనికిఁ గారణములగు మహాదాదులను మన్తయములని దర్శించుటచేత మద్రూపములని విప్రుఁడు కాంచును. అట్లులౌట నీబ్రహ్మర్షులను శ్రద్ధతో నిరంతరము పూజింపుము. ఇట్లుచేసినచో నిశ్చయముగా నేను బూజితుఁడ నగుదును. అంతియగాని మిగుల నైశ్వర్యములఁ బూజించినను దృప్తుండను గాను. అని యానతీయఁగా నామిథిలానగరవాసియగు విప్రుఁడు కృష్ణుని మునులను ఏకాత్మభావమున నారాధించి పరమపదమును గాంచెను. అట్లు భక్తవత్సలుఁడు గావున శ్రీకృష్ణమూర్తి యాయీ ద్దఱకుం బ్రీతి సమకూర్చి వారియిష్టానుసారము వసింపఁజేసి న్నయం ప్రమాణములగు వేదములకు బ్రహ్మపరత్వముపదేశించి ద్వారవతికిం జనియె. అనిపరీక్షిత్తునకు శుకయోగి యుపదేశించెను.

భక్తమణులారా! ఈ యితిహాసమున సారము కలదు. అది చక్కఁగా నెఱుంగం దగినదియే గాని కథనుమాత్రము చదివి యూరకున్నలాభములేదు. ద్వారకానగరమునకుఁ జాల దూరమున మిథిలానగరము కలదు. ఆరాజచంద్రుఁడు శ్రీకృష్ణ భక్తుఁడు. ఆనగరమునఁ గాపురమున్న శ్రుతదేవుఁ డను బ్రాహ్మణుఁడును హరిభక్తుఁడు. ఈయిరువురు భక్తీభావమున భగవంతునిదృష్టికి సమానులే. రాజవర్యుఁ డమూల్యపదార్థములఁ బూజించెను. బ్రాహ్మణుఁడు తనకు లభించిన యల్పమూల్యపదార్థముల నారాధించెను. భక్తీసమానము కాఁబట్టి పదార్థములు

భగవద్బ్రహ్మిణి సమానము లే కాని యుత్తమమధ్యమాధమములు లేవు.

“శ్లో. పత్రం పుష్పం ఫలం తోయం యో మే భక్త్యా ప్రయచ్ఛతి,
తదహం భక్త్యుపహృతమశ్నామి ప్రయతాత్మనః.” ౨౬.

అని యే గదా భగవంతుని వాక్యము. మఱియు,

“శ్లో. యత్కరోషి యదశ్నాసి యజ్ఞహోషి దదాసి యత్,
యత్తపస్యసి కాంతేయ తత్కురుష్వ మదర్పణమ్. ౨౭.
సమోఽహం సర్వభూతేషు న మే ద్వేషోఽస్తి న ప్రియః,
యేభజంతి తునూంభక్త్యా మయి తే తేషు చా వ్యహమ్.”

గీతా ౯ అధ్యాయము.

అని యిట్లు భగవంతుడు డుపదేశించెను. కావునఁ బదార్థభేదములు వానియందు నాసక్తియుఁ బామరులకుఁ గాని జ్ఞానులకుఁ గాదు. భగవంతుని కీపదార్థములు తృణప్రాయములు గదా. ఐనను మానవునిమానసము పరిశుద్ధమా కాదా యని యే పరమేశ్వరుఁడు చూచును. ఇతరదృష్టి పామరులకే యుండును. అందుననే సర్వసముఁ డన్నభావ మానిరంజనునకుం గలదు. ఈనియమమును లోకులకు వెల్లడి చేయుటకే శ్రీహరి సంకల్పించి మహర్షులు కూడ నరుదేర విధిలానగరమునకుం బ్రయాణ మయ్యెను. ఆభక్తులు పేరంటమునకు రమ్మని పిలువ లేదు. కాని నిరంతరము భగవత్పాదసందర్శనమును గోరుచుండిరి. వారియాశయమును సర్వజ్ఞుఁ డెఱుంగును. ఏసమయమునఁ దనను దర్శించుసత్కర్మము వారికి ఫలించునో యాసమయమునకుఁ దనకుఁ దానే ప్రయాణమై నగరమునకు వచ్చెను. ఒకఁడు మహారాజు. ఇంకొకఁడు నిరుపేద. ఈయిరువుర

యిండ్ల కొక్కసారియే మునులం గూడిపోయెను. ఇరువురును యథావిధిఁబూజించిరి. తనయింటఁ గొలదిదినము లుండవలయు నని ప్రార్థించిరి. ఇందలుమునులతో రాజునింటను విప్రుని యింట నుండెను. రెండుస్థలములయందు నాశ్రీహరియే. ఆమునులే యుండిరి. ఇరువురును తనయింటనే యున్నవాఁడు శ్రీహరి యని తలంచిరి. తృప్తిచెందిరి. అట్టితటి హరియాద్విజుఁడు తనను వినుతింఁపఁగా బదులుచెప్పినవిషయ మమూల్యము. అందు భక్తులమహిమము తెల్పఁబడినది. దేవతలు క్షేత్రములు తీర్థములు మానవుని బరిశుద్ధాత్మునిగఁ జిరకాల మునకుఁ జేయఁ గలవు. నా భక్తులు దర్శనముననే పరిశుద్ధాత్మునిగాఁ జేయఁ గలరు. అనఁగా భక్తులు భగవంతునియందుఁ ప్రీతి గలవారు. వారిమానసములు పరిశుద్ధములు. ఎట్టిపామరునైనను బరిశుద్ధచిత్తునిగాఁ జేయఁగలవు. కాఁబట్టియే ప్రతిమారూపమున దేవతలనారాధించుటకంటె క్షేత్రముల దర్శించుటకంటె దీర్ఘస్నానము లాచరించుటకంటె భగవద్భక్తుల నాశ్రయించుట మేలని దీనినారము. ఈయుపదేశమేలయనఁగా భగవంతునినమ్మి తద్భక్తులయందు గౌరవములేక పోవునేమో యది యంతమంచిది గాదనియుఁ దన నారాధించినట్లే తనభక్తుల నారాధింపవలయు ననియు, దానిచే సర్వాంతర్యామియని తన నెఱుంగ వచ్చుననియు, ఆభావము దృఢముగా నిలువవలయు ననియు, దానిచేఁ గాని కృతార్థుఁడు కాఁడనియు శ్రీకృష్ణుని భావమని గ్రహింపవలయు. ఈచోట జన్మముచేతనే బ్రాహ్మణుఁడు పరిశుద్ధుఁడనియు, దానికిఁ దోడుగా నాభక్తియుఁ గుదిరిన మఱిత పరిశుద్ధుఁ డగుటకు సంశయమా యనియు

హరి యుపదేశించెను. శ్రీభాగవతమునఁ గల యీవాక్యము ప్రమాణ మైనచోఁ గులములు గుణకర్తములచేతఁ బ్రతిది నము మార్ప వలనుపడదని స్పష్టమయ్యెడిని. భగవద్గీతావాక్య మునుబట్టి గుణకర్తముల ననుసరించి కులములు నిర్ణయింప నలయునని ప్రతిపాదించునర్థము నిర్మూలమనియు నది దుర్భావము గలవారిచేఁ గల్పితమనియు నీభాగవతమునఁ గల భగవద్వాక్యము స్పష్టపఱచుచున్నది.

భక్తులను దర్శించుట వారిం బూజించుట నన్ను దర్శించి పూజించినట్లే యని శ్రీహరి తెల్పెను. భక్తుల నెఱుంగుటయే కష్టముగా నుండును. అది యీకాలమున మఱింత కష్టము. భక్తులమని వేషములఁదాల్చువారు భూతలమున నిండియున్న వారు. వారివేషములు భక్తులను గాదు భగవంతునిం గూడ మించి నవి. ఇందు భక్తుఁడెవడో కేవలవేషధారియై పొట్టపోసికొను వాఁ డెవడో కనుఁగొనుట శక్యము గాని యని. కాని యించుక బుద్ధిని సన్తార్థమునఁ ద్రిప్పిరీతిలించిన వారలకుంగలభేదము కనఁ బడక పోదు. ఎట్టివారిని దర్శించినంతన మానసము భక్తిరస ప్రపూర్ణమై సర్వభూతసమత్వము మంచిదని తోచునో వారు భక్తులు. వేషభాషాడంబరముల నొరుల వంచించి భగవదానము చేయువారు భక్తులుగారు. కావున నట్టివారి మాయావాగురలకుం జిక్కక తననుండి యించుకంతయు నుపకారమును గోరక తనకు సన్తార్థముపదేశించువారు భక్తులని తెలిసికొని వారిసంగతి మెలంగుట మేలు. ఇదియే భగవదుక్తి ఫలము. ఇదియే సాధుమార్గము. తరణోపాయ మిదియే. కావునఁ జక్కని భక్తిమార్గమునఁ బ్రవర్తించుమహాత్ముల వెదకి వారిమై త్రి

కలిగి మెలంగుచు భగవద్గుణకీర్తనము కావించుచు సర్వభూతములం గల యీశ్వరుని దలంచుచు బరహింస యొనర్పఁ దలంపక శాస్త్రముల దూషింపక దేవతలను నిందింపక తానమ్మిన సర్వేశ్వరుడే సర్వదేవతాత్మకుడని నమ్మి నేవించుటకంటె వేతొకటి మంచిమార్గము లేదని యీకథయందుఁ గలభగవదుపదేశవాక్యములు తెల్పుచున్నవి. ఇవియే వేదతుల్యములు. దృఢభక్తిమై శ్రీహరి నారాధింపవలయునని నమ్మవలయును. ఇంకఁ దరువాతికథ నాలకింపుఁడు.

— శ్రుతిగీతలు. —

* భగవత్కథల నాలకించి పరిశీల్నహా రాజు శుకయోగిం ద్రునితో మరల నిట్లు ప్రశ్నించెను. జ్ఞానధనా! యోగివర్యా! కార్యమునకుఁ గారణమునకు నతీతమై నిర్గుణమై యిట్టిదని నిర్దేశింప నలవిగాక యేకమైయుండు పరబ్రహ్మమునెడల గుణవృత్తులైనశ్రుతు లెట్లు ప్రవర్తిల్లునో వివరింపు. ఆనతీయవే యని ప్రశ్నించెను. ఆప్రశ్నమును విని యోగి చక్కనిప్రశ్నము చేసినన్నయానందమున సమాధానము నిట్లు చెప్పఁబూనెను. మహారాజా! విషయభోగము, కర్తానుష్ఠానము, ఆయాలోకములభోగము, కైవల్యము ననెడునాల్గును వరుసగా నర్థము

శ్రుతిగీతా.

బ్రహ్మకా 'బ్రహ్మణ్యనిర్దేశ్యే నిర్గుణే గుణవృత్తయః, కథం చరంతి శ్రుతయస్సాక్షాత్ప్రవసతోపరే. ౧. శుకః. బుద్ధింద్రియమనఃప్రాణాక్ జనానామస్వజత్పృథుః, మాత్రార్థం చ భవార్థం చ ఆత్మనేకకల్పనాయ చ. ౨.

* ఈకథ శ్రీమద్భాగవతదశమస్కంధమున నెనుబదియేడవ యధ్యాయమునుండి సంగ్రహింపఁబడినదని యెఱుంగునది.

ధర్మము కామము మోక్షము ననుభవపార్థములు నాలుగు జీవునకు సిద్ధింప నీశ్వరుఁడు బుద్ధిం ద్రియమనః ప్రాణములను సుపాధులను బుట్టించెను. అందు స్వరూపము సుపపాదనము లేకయుండినచో మోక్షార్థసృష్టి యన్వయింప నవకాశములేదు. శ్రుతులు గుణములచే నభిభూతుఁడు కాక సర్వజ్ఞుడై సర్వశక్తులు గలిగి సర్వేశ్వరుడై సర్వనియంతయై సర్వోపాస్యుడై సర్వకర్త ఫలప్రదాతయై సకలకల్యాణగుణనిలయుడై సచ్చిదానందలక్షణుడగు భగవంతునిఁ బ్రతిపాదించుచున్నవి. అంతియగాక శ్రుతులన్నియు రూఢిమొదలగు వానిచే సాక్షాద్వృత్తిచేతఁ బరబ్రహ్మబోధకములు గాకయుండినను బరమేశ్వరోద్దిష్టమగు మోక్ష సమన్వయంబున గౌణవృత్తి కల్పనయుఁ జేయందగు. జహదజహత్సాన్విర్భలక్షణావృత్తినియమంబున విరుద్ధమగునంశమును వదలి యందనుగతమగుచిదర్థమాత్రము గ్రహించి యుపనిషత్త సోవాక్యములకు సమన్వయముచేయవలయు నేకాని తోచినట్లు న్నము చెప్పరాదు. ఈరీతిగానే శ్రుతులన్నియు నిర్గుణబ్రహ్మమును బోధించుచున్నవి. ఉపనిషత్తు లీ ప్రకారము పరబ్రహ్మపరములని పెద్దలందఱు సిద్ధాంతముఁజేసిరి. పరమకారుణికుడై అవాప్త సకలకాముడై పరప్రయోజననిరపేక్షుడై తగుబ్రహ్మమునకు

నైషాహ్యుపనిషద్బ్రాహ్మీ శూర్యేషాం పూర్వజైర్భృతా, శ్రద్ధయా ధారయేద్యస్తాంక్షేమం గచ్ఛేదకించనః. . 3. ఆత్మ తే పేర్ణయిష్యామి గాథాం నారాయణాన్వితాం, నారదస్య చ సంవాదమృషేర్నారాయణస్య చ. ౪. ఏకదా నారదో లోకాక్ పర్యటక్ భగవత్ప్రియః, సనాతనమృషిం ద్రష్టుం యయా నారాయణాశ్రమమ్. ౫. యో వై భారతవర్షేఽస్మిక్ షేమాయ స్వస్తయే నృణామ్, ధర్మజ్ఞానశమోపేత ఆకల్పాదాస్థితస్తవః. ౬. తత్రోప

జగత్సర్వముతోఁ బ్రయోజనమేమని సంశయింతువేమో రాజా! వినుము. మాత్రాధిపతుఁడో దేహమునుత్పాదించునిమిత్తము అసత్ప్రాణులగుజీవులకు స్వారాధనోపయుక్తమగుకళేబరాది ప్రదానమున నుజ్జీవింపజేయునిమిత్తము జగన్నిర్మాణమునఁ బ్రవృత్తియని యెఱుంగుము. ఇదియే పై వాక్యములసారము. పరిపూర్ణుడైనను బరుల నుద్ధరించుకరుణగలుగుట సంగతమే గాని, యసంగతముకాదుకదా. పరీక్షిద్రాజేంద్రా! వితండాకు తర్కవాదములు చేయఁబూనక పై సిద్ధాంతము నాశ్రయించు వాఁడు దేహోద్యుపాధిరహితుడై పరమపదమునొందు కావునఁ బెద్దలసిద్ధాంతములు వీటిఁబుచ్చక దానినే శరణమని నమ్మవలయును. పూర్వకాలమున నారాయణమునినర్పించు దేవర్షి యనబడు నారదునకు బోధించిన నరనారాయణసంవాదమును నితిహాసము గలదు. అయ్యది యీ ప్రశ్నమునకు నుదాహరణంబగు. కావున దానిని జెప్పెదను. ఆకర్షింపుము.

విష్ణుమృషిభిః కలాపగ్రామవాసిభిః, పరీతం ప్రణతోఽపృచ్ఛదిదమేవ కురూ ద్వహ. ౭. తస్మాజ్జివోచచ్ఛగవా నృషీణాం శృణ్వతామిమమ్, యో బ్రహ్మ వాదః పూర్వేషాం జనలోకనివాసిణామ్. ౮. శ్రీభగవానువాచః—స్వామం ధువ బ్రహ్మసత్రం జనలోకేఽభవత్పురా, తత్ర త్యానాం మానసానాం మునీ నామూర్ధ్వరేతసాం. ౯. శ్వేతద్వీపం గతవతి త్వయి ద్రష్టం తదీశ్వరం, బ్రహ్మవాదస్సంప్రవృత్తశ్చృతయోయత్ర శేరతే. ౧౦. తత్ర సాయమభూ త్ప్రేక్షస్తస్యం మాం యమనుపృచ్ఛసి, పరిహరాంశ్చ తాన్ సర్వాన్ వత్సే హం శృణు తేఽనఘ. ౧౧. సుల్యశ్రుతపశ్యేలాన్తల్యస్వీయారిమన్యమాః, ఆసి చక్రం ప్రవిచరం ఏకం భుక్తాః సోపరే. ౧౨. సనంధకః, స్వస్థప్రమి దమాసీయ దయానం సహ శక్తిభిః, చుంలే వోఽధయాంచక్ర స్తల్లింఘై

భగవద్విగ్రయం డగునారదమహాముని లోకములఁ గాంచువేడుకఁ దిరుగుచుండువాఁడు కావున నొక్కనాఁడు సనాతనుఁడగు నారాయణమహర్షిని జూడఁగోరి యాముని యాశ్రమంబునకుం బోయెను. ఈభారతవర్షమునఁ గలనరులకు ఊమము మోక్షము గలుగవలయునన్నకోర్కెచేత ధర్మజ్ఞానశ్రమసమన్వితుఁడై ప్రళయకాలఽర్యంతము తపశ్శ్రవ్యను జేయఁబూని కలాపగ్రామనివాసులగుమునులు తనచుట్టుం గూరుచుండియుండఁగా బదరికాశ్రమమునఁ గూరుచుండిన నారాయణమహాముని నారదునకుఁ గనఁబడియెను. ఆనారాయణముని పతి దర్శించి మహానంద ముప్పొంగఁ బోయి నమస్కరించి యిపుడు నీవు నన్నడిగినట్లే యామునిని నారదుఁడు ప్రశ్నించెను. ఆపరమమౌనియు నందుఁ గూరుచుండియున్నమహర్షులందఱు విసుచుండ జనలోకమున నివసించుపెద్దలకు బ్రహ్మకుసు జరిగిన సంవాదము నీరీతిఁ జెప్పెను.

శ్రుతియః పరమ్. ౧౩. యథాశయానం సమ్రాజం పండినస్తత్పురాత్రమైః, ప్రత్యుషేఽభ్యేత్య సుష్టోక్తైర్హి సయంత్యుపజీవినః ౧౪. శ్రుతియః. — ఆయః. ఆయ జహ్యజామజితదోషగృభీతగణాంత్వమసియదాత్తనా సమవరుద్ధసమస్తభగః, అగజగదోకసామఖిలశక్త్యవబోధకతే క్వచిదజయాత్కనామచరతోఽనుచరేన్నిగమః. ౧౫. బృహదుపలబ్ధమేతదవయం తద్భవశేషయా యత ఉదయాస్తమయా వికృతేర్నదివావికృతాత్, ఆతబుషయో దధుస్త్వయి మనోవచనాచరితం కథమయథా భవంతి భువి దత్తపదాని నృణామ్. ౧౬. ఇతి తవసూరయస్త్ర్యధిపతేఽఖిలలోకమలక్షపః, కథామృతాభిమవగాహ్యతపాంసి జహుః, కిముత పునస్త్వధామవిధుతాశయకాలగుణాః పరమభిరతియే పదమజస్తసుఖానుభవమ్. ౧౭. దృతయ ఇవ శ్వసూక్ష్మసూక్ష్మచాయ

నారదమునీ! వేదములకు సుఖవిశ్రాంతిస్థానము శ్వేతద్వీపము. దాని కధిపతి యగువరమేశ్వరు దర్శింప నీ వరిగితివి. మున్నొక్కసారిజనలోకమునందు బ్రహ్మమానసపుత్రులై యూర్ధ్వచేతస్కులునగు సనకసనందనాదిమహర్షులకు బ్రహ్మవిచారాత్మకమగు బ్రహ్మసత్రముసాగెను. అప్పుడు నీవు నన్నే శ్రీశ్రీ మడిగితివో అనియే యాచోటనుం గలిగెను. సమాధానము చెప్పి బడియెను. వానినెల్ల వచించెద. ఆలకింపుము. సనకాదిబ్రహ్మమానసపుత్రులు శీలమునందును బాండిత్యమునందును దవశ్చర్యయందును సమానులు స్వీయుడని, పరుడని రెండుపక్షములు సమానముగాగలవాడని యాలోచించువారుకారు. అయినను సనందుని ప్రవచనమునిమిత్తముగ నేర్పటచుకొని తక్కుంగలవారు విసుచుండిరి. అత్తె సనందనముని సనకాదులకుఁ బైప్రశ్నమునకు నుత్తరముచెప్పబూని యిట్లనియె. చక్రవర్తి నిద్రపోవుచుండఁగా నాతనివలన జీవించు సేవకులు స్తుతీపాతకులు గావునఁ దెల్లవాటుజామున సమీపమునకుంబోయి యారాజచంద్రుని కీర్తిని పరాక్రమమును వెల్లడించుచు మేలుకొలుపుదురు. అట్లే పూర్వము స్వకీయశక్తులతో నీ బ్రహ్మాండమునెల్లనుపసంహరించి యోగనిద్రాపరాయణుం డైనయావరమాత్మను బ్రశయము తుదను బరమేశ్వరుని మొగటినిశ్వాసమునుండియుదయించినవేదములు భగవత్ప్రకృతిప్రతిపాదకములగు వాక్యములచేత నీరీతిగా బోధించును.

దితేఽనువిధామహదహమాదయోఽండమస్పృజ్ క్ యదనుగ్రహతః, పురుషవిసోఽన్వయోఽత్రచుమోఽష్టమయాదిషు యస్పదసదకః పరంత్యధయః జేష్ఠవశేషమృతమ్. ౧౮. ఉదరముపాసతే యబుషివర్జ్యమక్రూరదృశః పః

ఓయజితా! నీసర్వోత్కర్షమును బయలుపఱపుము. బయలుపఱపుము. ఆనందాదుల నాచ్ఛాదించఁగోరి గుణములఁ బరిగ్రహించినచరాచరజీవావిద్యను నిర్మూలించుము. మహాత్మా! సర్వశక్తులకు నుద్బోధముగావించువాఁడవు నీవే. అట్టి నీ వాత్మస్వరూపముననే మహానూయను లోఁబడఁజేసికొని సకల విధములగునైశ్వర్యములఁ బడసినవాఁడవుకదా. సృష్టియొనరించి దానింబాలించి దానికి లయముగల్పించుకార్యంబులందుఁ గొన్నింటియందు నాయాకార్యావసరంబులంబట్టి యోగమాయావశమున నీయిచ్చచేతనే విహారము సల్పుదువు. అంతియ కాని నీవు దానికిలోఁబడువాఁడవుకావని శ్రుతులు బోధించును. ఘటములు మొదలగు వికారపదార్థములకుఁ బ్రకృతిద్రవ్యము మృత్తికకదా. దానియందుఁ బుట్టుట లయించుట ఘటాదులకుం గల్గును. అట్లే వివర్తాధిష్ఠానత్వమునంజేసి వికారము లించుకయైనను లేని షరబ్రహ్మమువలన నీప్రపంచముల కన్నింటికీఁ బుట్టుట లయించుట యనునవి కలుగును. కాఁబట్టి సమస్తము బ్రహ్మవశిష్టముకావున జగత్తని యీశ్వరుఁడని నిరూపింపఁబడు నింద్రాదులెల్ల బ్రహ్మమే కాని వేటొకటికాదని బ్రహ్మదర్శనమున నేర్పఱులగుమహామునులు నిర్మలమగుమనస్సునందే సర్వకారణుఁడవు నిరీహుఁడవు నిర్గుణుఁడవునగు నిన్నే ధ్యానింతురు. వాక్కున నిన్నే స్తుతింతురు.

సరపథ్ధతిం హృదయ మారుణయోదహరమ్, తత ఉదగాదనంతతపధామ శిరః పరమం పునరిహ యత్సమేత్య న వతంతి కృతాంతముఖే. ౧౯. స్వకృత విచిత్రయోనిష విశన్నివ హేతుతయా తరతమతశ్చకాస్యనలవత్స్వ కృతానుకృతిః, అథ వితథాస్వమూష్వవితథంతమధామనమం విరజధియోఽ

భూమిమీఁద సంచరించుమానవులు మృత్తికపయింగాని, పాషాణములమీఁదఁగాని, ఇష్టకాదులయందుఁగాని యెందుఁగాని యడుగు పెట్టినను అది భూమిమీఁదఁబెట్టినదిగాఁ గాక యుండునా. కావునఁ బరమేశ్వరా! నీచే నిర్మింపఁబడువారల నెవ్వనిబోధించినను నిన్నే బోధించినట్లుగును. నీవే సర్వకారణత్వమునంబరమార్థంబని నిర్ణయించి వివేకు లో త్రిగుణమాయానటీనర్తకా! పరమేశ్వరా! సకలలోకకల్తషహరంబగు నీదివ్యకథాసుధాపాథోనిధిం జూచ్చి దుఃఖములను బాపములను దొలఁగించుకొనిరి. స్వరూపజ్ఞానమున నంతఃకరణవృత్తులగు రాగాదులను జయించి కాలధర్మములగు ముసలితనములో నగువాని నిరసించి యఖండానందానుభవంబగు నీతత్త్వమును భజించువారిని బరమేశ్వరా! వచింపఁదరమా. వారే మహానుభావులు. ఈఘట్టమున మహాకవిపోతన,

చ. భరితనిదాఘతపుండ్రగుఃపాంశుండు శీతలవారిఁ గ్రంకిదు
మృరమగుతాపముం దొరఁగు శక్తైవడి సంసరణోగ్రతాప
ముకొ,వెరపునఁబాయుచుండుదురు శ నిన్నుభజించు మహా
త్తకుల్ జరా, మరణమనోగుణంబులఁ గ్రమంబునఁ బాయు
ట చెప్పనేటికీకా.

స్వయంత్యభివచనస్యవసికరఃప్ర. ౨౦. స్వకృతపురేష్వమిష్వబహిరంతరసంపరణం తవ పురుషం వసంత్యఖిలశక్తిభృతోఽంశకృతం, ఇతి నృగతిం వివిచ్ఛకవయో నిగమావపనం భవత ఉపాసతేంఘ్రిమభవం భువి శిశ్వసితాః. ౨౧.. దురధిగమాత్తతత్త్వనిగమాయతవాత్తతనోశ్చరితమహామృతాభిపరివర్తవర్తమణాః, న పరిలపంతి కేచిదపవర్గమపీశ్వర తే చరణసరోజహంసకులసంగవిస్మయగ్రహః. ౨౨. త్వదనువధం కులాయమిదమాత్మసుహృత్ప్రియవచ్ఛరతి.

సీ. అనయంబు దేహి నిత్యానిత్యసద్విల
క్షణమునఁ బంచకోశవ్యవస్థ
నభివృద్ధిఁ బొరయుచు శ నందులోఁపలనున్న
ప్రాణాన్నబుద్ధివిజ్ఞానమయము
లనుచతుష్కోశంబు శ లవ్వలవెలుఁగొందు
నానందమయుఁడవుఁగాన దేవ
సురుచిరస్వప్రకాశుండవు నీపరి
గ్రహము గల్గుటఁజేసికాదె ప్రకృతి
తే. మహాదహంకారఁచతఃస్తాత్రగగన
పవనతేజోంబుభూభూతః పంచకాది
కలితతత్త్వముల్ బ్రహ్మాండకార్యకరణ
మందు నెపుడు సమర్థంబుఁ లగుటఁ జూడ.

మానవు లెవ్వారు నీయందు భక్తిగలవారగుదురో
వారు జీవన్ముక్తిని గాంతురు. అట్లుగాక యిచ్చానుసారము
ప్రవర్తించి భక్తియలవఱచుకొనరేని చర్మనిర్మితములగుతిత్తుల
వలె వృథాఉచ్చాస్వసనిశ్వాసముల విడుచువారలే యగుదురు.
తోలుతిత్తులకు నట్టిమానవులకు భేదములేదని యెఱుంగవల

తస్మాత్తేజోవ్యయి హితే ప్రియ ఆత్మని చ, న బళ రమంత్యహో అనదు
పానసయాత్మహనో యదనుశయాభ్రమంతురుభయే కుశరీరభృతః. ౨౩.
నిభృతమరున్తనోఽక్షదృఢయోగయుజో హృది యస్తునయ ఉపాసతే
తదరయోసి యయుస్త్యురణాత్, స్త్రియ ఉరగేంద్రయోగభుజదండధియో
చయమసి తే సమాస్సమదృశోఽంఘ్రిసరోజసుధాః. ౨౪. కథహను వేద
ఋతావరజన్తలయోఽగ్ర సరయతఉదగాదృషిర్యమనుదేవగణా ఉభయే, తర్హి
చసన్నచాసదుభయం న చ కాలజవః కిమసి న తత్ర శాస్త్రమపకృష్యశయాత

యును. నీవులోనంబ్రవేశించి కరుణింపఁబూని మహాదహమాదులు పుట్టించిన యీయండమునందు నన్నమయప్రాణమయ్యాదికోశములతోఁగూడినవాఁడవగుచుఁ దదాకారత్వమునే పొంది యాపంచకోశనిరూపణము తర్వాతఁ జరమంబయ్యుంబుచ్చుంబని ప్రతిపాదితుండ వగుదువు. అన్నమయ ప్రాణమయ మనోమయ విజ్ఞానమయానందమయము లనునై దుకోశముల నావేశించి తదాకారుండవై చేతనముగలవానిగా వానింజేయువాడవు నీవే యని యిటఁగలసారము. స్థూలసూక్ష్మములగు నన్నమయాది పంచకోశములకు నతిరిక్తంబై వానికి సాక్షియై శేషించునట్టి యశాధ్యక సత్యబ్రహ్మాంబవు నీవేకదా. శర్కరారజస్సుదృష్టులయందుఁగలవారు కూర్పదృశు లనఁబడుదురు. వారు మహర్షిసంప్రదాయమార్గము ననుసరించు వారలై యుదరాలంబనమగు మణిపూరకచక్రమునం దుండు బ్రహ్మము నుపాసించుదురు. అనఁగా మణిపూరకచక్రముననున్న బ్రహ్మమునుగా నిన్ను పాసించురని సారము. ఎవ్వరు నిన్ను పాసించురో వారు మరల నిస్సారమై దుఃఖమయమగుసంసార సాగరమునఁ బడి చెడకయుండఁజేయుశక్తిగలిగి జ్యోతిస్వరూపమై నిన్నుఁ బొందఁజాలుటకు స్థానమై సుఖమ్నయనుపేరు

యదా. ౨౧. జనిమసతస్సతోమృతిమాతాత్మనియేవభిదాం విపణమృతం స్మరంత్యుపదిశంతి త ఆరుషితైః, త్రిగుణమయో పుమానితి భిదా యదబోధకృతాత్వయి నతతఃపరత్ర సభవేదవబోధరనే. ౨౨. సదివమనస్త్రీవృత్త్యయివిభాత్యనదామనుజాత్వదభిమృశంత్యశేషమిదమాత్మతయాత్మవిదః, న హి వికృతిం త్యజంతి కనకస్య తదాత్మతయాన్వకృతమనుప్రవిష్టమిదమాత్మతయావపి తమ. ౨౩. తవ పరియేచరంత్యఖిలసత్త్వనికేతతయా తడతదాక్రమం

గలనాడియందు వెడలి మూర్ధంబువఱకు వ్యాపించునట్టి హృదయంబులోనున్న దహరమున నివసించువానిగా నరుణవంశ్యులు నిన్ను ధ్యానింతురు. అనఁగా “శ్లో. ఉదరాదిషు యః పుంసాం చింతితో మునివర్తభిః, హంతి మృత్యుభయం దేవో హృద్గతం తముపాస్త హే.” అను ప్రమాణము ననుసరించి సూక్ష్మమతులగు నరుణవంశసంభూతులు కొందఱు హృద్గతమగుదహరమనుపేరుగలస్థానమున నిన్ను నున్నయట్లు భావించి హృదయపుండరీకాంతర్గతమగు నాకాశరూపునిగా నిన్ను పాసింతురని భావము. మఱియు వైశ్వానరవిద్యానిష్ఠులు కొందఱు దుదర్శనజాత రాగ్ని శరీరకునిగా నిన్ను పాసింతురని సారము.

ఆత్మనిర్మితములగు నుత్తమమధ్యమాధమ నానావిధకార్యదేహములయందు పాదానకారణత్వమునఁ బూర్వమే యుండిన నష్టదే ప్రవేశించినట్లులు తోచుచు నగ్నిహోత్రము కఱ్ఱలప్రాస్వదీర్ఘ త్వాదిధర్మముల నెట్లొ యట్లు స్వకృతములగునాకృతుల ననుకరించుచు దానతమ్యమును వెల్లిబుక్తువు. ఆదేహములు మిథ్యాభూతములు. ఐనను వానియందు సత్యమై

త్యవిగఙాయ్య శిరోనిర్మలే, పరివయసే పశూనివ గిరావిబుధానపి తాం స్వయిక్రతసాహృదాః భలు పునంతి న యే విముఖాః. ౨౮. త్వమకరణ స్వరాడఖిలకారకశక్తిధరస్తవ బలిముద్రహంలి సమదంత్యజయానిమిషాః, వర్షభుజోఽఖిలక్షితిపతేరివ విశ్వస్పజో విదధతి యత్ర యేత్వధిక్రతా భవతశ్చక్రితాః. ౨౯. స్థిరచరజాలయస్సృరజయోత్థనిమిత్తయుజోవిపారఉదీక్షయా యదిపరస్య విముక్తతతి, న హి పరమస్య కశ్చిదపరో నపరశ్చభవేద్వియత ఇవాపదస్య తవ శూన్యతులాం పదతతి. ౩౦. అపరిమితాధ్రువాస్తసుభృతో యదిసర్వగతాస్తస్మా న కాస్యతేతి నియమోద్భవనేతరథా,

నిర్విశేషమై సన్తాత్రమై వెలయునీస్వరూపమును విహికాము
ష్టికకర్తృఫలాభిసంధిఁ గోరక పరిశుద్ధచిత్తములు గలిగియుండు
నాధువులే యెటుంగుదురుకాని యితరుల కెటుంగఁదరంబు
గాదు. తమతమకర్తృములవలన నార్జితము లగుదేహముల
యందు భోక్తృరూపమునఁ బురుషుండు కార్యకారణరూపము
లగునావరణములు లేక సర్వశక్తిఃపూర్ణువు నగు నీయంశము
వలె వర్తించునని జీవతత్త్వమును బరిశీలించి యందలిసారము
నెఱింగినవిద్వాంసులు సర్వకర్తృముల నొనరించి నీ కల్పించుకా
ర్యమున బద్ధాదరులై సంసారతాపముల నడంచునీపాదార
విందమును నమ్మి మర్త్యలోకమున నుపాసించుదురు. పరమేశ్వరా!
కరుణాసాగరా! మహాప్రభూ! ఎవ్వారికేని దుర్బోధమగు
నాత్మతత్త్వమును బోధింప శరీరము నంగీకరించితివి. ఇట్టియర్హు
రూపుడవగు నీవివ్యక్త భువనేయమృతసాగరమునందు మునిఁగి

అజని చ యన్తతం తదవిముచ్య నియంతృభవేత్సమమచుజానతాం యదమతం
మతదుష్పతయా. ౩౧. సఖుటితడిప్పవః ప్రకృతిపూరుషయోరజయోరుభయ
యుజా భవంత్యసుభృతో జలబుద్ధుదవత్, త్వయి త ఇమే తతో వివిధ
నామగుణైః పరమే సత ఇవార్ణవే మధుని లిల్వ్యురోషరసాః. ౩౨. నృపు
తవ మాయయా భ్రమమమిష్యవగత్య భృశం త్వయి సుధియోఽభవేదధతి
భావమచుప్రభవమ్, కథమనువర్తతాం భవభయం తవ యద్భృకృటిస్సృజతి
ముహూస్త్రీ నేమిరభవచ్ఛరణేషు భయమ్. ౩౩. విజితహృషీకవాయుభిరదాం
తమనస్తరగం య ఇహ యతంతి యంతుమతిలోలమపాయఖదః, వ్యసన
శతాన్వితాస్సమపహాయ గురోశ్చరణం వణిజ ఇవావిశంత్యకృతకర్ణధరా
జలధౌ. ౩౪. స్వజనసుతాత్తధామధనదారధరాసురైస్త్యయి సతి కిం
నృణాం శ్రయత ఆత్మని సర్వరసే, ఇతి సదజానతాం మిథునతో రతయే

సంసారతాపములను బాసి కొందఱు మీపాదపంకజములను గలహంసలవిధమున నొప్పుమహాభక్తుల సహవాసముచేతఁ దుచ్చితములగుగృహదులఁ ద్యజించి నీభక్తిగలిగి మోక్షమును గూడఁ గోరరు.

నిన్నే యనుసరించుచు నిన్ను భజించుట కొకసాధనమైన యీశరీరమును ఆత్మసుహృత్ప్రియసమానముగానున్నను హితుఁడు సఖుఁడు నాత్మఁడు నగునీవు ప్రసన్నుడవైయుండి నను నీభక్తినివదలి దేహగృహదులయం దాశచేఁ బూర్వవాసనచే నుపలాలించుచు నాత్మఘాతుకులై నీచములగుశరీరములెత్తుచు సర్వదా భయముతోఁగూడిన సంసారకూపమునంబడి తిరుగుచుందురు. ప్రాణమును, మనస్సును, ఇంద్రియములను స్వాధీనముననుండునట్లు నియమించి దృఢయోగము నలవరించుకొని కాలముంగడుపుమానులు తమహృదయములందు నిల్చి యుపాసించు నిన్నే శత్రువులు స్తరించుటచేతను, గామినులు సర్పము భోగము (పడగ) వలెనున్న భుజదర్శనానురాగమునంబడసిరి. మేమెల్లసర్వభూతసమదర్శనమున నీకరుణాంబోంపి సర్వచరతాం సుఖయతి కోఁఁన్విశ్వాత్ స్వవిహతే స్వనిరస్తభగే. 31. భువి పురుషుణ్యతీర్థసహస్యౌషధౌ విమదాస్తకృత భవత్పదాంబుజహృదోఽఘభిపంఘిబలాః, దధతి సక్పిస్తనస్తవ్యి య ఆత్మని సత్వసుఖేన పునరుపాసతే పురుషసారధారానవహాత్. 32. సత ఇదముత్థితం సదితి చేన్నను తర్కహతం వ్యభిచరతి క్వచ క్వచ మృషా న తథోభయయుక్, వ్యవహృతయే వికల్ప ఇషితోఽంధపరంపరయా భ్రమయతి ధారతీ త ఉరువృత్తిభిరుక్తజడాత్. 33. నయదిదమగ్ర ఆసనభవిష్యదతోవిధనాదనుమితమంతరాత్వయి విభాతి మృషైకరసే, ఇత ఉపమాయతే ద్రవిణజాతి వికల్పపథై

భూతసమత్వబుద్ధినలవరించుకొనినీ పాదపంకజమకరందరసమును నిరంతరము ద్రావుచున్నాము. మహాత్మా! సృష్టికిం బూర్వమే యున్న నిన్నుఁ దరువాత నుత్పత్తివినాశములుగల యెవ్వఁ డెఱుంగఁగలఁడు. నీవలననే బ్రహ్మపుట్టెను. తరువాతనాతనినను సరించి యాధ్యాత్మికములు. ఆధిదైవికములునగు దేవగణంబులు పుట్టెను. వానియనంతరముభూతజాలంబుకలిగెను. వీనినన్నింటి నుపసంహరించి యోగనిద్రందాల్చి నీవుండుతరుణమునందు స్థూలసృష్టికింజేరిన యాకాశము లోనగునవియు, సూక్ష్మసృష్టికి సంబంధించినమహదాదులు సదసదారభశరీరము దానికి నిమిత్తభూతంబగు కాలవైషమ్యము, ఇంద్రియములు, ప్రాణాదులు జ్ఞానకంబగుశాస్త్రంబును లేకుండెను.

అసత్తు జగత్తనుట సిద్ధము. అట్టిదాని కుత్పత్తి గలదనియు, సత్తనఁబడు బ్రహ్మంబే పుట్టుకంఁగాంచెననియు, సత్తు అయి యిరువదియొకవిధములుగా నుండుదుఃఖమునకు ధ్వంసము

ర్విత్పథమనోవిలాసమృతమిత్యవయంత్యబుధాః. 3౮. సయదజయాత్వజామనుశయాతగుణాంశ్చ జుషకో భజతి సరూపతాం తదను మృత్యుమపేతభగః, త్వముత జహాసి తామహిరివ త్వచమాత్తీభగో మహసి మహీయసేఽప్టగుణితేఽపరిమేయభగః. ౩౯. యది న సముద్ధరంతి యతయో హృది కామజటా దురధిగమోఽనతాం హృదిగతోఽస్తృతకంఠమణిః, అనుశృవయోగినాముఖయతోఽప్యనుఖం భగవన్ననవగతాంతకాదనధిరూఢపదాద్యవతః. ౪౦. త్వదవగమీ న వేత్తి భవదుత్థశుభాశుభయోగ్గుణవిగుణాన్వయాంస్తస్మి న దేహ భృతాం చ గిరః, అనుయుగమన్వహం నగుణగీతపరం పరయా శ్రవణభృతో యశస్త్యమవవర్గగతిర్ననుజ్ఞైః. ౪౧. ద్యుపతయ ఏవ తేన యయురంతమనంతతయా త్వమసియదంతరాంతనిచయాననుసావ

గలుగుటయే మోక్షమనియు, నాత్మస్వరూపము భేదఘటితం బనియును, గర్తములఫలములను గుఱించినవ్యవహార మనఁగా లోకప్రవాదము సత్యమే యనియుఁ బెక్కఁడు పెక్కుతెఱఁగుల నారోపితభ్రాంతి గలిగినవార లగుచు నందఱకు నుప చేశింతురు. పురుషుఁడు త్రిగుణమయుఁ డనుభేదము నీతత్త్వ మెఱుంగనియజ్ఞానమునఁ గల్గుటచేత నాయజ్ఞానమునకు మీఁద నిస్సంగుఁడై జ్ఞానసంఘన్నుఁడై యేకరీతిగా నుండునీయందు వారియబోధము చెల్లదు. మనోమాత్రవిలసిత మగునీసత్త్వ రజస్తమోమయప్రపంచ మసత్తయ్యను నీయందధిష్ఠాన సత్తచే సత్తువలెనే తోఁచెడిని. ఈప్రపంచమేకాదు. పరికింపఁగాఁ బురుషుఁడు నష్టివాఁడు. ఆత్మవేత్తలు భోక్తృభోగ్యాత్మకిం బగునీవిశ్వము నాత్మరూపమున నాత్మకార్య మగుటచే నుపాదానకారణ మగునాత్మకు సభిన్నమై సత్తని నిశ్చయింతురు. కనకము నపేక్షించువారు దానిమాటురూపము లగుకటక కుండలాదు లన్నియుఁ గనకము కాదని మానుదురా? కాఁబట్టి యాత్మనిర్మితమై యనుప్రవిష్ట మగు నీప్రపంచమాత్మరూపంబే యగును. సర్వభూతాంతరావాసుడవని నిన్నెవ్వ రుపాసిం

రణాః, భిక్షవ రజాంసి వాంతి పయసా సహ యచ్ఛృతయస్త్యయి హి ఫలం త్యక్తన్నిరసనేన భవన్న్విధనాః. ౪౨. భగవాన్:—ఇత్యేకచ్ఛృష్టాణాం పుత్రా ఆశ్రుత్యాత్మానుశాసనమ్, సనందనమథానర్చసిద్ధాజ్ఞాత్వాత్తనోగతం. ౪౩. ఇత్యేకేషసమామ్నాయపురాణోపనిషత్ప్రసాదే, సముద్భృతః పూర్వజైస్తైర్లోక్తై మయానైర్మహత్తభిః. ౪౪. త్వం చైతచ్ఛృష్టాదాయూష శ్రద్ధయాత్మాను శాసనమ్, ధారయంశ్చరగాంకామం కామానాం నిఘనం నృణామ్. ౪౫. శుకః—నీవం స్వగురుణాదిష్టం గృహీత్వా శ్రద్ధయాత్మవాక్, పూర్ణశ్శృత

తురో వారు మృత్యువును లెక్కింపక దానితలపైఁ బాదము పెట్టుదురు. నీయందుఁ బరాజ్ఞులు లగుమాఘులు విద్యాపారంగతులైనను వారిని బశువులవలె వేదమయమగు నీవాక్కునఁ గట్టివేయుదువు. మహానుభావా! నీయందు సుహృదయము గలవారలు తమకు నితరులకును బావనత్వము నావహింపఁజేయుదురు.

నీవు స్వతస్సిద్ధమగుజ్ఞానప్రకాశుఁడవు. కాఁబట్టి నీవింద్రియసంబంధము లేనివాఁడవయ్యును సమస్తప్రాణులయింద్రియశక్తులకుఁ బ్రవృత్తిని గలుగఁజేయుదువు. అవిద్యావరణముగలయింద్రాదు లందఱును, బ్రపంచములనిర్మించు బ్రహ్మాదులును నీ వేర్పఱచినస్థానములయందు నిలిచి నీకు భయంఁడుచుఁ జక్రవర్తికిఁ గప్పమిచ్చురాజులవలె నీయాజ్ఞాపరిపాలనమనుకప్పమును సమర్పించి మానవులు తమకు నిచ్చినహావ్యకవ్యాధిరూపమగు బలిని భుజింతురు. పరమపూరుషా! నీవు నిత్యముక్తుఁడవు. మాయాతీతుఁడవు. నిస్సంగుఁడవు ఇట్టి నీవే అమాయతో విహరింపఁ గోరినతఱి నీదృష్టి బుట్టినకర్మముల సంగతిఁ జరాచరశరీరాశ్రయులైనజీవులు కనఁబడుదురు. పరమకాచణికుఁ డగువాఁడాకాశముతో సమానుఁడు. వానివలె సర్వసముఁ డగువాఁడు శూన్యతుల్యుఁడు. అవాఙ్మానసగోచరుఁడు. అట్టివాఁడవు నీవే. అట్టి నీకు స్వీయుఁడని పరుఁడని భేదము గలుగదనుట నిక్కము. శాశ్వతుఁడ వగు నోపర

ధరో రాజన్నాహ వీరవ్రతోగురుః. ౪౬. నారదః—నమస్తస్మై భగవతే కృష్ణాయామలకీర్తయే, యో ధత్తే సర్వభూతానామభయాయ సతీః కలాః. ౪౭. శుకః—తత్సావ్యమృషిమామంత్ర్య తచ్ఛిష్యాంశ్చామలాత్మనః,

మేశ్వరా! అంతములేనివారు నిత్యులనబడవారు, సర్వగతులను ప్రఖ్యాతిం గాంచినవారు జీవులే యగుదురేని వారెల్ల సములే కావున శాసనీయత్వము చెల్లదని నీకును దన్నియామకము ఘటించకయే యుండునుగాని మతోక్తద్ధతిం గలుగును.

ఉపాధియోగముచేత జీవతత్త్వము దేనివికారస్థాయమో, ఏది సమము, తెలిసితిమని యూహించువారలకు నేది జ్ఞాతదోషశ్రవణమున నవిజ్ఞాతము నగునో యాయది కారణభావమును వదలక యాత్మవికారమునకు నియామకమగునని తెలియవలయు. పుట్టుకలేనట్టి ప్రకృతినిఁ బురుషునకు సంయుక్తములగు నారెండింటికిని జీవరూపమున నుత్పత్తియే సంభవింపదు. అంతియగాక పరస్పరాధ్యాసముచేతఁ బ్రకృతినిమిత్తము కాఁగాఁ బూరుషుఁ డుపాదానము కాఁగా జలమును గాలియును గూడిననీటిలో బుగ్గలు గలుగుచందమున సోపాధికజీవజన్తంబు ఘటించును. కాఁబట్టి మధువులో సకలపుష్పరసములుండునట్లు సుషుప్తియందును బ్రళయమునందును సాగరమునందు నదులవలె ముక్తిదశయందుఁగూడ నిరుపాధికుఁడ నగునీలోఁ బూర్వోక్తజీవులు బహువిధకార్య కారణోపాధులతోడ లయముగాంతురు. ఈజీవకోటియందుఁ గానఁబడు నిట్టిమాయాభ్రాంతిని దెలిసికొలి జ్ఞానవంతులు సంసారనివర్తకుఁడ వగునీపై ననుసూతమగుభావము చక్కఁగాఁ జేయుదురు.

తతోఽగాదాశ్రమం సాక్షాత్పితృర్వైపాయనస్య మే. ౪౨. సభాజితో భగవతా కృతాననపరిగ్రహః, తస్మై తద్విర్ణయమాన నారాయణముఖా ఛౌతమ్. ౪౩. తత్తైతద్విర్ణయం రాజకాయన్నః ప్రశ్నః కృతస్త్యయా

శీతముష్ణమువర్షము ననుమూఁడు నేములుగల సంవత్సరాత్మకకాలము నీబొమముడిరూపము గలది. (అనఁగా గనుబొమలు ముడిపెట్టుటచే నిది గలుగుననుట.) అట్టికాలము లోకమున నెవ్వరు నిన్ను భజింపకుందురోయట్టి నీచులకే పుట్టుకచావు అనుమొదలగు వాని భీతిని గల్గించును. అంతియకాని సర్వదా నిన్నే నమ్మి యాశ్రయించి యున్నవారల కాసంసారభయం జేలాగునఁ గల్గఁగలదు? (అనగా నెవ్వరు నిన్నే నమ్మి యుందురో వారికి జన్మమరణములు లేనిముక్తి లభించుననుట.) ప్రాణేంద్రియములను జయించినవారలకు నతిచంచలమయి యేకాగ్రతం బొందింపనలవిగాని మనస్సనేగుఱ్ఱమును నిగ్రహించుటకు గురువర్యునిచరణము తప్ప వేఱొండుమార్గమున నుపాయమును వెదకువారు సముచితమగునుపాయమును దెలియఁజాలక దుఃఖములపాలై బహువిధవిచారములు గలిగి యోడనడపువాఁడు లేకుండినపు డోడలో నున్నవ్యాపారస్థులు సముద్రమునం దెట్లు పడుదురో యట్లే సంసారసముద్రమునందుఁ బడి దానినుండి వెడలునుపాయంబుఁ గానక పరితపింతురు. (అనఁగా సద్గురుచరణము సంసారభీతినుండి యుద్ధరింపఁజేయును. గావున మంచిగురువుకడంజేరి సంసారసాగరతరణోపాయము నెఱుంగవలయుననుట.)

యథా బ్రహ్మణ్యనిర్దేశ్యే నిర్గుణేఽపి మనశ్చరేత్. ౧౦. యోఽస్యోత్పే) త్తక ఆదిమధ్యనిధనే యోఽవ్యక్తజీవేశ్వరో యస్యైష్ట్యేదమనుప్రవిశ్య ఋషిణా చక్రే పురశ్శాస్త్రితాః, యం సంవద్య జహత్సృజామనుశయూ నుష్టః కులాయం యథా, తం కైవల్యనిరస్తయోనిమభయం ధ్యామేఽజస్రం హరిం. ౧౧.

నిన్ను నమ్మియుండువారి కాత్మదూపుడవై యానంద మయుండవగు నీవుండఁగా నతిసీచములగు కళత్రపుత్రదేహగృహాంధవభూగ్రామ్యసుఖాదులతో నేమిలాభము? అని పురుషార్థలక్షణము తెలియక మిథునాదిమాయాసుఖమును గోరి చరించువా రెవ్వరో యట్టివారలకుఁ బ్రకృతినంబంధమున నాచ్ఛాదించఁబడి యసాధారణజ్ఞానైశ్వర్యములు నిరస్తములై యసాధారణముగా వెలయునీస్వరూప ముండఁగా నీలోకమునందు వర్షకామములలో నేదిసుఖమును గల్గింపఁజాలును? అట్టిమహానుభావులు సంసారకారణమగు నహంకారమును మాని నీపాదారవిందద్వంద్వమును దమచిత్తములందుఁ జేర్చి యాత్మపాదోదకము జగత్పావనము కాఁగా ప్రసిద్ధపుణ్యయాత్రలు సత్సంగత్యము చేయుచు మానవులకు యుక్తాయుక్తవివేకము ధైర్యము, ఊతి (ఓర్పు) మొదలగువాని సారమును సంహరించుగృహముల నిష్ఠపడరు.

ఛరమపూరుషా! జన్మమధ్యమునం దొక్కసారియేని ఆత్మయు నిత్యసుఖస్వరూపుడవు నగునీయందుఁ దమచిత్తము నిలుపఁ బూనినవారే గృహాదులయందు మమకారమును వదులుదురట. అట్టిమహాత్ములను బ్రస్తావింపనేల? సత్తునుండిప్రభవించిన యీజగత్తును సత్తే యని చెప్పదుమేని తర్కశాస్త్రము ననుసరించి కార్యకారణములకు భేదము నిర్దేశముననే నిశ్చితమగుటచేత నాయుక్తి నిలువదు. కాఁబట్టి సదాత్మతనిర్ధాంతము చేయ నలవి గాకయుండును. అంతియేగాదు. కార్యకారణములకుం గల్గినభేదము సాధ్యముగాకున్నను వానిభేదప్రతిషేధము సాధింతుమందుమేని కొన్ని కార్యకారణములయెడ

నయ్యదియుఁ దప్పిపోవుచున్నది. రజ్జుసర్పజ్ఞానవిషయమునందుపాదానకారణము గుణముగాఁగలసర్పము మిథ్యయే యగుట స్పష్టమగుచున్నది. కావున నీయుదాహరణము నందుఁ గేవలగుణమొక్కటియే కారణము కాదనియు నవిద్యాసన్నిళితగుణమే కారణమనియు దానిచేత నట్టిది వస్తువు గాక యుండుటచే నందు మిథ్యాత్వ ముపపన్న మన్న యొడల నిందు నవిద్యాయుక్తమగుసత్త్విక్కటియే యుపాదాన మగును గాఁబట్టి యట్టియభయయోగికారణము కార్యమునకుస్వాత్మతం గావింపనమర్థము కాదు. ఆకారణమునకుఁ గారణత్వమును వానికార్యముల వర్ధక్రియాకారిత్యము నంధజరంపరాన్యాయమున లోకవ్యవహారార్థము కల్గినభ్రమవలనం గల్గుచుండును. మహానుభావా! షరమేశ్వరా! నీవేదవాక్యే కర్తృజడులగువారలకు బహువిధవృత్తులచే భ్రమగల్గించెడిని. సృష్టికంఠఁబూర్వమును బ్రళయమునకనంతరమును లేనియీజగత్తు మధ్యభాగమున మిథ్యాభూతమే యైనను గేవలాఖండస్వరూపుఁడవగు నీయందుఁ బ్రతీతిమాత్రముగాఁ దోచుచుండుననుట యథార్థము. కాఁబట్టి మృత్తుమొదలగు వానికార్యములగుఘటాదులెట్లొ అట్లే బ్రహ్మకార్యములగునాకాశాదులన్నియు నామమాత్రసారములు. కావున నవ్వానియందు మృత్తుమొదలగు వానివలె బ్రహ్మతేజంజే నిత్యంబు.

నిరర్థకమగుమనోవిలాసమువంటిదైన యీజగత్తు సత్యమని తలంచువారలే యవిద్యాంసులు. మాయచేత నవిద్య గలుగ దానింగాంచి దేహేంద్రియాదులపై నాత్మాధ్యాసము చేసి వానిధర్మంబులంబొంది యానందాద్యావరణమును గని

జీవుఁడు సంసారమునందుఁ జిక్కును. విశ్వేశ్వరా! నీవో యట్లు గాదు. నిరంతరము సంప్రాప్తమగు సఖింజై శ్వర్యము గలవాఁడవు. అట్టి నీవు పాము కుబుసమును వదలునట్లు మాయను దోలఁగించుకొందువు. నీయైశ్వర్యవిలాసము లనంతములు. అట్టై శ్వర్యములం గూడినపరమైశ్వర్యమునఁ బ్రకాశించుచుందువు. యతీశ్వరులైనను తమహృదయమునఁ దోలఁచుచుండుకామవాసనల మొదలంటఁ దోలఁగించుకొనకపోయినయెడల వారికిం గూడఁ గంతముననున్న రత్నము మఱచిపోయినవాని కారత్నమురీతి హృదయగతుండవయ్యును నీవు తోఁడకయుండువు. మఱియు నాయుంద్రియములఁ దృప్తిచేయుటయే మహాకార్యమనుకొనువారలకెల్లఁ దప్పని మృత్యువు వలనను నీపదారవిందముల నుపాసించని కతమునను నిహపరములయందు దుఃఖమే కలుగునుగాని సుఖమేమాత్రము కలుగదు. పద్మజై శ్వర్యవిలాసా పరమాత్మా! భవద్విషయకవిజ్ఞానము గలవాఁడు సకలకర్తములను ఫలముల నిచ్చు నీమూలమునఁ గలిగిన ప్రాచీనపుణ్యపాపఫలము లగుసుఖదుఃఖములను దేహాభిమానము గలవారలకుఁ గలుగునట్టి విధినిషేధచోదనల ననుసంధింపఁడు. ప్రతియుగమందును నీవుపదేశించుపరమార్థమును సత్సంప్రదాయమున సంపాదించి సంస్తుతించు మానవులవినుతుల నాలకించి నీవు వారికి ముక్తిని బ్రసాదింతువు. మహానుభావా! ఒకదానికంటె నొకటి పవిత్రముగా నధికమగు సప్తావరణములం గూడియున్న బ్రహ్మాండసముదాయములు వియన్తార్థమున రజస్సులవలెఁ గాలచక్రమునందుఁ దనలోఁ జరించు నీదై నయంతమును బ్రహ్మాదులును గనుఁగొనఁ

జాలరు. బ్రహ్మాదు లననేల? (వస్తువుగాని నీదగునంతము ననంత త్వమున నీవే తెలిసికొనఁ జాలవు. సగుణమునకు ననంతగుణములు కలుగుటవలనను. నిర్గుణ మగోచరమగుట నని సారము.)

ఈరీతిగా సగుణక్షయమున ననేకగుణములుండుటయు నిర్గుణవిషయమున నగోచరత్వము కారణములుగాఁగ శ్రుతులన్నియుఁ దద్భిన్న నిషేధవిషయమునందు నవధిభూతుఁడవగునీయందుఁ బర్యవసన్నము లై తాత్పర్యవృత్తిచేత నీయందు ఫలించునని బోధించునని నిర్ణయించిన యాత్మానుశాసనము నాకర్ణించి సనకాదిసిద్ధమును లాత్మగతిని జక్కఁగాఁబరిశీలించి దానితత్త్వము నెఱింగి సనందను బూజించిరి. ఇట్లు ప్రాచీనమహామునులు బహుశ్రుతిపురాణముల రహస్యతార్థము నుద్ధరించిరని యెఱుంగుము. ఓనారదమునీ! మానవులకుంగలకామవిధ్వంసకంబగు నీయాత్మానుశాసనమును శ్రద్ధతో విని దానిసారమును గ్రహించి యిచ్ఛానుసారము భూలోకమునఁ జరించుచుండుమని తనగురువుపదేశించుఁగా నాయుపదేశము నాలకించి కృతార్థుఁడై యాయుపదేశసారమును బట్టుదలతోఁ దెలిసికొని జితేంద్రియవ్రతనిరతుండు సనారదముని తనకుగురువగు నారదమునివర్యునకుఁ బ్రాంజలియై సర్వభూతాభయమునిమిత్తము సత్త్వమూర్తుల ధరించునట్టి శ్రీకృష్ణునకు నమస్కారములని పలికి శ్రీనారాయణమహర్షిని వారిశిష్యులను వీక్షుకొని యాచేరువనున్న మా పితృచరణులగు వ్యాసము నీంద్రులయాశ్రమంబున కరుదెంచి సత్కారముల కలరి కూరుచుండి నారాయణముని యేయర్థమును దనకుపదేశించెనో యాయుపదేశమునెల్ల మాతండ్రికడ వివరించెను.

నిర్దేశింపఁదరముగాని బ్రహ్మమునందుఁ మనసెట్లు ప్రవ
ర్తించునని నీవు నన్నుడిగినప్రశ్నమునకే యోపరిక్షిద్దా! జేంద్రా!
బదులుచెప్పితిని. ఏపరమేశ్వరుఁ డీప్రపంచములకు నుత్పత్తి
స్థితివిలయములను గలుగఁజేయునో, యేమహానుభావుఁ డట్లు
లాలోచించి వీనికి జన్మపాలనప్రళయములంగల్గించునో, యేపర
మపూరుషుఁడు ప్రకృతిపురుషులకు నీశ్వరుఁడగునో, యేమహా
త్ముఁడు జీవునితోడ భోగాయతనములగు శరీరములను నిర్మించి
పాలించునో, నిర్మించుపురుషుఁడు శరీరమునుదాల్చినట్లు ఏపర
మాత్మను బొందిజీవుఁడు కార్యకారణలక్షణావిద్యనుబాయునో,
ఏనాటికి నశింపనిస్వరూపావలంబనమున మాయను నిరసించు
చు భయనివర్తకుండైన యాశ్రీహరిని సర్వదా ధ్యానిం
పందగు. అని శుకయోగిపలుకఁగా విని పరిక్షిన్న రేంద్రుం డిట్లు
ప్రశ్నించెను.

❧ విష్ణుసేవాప్రాశస్త్యము. ❧

* ఓశుకయోగీంద్రా! విషయభోగముల వదలియున్న
పరమేశ్వరునిగొల్చి దేవతలు నసురులు మానవులును ధనవంతు
లగుదురు. అంతియగాని లక్ష్మీనాయకుండగు శ్రీమన్నారాయణ
మూర్తి నాశ్రయించి నేవించువారలు ధనవంతులుగాకయుండు
టకుం గతంజేమి! దాని నెఱుంగఁగోరెదను. విరుద్ధస్వభావులగు
ప్రభువుల నేవించువారికి విరుద్ధఫలంబుగలుగునీయర్థమున సం
దేహము పొడముచున్నయది. దీనిందీర్ఘమా యని ప్రశ్నిం

ఈవిషయము దశమస్కంధమున నెనుబఁచెనిమిదవయధ్యాయమునుండి
సంగ్రహింపఁబడినది.

చెను. ఆ ప్రశ్నమును విని యోగింద్రుండాదరమున నిట్లు పలికెను. శంకరుండు శక్తియుక్తుడై గుణపరివృత్తుడై వైకారికతైజసతామసములనబడు త్రివిధాహంకారములంగంచి త్రిలింగుండనబడు. ఆయహంకారముచేతఁ బదాఱువికారములుగలుగు. అందును గొంచెమువికారముపాధిగాఁగలమూర్తినాశ్రయించిన నాయుపాధులకు ననురూపములగువిభూతులగతిని వద్భక్తుండు ప్రాపించును. హరినిర్గుణుండు. ప్రకృతిపురుషులకతీతుండు. సర్వసాక్షిగావున నన్నియుఁజూచుచుండు. ఆదేవునిసేవించువాండు నిర్గుణుండుకావలయుండదా. పూర్వము నీకుఁబితామహుండగు ధర్మరాజు హయమేధమహాక్రతువు నాచరించి యనంతరము భాగవతధర్మములశ్రద్ధచే వినుచు శ్రీకృష్ణునిఁగాంచి యీ ప్రశ్నమునే కావించెను. మానవులకు సకలపురుషార్థముల నిచ్చుటకే యదుకులమున నవతరించిన యాశ్రీకృష్ణమూర్తి యా ప్రశ్నమును విని మిగులనానందించి మీతాత కిట్లు బదులు చెప్పెను. ధర్మరాజా! నేనెవ్వనిపైఁగృహఁజూపుదునో యాతని యైశ్వర్యమునెల్ల నుపహరింతును. దానిచే నాభక్తులు దుఃఖాలయమగునాద్రవ్యమును వదలుదురు. ధనాభిలాషమునఁ బ్రయత్నించియుఁ గూడ నిష్ఫలప్రయుక్తుడై యాతండు నిర్వేదమునొంది నాభక్తులపొందుఁగోరి యదిదొరకఁగా దాని మూలమున నాదయను బొంది సచ్చిన్నాత్రానంతరపరబ్రహ్మమై యారాధింపవలవిగాకయున్న నన్ను సేవింతురు. పామరుఁడన్యులనుపాసించి శీఘ్రకాలమున సంతోషించునట్టి యాదేవతలవలన రాజ్యభోగాదుల సంపాదించుకొని గర్వించి యావరముల ననుగ్రహించినవారినిమఱచి యవమానించును అనిశ్రీకృష్ణుండు ధర్మ

వృకాసురుడు శివునకపకారము చేసి దాని ఫలమును భవించుట. 325

రాజునకుం దెల్పెను. బ్రహ్మవిష్ణుమహేశ్వరాదులు శాస్త్రసాదముల కధిపతులే కాని బ్రహ్మయు శివుడును వేగమున శాపానుగ్రహముల నొనర్చునట్లులే యచ్యుతుఁ డొనరింపఁడు. పూర్వము వృకాసురుఁడు శివునివలన వరములను బడసి యాశంకరునకుఁ గట్టము గల్గింపఁగా నాకట్టములను హరుఁడనుభవించిన యితహాసం బీప్రశ్నమునకు నుదాహరణంబగును. దానిని విని పించెద నాలకింపుమని శుకయోగి యిట్లు పలికెను.

❀ వృకాసురుడు శివున కపకారముచేసి దాని ఫల మనుభవించుట. ❀

రాజా! మున్ను శకునియనుదానవునికుమారుఁడు వృకుఁ డనుదానవుఁడుండెను. వాఁడొకనాఁడు మార్గమధ్యమున నారద మానింగాంచి బ్రహ్మవిష్ణుశంకరులలో నెవ్వఁడు శీఘ్రసంతోషము కలవాడగును. అని ప్రశ్నింపఁగా నారదముని దైతేయప్రవరా! కార్యఫలము త్వరగాఁ గాంచవలయునని కోరుడు వేని పార్వతీ నాథుని సేవింపుము. ఆశంకరుఁడు స్వల్పసద్గుణమునకే ప్రసాదమునొందును. స్వల్పదోషమునకే యాగ్రహించును. వందిజనులవలె వినుతించిన గావణునకు బాణాసురునకు సాక్షి లేనియైశ్వర్య మొసంగి యాతఁడే పిదప సంకటమునొందెను. అని పలికిన విని యావృకాసురుఁడు కేదారక్షేత్రమునకుం బోయి యగ్నిముఖ మొసరించి తనదేహమును గోసి యామాంసమును హోమము చేసి శంకరు నారాధించెను. ఆటదిసము వీరీతి నారాధించి యేడవనాఁడు శివు ననుగ్రహంబును బడయంజాలక వగచుచుఁ దీర్థోదకస్నానంబునఁ దడిసియున్న కేశములుగలతనశిరస్సును దెగఁగోసి హోమముచేయ నుద్యోగింపఁగా గరుణావారాశి యగుమహాదేవుఁడు తత్కాలమున నాయగ్నికుండ

మునుండి వెలువడి వచ్చి వానిరెండుచేతులు పట్టుకొని తలఁ దెగఁగోయవలదని వారించెను.

ఆరాక్షసుఁడు సదాశివునికరస్పర్శమునఁ బరిపూర్ణ దేహము డయ్యెను. ఇట్లు కరుణించినశంకరుఁడు దానవవర్యా! అభీష్టంబు వేఁడుము. జలబిందుమోసంగినను బ్రీతినొందువాఁడను. నీవు దేహమునే నాకర్పించఁ బూనితివి. ఇకఁ గరుణింపకుండుదురా. అనిపలుకుటయు నాపాపాత్ముఁడు మహానుభావా! నే నెవ్వని శిరస్సుపైఁజేయిపెట్టుదునో వాఁడు చచ్చునట్లు వరంబిస్తు. ఇది యే నాయభీష్టంబన్నవిని యాతనికోరికకు మదినించుక ఖిన్నుఁడైనను నాపార్వతీశ్వరుండు సుస్థితాననుఁడై పామునకుఁ బాలుపోసినభంగిని వాని కావరం బొసంగెను. అంతట నాదు రాత్తకుఁడు తద్వరమును బరీక్షింపందలంచి శంకరుమూర్ధమునఁ దనచేయిపెట్టఁబోయెను. శివుఁడు స్వయంకృతాఽరాధమున నిట్లయ్యెఁ గదా యని వెఱచి నాల్గదిక్కులకుం బరుగులిడెను. కాని వాఁడువెంటనంటిరాఁగాఁ బ్రతీక్రియ నేమిచేయుటకుం దో, పక శాంతులగుసన్యాసులకు యోగులకు నావాసమై పునరావృత్తిరహితనివాసమునకుఁ గారణంబయి తమస్సున కతీతమై తగువైకుంఠలోకమున కరిగి శ్రీమన్నారాయణుం గాంచెను.

లక్ష్మీనాథుఁడును వ్యసనమధ్యభాగమున నుండినశంకరుం జూచి వెంటనే మేఖలాజనదండాక్షసూత్రములు ధరించి మాయావామసుం డయ్యెను. అక్షణమ దూరమునుండియే యెదురుగావచ్చి పవిత్రపాణియై వినీతవేషముతో శంకరునకు నమస్కరించెను. ఈఘట్టమునందు,

వృకాసురుడుశివునకపకారము చేసిదానిఫలమునుభవించుట. 327

మూ. తం తథా వ్యసనం దృష్ట్వా భగవాన్ వృజినార్దనః,
దూరాత్ప్రేత్యుడియాద్భుత్వా వటుకో యోగమాయయా.
మేఖలాజనదండాత్తైస్తేజసాగ్నిరివోజ్జ్వలన్,
అభివాదయామాస చ తం కుశపాణిర్విసీతవత్.

ఈమూలమునకు మహాకవిహోతన,

సీ. తాపింశరుచితోడఁ ద్రస్తరించెడుమేనుఁ
బసిడిముంజియుఁ దగుపట్టుగొడుగు
ధవళాంశురుచిజన్నిదంబును దిన్నని
దండంబుఁ జేతఁ గమండలువును
బసుపుగోచియుఁ జిన్నిపట్టెవర్ధనమును
రాజితంబైనమ్మగాజినంబుఁ
దూలాడుసిగయును వ్రేలుమాట గోచి
వేలిమిబొట్టును వ్రేల్లదర్భ
తే. దనర సందీప్తహవ్యవాహనసమాన
క్షౌకాంతిఁ జెలువొంది యద్భుతక్రమ మెలర్పఁ
జతురగతి నపు వటుకవేషంబుఁ దాల్చి
వచ్చి యానీచదానవవరుని జేరి.

అని వ్రాసిరి.

ఇట్లు నమస్కరించి యోమహాదేవా! వృకదానవునకు
వెఱచి యిట్టికష్టములకుఁ జిక్కితివి. సర్వార్థములను సాధించు
దేహము శ్రమపెట్టఁదగదు. ఇంతదూర మేలవచ్చితివి? ఇంచుక
విశ్రమించి చెప్పఁదగు నేని భవదుద్దేశము చెప్పుము. పూరు
షులు ప్రాయశముగాఁ బూరుషులసాయమున సర్వార్థములు

పాండఁ గోరుదురు. కావున నున్నరూపు వచియింపుము. అని భగవంతుఁడు సుధాధారల గురియించుపలుకులఁ బ్రశ్నించిన దనశ్రమము లన్నియుంబోవ శంకరుఁడు తద్వృత్తాంతమెల్లఁ దెలియఁ జెప్పెను. ఆశంకరునుదంతము నాలకించి మాయావా మనుఁడు వృకదానవుం దిలిచి యార్యా! దక్షప్రజాపతిశాపం బునఁ బిశాచత్వము గాంచిన యీప్రేతపిశాచపతిమాటల మేమెన్నఁడు నమ్ముము. నీవు నమ్ముదేని నీశిరముపయింబెట్టి పరీక్షింపుము. శివవచన మసత్యమైన నికనిట్టి బొంకు లాడకుండ నయ్యసత్యవాదిని వధింతునని చిత్రవచనముల ననునయించి పక్కిన నావృకాసురుఁడు భగవన్నాయ నేటుంగఁజాలక మతి భ్రమ మొలయఁగా విస్మితుఁడై తనతలఁకయి జేయిపెట్టుకొని తల యాక్షణంబ వజ్రహతి బ్రద్దలగునట్లు శకలములు కాఁగా వడింబడియెను. అట్లు వృకదానవుండు పంచత్వమునొందిన నాయద్భుతకర్తమునకు దేవతలు మెచ్చి జయజయనినాదములు చేయుచుఁ బూలవానఁ గురియించిరి. పరశంకరుఁడును మహాత్తరకష్టమునుండి ముక్తిం గాంచెను. అత్తతీం బరమపురుషుఁడు కైలాసనాయకుం గాంచి మహాదేవా! యీపాపిదానవుఁడు తనవోషమునఁ దా నిహతుఁడయ్యెను. పెద్దల కపరాధ మొనరించినవాఁ డెవ్వఁడేని సుఖంఁడనేర్చునా. * విశ్వేశ్వరుఁడ వై జగద్గురుఁడవునగు నీకుఁ గీడుచేసినవారికి హాని గలుగునని వేటుగాఁ జెప్పవలయునా అనిప్రియవచనముల నాశ్వాసించెను. వాఙ్మనసములకు గోచరింపనిశక్తికాధారభూతుఁ డగుశ్రీహరి

* హతః కో ను మహాత్ప్రీతిఃకంతురై వ్య కృతకీర్తిషః, తేమీ స్వా త్కృతవిశ్వేశే యః కృతాగా జగద్గురౌ. అని మూలము.

వృకాసురుడు శివునకపకారము చేసి దాని ఫలమును భవించుట. 329.

శంకరునకుఁ గట్టము వాసిన యీ కథను విన్నను బఠించినను మానవుఁడు సంసారశత్రుబాధనుండి విముక్తుఁ డగును.

మహాశయులారా ! విష్ణుసేవాప్రాశస్త్యమును దాని కుదాహరణ మగు వృకాసురుని కథయుఁ జదివెతిరి. “యద్య దుద్దేశేన ప్రవృత్తస్తత్తదంశ ఏవ ప్రమాణమ్” అను న్యాయము నెల్ల రెఱుంగుదురు. విష్ణుసేవ ముక్తిప్రదమనియు దానికంటె నుత్తమదేవతాసేవ లేదనియుఁ దెలుపఁబూనిన శుకయోగి యుదాహృత మగు నీ గాథను చెల్పెను. దీని నుండి కొన్ని రహస్యముల మన మెఱుంగవలయును. ఇతరదేవతలను భజించుట యైశ్వర్యప్రదము. విష్ణువు నాశ్రయించుట ముక్తిఫలప్రదము. అనునదియే యీ కథాసారము. దీనింబట్టి శివునకంటె విష్ణువధికుఁ డనువిషయము తేలును గదా యని కొందఱు ఊహింపవచ్చును. కాని, యట్లుగాక యీ కథయే శివకేశవుల కభేదమును దెల్పుచున్నది. అంతియగాక దేవతాసమత్వమును గూడఁ దెల్పుచున్నది. ఎట్లనఁగా నాలకింపుఁడు. ఇతరదేవతల నారాధించినచో నైశ్వర్యము కలుగుననియు దాన గర్వించి వాఁడై హింసకములనే కోరుచుండుననియు ముక్తి కర్తృఁడు కాఁడనియు, నొకవిషయ మిందుఁగలదు. ఎవరు ముక్తికర్తృత్వ లో వారై హింసకములను గోరరనియు, విష్ణువు నాశ్రయించి ముక్తులే యగుదురనియు వేటొక్కవిషయ మిందుఁ గలదు. దీనిచే నైహికసుఖముల ననుభవింపఁగాఁ దొలిపుట్టువునఁ గర్తముల నాచరించినవాఁడు సుఖములనే కోరుననియు, నిష్కామకర్తముల నాచరించినవాఁడు ముక్తినే కోరుననియు, నెవ్వని వాంఛలుకాని వానికర్తముల ననుసరించి యుండునేకాని వేఱు

కావనియు దీనినుండి సముద్భరింపఁదగినవిషయము. విష్ణుభక్తుల కన్నమునకుఁ గూడ దొరకదనియు శివభక్తులకు ముక్తియను మాటయే దొరకదనియుఁ గాదు. దీనిచేఁ గర్తము బలవత్తరమని తేలేడిని. అంతియకాని శివకేశవతారతత్త్వము తేలదు. శివునకు నేమియుఁ దోఁడకపోఁగా విష్ణు పుపాయమున వానిం జంపె ననుయు క్రి సమంజసము కానేకాదు. అదియే సమంజసమైనచోఁ గర్తసిద్ధాంతము నశించును. నశించినచోఁ గొంపము నుఁగునదేమి? అని ప్రశ్నించిన,

శ్లో. “నియతం కురు కర్త త్వం కర్తవ్యాయో హ్యకర్తణః

శరీరయాత్రాపి చ తేన ప్రసిద్ధ్యేదకర్తణః.

౮

కర్తవ్యహృద్భవం విధి బ్రహ్మాక్షరసముద్భవమ్,

తస్మాత్సర్వగతం బ్రహ్మ నిత్యం యజ్ఞే ప్రతిష్ఠితమ్.”

౧౫

అనుగీతావాక్యములు వ్యర్థము లగును. కావున ఫలములు గలుగుట కర్తానుష్ఠానముననే యని స్పష్టమయ్యెడిది. అంతియ గాక సాత్వికకర్తాచరణమున సత్ఫలములు గలుగుననియుఁ దేలుచున్నది.

వృకదానవుఁడు నాగదుని ప్రశ్నించినపుడు శ్రీఘృఫల ప్రదాత యెవ్వఁడని ప్రశ్నించెను. కొలఁది కర్తముచే నధిక ఫలము లభింప వలయునన్న నేమిచేయ వలయుననియు నా ప్రశ్న సారము. నారదముని త్రికాలజ్ఞుఁడు. భావిఫలముల నాలోచించి యాతని కర్తముల నూహించి శంకరునారాధింపు మని యెను. ఏలయనఁగా నాతనికిఁ గాఁగల దుష్ఫలముల నాలోచించియే చెప్పెను. వాఁడట్టులారాధించెను. హరుఁడు వరమిచ్చెను. దాన నాతనికి యపకారము గల్గెను. హరి దానిని

భృగుముని త్రిమూర్తులప్రాశస్త్యమును శోధింపఁబోవుట. 331

వారించెను. అనఁగా నీకథవలన గర్తమే యందఱు ద్రిష్టచున్న యదికాని స్వతంత్రులెవ్వరును గారని స్పష్టము. ఎవ్వఁడు దురుద్దేశమున దేవతల నారాధించునో వాఁడు తప్పక ముష్టు జెందునని యీ కథయే మనకు బోధించును. విష్ణువే సకల లోక గురువని, ప్రపంచముల కధీశుఁడని శంకరుఁడు నంగీకరించెను. అనఁగా శివకేశవులు ఋరస్పర మట్లే భావించువారు. వీరిరువురును స్వతంత్రులుగారు. కావున వీరిలో భేదమును గల్పించుట గాని ముక్తి ప్రదాత యొకఁడని భుక్తి ప్రదాత యింకొక్కఁడని కల్పించుటయుఁ గూడ నజ్ఞానమే యని స్పష్టమయ్యెడిది. ఎవ్వరెవ్వరే యే కర్తముల నాచరించి యే దేవతలవలన నెట్టియెట్టి ఫలములఁ బొందవలయునో ఆయాఫలములు తప్పక కల్గునని యీ చరిత్రము మన కెఱిగించుచున్నది. అంతియకాని యీ కథను బ్రధానము చేసికొని శివు నాక్షేపింపరాదు. దానఁ బాపమే కాని పుణ్యము కాదని యెఱుంగవలయును. ఇట్టి నీతుల నెఱింగి కథ చదువవలయునే కాని సార మెఱుంగక కథ చదివినఁ గాలక్షేపమే ఫల మగుననియు నెఱుంగుట మంచిది. ఇతఁ దరువాతి కథ నాలకింపుఁడు

— భృగుముని త్రిమూర్తులప్రాశస్త్యమును శోధింపఁబోవుట. —

* శుకమోగి మఱియుఁ బరీక్షిత్తునకు భగవత్తత్త్వమును చెల్పి నిట్లనియెను. మహారాజా! పూర్వము సరస్వతీనదీ తీరమున నొక సత్రయాగము సాగుచుండెను. జగములకుఁ

* ఈ విషయము పశుమస్కంధమున నెఱుబదితొమ్మిదవ యధ్యాయము చుండియే గ్రహింపఁ బడినది.

గారణభూతులగు బ్రహ్మ విష్ణు మహేశ్వరులలో నుత్కృష్టుఁ
డెవ్వఁడని మహామును లాసత్త్రయాగమునందుఁ దర్కించు
కొనిరి. యర్థము నెఱుంగఁగోరి భృగుమహర్షిని బంపిరి.
ఆ మునియు లోకానుగ్రహార్థము ప్రయాణమై మొదటఁ జతు
రాననుసభ కరిగెను. ఆ నలువశక్తి నరయఁగోరి వినుతింపక
యూరకుండెను. అందులకు విధాత యాగ్రహించెను గాని
యాకోపము నీటిచే నగ్నిపలఁ బుత్రవాత్సల్యమును శాంతిం
చెను. అవ్వల నాముని ప్రయాణము సాగించి కైలాసమునకుఁ
బోయెను. శంకరుఁ డా మునిని భ్రాతృవాత్సల్యమునఁ గౌఁగి
లింపఁ బోవఁగా మునియుఁ బరీక్షింప వచ్చినవాఁడు కావున
శివునితో నీవు దురాచారరతుఁడవు కాన నన్ను ముట్టకుమని
వారించెను. శివుఁ డాగ్రహమునఁ ద్రిశూలమెత్తి మునివద్యుని
వధింపఁబూనెను. పార్వతీయుఁ బ్రాణనాథునిపాదములపయిం
బడి యాగ్రహమును శాంతింపజేసెను. భృగుముని యట
నుండి పయనమై వైకుంఠమున కరిగెను. అందు శ్రీహరి లక్ష్మీ
దేవి యూహవులపైఁ దల యునుచుకొని శయనించియుండఁగా
గని తచ్చక్తి యెట్టిదో చూతమని పాదస్పృహరమునఁ దన
రాకఁ దెల్పెను. హరియు మహాలక్ష్మీగూడి లేచి శయ్యనుండి
దిగి యమ్మునివద్యునకు విధివిహితముగా నమస్కరించి యిట్లు
భాషించెను. మహామునీ! నీకు స్వాగతము. ఇదె యర్హ
వీతము. ఇందుఁ గూరుచుండుండు. తమయాగమనము నెఱుంగక
యపరాధ మొనర్చితిని. దానిని క్షమింతురుగాక. తీర్థములకుఁ
దీర్ఘత్వమును సమకూర్చు (పవిత్రులను బవిత్రీకరించు) తమ
పాదోదకముచేత నన్నుమాత్రమే కాక నా యీలోకమును.

భృగుముని త్రిమూర్తులప్రాశస్త్యమును శోధింపజోవుట. 333

నాయందుఁ బ్రీతిగల లోకపాలకులను బవిత్రులనుగా నొనరింపుము ఈదివముననే నేను లక్ష్మీదేవి కేశాంతపాత్రుండనైతిని. నీపాద సుస్పర్శమున నాహృదయము పావనంబయ్యెను. సకలపాపములు నశించెను. కావున నిష్ఠి నావక్షోభాగముననికమహాలక్ష్మీనివసించుచుగాక. అని శ్రీమన్నారాయణమూర్తి పలికెను. ఆగంభీర వాక్కులకు నిర్వృతింగాంచి భక్త్యుద్రేకమున బాష్పములు కన్నుల నిండఁగా నాభృగుమహాముని యేమియుంబలుకక యూరకయుండి మరలి సత్త్రయాగమున కరుదెంచి బ్రహ్మవాదులగు మహర్షులకు నాయర్థమెల్లఁ దేటఁడునట్లు తెలిపెను. వారాపలుకు లాకర్షించి సంశయములు వీడఁగా శాంతియు, నభయము, ధర్మజ్ఞానములు, వానిం గూడిన వైరాగ్యము, నైశ్వర్యాప్తకము, మనోమలమును బోఁగొట్టు యశము ననునివి యెవ్వనివలనంగలుగునో, ఎవ్వఁడు శాంతులు సమచిత్తులు, సాధువు, లకించనులు నగుసన్నాస్యులకుఁ బరమగతియో ఎవ్వనికి సత్త్వము ప్రియతమమూర్తియగునో, ఎవ్వని కుర్వీసురులిష్టదేవత లగుదురో ఏవరమఘోరుషుని నేర్పలులు నిష్ఠాములు నగుశాంతులు సేవింతురో యామహావిష్ణువు మూపురిలో నుత్తముండని నమ్మిరి. గుణసహితమాయను నిర్మించిన సురాసురరాక్షస మూర్తులు మూఁడు ; నామహావిష్ణువునకుఁ గలుగును. కాని యందు సత్త్వరూపమే యర్థసాధనము. అని యిట్లు సరస్వతీతీరనివాసు లగుమునులు తమకుఁ గలసంశయముల నెడఁబాసి భగవత్పాదారవిందముల నాశ్రయించి పరమగతింగాంచిరి. సంసారభయనివారణదక్షం బగు నీకథా సుధా

రసము గ్రోలినవారు హరిభక్తు లగుదురు. సంసారతాపములు వారికిం గలుగవు.

మహామతులారా! ఈకథ పూర్వగాథయందు నావ్రాసిన భావమునకు విరుద్ధముగా నున్నదికదా యని మీరూహింతు రేమో. ఎంతమాత్రము కాదని నమ్ముడు. పూర్వకర్తానుసార ముగా దేవతాభక్తి కుదురునని యందఱింగీకరింపఁ దగినవిషయము. విష్ణుభక్తులు కాదగువారి కాపరమాత్మయందు దృఢభక్తి కుదురుట సహజముకదా. ఆవిషయమే యీకథ తెల్పుచున్నది. భగవంతుఁ డరూపుఁ డయ్యు నిర్గుణుఁ డయ్యు సర్వగతుఁ డయ్యు భక్తులకొఱ కొక్కరూపముపేరునివాసము గలవాఁడుగాఁ దోచును. ఆర్చారూపమని దానిపేరు. ఏభక్తుఁ డేరూపమునఁ దనను ధ్యానించునో ఆరూపమును ధరించి తోచును. ఆభక్తుఁ డారూపమునే నిరంతరము ధ్యానించి వినుతించి తరించును అనఁగా నన్నిరూపములు భగవంతునివే యని స్పష్టము. అన్నిరూపములయందుండుపరమేశ్వరుని సమముగాఁ జూచువాఁడే సమదర్శనుఁ డనంబడును.

శ్లో. “తద్బుద్ధయస్తదాత్మానస్తన్నిష్ఠాస్తత్పరాయణాః,
గచ్ఛంత్యపునరావృత్తిం జ్ఞాననిర్ఘాతకల్తపాః. ౧౭
విద్యావినయసంపన్నే బ్రహ్మణేగవిహస్తిని,
శునిచైవ శ్వపాకేచ పండితాస్సమదర్శినః. ౧౮
ఇహైవ తైర్జితస్సర్గో యేషాం సామ్యే స్థితం మనః,
నిర్దోషం హి సమం బ్రహ్మ తస్మాత్ప్రబ్రహ్మణీ తే స్థితాః.”

౫ అధ్యాయము

భృగుముని త్రిమూర్తులప్రాశస్త్యమును శోధింపఁజోవుట. 315.

అనునీగీతావాక్యముల ననుసరించి యూహించిన సమముగా సర్వజంతువులయందుండు పరమాత్మను జూచువాఁడు జ్ఞాని యని స్పష్టమయ్యెడిది. వైవాక్యములననుసరించి యాలోచింపఁగా భగవంతుని కొక్కరూప మనునియమము లేదనియు నెల్ల రూపములు తానే యనియు నేప్రాణికి స్వస్వకర్తానుసార మేరూపమున భక్తికుదురునో యారూపమున భగవంతు నాచాధించిన నర్పారూపుఁడుగావున నాపరాత్పరుఁడు కృతార్థునిగాఁ జేయుననియుఁ బొడగట్టకమానదు. కావున భగవద్రూపములయందు తత్తమమధ్యమాధమభేదములు భక్తునిబుద్ధికిల్పితములనుట సమంజసము. ప్రస్తుతకథావిషయము నాలోచింపఁగా మూనులు భృగ్వాదులు విష్ణుభక్తులు. వారికి వైకుంఠమున నున్నవిష్ణురూపమున భక్తి కుదిరినది. ఆరూపమున నాపరాత్మ సుండు వారికిఁ గాంక్షితముల నొసంగుచుండును. కావున వారి శరీరముందు శంకరునికంటె విష్ణుమూర్తి యధికుఁడుగఁ దోచుట యొకవింతగాదు. దీనింబట్టి శంకరుఁ డల్పుఁడనరాదు. మఱి కొందఱు మునులకు శంకరుఁ డుత్కృష్టుఁడుగఁ దోచును. అప్పుడు విష్ణుమూర్తి శంకరునికంటె నల్పుఁడని చెప్పవలయును. అభక్తులభావమదియని చెప్పవచ్చును. కావునఁ జక్కఁగా బరిశీలించినతఱి నించుకంతయు భేదము కానరాదు. సర్వభూతములయందు సమానముగా భగవంతుని దలంపవలయునని యుండఁగా శివకేశవభేద మెట్లో తోచకయున్నది. భేదబుద్ధి నెవ్వరు పరమాత్మను దలంతురో వారు ముక్తిసామ్రాజ్యదూరులని భగవంతుఁడే చెప్పెను. కాబట్టి భక్తుఁ డేకాలమునందును గృష్ణపరబ్రహ్మను సర్వభూతాంతర్వాసునిగా ధ్యానింపవలయు.

అవియే యఖండభక్తి యని యెఱుంగవలయును. అట్లు లేక ద్వారకాపురవాసునిగా మాత్రము ధ్యానించిన నామహాత్ముని సర్వగతత్వము నంగీకరింపనట్లగును. ఇదియే సారము. పెంచివ్రాయనక్కఱలేదు. తరువాతికథను వ్రాయఁబూనెదను.

శ్రీహరి ద్రావడిఁ గాపాడుట. ౧౭

రాజసూయయాగమున శిశుపాలుని వధించి ద్వారకానగరమున కరుదెంచి దంతవక్త్రసాల్వాదులఁ బోలియించిన పిదపఁ బొండవులవార్తయెఱ్ఱిదని విమర్శింతము. రాజసూయానంతరమునందుఁ గర్తవ్యేరితుఁడై దుర్యోధనుఁడు పొండవుల యొడ మఱింత యీర్ష్యఁ బూనెను. మయుఁడు నిర్మించియిచ్చిన సభ యాతనికి మఱింత కోపమును గల్గింపఁజాలెను. ఆసభావిశేషములు వాఁడు చూచునపుడు వానిభ్రాంతినిగాంచి నకులసహదేవులు ద్రావడియుఁ బరిహసించిరి. తా రాజరాజై యిట్టి యనివేకమును గనఁబఱచినపుడు వారు నవ్విసను రోషమొందఁబనిలేదు. కాని భగవద్దేశము మహాసంగ్రామమును గూర్పుటకేకదా. ఆసంకల్పము కర్తములఁ బ్రోత్సహించెను. అవి నకులసహదేవులను ద్రావడినిహేతువుగా నొనరించి దుర్యోధనునకుఁ బట్టరానియాగ్రహమును గల్పించెను. సర్వసాక్షియగు శ్రీకృష్ణుఁ డూరక చూచుచుండెను. తనిచ్చాశక్తి పనినిర్వహింపఁబూనెను. దానికి వారివారికర్తములే సాధనములు. వానితో నామహాశక్తి సర్వకార్యములు సాధించి భగవంతునియూహను స్థిరపఱచెను.

ఆవల నాసుయోధనుఁడవమానమున ఖిన్నుఁడై హస్తిపురమున కరిగి మేనమామ యగుశకునితోఁ దన కటఁ గల్గిన

భంగపాటును దెల్పి యంగలాచ్చెను. మేనయల్లునకుం గల్గిన
యవమతిని బోగొట్ట నాతఁడు దుష్ప్రయత్న మే సాధనమని
ద్యూతశ్రీడకు ధర్మరాజును బిలువ మేనల్లునిఁ బ్రోత్సహించెను.
వాఁడు తండ్రికిందెల్ప నాతఁడు తన్మంత్రియగువిదురుఁడును
వలదని యెన్నియోభంగుల వారించిరి. కాని వాని నాతని
కర్తము విననీయక పట్టుపట్టునట్లు చేసెను. కావున వానికానీతు
లురుచించినవి కావు. వాఁడు తండ్రికడఁజేరి తాఁ జచ్చుటయో
ధర్మరాజుతో జూదమాడుటయో యీ రెండింటిలో నేదియి
ష్టమో తీర్మానించుకొమ్మని తండ్రికింజెప్పెను. విధిలేక యోగ్ర
ుద్ధిరా జంగీకరించెను. ఇన్ని నీతు లుపదేశించినవిదురుఁడే తుదకు
నింద్రప్రస్థపురంబున కరిగి ధర్మరాజును ద్యూతశ్రీడకుంబిలిచెను.
ఇది యకార్యముకాన నేనురానని సకలధర్మవేత్తయగు యుధి
ష్ఠిరుఁడు పలుకక యందుల కంగీకరించెను. అనఁగాఁ గర్తము
దుర్యోధనశకునిధర్మరాజులఁ బ్రోత్సహించి సమ్మతింపజేయఁజా
లెనని యిందుఁ గలసారము. ఎల్లవారును జేరిరి. దివ్యమంత్రి
మున నాద్యూత మారంభమయ్యెను.

ధర్మరాజుఁడానికి విముఖుండయ్యుండెను. కానివిధిబలవం
తముచేయ నంగీకరించెను. దుర్యోధనుఁడు ధర్మరాజుతో సుహృ
ద్ద్యూతంబాడుదము. ప్రొద్దుపోకకిది యొక కారణమగునని మంద
లించెను. ధర్మరాజు! వంచనయు జూదము ననునీ రెండును
క్షత్రియులకు నీతివిక్రమములు గావు. కావున వానిని రెంటిని
వర్జింపవలయునని పెద్దలు పలుకుదురు. మఱియు సన్తార్థమును
వదలిన కుత్సితకీతవులతోడ జూదమాడరాదు. దాననర్థము ధర్మ
ము నశించును. మఱియు మాయాద్యూతంబున జయంబుండు

టయు మహాసాపం జే యని విందును. ధర్మద్యూతమున జయంబు గొనుట ధర్మయుద్ధమున జయించుటయుఁ బుణ్యంబనియు నసితండ్లగు దేవలుండు కలికెను. అని యాప్రయత్నము దుర్విషయమని తానెఱింగినట్లు పలికెను. ఆమాటలకుఁ దగినయుత్తరము దుర్యోధనుఁ డిఁగలఁడో లేఁడో యని యాలోచించి శకుని ధర్మరాజా! ద్యూతమనునది యొకకళ. అటువదినాలుగు కళలయం దవియు నొక్కటి. లోకజ్ఞానము గలిగి బుద్ధిమంతుఁడు రాజనీతిక విదుఁడు నగువాఁ డిట్లు ద్యూతమును నిందింపఁడు. బలహీను లగుమానవులు బలవంతులగు శత్రువులతోఁ బోరాడుట సంభవించెనేని పెక్కుమాయలు పన్ని కార్యము సాధించుట లోకాచారమేకాని విరుద్ధము కాదు. అదియటుండ నీప్తు. నీవు జూదమాడినచో నోడిపోవుదునని భయంపడుదువేని మానుము. నీకీకళయందుఁ నేర్పుగలదే నాడుము. అను శకునిపలుకులకునాగ్రహముగలిగి బలవద్ధ్యూతార్థము మీచేఁ బిలువఁబడితిని. ఇప్పుడు మానవలనుపడదు. ఆడెద. అని దుష్కర్తము తన్నుఁ బురికొలుపుచు మఱింత త్వరపెట్టఁగా నంగీకరించి ద్యూతరంగంబునఁ గూరుచుండె యాడనారంభించెను. దుర్యోధనుఁడత్యమున సౌబలుఁడు వివింశతియుఁ జిత్త నేనుఁడు వికర్ణుఁడు గూరుచుండిరి. వారలంగాంచి ధర్మరాజెవ్వరు నాతో జూదమాడుదు రని ప్రశ్నించెను. దుర్యోధనుఁ డామాటకు బదులుచెప్పఁబూని యార్యా! నాకొఱకు నామామ యీశకుని జూదమాడును. ఈతఁ డొడ్డినపందెము లనెల్ల నేన యొసంగెద. ఆమాటకు ధర్మరాజు సమ్మతించుట న్యాయముగాదు. ఐనను విధివశంబున నట్లేయని యంగీకరించి

యాట కారంభించెను. ఇరువురు మేలగుపదార్థముల నొడ్డి యాడుచుండిరి. ప్రతిపర్యాయము ధర్తరా జోడుటయు శకునియే గెలుపొందుటయు సాగుచుండెను.

ఆద్యూతము సుహృద్వ్యూత మనియే యెల్ల వాచూహించిరి. కాననే భీష్మద్రోణాశ్వత్థామలు ధృతరాష్ట్రుడు విదురుడు లోనగువారెల్ల వచ్చి యర్హాసనములఁ గూరుచుండి చూచుచుండిరి. ఆపాచికలు మాయాకల్పితములు. కావున ధర్తరాజున కోటమిని శకునికి జయమును బ్రతిపర్యాయము సమకూర్చుచుండెను. దాన ధర్తరాజు మదియందు విరోధము పెచ్చుపెటిగి కలంచుచుండెను. సకలరత్నరాసులు గజాశ్వాదులు ధర్తరాజోడ్డుటయు వెంటనే యోడుటయు జరగుచుండెను. ఆవిధమెటింగి విదురుడు నీతిశాస్త్రకోవిదుడు గావున ధృతరాష్ట్రునితో మహారాజా! నీతోలికొమరుడు దుర్యోధనుడు జన్మించునపుడే దుశ్శకునములు పెక్కులు తోచెను. వీనికారణమున నిర్మలతమమగు నీవంశము పాపభర్యుష్టము కానున్నది. ఒక్కనికతన వంశమునకు హాని కల్గునెడల వానింబొలియించియో వెడలించియో కులము నుద్ధరించుట ధర్తంబని శుక్రనీతి తెలుపుచున్నది. ఈనియమము నాశ్రయించియే యాదవులు కృష్ణునిమూలమునఁ బాపాత్ముఁ డగుకంసుని బొలియించి వంశమును గాపాడుకొనఁగల్గిరి. కావున నీవును గులమును రక్షించుట ముఖ్యమని తలంచి యింద్రనందనుం బంపి దుర్యోధను నిగ్రహింపఁజేసి నిర్మలఖ్యాతి మెఱయునీకులమును గాపాడుకొనుమని బహువిధముల బోధించెను. ఈదుష్టద్యూతము నివారింపుమని నొక్కి చెప్పెను. కాని భగవం

తునియాశయము ప్రతివారిమానసముల నాట్యముచేయుచు
 నెవ్వరెవ్వరిచే నేయేయుపకారములు లోకులకుఁ గల్గింపవల
 యునో వానినెల్లఁ జేయించుచుండెను గావున నామాటల
 కాధృతరాష్ట్రం దూరకుండెను కాని తానేమియు దాని నాపఁ
 బూనఁడయ్యెను. విదురుఁ డాయన్యాయమును జూడఁజాలక
 దుర్యోధనుఁగాంచి యుపరాజా! న్యాయమార్గమును మాని
 శకునిని మాయాద్యుతమునఁ బూన్చితివి. పాపమతి నాశ్ర
 యించితివి. ధర్మమూర్తులగుఁబాండవుల సకలైశ్వర్యముల
 నపహరించినయెడల లోకమునఁ గలసజ్జనులందఱు నిన్నుఁ
 జేయనరా. ధృతిమంతులై భుజవిక్రమమున శాస్త్రవుల నోడిం
 చినపాండవు లనుసింహములను దేహముతెలియక గర్వించి
 పరాజితులనుగాఁ జేసితివి. వారి కిట్లపకారముచేయుట మేల
 గునా. అని లెక్కనేయక నిష్ఠురములాడెను. ఆమాటల కాగ్ర
 హించి దుర్యోధనుఁడు విదురా! ఎల్లప్పుడు శత్రువులసద్గుణ
 ములనే కీర్తింతువు. పదులపక్షము నాశ్రయించియే మాటలా
 డుదువు. మాపక్షమును సర్వదా నిందింతువు. మాసోష్ఠుతిను
 చు మమ్మే యాక్షేపింతువు. తొడవైనభయంకరభుజంగ మున్న
 నెంతసుఖమో నీవు మాకడనుండ నంతలాభము మాకుఁ గలు
 గుచున్నయది. లోకమున రాజులు తమశత్రువులసంపదలను
 సుఖోపాయమున సంగ్రహించుట మేలేకాని కీడుకాదు. అది
 రాజలక్షణముకాని క్రొత్తమార్గము కాదు. ధర్మరాజు ద్యుత
 మాడ నసమర్థుడే యైనచో నుడుగుటమేలు. పౌరుషమున
 నాడియోడిన నది నాయపరాధమా. విదురా! నన్నిట్లు నీవె
 త్తిపాడుపుమాటలు పలికి దూషించుట న్యాయముకాదు.

నీయంతట నీవుండుము మాకు బుద్ధిచెప్పరాకుము. చాలుం జాలు నీహితము.

అనిన విదురుండు కటకటంబడి దుర్యోధనా! లోకమున దుర్మతములనుబోధించువారు మిత్రులుగాఁ బరిగణింపఁబడుదురు. మేలుచేకూర్చు బలుకువారు సగవారుగా నగపడుదురు. నీకిప్పుడు నామాటలు పనికిరావు. శకుని లోనగువారిమాటలు రుచించును. చెడఁజెప్పువారిని మిత్రులనిభావించుట మాత్రము మంచికాలమునకుఁగాదని యెఱుంగుము. నీవుమాత్రమే గాక లోకమున నెల్ల వారును విశేషించిబుద్ధిమంతులుకూడఁ గాలము దుష్టమగునపుడు ప్రియముగా మాటనాడువారిని మెచ్చుకొందురు. అప్పటి కప్రియముగాఁదోచి మీఁద మేలుగల్గించు మాటను వినరు. కావుననే ధీరులగుఘోరుషు లట్టిమాటలను జెప్పఁబూనక యూరకుందురు. నీచులు ప్రియముగాఁ బల్కుచు వారిన్దాశ్రయించి యుందురు. నాయోపినంతవట్టు ధృతరాష్ట్రునకుఁ నత్యంతతికి మేలుగలుగఁ బలికితిని. అట్టివన్ను దూషించితివి నీకీకార్యము మాత్రము మేలుకాదు. అని మఱేమియుం బలుకకయుండెను.

జూదము యథాపూర్వముగా సాగుచుండెను. ఎన్నిపం దెములు పెట్టిన నవియన్నియు శకునిఁజే మగుచుండెను. దేవ బ్రాహ్మణవృత్తులు తప్పు దక్కినభూతలము శత్రుగత మయ్యెను. బ్రాహ్మణులు తప్పు దక్కినసేవకులెల్లరు శత్రువశగతు లైరి. అంతటనైన మానక వృద్ధియగుచున్నయీసున ధర్మరాజు సత్య నిష్ఠులైన సోదరులనొడ్డి యోటుపడెను. సహదేవుఁడు మొదలుగా భీమసేనునివఱకుఁ గలసోదరులు శత్రువులకు లోబడ

వలసివచ్చెను. ఇట్లు సర్వము నోడి ధర్మరాజు పందెముపెట్ట వేటుధనంబులేక యోజించుచుండఁగా శకుని ధర్మరాజుని గాంచి యుధిష్ఠిరా! ద్రవ్యములేదని యోజించెదవే, ఏల? పాంచాలి నీకు ధనముకాదా. ఆమె నేలయొడ్డరాదని హెచ్చరించెను. ఆమాటలకు బదులాడఁ జాలక కర్తముపాపఫలముల నొసంగఁ దన్నుమఱిత ప్రోత్సాము చేయఁగా లోఁబడి యాపతివ్రతా తిలకమును గూడ నొడ్డి యోడెను. ఆమెయు దుర్యోధనునివ శంగతయే యాయెను. ఇట్లు ధర్మరహస్యవేత్తయగునాపాండ వాగ్రజుండు సర్వస్వమును దుష్కర్తప్రేరితుఁ డై యోడెను.

ఆవిధ మెఱిగి భీష్మద్రోణాదిసదస్యులందఱు విధికి వగచి యేమియు ననఁజాలక చింతాక్రాంతు లైయుండిరి. విదురుఁ డాఘోరకృత్యమును జూడఁజాలక పెడమొగముపెట్టుకొని కన్నులు వాయ నేడ్చుచుండెను. సదస్యువెల్లరు తద్ధూయ తవిధాన మెఱిగి యింతకంటె మోసము గలదా యని కన్నీరుమున్నీరుగాఁ బ్రవహింప నేడ్చుచుండిరి, ఇట్టియీయార్త ధ్వని గ్రుడ్డిరాజుచెవిఁ బడ నాతఁ డిది యేమి విఘ్నతము? ఎవ్వ రెవ్వ రేయేపందెముల నొడ్డిరని విదురుని బ్రశ్నించుచుండెను. కర్ణశకునిదుశ్శాసనాదు లానందపరవశు లైయుండిరి. దుర్యోధనుఁడు పాండవులందఱును దనదాసులని యెఱింగి పాంచాలి తాఁజెప్పినపనులు చేయదగినదనియు నూహించి యామెను దనసౌధమును దుడువఁగాఁ బనుచువాడై విదురుంబిలిచి వేగంబపొయి పాంచాలిని దోడుకొని రమ్మని యాజ్ఞాపించెను. ఆతనిదిక్కు మొగంబై విదురుండు దుర్యోధనా! నీకంటె నీచులు లోకమున నొరులు లేరు. ఇట్టియన్యాయకార్యమునకు

నన్నుంబంపందగునా. దుష్టమతియై యెరులకు ననవరతము
 పీడలఁ గల్గింపఁజూచుచునుండు దుర్జనునిసంపదలు త్వరగా
 నశించును. కులపాంసనా! పట్టాభిషేకమహోత్సవాహ్లా యగు
 ద్రాపది నిట్లవమానము చేయుట కామె చిక్కులేనిదని భావించి
 తివా. దుర్జతీ! ఘోరాశీవిషోపమానులగు పాండవుల నెఱిగి
 యెఱిగి యేల యవమానించెదవు? వారికేల యాగ్రహముగలి
 గించెదవు. బిరులధనమును మోసమున నేల యపహరించెదవు?
 శకునిదురాలోచనము నేల పాటించెదవు? జూదమున నెగ్గు
 పుట్టక మానదు. దీనఁగలుగులాభము వెదురుపొదకు ఫలము
 గలుగనదినమూలముగానశించఁజేయునట్లు నీకులనా శనమున కిది
 కారణంబగును. అని పరుషంబుగాఁబలికిన విదురునిపై నాగ్ర
 హించి నిష్ఠురోక్తుల నాతనిం గనలించి ప్రాతికామియనువానిం
 బిలిచి యీవిదురుఁడు సర్వథా యసంగతముగా మాటలాడు.
 విశేషించి పాండవక్షపాతియునగు. కావున, నీవిష్పడే పోయి
 యాపాంచాలిం దోడుకొని రమ్మాయని యాజ్ఞచేసెను సూత
 పుత్రుఁడగు ప్రాతికామియు దుర్యోధనునియాజ్ఞ శిరసావహించి
 పాంచాలిం గాంచి వినయము మెఱయ నిట్లు పలికెను. తల్లీ!
 ధర్మరాజు దుర్యోధనునితో జూదమాడిరాజ్యము, సంపదలను,
 సోదరులను దుదకు నిన్ను నోడెను. మీరెల్లరు దుర్యోధనుని
 వశమున నుండవలయును. నిన్నుఁ దోడుకొనిరమ్మని మారాజు
 నన్నుంపెను. కావున సుయోధనుకడకు రావలయును. అనిప్రాతి
 కామిపలుకులు పిడుగులవలెఁ గర్ణవివరములఁ బగుల్పఁగాఁ
 బాంచాలి యిట్లు వాక్రుచ్చెను.

ప్రాతికామీ! ఏయుగమునందైనను భర్తను బందెమిడి యోడిన భర్త గలఁడా. ఇది వినఁగా జిత్రముగ నున్నయది. చంద్రవంశభూషణుఁ డగుధర్మరా జిట్లు చేయునా. అన్నా! మఱొక్కమాట యడిగెదను. తొలుతఁ దన్నునొడ్డి యోటువడి పిదప నన్నోటుపడియెనో, లేక నన్నే తొలుత నోటుపడిపిదపఁ దన్నోటు పడియెనో యున్న దున్నట్లు నాకెఱిగింపుము. నీకుం దెలిసినఁ జెప్పుము. నీవెటుంగవేని యాకీతవునే యడిగివచ్చి నాకుం దెల్పుమా. ఆవిషయ మెఱిగించి నన్నుఁ దోడుకొని పొమ్ము. అనిన నాతఁడు మరలి వచ్చి పాంచాలిప్రశ్నమును ధర్మరాజునకుఁ దెల్పగా సంతకుముందే పరాజయదుఃఖమున మనస్సు నిలుకడలేనివాఁడుగా నున్నవాఁడు కావున వానికి బదులుచెప్పకయుండెను. ఆవిధ మెఱిగి దుర్యోధనుఁడు ప్రాతికామీ! ఈవిషయము సందిగ్ధమైనది. అందఱు వినఁగానడిగితివి. పాంచాలి యిందే యీప్రశ్నమునకు బదులెటుంగవచ్చును. కాన నాలసింపక దోడుకొని రమ్ము. అనుటయు వాఁడప్పుడే పోయి పాంచాలరాజనందనా! నీయడిగినయర్థము సభ్యులే యటఁ జెప్పుదురు. నిన్నుఁ దోడ్కొని రమ్మనిరి.

ద్రౌపది దుర్యోధనునిదుశ్చరితమును, ధర్మరాజు దానికి సప్తుతింతుటయు నెఱింగి కలవిలపాటొందుచుఁ జేయునదిలేక యాప్రాతికామివెంట నేకవస్త్రయై యథోసీవియై కన్నీరు విరామములేక చెక్కిళ్లపైఁ బ్రవహించుచుండఁగా సభ కరుగుచెంచెను. వచ్చి కురువృద్ధులచెంత నిలువంబడియెను. ఆమెను జూడఁజాలక వారెల్లఁ దలలువంచిరి. పాండునందనులు సిగ్గుపడి శిరస్సులు వంచి యూరకుండిరి. దుర్యోధనుఁడు దుశ్శాస

నుంగని సోదరా! ప్రాతికామిభీమనేనునకు భయంపడును. కావున
 నీవె ద్రాపది నిటకుం బిలుచుకొని రమ్మని పనిచెను. ఆమాటలా
 లకించి భయంపడి పాంచాలి పేగంబ గాంధారిచెంతకుం
 బోయెను. దుశ్శాసనుడు ద్రాపదివెంటనె పోయి పాంచాలీ
 యింక నెక్కడి కరుగుదువు? మామేనమామ నిన్ను గెలిచెను.
 నీవు కురురాజుధనమ వైతివి. సీభర్తలు తమరును దాసులైరి.
 అని పలుకుచుఁ జెంతకు రాఁగా నాపాంచాలి యయ్యా! రజస్వ
 లనై యేకవస్త్రధారిణి యయి యున్నదానను. నన్ను స్పృశింప
 కుము. నేను సభకు రాఁదగదు. అందుఁ బెద్దలందఱున్న వారు
 కదా. అని దీనముగాఁ బలుక నాదురాత్ముడు నీవేకవస్త్ర వైన
 నేమి. విగతవస్త్ర వైననేమి? నిన్నుఁ దోడుకొనిపోవక మాన
 ననుచు బలాత్కరించువాఁడై న్యాయమార్గమును మాని రాజ
 సూయమహాయాగమునఁ బరమవిశ్రమగు సవభృథస్నాన
 మునందు విప్రప్రవరులు వేదమంత్రములు పఠింపఁగా వారిధా
 రలచే మిగులఁ బావనములగు నాపాంచాలికిరోజములం బట్టు
 కొని యీడ్చుకొని యందఱుచూచుచుండఁగాఁ దెచ్చెను
 చేయునదిలేక దురాత్ముఁ డగుదుశ్శాసనుఁ డీడ్చుకొని రాఁగా
 శకునికర్ణదుర్యోధనాదిరాజభూయిష్టం బగునాసభాభవనమున
 కరు దెంచి క్రోధలజ్జాచరవశయగుచు నందఱువినుచుండఁగా విధి
 వశమునఁ బరాభూతుఁ డైనను ధర్మరాజు ధర్మసంపదచే నొప్పు
 నుగాని డిందుపడఁడు. ధర్మమార్గమును వదలఁడు. ఓకురు
 వృద్ధులారా! మిగులఁ గోపస్వభావుడగు నీదుశ్శాసనుడు
 దుర్జనవృత్తి నిటకీడ్చుకొనివచ్చెను. ఇంచుకయు విచారించక
 దుర్మదమున నిట్లు చేసెనుగదా. ఇది న్యాయవిరుద్ధమని పలుకక

మీరెల్ల నూఱకున్నందున వీడు నన్నవమానించు చున్నవాడు. ధర్మసంపదలఁ దులతూగునీభరతవంశము నేఁ డధర్మ సంపదచే నిండియున్నదని తలంపవలయుఁ గదా యని పలికి యూరకుండెను.

ఇటు ముల్లోకముల జయింపఁజాలు పాండుకుమారులు పతులుగాఁ గలిగియు నేఁడ్రయోజనములేక యనాధవలెఁ జింతించుచు సకలలోకాత్తిహరుండగు శ్రీకృష్ణుని మదిందలంచుచుఁ గన్నీరుప్రవహించుచుండ నేడ్చుచున్నపాంచాలింగని భీమసేనుండు ధర్మరాజును జూచి యుధిష్ఠిరా! సకలసంపదలను సోదరులను బణముగా నిడి యోడుట నీకుండగును. మా కెల్ల నధిపతివి కావున నిట్లుచేయుట కధికారి వగుదువు. అంత యకాని యీకపటద్యూతమునందు ద్రౌపదిని బణముగాఁ బెట్టుట న్యాయమా. ఈపాంచాలి యీకపటద్యూతమును నెఱమునఁ బరాభూత యయ్యెఁగదా. శకుని మోస మెఱింగియు దుష్టద్యూతమునఁ బ్రవర్తించి యధర్మప్రవర్తకుండ వైతివి కావున నిట్టియధర్మకార్య మొనరించినపాపమునకుఁ బ్రాయశ్చిత్తముగా నీబాహువులం గాల్పవలయును. అనియోగ్రహించి పలికిన భీమునకు నర్జునుం డిట్లుపలికెను. పవనందనా! ధర్మరాజు న్యాయముతప్పిన భూలోకమంతయుఁదల్లడిల్లకుండునా. సుహృద్ద్యూతమునకు యుద్ధమునకు నితరులు పిలువఁగా రాజు విముఖుడు గాఁదగదని రాజధర్మము శాసించెడిని. విధివిపరీత మైన తఱిఁ జింతింపరాదు. అని బదులుచెప్పెను. భీమసేనుం డమ్మాటల నాలకించి యూరకుండె. పాండవు లిట్లు దుఃఖాక్రాంతులగుచుండఁ గురువృద్ధులేమియుఁ బలుకక యూరకయుండ నా

దుష్టజనవర్తనమును జూడనోడి వికర్ణుం డెల్లవారును విన నిట్లు పలికెను.

సభాస్థారులారా! సమచిత్తవ్యాపారులగుమతిమంతులు ద్రాపదీప్రశ్నమునకు బదులు చెప్పవలయును. ఊరకయుండుట బాపమగు. దానమీకు నరకము గల్గును. ఇందుఁ గురువృద్ధుల గుభీష్టాదులు గలరు. ఆచార్యులగుద్రోణాదులు గలరు. ఎవ్వ రేని మాటాడకయున్నవారు. ధర్మమును విచారించి బదులు చెప్పుడు. మీరిప్పటికై నబ్రతీవచనమియనిచో నేనే ధర్మము నిర్ణయించెద. వినుండు. *జూదము, పానము, వేటయు, మితి మీఱినభక్షణాసక్తియు ననునివి నాలుగును దుర్వ్యసనంబు లని పెద్దలు పలుకుదురు. వీనియందాసక్తులగువారు పాపులనంబ డుదురు ఇపుడు ధర్మరాజు కపటమృతమునకుఁ బిలువంబడి యెను. ద్రాపది పాండవులకెల్ల సాధారణధనము గదా. ఆమెను బంచెముగా నొడ్డెను. ఇది యన్యాయము. రజస్వల యై యేక వస్త్ర యగునీమె నిటకుందోడితెచ్చుట న్యాయవిరుద్ధమే యగు. అనిపలుక వానికిఁ గర్ణం డిట్లనియెను. వికర్ణా! నీవు బాలుండవు. ఇందున్న పెద్దలెల్ల నెఱుంగనిధర్మము నీవేమెఱుంగుదువు? పిల్లవాఁ డిట్టిమహాసభలో మాటలాడుట న్యాయస వ్యతముగాదు. ద్రాపది యధర్మవిజితురాలని పలికితివికదా. ఈసభలో నున్న వారందఱును జూచుచుండఁగనే ధర్మరాజోడెను. ద్రాపదియు నాతనికి ధనమే యగును. కాకిపోయినచోఁ బాండ

* చత్వార్యహుర్నరశ్రేష్ఠా వ్యసనాని షహితీతాం, మృగయా. పానమత్యేష గ్రామ్యే చైవాతిరక్తతా. అని భారతము సభాదర్శము ౬౭. అధ్యాయం.

ప్రలేల యంగీకరింతురు. అప్పుడే యాక్షేపింపకుండురా. ఏకవస్త్ర యగుపాంచాలి నీసభకుందోడ్కొనిరాఁ దగదంటివి. †లోకమున వనితకు దైవవిహితంఁ దగుభర్త యొక్కరుండే యుండును. ఈపాంచాలి యనేకభర్తృక. కావున బంధకి యనంబడును. కావున నిట్టిబంధకిని వస్త్రహీనంజేసితెచ్చినను భర్తవిరుద్ధము కాదు. అని వికర్ణనితీర్పును గర్హండు మార్చెను.

అంతట దుర్యోధనుఁడు దుశ్శాసనుని పిలిచి నీవీపాండువులయు ద్రౌపదియొక్కయు వస్త్రముల నవహరింపుమని యాజ్ఞాపించెను. అపాపాత్ముఁడు తమచెంతకు రాకముందే పాండవులు తమపై నున్న వస్త్రములఁ దీసి సభలోఁబెట్టి భర్తప్రవర్తకులన్న కీర్తికి గుఱియైరి. అంత పాంచాలిచెంత కేగి యీకార్యము చేయఁదగదని యించుకంతయు నాలోచింపక సజ్జనగర్హితుఁడు కావున నాదుశ్శాసనుఁడు త్వరపడిద్రౌపదికట్టుకొన్న వస్త్రము సభలో నీడ్చెను. ఇది దుష్కార్యమనుశంకయు నొందఁడయ్యెను. ఆతరుణముననాద్రౌపది తనపతు లూరకుండుటయుఁ గురువృద్ధులు దుగ్గిఱించుచుండుటయేకాని యీకార్యమేలచేసెవని యైన ననకుండుటయు, ద్రోణాద్యాచార్యులు, దుర్యోధనునిదురంత మాపజాలకుండుటయుఁ దలంచి యింక నితరఁధారము లేదని నిశ్చయించుకొని భక్తిపరవశమునఁ జిత్తమునిలుకడనొందఁజేసి సకలలోకార్తిహరుఁడు శ్రీకృష్ణుండే కాని వేఱొండులేడని తలంచి పరమేశా! యీబన్నము వాపి నన్నుఁ గాపాడుమా యని స్మరించెను.

† ఏకా భర్తా స్త్రీనూ దేవైర్విహితః కురునందన, ఇయం త్వనేకవశగా బంధకేతి వినిశ్చితా. అని మూలము.

శ్లో. “ఆకృష్యమాణే వసనే ద్రావద్యా చింతితో హరిః,
 గోవింద ద్వారకావాసిక్ కృష్ణ గోపీజనప్రియ. ౪౧
 కౌరవైః పరిభూతాం మాం కిం న జానాసి కేశవ,
 హే నాథ హే రమానాథ ప్రజనాథా దినాశన. ౪౨
 కౌరవార్ణవమగ్నాం మా ముద్ధరస్వ జనార్దన,
 కృష్ణ కృష్ణ మహాయోగిక్ విశ్వాత్తక్ విశ్వభావన. ౪౩
 ప్రపన్నాం పాహి గోవింద కురుమధ్యేఽవసీదతీమ్,
 ఇత్యనుస్త్రుత్య కృష్ణం సా హరిం త్రిభువనేశ్వరమ్. ౪౪
 ప్రాదుదద్దుగళితా రాజక్ ముఖమాచ్చాద్య భామినీ,
 యాజ్ఞ సేన్యా వచశ్శుక్రిత్యా కృష్ణో గహ్వరితోఽభవత్.
 త్యక్త్వా శయ్యాసనం పద్మాం కృపాళుః కృపయాభ్యగాత్.
 కృష్ణం చ విష్ణుం చ హరిం నరం చ
 త్రాణాయ విక్రోశతి యాజ్ఞ సేనీ,
 తతస్తు భర్తౌంతరితో మహాత్మా
 సమావృణోద్వై వివిధైస్సువస్త్రైః. ౪౫
 ఆకృష్యమాణే వసనే ద్రావద్యాస్తు విశాంపతే,
 తద్దూప్రమపరం వస్త్రం ప్రాదురాసీదనేకశః. ౪౬
 నానారాగవిరాగాణి వసనాన్యథ వై ప్రభో,
 ప్రాదుర్భవంతి శతశః ధర్మస్య పరిపాలనాత్.” ౪౭
 మహాభారతము సభాపర్వము ౬౭ అధ్యాయము.

తనకట్టినపుట్టంబు దాకి రజస్వలయనుశంకలేక తన్ను
 వివస్త్రగాఁ జేయ నుంకించుటఁజిగి పాంచాలి గోవిందా! ద్వార
 కానివాసా! కృష్ణా! గోపీజనప్రియా! కౌరవులు నన్నవమానించు
 చున్న వారు. తెలియనట్లున్న వాడవే. జగన్నాథా! రమానాథా!

ప్రజేశ్వరా! ఆర్తినాశనా! కౌరవసాగరమున మునిగితిని. సన్నుద్ధరింపుము. జనార్దనా! సన్నుద్ధరింపుము! శ్రీకృష్ణా! శ్రీకృష్ణా! మహాయోగీశ్వరా! విశ్వాత్మకా! విశ్వభావనా! ఆపన్నినుగ్నురాలను. సకలకష్టములకుఁ జిక్కి పరితపించున న్నుద్ధరింపుము. అని భగవంతునిస్మరించి ముఖమును వస్త్రముచే నాచ్ఛాదించుకొని బోయిన నేడ్చెను.

శ్రీకృష్ణపరమాత్మ శయ్యాతలముననుండి యవమానతాపదోఘాయమానమానస యగుపాంచాలిమొట్ట వినియెను. అప్పుడే శయ్యను రుక్తిణిని వదలెను. ఎవ్వరికేనెఱుంగరాని రూపమున నాచోటి కేతెంచెను. కరుణాస్వరూపుఁడు హరి సభాస్థలమున నావిర్భవించినంతనే యాజ్ఞ సేనియార్తి తొలఁగెను. దుశ్శాసనుఁడు పట్టుకొనినచీరె యూడిరాఁగా నంతకంటె మంచిచీర వేటొకటి కనఁబడెను. అదియొలువఁబడఁగా విచిత్రవర్ణపరిశోభితాంబరము మఱొక్కటి కనఁబడియెను. ఇట్లే చీర లాలువఁబడి వేఱొక్కటి మొలచుచుండఁగా, నొకపర్వతమువలె గనఁబడియెను. సభ్యులెల్ల నద్భుతానందములఁ జూచుచుండిరి. దుశ్శాసనుఁడుచేతులు నొవ్వఁగా సిగ్గుపడి మరలెను. ఎల్లవారును ద్రౌపదిపాతివ్రత్యమును గొనియాడిరి. దుశ్శాసనుదుర్నయమును దూలనాడిరి. భీష్మాదులు చేయునదిలేక యూరకుండిరి.

అంత దుశ్శాసనుఁడు ద్రౌపదింబరిభవించుటగాంచి క్రోధమునఁ గన్నులెఱ్ఱఁగాఁ బ్రళయకాలాంతకునివలె మండిపడుచుఁ బండ్లుకొఱకుచు నెల్లవారును వినుచుండఁగా

శ్లో. “ఇదం మే వాక్యమాదభ్యం క్షత్రియా లోకవాసినః,
 నో క్తపూర్వం నరైరనై యన్న చానోయ యద్యదిష్యతి.
 యద్యేతదేవముక్త్యాహం న కుర్యాం పృథివీశ్వరాః. ౫౩
 పితామహానాం పూర్వేషాం నాహం గతిమవాప్నుయామ్,
 అస్య సావస్య దుర్బుద్ధేర్భారతాపశదస్య చ. ౫౪
 నాపి జేయం బలాద్యక్షో భిత్వా చేద్దు గ్రిధిరం యుధి,
 తస్య తే తద్యచశ్శు గ్రిత్వా రౌద్రం రోమప్రహర్షణం.” ౫౫
 ఈఘట్టమున వాగనుశాసనుఁ డగునన్నయభట్టారకమహాకవి
 శిరోమణి

మ. కురువృద్ధుల్ గురువృద్ధబాంధవు లనేకుల్ చూచుచుండఁ
 మదోద్ధరుఁడై ద్రాపది నిట్లు చేసినఖలుఁడుశ్శాసనుఁ
 లోకభీకరలీలక వధియించి తద్విపులవక్షశై ప్థలరక్తాఘని
 ర్ఘరముర్వీకతి చూచుచుండ నని నాస్వాదింతునుగ్రాకృతిక.
 అని వ్రాసిరి. ఈఘట్టముననే కవిరాజశ్రీకృష్ణమూర్తిశాస్త్రులు
 గారు తమభారతమునందు

మ. వినుఁడోక్షత్రియులారమిరిపుడిటంబీక్షించుచుండంగమా
 వనితక ముట్టి పరాభవించె ఖలుఁ డీపాపాత్మునిం బట్టి నే
 ననిలో నెల్ల రుజ్జూచుచుండ సురముహాహా యనంజీల్చిత
 జ్జనితానంతకవోష్ణర క్తమును నా.స్వాదింతు సుగ్రుండనై.

అని వ్రాసిరి.

ఇట్లు చేయలేకున్నచోఁ బితృపితామహులగతికిందప్పి
 నవాడ నగుదునని ప్రతిజ్ఞచేసెను. ఆప్రతిని యమానుషము.
 కావున దానివినియచ్చెరువడి దిక్కులుచూడక భీభీయని పలు

కుచు నెల్లవారును సపుత్రకుండగుధృతరాష్ట్రు నిందించుచుఁ బాంచాలియడిగిన ప్రశ్నమునకు బదులుచెప్పక యువేక్షించుట యిందలివృద్ధులగురాజులకు నాచార్యులకుఁదగునాయని పలుకుచుండిరి. అంతటఁ జేతులెత్తి విదురుం డెల్లవారిని వారింఁచి యిట్లు జలికెను. సభాసదులారా! బుద్ధిమంతులు ద్రౌపదియడిగిన ధర్మసందేహమును విచారింపవలయును. దానిం దీర్పకపోయినచో బాపము లభించును. ఈవికల్పఁడు కడుంజిన్న వాఁడైనను ధర్మశాస్త్రములను బరిశోధించి బృహస్పతివలె ధర్మము తెల్పెను. వీఁడా ధర్మమును జెప్పువాఁడని తూలనాఁడక దీని నంగీకరింపుడు. ధర్మసూక్ష్మ మొక్కఁడు నెప్పు శక్తుఁడుకాఁడు. కావున మీరెల్ల రద్దాని నంగీకరింపఁదగును. ఏలయనఁగా సభకరుడెంచి ధర్మసంశయమును దీర్పుడని యడిగినపుడు చెప్పకయుండినయెడల నాసభ్యులు పాపభాక్కులగుదురు. పాపమునం దర్థము సభ్యులనొందునని విధికలదు. అంతియగాక ధర్మమెఱిగియుండియు లోభముననో ఐక్షపాతముననో, చాంచల్యముననో వేఱువిధముగాఁ బలుకునోవాఁ డనృతదోషఫలమునంతయు ననుభవించును. అని యనేకోదాహరణములం దెల్పిరని పలుకుటయు సభలోనివారెల్లరు దుర్యోధనుభయంబున నొక్కమాటయేని పలుకకుండిరి.

ద్రౌపది యంతట సకలరాజసమక్షమున దుశ్శాసనుఁ డిట్లు తన్నవమానింప దుఃఖితయగుచు నెల్లరువినఁ బాండవులకు బత్నినై శ్రీకృష్ణునకుం జెలియల్చినై సభామధ్యమున నిట్లవమానింపఁబడితిని. ఇది యన్యాయముకాదా. ఇదియటుండ నిండు. నేనిపుడు దుర్యోధనునకు దాసినగుదునా. కాఁదగనా.

నిర్ణయింపుడని మరలఁ బ్రశ్నించెను. భీష్మఁ డాప్రశ్నమును విని తల్లీ! నీప్రశ్నమునకు నుత్తరమాయుధిష్ఠిరుఁడు చెప్పవలయు నేకాని ధర్మసూక్ష్మ మెవ్వరెఱుంగుదురు! అది గహ్వానము. ఇష్టి దుర్వ్యవసాయమునకు ఫలము శీఘ్రకాలమున నీకురుకుల పొందును లనుభవించుదురు. అని వలుకుచుండునంతలోఁ గర్ణుఁ డాద్రావడిం గాంచి యింతీ! ఏవురుభర్త లుండుటకంటె జూదమున భార్యనోడనివాని నొక్కని బతింఁగా బడయుమా యని యుల్లసమాడెను. దుర్యోధనుఁడు ద్రావడింగని నాయూచుభాగము నెక్కుదువుగాక యని సంజ్ఞ చేసెను. ఆకనుసన్న యెఱింగి భీముఁ డాగ్రహమున నొడలుతెలియక యుండి యెల్లవా రాలకింపఁగా నిట్లుపలికెను. ఈదురాత్ముఁడు రాజ్యసంపన్నత్తుడై తనతోడవైఁ గూరుచుండుచుని ద్రావడిం గాంచి పలికెను. కావున సంగరరంగమున నాగదాహతిచే వీనియూచువులు పడఁ గొట్టెదనని శపథముచేసెను. అంత నిలువక తనయాయుధములున్నదిక్కునకుఁ దృప్తులు ప్రసరింపజేయుచుండెను. అవిధ మెఱింగి భీష్మవిదురద్రోణాచార్యప్రభృతులు భీమసేనా! యిది కోపమున కదనుకాదని ప్రశాంతచిత్తుండెసిరి. అత్తఱి ననేక దుశ్శకునములు తోఁచెను. ఇంకఁ గౌరవులకరిష్టములు తప్పవని భీష్మాదు లూహించిరి.

అవిధ మెఱింగి గాంధారి విదురుందోడుకొని ధృతరాష్ట్రునికడకుంబోయి పాండవులు కపటద్యూతమున నోడుటయు ద్రావడిపరాభమును దుశ్శకునములుతోఁచుటయుం జెప్పెను. వాని నాలకించి కొడుకుం బిలిచి యిది దుర్మయంబని హెచ్చరించి సకలబాంధవులకు హితముచేయుపాంథ ద్రావ

దిని బిలిపించి శాంతవచనముల నూటడించి యిట్లుపలికెను.
 అమ్మా ! నాకోడండ్రయందండటియందును నీవు పూజ్యు
 రాలవు. నీకుఁ బ్రియము చేయఁగోరితిని. నీవేమికోరుదువో
 యడుగుము. అనిపలికినఁ బాంచాలి విసీతయై మామా !
 నాకు హితము చేయఁబూనినచో లోకపూజితుఁడగు ధర్మ
 రాజు దాస్యవిముక్తుఁడగునట్లనుగ్రహింపుము. దానిచేఁ
 బ్రతివింధ్యుఁడు దాసపుత్రుఁడు గాకయుండును. ఇదియే నా
 యిష్టము. అనిన నీవరమిచ్చితి. మఱొక్కవరమడుగుమనిన
 రాజా ధర్మరాజుతమ్ములు తమయాయుధములతో దాస్యవిము
 క్తులుకావలయును. అనిన నీవరమిచ్చితిని. ఇంకను వరమడుగు
 మని ధృతరాష్ట్రుండు పలుకఁగా ద్రాపది మహాత్మా! వైశ్యసీ
 మంతిని యొక్కవర మడుగఁదగు. ఉత్తమక్షత్రియాంగన రెండు
 వరము లడుగఁదగియుండు. శూద్రనారిమూఁడువరములడుగఁ
 జాలు. విప్రసాధ్వీ నూటవరములడుగఁజను. కావున మూఁడవ
 వరమడుగుట నాకు న్యాయముకాదు. అనిపలికిన నాసాధ్వీమణి
 గుణముల కానందించి ధర్మరాజుం బిలిచి వత్సా! యథాపూర్వ
 ముగా సర్వసంపదలుగొని నీరాజ్యమును బాలించుచు నింద్ర
 ప్రస్థపురమున సుఖింబుండుము. నీ కన్నియు శుభములుగానగు.
 అనిపలికి నీవు సకలధర్మముల నెఱుంగుదువు. పెద్దలతో సహ
 వాసముచేసితిని. ఇట్టి నీకు నాకొడు కపకారముచేసెను.
 కావున వానియవివేకమునకు ఊమింపవలయును. నీవంటిధర్మా
 త్ములు ఊమాగుణముగలవారలగుట సహజము. నేనుగూడ
 బుద్ధిమాలి జూద ముపేక్షించితిని. బుద్ధిహీనుఁడనయి వృద్ధుఁడ
 నగు నన్నును మీతల్లి గాంధారిని దలంచి నాకొడుకు లవి

వేకులు చేసినయపరాధమును మన్నింపవలయును. సర్వశాస్త్ర వేత్తయగు విదురుఁడు మంత్రిగా సర్వధర్మవేత్తవగు నీవు రక్షకుఁడవుగా నిక్కురుకులమునకు మేలగునని హితముగఁజూపి పాండురాజు రాజ్య మర్పించెను.

ద్రౌపదివలన నిట్లు రాజ్యసంప్రాప్తియు దాస్యని వృత్తియుఁ గలుగుట విని భీమసేనుఁడు స్త్రీకారణమున రాజ్యము కలిగెననుననకీర్తి కోర్వఁడయ్యెను. తనపరాక్రమమున రాజ్యము నార్జించెదనని యాగ్రహవ్యగ్రుండైయున్న భీమసేనుఁగాంచి కరతలంబున వారించి ధర్మరాజు ధృతరాష్ట్ర నిశాసనమునఁ దమ్ములు దాసును భార్యాసహితముగాఁ గాంచన రథమునెక్కి యింద్రప్రస్థపురంబునకుం బోయెను. దుర్యోధనుఁడు తమ్మునిచే నావృత్తాంతమంతయు విని కర్ణశకుని పైంధవులతో విచారించి తండ్రిపాలికింబోయి యిట్లుపలికెను. తండ్రి! పగవారి నేవిధముననైన హతముచేయుట వివేకమని పెద్దలు పలుకుదురు. బృహస్పతియు నింద్రున కీనీతి నే యుపదేశించెను. ఇఁకఁ బాండవుల కెట్లును మనము హితులము కాఁజాలము. పాములకు నాగ్రహమును గల్గించి గొంతునకుఁ జొట్టుకొన్న యట్లు వారల విడిచిపుచ్చితి. మనకే చేటుతెచ్చుకొంటిమి. అంతియగాక, అర్జునుఁడు గాండీవముపూనఁగా, భీముఁడు గద ధరింపఁగా, నకులసహదేవులు కృపాణచర్తాదులఁదాల్చుఁగా వారి నెదిరింప మాకు శక్యముగాదు. కావున ననుద్యోతంబున నోడించి రాజ్యమునుండి వెడలఁగొట్టుటయే కార్యము. అని నొక్కిపలుకఁగా ధృతరాష్ట్రం డందుల కంగీకరించి యనుద్యోతనిమిత్రము ధర్మరాజుం దోడుకొనివచ్చుటకుఁ బ్రాతి

కామి నాజ్ఞాపింపఁగా నాతఁ డరిగి వారలను దోడుకొనివచ్చెను. ఆద్యూతమునఁ బరాజితు లెవ్వరగుదురో వారు బండ్రెండేడు లవణ్యవాసంబును, ఒక్కయేఁ డజ్ఞాతవాసంబును జేయవలయును. అజ్ఞాతవాసనియమభంగమగుచో మరలఁ బండ్రెండేండ్లరణ్యవాసము మరల నజ్ఞాతవాసము చేయవలయునని నియమము ననుసరింపవలయుననిరి. ఆమాటలకు ధర్మరాజు జూదమాడి యోటుపడి సోదరులతో ద్రౌపదితో నడవుల కరిగెను.

మహానుభావులారా! ఈకథయందుఁగలవిశేషము లెన్నియున్నను బ్రధానము పరమేశ్వరుని యార్తత్రాణపరాయణత్వమే. రెండవది పాతివ్రత్యప్రభావము. ఈరెండును ఒక్కఁగా విమర్శింపఁదగినవి. ద్రౌపది దిక్కులేనిదానినలెఁ బరాభవింపఁబడియెను. చూచుచున్నభర్తలుగాని బాంధవులుగాని యాయెడఁబడి తీర్పుజాలకపోయిరి. బలవంతులగుభర్తలు కలరన్నగర్వమాద్రౌపదిమదినుండి తొలఁగెను. ఆపత్సమయములందు దిక్కు భగవంతుఁ డొకఁడే యన్ననీతి యామెచిత్తమున నాటుకొనియెను. వేనవేలుమహాపురుషులుండినను గొంచెమైనను సాయముచేయువారు లేకపోయిరి. క్షణక్షణమునకుఁ గష్టములు మొండుకొనుచుండెను. దురాత్ములు చెలరేగుచుండిరి. తుదకు మహాసభలోఁ దన్ను వివస్త్తగాఁ జేయునాపదతటస్థించెనని యాయె యెఱింగెను. లోకమర్యాద ననుసరించి యది స్త్రీలకు మహాపదయనుట కే సందేహములులేవు. ఆతరుణమున నన్నిసాయములు పొల్లులనియే నష్టి యార్తత్రాణపరాయణుండగు శ్రీకృష్ణుని ధ్యానించెను. ఒక్కక్షణము

మనస్సు సమాధానముచేసి పరాత్పరుని ధ్యానించెను. అదియే యోగము. యోగగమ్యుడు పరాత్పరుడు.

“తపస్విభ్యోఽధికో యోగీ జ్ఞానిభ్యోఽపి మతోఽధికః,
కర్తృభ్యశ్చాధికో యోగీ తస్మా ద్యోగీ భవార్జున.” ౪౬

౬. ఆధ్యా.

అని గీతాశాస్త్రమున శ్రీహరియే యుపదేశించెనుగదా. కావున సమాహితచిత్తమున నొకముహూర్తకాలమే ద్రౌపది ధ్యానించెను. ఆధ్యానమాపరాత్పరుని శ్రీకృష్ణు నాకర్షింపజాలెను కాబట్టియే,

“చంచలం హి మనః కృష్ణ ప్రమాథి బలవద్బుధమ్,
తస్యాహం నిగ్రహం మనేః వాయోరివ సుదుష్కరమ్.”
అను నర్జునునిప్రశ్నమునకు,

“అసంశయం మహాబాహో మనో దుర్నిగ్రహం చలమ్,
అభ్యాసేనతు కాంతేయ వై రాగ్యేణచ గృహ్యతే. 3౫
అసంయతాత్తనా యోగో దుష్పాప్రకృతి మే మతిః,
వశ్యాత్తనాతు యతతా శకోఽవాప్తు ముపాయతః.” 3౬

అని సమాధానము చెప్పెను. మరల నర్జునుడు,

“అయతిశ్రద్ధయోపేతో యోగాచ్ఛలితమానసః,
అప్రాప్యయోగసంసిద్ధిం కాం గతిం కృష్ణ గచ్ఛతి. 3౭
కచ్చిన్నో భయవిభ్రష్టశ్చిన్నాశ్రమివ నశ్యతి,
అప్రతిష్ఠో మహాబాహో విమూఢో బ్రహ్మణః పథి. 3౮
ఏతస్మై సంశయం కృష్ణ చేచ్ఛత్తు మర్హస్యశేషతః,
త్వదన్యస్సంశయస్యాస్య చేచ్ఛత్తా న హ్యుపపద్యతే.” 3౯

అని ప్రశ్నింపఁగా,

“పార్థ నై వేహ నాముత్ర వినాశ స్తస్య విద్యతే,
 నహి కల్యాణకృత్కశ్చిద్దుర్గతిం తాతగచ్ఛతి. ౪౦
 ప్రాప్య పుణ్యకృతాం లోకానుషిత్యా శాశ్వతీస్సమాః,
 శుచీనాం శ్రీమతాం గేహే యోగభ్రష్టేభిజాయతే. ౪౧
 అథవా యోగినామేవ కులే భవతి ధీమతామ్,
 ఏతద్ధి దుర్లభతరం లోకే జన్తయదీదృశమ్. ౪౨
 తత్ర తం బుద్ధిసంయోగం లభతే పార్థదైహికం,
 యతతే చ తతో భూయస్సంసిద్ధౌ కురునందన. ౪౩
 పూర్వాభ్యాసేన తత్రైవ హియతే హ్యవశోఽపి సః,
 జిజ్ఞాసురపి యోగస్య శబ్దబ్రహ్మాతిరిచ్యతే. ౪౪
 ప్రయత్నాద్యతమానస్తు యోగీసంశుద్ధకిల్బిషః,
 అనేకజన్మసంసిద్ధస్తతో యాతి పరాం గతిమ్.” ౪౫

అని సమాధానము చెప్పెను. దీని నాలోచింపఁగా మనస్సు
 మాధానము యోగాభ్యాసమునఁగాని కుదురదనియు నయ్యో
 గము చిరంతనాభ్యాసముచేతను, వైరాగ్యముచేతను సాధ్య
 మనియు, నష్టయోగమార్గముతప్ప మనోనైర్మల్యమునకు వేటొ
 కకారణము కానరాదనియు, నూరక వేదాంతవిచారముచే
 యుదుమని పల్కువారలమాటలు తుచ్చములనియు, ననేకజ
 న్మముల యోగాభ్యాసముచేసి మనస్సు నిశ్చలముగఁ జేసినఁ
 గాని ముక్తి లభింపదనియు, గేవలవేదాంతశాస్త్రపఠనము
 పొట్టకూటికీదప్ప వేటొండుపురుషార్థమున కుపకరింపఁదనియు
 సారము తేలును. కావుననే సాంచాలరాజకుమారిక యట్టి

యిక్కట్టున నేకాగ్రచిత్తయై శ్రీకృష్ణపరమాత్మను ధ్యానించెను. ఆయేకాగ్రతయే భగవంతునిసాన్నిధ్యమును గల్పించెను. దాన నామె వాంఛితము ఫలించెను. కాఁబట్టి యే మానవుఁడుగాని మనస్సు నిశ్చలతఁగాంచునట్లు ప్రయత్నముచేయవలయును. ఆపన్నాత్రిహరుఁడగు శ్రీపరమేశ్వరుఁడు నిర్వలమనస్సు గలవారలఁ గాపాడ నిరంతరము తలంచుచుండును.

ఈపట్టున నొక్కకథ స్మృతిగోచర మగుచున్నయది. అది పెద్దలవలన విన్నయదిగాని నాకల్పించిన యదికాదని పాఠకులు తలంపవలయు. మఱియు నాకథ యుక్తియుక్తముగా నున్నయది. ద్రావడి పరాశక్తి. అనఁగా శ్రీవిష్ణు యోగమాయ. భగవంతుఁడు భూభార మడంపఁబూని యోగమాయాదేవిని భూలోకమున నవతరింపుమా యని యాజ్ఞాపించెను. రామావతారమున సీతయే యోగమాయ. ఆమె మూలముననే రాక్షససంహారము సాగెను. ఈకృష్ణావతారమునద్రావడిమూలముననీ భూభారహరణప్రయత్నముసాగెను. పరాశక్తి యయోనిజయై యవతరించును. ద్రావడి యజ్ఞగుండ సంభూతకదా. ఆమెమూలముననే దుష్టసంహారము కావలయును.

పైవీ హ్యేషా గుణమయీ మమ మాయా దురత్యయా,
మామేవ యే ప్రపద్యంతే మాయామేతాం తరంతి తే. ౧౪
గీతా ౭ అధ్యాయము.

అన్నగీతావాక్యము పైభావమును దృఢపరచుచున్నయది.

అద్రావడి యొకతఱి భీమునివంతుగా నొక్కవత్సరము గడపఁడగునియమముననుండఁగాఁ దనయందే యామె యను

రాగముగలదని భీముఁడు భావించుచుండెను. వ్యాసమహర్షి యొక్కనాఁ డరుదెంచి పాండవులకుశల మరసి వెడలునపుడు భీమునిం గొంతదూరము పిలుచుకొనిపోయి భీమసేనా! నీ కొక్కరహస్యము తెల్పెద. దానిని వెల్లెబుచ్చువుకదా యని తెల్పి శఙ్ఖముచేయించుకొని యిట్లు తెల్పెను. ద్రౌపది యాది శక్తి. భూభారహరణార్థము శ్రీకృష్ణానుమతి నవతరించెను. అయోనిసంభూతురాలు. కావున నామెను సర్వదా పత్నిగా భావింపకుము. ధీరుడవుగాన రాత్రియం దొక్కనాఁ డామె స్థితిని బరికింపుము. ఏనాఁడు పరీక్షింపఁబూనుదువో యానాఁడు నన్ను స్తరింపుము. నీకు వియద్గమనము గల్గును. ఆపరీక్షనుండి గ్రహించినవిషయమును వెల్లెబుచ్చితివేని నాశనమూలమగును. అని తెల్పి పోయెను. భీముఁ డాదినముమొదలుకొని కొలది దినములామెయందు యథాపూర్వానురాగమునే కనఁబఱచుచునుండెను. అమవస యరుదెంచెను. ఆనాఁడు సాయంకాలము నుండి ద్రౌపదిమోమున నించుకమార్పు కనఁబడియెను. భీముఁ డద్దానిం బాటించినట్లు నటించక యథాపూర్వముగనే స్త్రీతిని గనఁబఱచుచుండి శయనించెను. అమావాస్య గనుక నాఁడు వేటు వేటుశయ్యలపై వారు నిదురించిరి. పరుండుతఱి భీమ సేనుఁడు భక్తిభావమున వ్యాసులను స్తరించెను. వ్యాసాను గ్రహమాతనికిం గల్గెను. అర్ధరాత్ర మయ్యెను. భీముఁడు చక్కగా నిదురించుచున్న ట్లుండెను. ద్రౌపది తనశయ్యనుండి లేచెను. గృహంగణము దాఁటెను. ఆమెరూపము మహాఘోరముగనుండెను. వ్యాసవరప్రభావమున భీముఁ డంబరగమనమున నామెవెనుకనే పోవుచుండెను. ముహూర్తమాత్రమున

నాదేవి వింధ్యారణ్యముల కేగెను. అందు రెండుకొండల నడుమ దుర్గమారణ్యభాగమున భిల్లులెల్ల నొకమహాత్మవము చేయుచుండిరి. ఆయుత్సవముకొఱ కొకమండపము నిర్మించి యందొకగొప్పయాసనము నమర్చియుండిరి ఆకాశవీధినుండి దిగి ద్రాపది యాసింహాసనము ను గూరుచుండెను. భీముడభ్రవీ ధినుండియే వ్యాసవరప్రభావజనితవివృద్ధిని పిలకించుచుండెను.

ఆభిల్లు లామెరాకం గాంచి యేవేవో పాటలుపాడుచునామెను బూజించిరి. తమకులదైనము ప్రత్యక్షమయ్యెనని పరసూనందమందిరి. ఆయుత్సవమున దేవతయావిర్భవించినచో నాబాలవృద్ధముగ వారు శస్త్రనిహతులఁ బ్రాణములఁబాయుదురు. అని వారికులమున నియమము కలదట. వారాదేవిని బూజించి తమ రంతకుమున్నే సేకరించియుంచిన వనజంతువులం బెక్కింటిని బలియిచ్చిరి. ఆబలిని బరిగ్రహించుచు రక్తపానముచేయుచు మాంసమును మెసపుచు నాదేవి భయంకరాకారమున నెవ్వారికేని దేతీచూడరాకయుండెను. వేలకువేలుగా జంతువులు బలియాయఁబడుచుండెను. రక్తము మాంసము దేవి కొంగఁబడుచుండెను. కొందఱు మంత్రములఁ బఠించుచుండిరి. కొందఱు ఖడ్గములెత్తిజంతువులనఱకుచుండిరి. స్త్రీలుపురుషులు దేవినిగూర్చినపాటలు పాడుచుండిరి ఆయుత్సవము మహాభయంకరముగా నుండెను. భీమసేనుడు వ్యాసానుగ్రహపాత్రుఁడు కాకయుండినచో దేవీదర్శనమున జచ్చియేయుండుచు. ఒక్కయోమ మెంతో భక్తిమెయి వారు గడపిరి. భీమసేనా! ఇంకమరలుము. యథాపూర్వముగా శయనించియుం

డుము. దివ్యదృష్టిచే నంతయునీకుఁ గనఁబడు ననుశబ్దము చెప్పు
లఁ బడియెను. భీముఁడు వచ్చిశయనించి గుఱుపెట్టుచుండెను.
ద్రౌపది మరల గృహంగణమునుజేరునంతలో నారూపము
మాటి ద్విభుజములతో శాంతమూర్తిచేకొని శయ్యాతలమున
నుండెను.

భీమనేనుఁ డంతటలేచి వ్యాసోక్తస్తోత్రరాజమున విశు
తించి స్తార్థించెను. పరదేవీ! మాసోదరుల బ్రదికింప వరమిస్తుని
వేడెను. ఆమె వ్యాసమహర్షియుపదేశమని యెఱింగి యట్లే
కానిస్తుని వరమిచ్చెను. ఈరహస్యము సోదరులకుం దెల్పుదు
వేని నీశిరము శతధాభిన్నమగుననియె. భీముఁ డట్లే యని శపథ
మొనర్చెను. వెంటనే ద్రౌపది తనప్రభావమున నాతనికిఁ బూ
ర్వజ్ఞానమే యుండునట్లాచ్ఛాదించెను. వ్యాసవరము తనంతన
విరమించెను. కావున ద్రౌపదినే కౌరవు లవమానించిరి. ఆమె
కవమానముకాకయుండ శ్రీహరి కాపాడెను. ఆదేవి స్మరించి
నంతనే భగవంతుఁడు తోచుట విచిత్రమేకాదు. భగవదిచ్చ
యేకదా శక్తియని పరదేవియనియు నెఱుంగందగియుండు.
కాఁబట్టియే యా ద్రౌపదిమూలమున నిందలు మృతులుకావల
సినవారైరి. ఈకథ యేపురాణమున నున్నదో నేఁబరిశీలింపలేదు
గాని పెద్దలుచ్చెఁగా వినియున్నవాడను. ద్రౌపది లక్ష్మీ
యనియు శ్రీమహాభారతమునందుఁ గలదు

“ఇహైవ తే పాండవా వీర్యవంత

శ్మక్రస్యాంశః పాండవ స్సవ్యసాచీ,

ఏవ మే తే పాండవా స్సంబభూవు

ర్యేతే రాజా పూర్వమింద్రా బభూవుః.

లక్ష్మీశైలమం పూర్వమేవోపదిష్టా
భాగ్యాయైషా ద్రావడి దివ్యరూపా,
కథం హి స్త్రీకర్తణోంతే మహితలా
త్సముత్తిష్ఠే దన్యతో దైవయోగాత్.

31

యస్యా యాః సోమసూర్యప్రకాశం
గంధశ్చస్యాః క్రోశమాత్రాత్ప్రవాతి,
ఇదం చాన్యత్ప్రీతిపూర్వం నరేంద్ర
వదానితే దివ్య మత్యద్భుతం చ.”

32

(ఆదిపర్వము, ౧౯౮ ఆధ్యాయము)

ఈభారతవాక్యములుహడ ద్రావడిమాహాత్మ్యమును
దెల్పుచున్నవి. ద్రావడిమూలముననే మహాసంగ్రామము గురు
పాండవులకుం జెల్లెనని స్పష్టముకదా. ఆర్యులారా! ఈకథ
యందు శ్రీహరికింగల యార్తత్రాణపరాయణబిరుదము సార్థక
మయ్యెను. దీనులగావ విక్కులేదన్న వాదము దుర్వాదము.
భగవంతుడు సర్వకాలసర్వావస్థలయందును దనభక్తులను
గావ సంసిద్ధుడై యుండును. అట్టివానిని స్వరింపకుండుట
దుష్టకర్తవశమునగాక మతేమనవచ్చును? ఎందఱిసో యాశ్ర
యించి కడునిడుమలబడుటకంటె సర్వకార్యనిర్వాహకుడై
సర్వజ్ఞుడై సర్వకర్తయై యాదిమధ్యాంతరహితుడై యలరారు
పరాత్పరు నాశ్రయించుట న్యాయము సులభతమమునగు.
ఆకార్యమున బ్రమత్తులగుటకంటె దుష్టగ్రహచారము వేతేది
యుండును. కావున సులభసాధ్యుడగుపరాత్పరుపాదములఁ
దలంచుటయే శ్రేయస్కరము. ఇంకఁ దర్వాతికథ నాలికింపుడు.

శ్రీకృష్ణరాయబారము. ౨౭

*పాండవు లడవులఁ గడుఁగట్టముల ననుభవించి యనుభవించి శ్రీకృష్ణానుగ్రహమున నాకట్టములనుండి గట్టెక్కిరి. అజ్ఞాతవాసకాలమున విరాటునిపురమున నేకట్టములు కలిగినను దప్పించుకొనఁగల్గిరి. ఆకాలముగడచెను. నియమముం దీర్చుకొని న్యాయపక్షమునకు సాయపడఁబూనిన రాజులంగూర్చుకొని యుపస్థావ్యమునఁ జేరిరి. వారిం జూడఁగోరినవారెల్ల నచ్చటికివచ్చి యారసిపోవుచుండిరి. యుద్ధము కాఁగలదనియు నందులకుఁ బాండవులకుఁ దోడునీడగా నుండఁదగుననియు నూహించి రాజులు కొందఱు తమతమ సేనతోవచ్చి చేరిరి. భగవంతుఁ డూహించిన ప్లేల్లవిధముల సంగరప్రయత్నము కాసాగెను. ఎవ్వరెవ్వరు మృతినొందఁదగినవారో వారెల్లఁ గౌరవపక్షముననో పాండవపక్షముననో చేరుచుండిరి. ఎవ్వరెవ్వరిమూలమున నేయేకార్యములు కావలయునని శ్రీహరి సంకల్పించునో వా రాయాకార్యముల నొనర్పఁ గుతూహలు లగుచుందురు. జంత్రిములపోలికనాడుచుందురు. కాని యాకార్యనిర్వాహకులము మేమే యని భావించుచుందురు. ఆయహంకార ముండినఁగాని యుత్సాహముకలుగదు. కిర్తమే కార్యముల నిర్వహించు ననుభావ ముండుట నిరుత్సాహలక్షణము కదా. కావుననే భగవంతుఁ డెల్లఁగకు నహంకర్తృత్వమును గల్గఁజేసెను అదిలేకున్నఁ బ్రపంచవ్యవహారము సాగదుకదా.

* ఈకథ శ్రీమహాభారతమున నుద్యోగపర్వమున దెబ్బదిరెండవ యధ్యాయము మొదలుకొని కొన్నియధ్యాయములనుండి సంగ్రహించి వ్రాయఁబడినదని యెఱుంగందగు.

శ్రీకృష్ణమూర్తి పాండవులకుశల మరయగోరి లోకా
చారము ననుసరించి బలదేవాదులంగూడి యభిమన్యునివివా
హమునకువచ్చి యచ్చటనుండి పాండవులను వదలకయుండెను.
తనయవతారఫలమున రెండవకార్య మిదియేకదా యని యూ
హించెను. లోకమునఁ గర్త సిద్ధాంతమును దృఢపఱుపఁబూనెను.
ఎవ్వరెవ్వరి కర్తముల వారే హతులగుటయో విజితులగు
టయో జయముంగాంచుటయో సాగుచుండఁ దక్కినవారు
కారణభూతులుగ నుందురుగాని కార్యమును సాధింపఁజాల
రన్న కర్త సిద్ధాంతము నుదాహరణపూర్వకముగాఁ జెప్పఁబూ
నెనని గ్రహింపవలయును. ఉపస్థావ్యమునఁ బాండవు లున్న
వార్త నాలకించి ధృతరాష్ట్రుడు సంజయుని బంపి వారి నూఱ
డించెను. పాండవులు సంజయరాయబారమున స్వాభిప్రాయ
ములం దెలిపిరి. వానినన్నింటిని వ్యాసశిష్యుడగు నాసంజ
యుడు ధృతరాష్ట్రునకు విన్నవించెను.

ఆవలఁ బాండవులు శ్రీకృష్ణుని ధృతరాష్ట్ర నికడకుం బంపి
కడపటిప్రయత్నముకూడఁ జేయనెంచిరి. దండోపాయముచే
యుట సామదానభేదములు సాధ్యములు కానిచోఁ గదా యని
యూహించిరి. కడపటివఱకు ధర్మమార్గమునే యాశ్రయింపఁ
బూనిరి. ఈకార్యమును సాధింప శ్రీకృష్ణుడు తప్ప వేతొకరు
సమర్థులు కారనియు నూహించిరి. కావున శ్రీహరినే పంప
నిశ్చయించిరి.

ధర్మరాజు సోదరులు తక్కుంగలసామంతరాజులసమృత
మెఱింగి వారిని దోడుకొని శ్రీహరిమందిరమున కరిగి యాతని.

నేవించుచుండి మహాత్మా! యెల్ల వారు వినునట్లుగా మహాను
భావా! జగద్గురూ! సకలకష్టములఁ దొలఁగించి

క. ఆపద గడవంచెట్టంగ

నోపి శుభంబై నదాని నొడఁగూర్పంగ మా

కీపుట్టువునకుఁ బాండు

క్షౌపాలుఁడు నిన్నుఁ జూపి చనియె మహాత్మా!

తిక్కనకవిబ్రహ్మ.

సర్వసంపదలఁ జేకూర్ప మాతండ్రి పాండురాజు మృతినొం
దుచు శ్రీకృష్ణుఁడే కలఁడు. ఆమహాత్ము నాశ్రయింపుఁ డనిపలికి
తనువును వదలెను. కావున మాకు సకలవిధములను రక్షకుఁడ
వునీవే. ఇట్టినిన్ను నొక కార్యమునకుం బనుపనెంచి వచ్చినాఁ
డను. మాయందుఁ గలవాత్సల్యముపెంపున మాకోరికను
దీర్పవలయును. యుద్ధము చేయుటకు మనస్సొడఁబడదు.
రాజ్యము వదలుటకు నంగీకరింపదు. బంధుకుటుంబరక్షణము
రాజ్యహీనులమగుమాకు దుర్భరము. కావున న్యాయమార్గ
మున మాకు రాఁదగినతండ్రిభాగమడుగ నింకొక్కసారి ప్రయ
త్నింఁ నెంచితిమి. ఆకార్యమునకు నిన్నే పంపనెంచితిమి. దిక్కు
నీవే కావున నేకార్యమునకై నఁ బంప పాహసించుచున్నారము.
కుటీలస్వభావులు క్రూరకార్యనిరతులు నగుకౌరవులకడకు
నిన్నుంబంపుట పాడిగాదు. ఐనను వేటుశరణము లేదుగాన
నిన్నే పంపఁదలంచి యావార్తఁ దెలుపవచ్చితిమి. కావుననో
మహాత్మా! ఈకార్యమెట్టిదైనను మాయందుఁ గలకరుణచే
నరిగి సమకూర్పవలయునని స్వాభిప్రాయమును స్పష్టపఱచెను..

ధర్మనందునుఁ డిట్లువిన్నవింపఁగా శ్రీహరి తాసర్వజ్ఞుఁ
డగు లోకాచారము ననుసరించి తానరుగుట కంగీకరించుచు
సంధికుదురదనియు, దండోపాయమే సాధ్యమనియు, రాజనీతి
నాశ్రయించి రాయబారము పంపుట న్యాయమే యనియు, ధర్మ
మార్గముననుసరించుట శ్రేయస్కరమనియుఁ దెలిపి పాండవుల
యభిప్రాయముగాఁ దానచటఁ జెప్పదగినమాట లెవ్వయో
వేటువేటుగా నడిగి వారియాశయముల నెఱింగి యందుఁ బాం
డుపుత్రద్వితీయుఁడు శాంతమూనినజాడనెఱింగియాతనింబ్రోత్స
హించి యుద్ధసన్నద్ధుం జేసి సాత్యకింగూడి ప్రయాణమయ్యెను.
నారదాదిమహర్షు లాపరమేశ్వరుని దర్శించి తదభిప్రాయమెఱింగి
పనివినిరి. ద్రౌపది పలికినమాటలు ములుకులవలె హరిమదికిం
గన్నట్టెను. ఆములుకులే ధార్తరాష్ట్రులకుఁ బ్రాణాపాయకర
ములని మదికిం దోచెను. హస్తినగరమున శ్రీహరిరాకకై
సాధువు లానందపరవశు లైరి. విదురునిమూలమున నెఱింగి
ధృతరాష్ట్రుఁ డుచితరీతి నెల్లఁగు ప్రవర్తింపవలయునని కొడు
కును హెచ్చరించెను నగరమలంకరించి పదార్థముల నేక
రించి హరికి విందుచేయ నెంచెను. దుర్యోధనుఁడు బంధుమ
ర్యాదఁ బాటించి మహోత్సాహమున నాతిథ్య మొసఁగఁ బూ
నెను. భగవంతునకు భక్తియే ప్రధానమనియు నితరపదార్థము
లప్రధానములనియు, నాశ్రయనా రాధించుట యనఁగాఁ దది
చ్చానుసారము మెలఁగుట యనియు విదురుఁడు నొక్కిచె
ప్పెను. ఆమాట లాదుర్యోధనాదులకు సంతృప్తిని గొలుపఁ
జాలకపోయెను.

శ్రీహరి దారుకసారథియై సాత్యకింగూడి కరినగరమున శకుదేర నెల్ల రామహాపురుషు నెదుర్కొనిరి. రాజమందిరమున నుచితాసనాసీనుంగావించిరి. కుశలప్రశ్నములు సాగినపిదప శ్రీహరి యెల్ల వాసు వినుచుండఁగా నిష్టకథాలాపములఁ గొంత తడవు జరపెను. *విదుకాదులు వినుచుండ దుర్యోధనుఁడు విందారగింపవలయుననియు దత్ప్రియత్నమునఁ దానెంత యాచ్యుతింగాంచినదియుండెలుపఁగా శ్రీహరియు నందులకంగీకరింపక యిట్లునియెను. ప్రీతిపూర్వకముగాఁచిలిచి పెట్టినయన్నము లెప్పు భుజింపఁదగినది. అదిలేనిది భోజ్యముకాదు. కార్యార్థమొండె ఆపవచ్చేనొండె విధిలేకపెట్టిన యన్నము సకలమూల్యపదార్థ యుక్త మైనను సాధువులు దానింగుడువనొల్లరు. దుర్యోధనా! మూయందు నీవు హితముగలవాఁడవు కావు. నీయింట భుజింపఁదగినంతయాపకయు మాకులేదు. మఱియొకమాట వినుము. పగ వారియింట నన్యతమువంటిపదార్థము భుజించిన నది యచు

* త్వదర్థముపరితాని నాగ్రహస్త్వం చనార్దన, ఉభయోశ్చాదవ స్సాహ్యముభయోశ్చహితే రతః. ౧౪. సంబంధీ పయితశ్చాసి ధృతరాష్ట్రస్య మానవ, త్వం హి గోవింద ధర్మార్థా వేత్త తత్త్వేన సర్వశః. ౧౫. తత్ర కారణమిచ్ఛామి శ్రోతుం చక్రగదాధర. వైశంపాయనః. ౧. ఏవముక్తి గోవిందా ప్రత్యువాచ మహామనాః. ౧౬. ఉద్యున్నేఘస్వనః కాలే ప్రగృహ్య విఫులం భుజం, అనర్తకృతమగ్రస్తమనిరస్తమసంకులమ్. ౧౭. రాజీవ నేత్రో రాజానం హేతుమద్వాక్యముత్తమమ్, కృతార్థా భుంజతే దూతాః పూజాంగృహ్లాంతి వైవహ. ౧౮. కృతార్థం మాం సహమాత్మ్యం సమర్చిష్యసి భారత, ఏవముక్తి ప్రత్యువాచ ధార్మరాష్ట్ర జనార్దనమ్. ౧౯. అనిమూ. ౨౦. అభ్యాయము.

మానముగనుండును. పగవారికి భోజనము పెట్టరాదు. తాను బగవారియింట భుజించును రాదని పెద్దలందురు. ఇంతియగాదు. నీవు పాండవులపై ద్వేషమానియుండువు. ఆపాండవులు నాకుం బ్రాణతుల్యులు. కావున నీవు నాకుంబగవాడవే యగుదువు. కావున మీరు సిద్ధముచేయించినపదార్థము లమూల్యములే యైనను దుష్టములు. కావున నవి పరిగ్రహించదగవు. విదురునియన్నము పరమపావనము. విదురునింట భుజింతునని పెక్కుభంగులందెలిపి విదురునిగృహమున కరిగి భక్తియుఁ బ్రీతియుఁ గలయాతనియాతిభ్యముం గొని యందు సుఖనిద్ర చేసి విదురునాశయ మెఱింగి యతనికి నుచితరీతి బదులుచెప్పి ధృతరాష్ట్రునికడ కరిగెను.

హరిరాక కెదురుచూచుచు ధృతరాష్ట్రుఁడు విదురాదులం గూడియుండెను. హరియు సాత్యకియుఁ దగినవరివారముతో నాతనియింటఁ బ్రవేశించిరి. ఇష్టకథాలాపములఁ గొంత ప్రాద్దు పుచ్చి తనకార్యము చెప్పందలంచి యిట్లు పలికెను. రాజేంద్రా! నీవెఱుంగనిధర్మములు గలవా. నారాకతెఱంగిదియని యెఱింగించుట నాకు విధి. నాకార్యము భారతాన్వయమునకు హితమైనది. కావున నాలకింపుము. క్షీరోదకన్యాయముగాఁ బాండవులు కౌరవులు కలిసియుండుట న్యాయము. అట్లు నీవు చేయవలయును. మీవంశము ప్రఖ్యాతమైనది. మర్యాద గలవంశము. దీనిం గాపాడుభార మిపుడు నీశిరమున నున్నయది. నీవును పాండురాజు నెట్లుంటిరో యాన్యాయమునిపుడు తప్పనేల? ఈవంశమును బ్రతిష్ఠగలదానినిగాఁ జేయుటకు నీవే హేతుభూతుడవు. కీడుగాని మేలుగాని తుదకు

నాలోచించిన నీకే కల్లునుగాని మఱొకరికిఁ గల్గవు. కావున లోకులెల్ల మంచిదిది యనిపొగడునట్లు కార్యము నడపుము. మోమోటమి నూని యొక్కమాట చెప్పెదను దుర్యోధనాదులు దుష్టాత్ములసహవాసమున నవినీతులై ధర్మమార్గమును మాని చేయఁదగురీతిం జేయక కులమర్యాద యిదియని పాఠింపఁ భయంకరకార్యమును జేయఁబూని బంధువులకెల్ల నహితముగాఁ బ్రవర్తించుచున్నవారు. పెద్దలు విన్న నేమందురోయని యిండుకంతయు సంశయింపరు. కావున నీవూరకుండుట న్యాయముకాదు. పాండవులు నీకొడుకులు కలిసివర్తించినచో లోకమున మిగుల విఖ్యాతి కల్లును. అట్లుగాక సంగర మొనరింపఁబూనిన లోకమునకు భారతవంశమునకు మహాఁపద కలుగును. ఇట్టియిక్కట్టుకాలమున నీవూరకుండుట న్యాయముకాదు. దాన మేలుచేకూరదు. భీమార్జునులను సంగరరంగమందు మీఱఁ జాలువా రీలోకమున నెందఱు కలరో లెక్కింపుము. భీష్మద్రోణులకు సరివచ్చువారు కలరాయనియు లెక్కింపుము. వీరందఱు కలిసి నీయాజ్ఞలో మెలఁగుచుండఁగా నెంతటి విఖ్యాతి కల్లునో యనియుఁ జక్కఁగా నూహింపుము. వీరందఱు కైకమత్యము గలిగియుండిన నీలోకమునఁ గలరాజులందఱు నీపాదపీఠమును గొల్చుచుందురు. సంగరమే పొసఁగిన నిందె వ్వరికిఁ గష్టముగలిగినను నీమనస్సునకే యదిచెందును. అని పెక్కుభంగుల న్యాయమునుసోదాహరణముగాఁ దెలిపి పాండవులమాట లన్నియునుగ్గడించినభాసదులనెల్ల నానందపరవశులఁ జేసెను. పాండురాజు భాగమగునర్ధరాజ్యము పాండుసూనులకొసంగి పొత్తు గల్పింపుమని హితముపదేశించెను. మహర్షులు

దుర్యోధనునకు నెన్నియో రాజసీతులు బోధించిరి. రాగల
యాపదల్పిట్టివిగానుండుననియు హెచ్చరించిరి. కాని వారిమా
టలు దుష్టాత్మకుఁ డగురాజునకు రుచింపవయ్యెను. భీష్ముడు
న్యాయశాస్త్రానుసారము దుర్యోధనునకు నీతి నుపదేశించెను.
కాని యదియు నిరర్థకమే యయ్యెను. అంత శ్రీహరి సుయోధ
నునితో నాతఁడు మున్ను చేసినదుర్మయములెల్లం దెలిపిన
విని దుశ్శాసనుఁడు దుర్యోధనుం బ్రోత్సహింప నాచోటు
వాసి బదులు పలుకకయే పోయెను. సభ్యులందఱు నిత సంగ
రము తప్పదనియుఁ గౌరవులకుఁ జేటుమూడుననియు నిశ్చ
యించిరి.

ఆవార్త యాలించి ధృతరాష్ట్రుండు వెఱచి గాంధారిం
చిలిచి సీకొడుకునకు బుద్ధి చెప్పుమని పంపెను. ఆమెయు
విదురుం బంచి కొడుకుం బిలిపించిన నాతండు కోపంబునఁ
గన్ను లెఱ్ఱవాఱఁగా రాఁగా నాతనిరాక నెఱింగి న్యాయము
వీనికి రుచింపదని తలంచి నీతినుపదేశించుచుఁ బాండునందను
లొనరించిన యద్భుతకార్యములనువారిపరాక్రమాదులందెలిపి
వత్సా! నామాట వినుమని బ్రతిమాలియు నాగ్రహించియు
ఫలంబుగాంచదయ్యెను. దుర్యోధనుఁ డామాటలనాదరంబున
వినక యాచోటు వదలిపోయెను. కర్ణ శకునిప్రభృతులం
గూడి దురాలోచనము చేయంబూనెను. హరియు భీష్మాదులు
నొక్కటియై తన్ను బంధింతురనునూహను దెలిపెను. కృష్ణుఁడు
పూర్వము తాను గంసునివధించినవిధముఁదెలిపెను. కావున
మనమెల్ల నీతనిం బట్టుకొని బంధించిన మనకు మేలగును.
ఈకృష్ణునింబట్టి బంధించినఁ బాండవులు నావశ మగుదురు

ఒక్కవేళ యుద్ధమునకు వచ్చినను గోఱలులేనిపాములవలె నుందురు. అని స్వాభిమతమును దుర్యోధనుఁడు తెలుపఁగా దుశ్శాసనుఁడు శకుని కద్దులు లోనగువార లందులకు సమ్మతిఁచిరి. కంసమర్దనుని బంధింప నిశ్చితమయ్యెను.

❁ కారవులు శ్రీకృష్ణుని బట్టి కట్టివేయ నిశ్చయించుట. ❁

ఇట్లు దుష్టచతుష్టయము పరివారముంగూడి యందందు నిలువక మాటలాడుచుఁ బోవుచు వచ్చుచునుండుటయుఁ గను లసంజ్ఞలు మొదలగువానిచేఁ బరస్పరభావములం దెల్పుకొను చుండుటయుఁ గాంచి సాత్యకి శ్రీహరిపై నేదో ద్రోహచింత గలిగియున్న వారని తలంచెను! వెంటనే కనుసన్న తనయాహ కృతవర్తకుం దెలిపి పరిజనముతో వాకిటనుండ నియమించెను. తానిట నెల్లకార్యములకుఁ జాలుదు ననియు నాతనికిం దెలి పెను. ఇట్లుకృతవర్త నచ్చటికిం బంచి శ్రీహరిచెంత కరిగి రహస్య ముగ నాదుష్టులవర్తనమును దెలిపెను. శ్రీకృష్ణానుమతినొంది ధృతరాష్ట్ర బాన్ణీకశాంతనవులతో నిట్లు పలికెను. దుష్టాత్ముల గురుర్యోధనాదులు దురూహంగొని శ్రీహరిపై రాఁదలంచు చున్న వారు. దైత్యాంతకునిపై రాఁదమకు శక్యమగునా? ఈప్రయత్న మగ్నిహోత్రుని గొంగునఁ గట్టుకొన్నట్లుగను. ఈదుర్మంత్రములు తమనాశనమున కుపకరించును. అని పలుకు టయు విదురుం డమ్మాటల కదరిపడి ధృతరాష్ట్రునితో రాజా! నీకొడుకులు మహానుభావుని బరమపురుషుని శ్రీహరిని మానవ మాత్రునిగా భావించి బంధింపఁదలంచిరి. ఇప్పనికిందొడరుట యగ్నిమంటలపై శలభములు దుమికినట్లే కదా అని తెలిపెను.

అంత గోవిందుడందుఁగూరుచున్న వారెల్ల నాలకింప నిట్లు నుడివెను. రాజా! నాపై రోషమాని నీతనయు లిట్టిప్రయ త్నము చేయుట మేలే. నాకును బరమానందమే. నాకించుక యనుమతి యిమ్ము. నిర్దోషముగాఁ జేతనై నయట్లు దురాత్ములఁ జక్కఁబెట్టెద. ఇఁకఁ బ్రయాణము సాగించెదను.

శ్రీకృష్ణనినుడులకు నడలి ధృతరాష్ట్రుఁడు దుశ్శాసనా దులందోడుకొని రమ్మనివిదురునంపెను. ఆతఁడరిగిరాజాజ్ఞం దెల్పి దుర్యోధనాదులఁ దోడుకొనివచ్చెను. వారితో ధృతరాష్ట్రుఁడు దురాత్మా! మీశక్తియెట్టిదో తెలియక సకలలోకాధినాథుని శ్రీకృష్ణని గీడునకులోబటువఁ జూచెదరు. మీకితనిం బట్టుకొన శక్తిగలదా? వర్షోదకము భూరిమహీధరమును గదల్పఁగలదా? మీకు వినాశనకాలము సమీపించినది. నేనేమిచేయుదును? అనియూరకుండ విదురుండు సుమోధనా! దేవతలు, దేవ తోత్తములు, తుదకు బ్రహ్మాదులు, మహర్షులు పట్టరానిభగవం తుని బట్టుకొనఁజూచెదవా? తులువా! ఇదిచేటుకాలముగాఁ దలంపుము. ఈకార్యమున మీరెల్ల ముహూర్తమున భస్మస్రాయులగుదురు. అని మఱియు ననేకప్రకారముల నాతనికి భగవంతునిమహత్త్వమును దెలిపెను. ఇట్టియకార్యములవలనఁ గురువంశమునకే సంతతాపవాదము గల్గునని హెచ్చరించెను. ఆతనిపలుకులు ధృతరాష్ట్రుని హెచ్చరికయు వారికించుక యంతరాయమును గల్పింపఁజాలెను. వారియుద్యమము నొక్క మాటతో నిలుపందలంచి పుండరీకాక్షుఁడు భీష్మాదికురువృద్ధులు వినుచుండఁగా దుర్యోధనుం గాంచి శ్రీకృష్ణమూర్తి

దుర్యోధనా ! * నే నొక్కరుండనని తలంచి పట్టుకొనంబూనితివి కాబోలు. దుర్మదంబున నాశక్తి నెఱుంగక పట్టుకొన నెంచితివేమో. ఇంత యవివేకి వగుదువే? యని

శ్రీకృష్ణుడు విశ్వరూపమును జూపుట.

దరహాసము చేసెను. ఆవాసుదేవుదేహ మంతలో నొకయద్భుతరూపముగా మాయెను. ఆరూపమునం దీబ్రహ్మాండమంతయు నిమిడియుండెను ఒక్కొక్కయవయవమందును బ్రహ్మాదిపీఠికలవఱకుఁ గలభూతము లుండెను. పాండవులు కౌరవులును నానాయుధములం దాల్చి యుద్ధమునకు సన్నద్ధులుగ నున్న యట్లగపడియెను. ఇంతయేల? సర్వలోకము లాతనియప్పటితనువున

* ఏకోహ మితి యన్తోహన్తస్యనే మాం సుయోధన, పరిభూయ సుదుర్బుధే ర్ద్రృహీతుం మాం చికిర్షసి. ౧. ఇహేవ పాండవాస్సర్వే తథైవాంధకవృష్ణయః, ఇహాదిత్యాశ్చ రుద్రాశ్చ వసవశ్చ సహర్షిభిః. ౩. ఏజముక్త్యా జహాసోఽచ్చైః కేశవఃపరవీరహః, తస్య సంస్తయతశ్చౌరేర్విద్యుద్రూపామహత్తనః. ౪. అంగుష్ఠమాత్రాస్త్రేదశా ముముచుః పావకార్చిషః, అస్య బ్రహ్మ లలాటస్థో రుద్రో వక్షసి చాభవత్. ౫. లోకపాలా భుజే హ్వయన్నగ్నిరాస్మాదజాయత, ఆదిత్యాశ్చైవ సాధ్యాశ్చ వసవోఽధాశ్వినావసి. ౬. మరుతశ్చ సహేంద్రేణ విశ్వేదేవాస్తథైవచ, బభూవుశ్చైవ రూపాణి యక్షగంధర్వరక్షసామ్. ౭. ప్రాదురాస్తాం తథా దోర్భ్యాం సంకర్షణధనంజయౌ, దక్షిణేథాఋణో ధన్వీ హలీరామశ్చ నవ్యతః. ౮. భీమో యుధిష్ఠిరశ్చైవ మాద్రీపుత్రై చ పృథ్వతః, అంధకా వృష్ణయశ్చైవ ప్రద్యుమ్న ప్రముఖాస్తతః. ౯. అగ్రే బభూవుః కృష్ణస్య సముద్యతమహాయుధాః, శంఖచక్రగదాశక్తిశార్ఙ్గలాంగలసందకాః. ౧౦. అని మూలము. ౧౨౯. అధ్యాయము.

నిమిడియుండెను. ఆరూపమునకేవిశ్వరూపమనిపేరు. ఆరూపమే భగవంతునిసత్యరూపము. అట్టియాదివ్యరూపమును గనుంగొనఁ జాలక యెల్లవారును నయనముల మోడ్చిరి. కదలఁజాలకయుండిరి. నారదాదిమహామునులు ప్రార్థింపఁ గరుణాతరంగితాంతఃకరణుడై భీష్మద్రోణ విదురసంజయులకు దివ్యదృష్టియొసంగెను. దానిచే వారు మాత్ర మాదివ్యరూపమును జూడఁజాలి మహానందము ననుభవించుచుండిరి. ఆకాశమున దేవదందుభి ధ్వానములు మొరసెను. పూలవాన గురిసెను.

ధృతరాష్ట్రుఁ డాకలకలంబు నాలించి శ్రీకృష్ణుని మహాత్వ మిదియని భావించి చేతులు ముకుళించి మహాత్మా! పురుషోత్తమా! నావైఁ గరుణనునుపుము. నాయజ్ఞానమును తమింపుము. నిన్నే శరణము వేడెదను. నీపాదకమలములఁ గనుంగోనుభాగ్యమును బ్రసాదింపుము. అని నిండుభక్తీ బ్రార్థించెను. ఆప్రార్థనమును భగవంతుఁ డంగీకరించి దివ్యదృష్టి యాపుట్టుగ్రుడ్డికిం బ్రసాదించెను. దాన నాతఁడు భగవద్దివ్య రూపమును జక్కఁగాఁ జూడఁజాలెను. చూచి పరమపూ రుషా! నిన్నుఁ గంటిని. కృతార్థుడ నై తిని. ఇంకనొరులఁ జూడ గోరను. కావునఁ గరుణానిధీ! ఈదృష్టి నుపసంహరింపుము. అని ప్రార్థించెను. ఆరాజు విశాలనయనముల నెల్లరుం గాంచిరి. పుండరీకాక్షుఁ డాతఁడుకోరినట్లే యొనరించెను. విశ్వరూపము నుపసంహరించెను. నారదాదిమునులకుం బోవననుమతి నొసంగెను. చెంతకు వచ్చియున్న సాత్యకిని గృతవర్తనుగాంచి వారి హస్తము లూతగా నూరక ప్రయాణము సాగించెను.

అటనుండి కదలి కుంటియింటికిం జని తనవచ్చినపనియు నదిజరగినరీతియుఁ దెలియంబలికి యామె చింతఁ దీర్చి నెలపు గైకొని నగరంబు నిర్గమింప నుద్యుక్తుం డయ్యెను. ఆవార్త నెఱింగి వచ్చినను చక్కఁగా సాగకపోయెనే యని చింతించుచు నిక మహత్తరసంగ్రామము సాగకతప్పదని దురంతచింతనొందుచు భీష్మద్రోణాదులు చేయునది నేరక మిన్నకుండిరి. సుయోధనునకుఁ గడపటిసారిగా సెన్నియోధంగుల నీతుల నుపదేశించిరి. వాఁ డించుకంతయు బదులుపలుకకయుండెను. భీష్మద్రోణు లాగ్రహించి యటనుండి లేచిపోయిరి. ధృతరాష్ట్రుఁడు తననగరున కరిగెను. దుర్యోధనుఁడు తనకంతము నెగ్గెనని యాలోచించుచుఁ గృష్ణునిపోక కించుకంతయు మదిఁ జింతింపక యుండెను.

శ్రీహరి క్షణనకుఁ గర్తవ్య ముపదేశించుట. ౨౭

శ్రీహరి నగరంబువెడలునపుడు రాధేయుని బిలిచికొని పోవుచు నొరులెవ్వరు వినకయుండఁ గర్ణా! నీవు వృద్ధులనే వించి ధర్మముల నెఱింగినవాడవు. ఒక్కరహస్యముపదేశించెద. ఆలకింపుము. మాత్రాండునివరప్రభావమునఁ గుంతికఁ గల్గిన వాడవు. కావునఁ బాండవాగ్రజుడ వగుదువు. పాండవుల కీరహస్యము తెలియదు. నేఁదెలివెదను. దాన వారెఱింగి నీపాదములంగొల్తురు. నిన్నే రాజ్యలక్ష్మీయుఁ బొందును. కావున నిన్ను నేనే పట్టాభిషిక్తునిం జేయువాడను. ఆయుత్సవమునందు ధర్మరాజు నీకు ధవళచామరములం బట్టుకొని విసరును. భీముఁడు శ్వేతచ్ఛత్రమును బట్టును. అర్జునుఁడు రథము

గడపును. తక్కుంగలవారెల్ల నిన్నుం బరివేష్టించియుందురు. ఈమహామహిరాజ్యంబు నేలుము. మఱొక్క మాటయుఁ గలదు. ద్రౌపదియు నిన్ను వరించును. కావున నేమియు నూహింపక యే తెచ్చుని యుపదేశించెను. ఈరీతి నీవొనరించిన గుంతికింగాక సర్వబంధువులకు మహానందంబగు ననిన విని రాధేయుండు మాధవున కిట్లు బదులుచెప్పెను. మహాపురుషా! నాజన్మవృత్తాంతమును గర్హకర్ణికగా నేను నాకర్ణించియే యున్న వాడను. నన్నుఁ గని కుంతి నిర్దయాత్మరాలైనదిలోఁ బడవైచిపోయెను. నన్నుఁ దీసికొనిపోయి సూతుఁడు తనభార్య యగురాధకిచ్చెను. పుత్రులకునోచని యారాధ నన్నతికొత్త హలమునఁ బెంచెను. మూత్రపురీషాదులు తనదేహమునఁ బడఁగా నోర్చుకొని నన్నుఁ బెంచెను. ఇంతకాలము నన్నుఁ దనయునిగాఁ బెంచినవారి నిరువురను వదలి నేనితరులకొడుకు నని వదలిన మర్యాద చెడకయుండునా? పెద్దలసహవాసము గలవాడవని నీవే పలికితివికదా. రాధికయు నదిరథుండను నాకు జాతకర్తాదిసంస్కారములు కులోచితముగాఁ జేయించిరి. ఆతల్లిదండ్రులను వదలి వారికిఁ బుత్రకృత్యముల నొనరింపక వారల వదలినచ్చట న్యాయముకాదు. సూతపుత్రుఁడు వీడనక కొడుకులకంటె సోదరులకంటె నన్నెక్కుడుగాఁ దలంచి గారవించిన కురురాజు నన్నుఁ దాఁకరాఁగా న్యాయము ననుసరించి నేనేదూరముగాఁదొలఁగుచుందును. మఱియు నర్జునునకంటె నన్ను మిన్నయని నమ్మియుండును. ఆనమ్మిక వ్యర్థమగునట్లు దుర్యోధనుం దొఱంగి నేనుబాండునందనులం జేరుట త్తమముకాదు. నేనునర్జునుఁడును ద్వంద్వయుద్ధము చేయఁగాఁ

జూడఁగోరినజనులు నేనిపుడు పాండవులంగలియఁగా నవ్వకుండురా? అతియగాదు. నేను వచ్చుట యర్జునున కవకీర్తియేగాని కీర్తికాదు. ఆతనికీర్తి నిర్మలమై నెగడవలయును గదా. నాకుఁ దెలిసినదంతయుంచెల్పితి. నాకు నీవు హితముపదేశించితివి. నీబుద్ధి నిర్మలమైనది. కాని యీనీయుపదేశము నాకు రుచింపకున్నది. ఈరహస్యమును మది నిల్పుము. బయల్పడనీయకుము. ఏలయనిన. ధర్మరాజు నాయనుజుండనని తానెఱింగెనేని సామ్రాజ్యమును బూన నిచ్చుగింపఁడు. అట్టిధార్మికుఁడు భూభారమును భరింపవలయునే గాని నావంటికులహీనుఁడు భరింపరాదు. ధర్మరాజు కీర్తి శాశ్వతముగా ధర నెలకొనవలయును. తమ్ములు ఋత్విజులు. కార్యములను దెలుపునీవుపద్రష్టవు. కురుకుమారులు పశువులు. ఈరణయజ్ఞమునఁ గురుకుమారపశువులు హింసించబడవలయును. ధర్మరాజు సోమయాజి కావలయును. ఇట్టిమహాయజ్ఞముచేతఁ బుణ్యభూమియగు కురుక్షేత్రమునందు మాబోంట్లు సద్గతిని గాంచవలయును. ఈకార్యమునకు విఘ్నమును గల్గింపకుము. అని పలుకుకర్ణునిమాటల నాలకించి పుండిరీకాటుఁడు సూతనందనున కిట్లనియెను. కర్ణా! దయచేత నాపలుకులు గ్రహింపకున్న వాఁడవు. అర్జునునితో మార్కొనిననీకుఁ బరాజయముగాని మరణముగాని తప్పదు. ఆతని గెలువ శక్యముగాదు. పెక్కండ్రు మృతినొందనిదియే కాలము. కావున నీమనస్సు శాంతినొందఁజాలదు. పాండవులే గెలుతురు. ఈమాసము సకలవిధముల సుఖకరముగా నున్నది. ఏడెనిమిదిదినంబుల కమవస వచ్చును. అనాఁడే యుద్ధారంభము కావలయును.

అనుటయుఁ గర్ణుఁడు శ్రీకృష్ణా! వెక్కునిమిత్తములు పొడకట్టుచున్నవి. యుద్ధము తప్పక సాగును. పాండవులే గెలుతురని నేనెఱుంగుదును. నీవు మఱల దానిం జెప్పనేల? కనుకనే నేను బాండవులంగలిసికొన రానంటిని. ఈయుద్ధమునకు నేనును దుశ్శాసనుఁడు శకుని కారణభూతులము. కురుకుమారులు పాండవులు కలిసిన నేనందు రావచ్చును. అది పాపఁగదు. కావున నిదియుఁ బాపఁగదు. నేనీమహాసముద్రమునీది యూర్ధ్వ లోకంబున నిన్ను సందర్శించెదను. దీనిఁ గాదని పలుకకుము. రహస్యమును గాపాడుము. అనివలికి శ్రీకృష్ణునిగౌఁగిలించుకొని కరుణ నునుపుమాయని ప్రార్థించి సెలవంది తనయరదంబెక్కి కరిపురంబున కరిగెను. శ్రీహరియు నుపస్థావ్యమునకుం బోయి కరినగరమున సాగినవార్తలనెల్లం దెలిపి సర్వసిద్ధముగా నుండ భర్తజుని హెచ్చరించి తాను సాక్షిభూతుఁ డైయుండెను.

ఆర్యమహాశయులారా! ఈరాయబారమునుండిగ్రహింపఁదగినవిషయము లనేకములు గలవు. వానినెల్ల నిటవ్రాయఁబూనిన నొక్కపెద్దగ్రంథ మగును. కావున నొక్కవిషయమును వ్రాసెదను. భగవంతుఁడు సర్వపాక్షియనుట నీకథ దృఢపఱచుచున్నది. కర్తాధీనులగుజీవులు స్వస్వకర్తానుసారము ప్రవర్తించుచుండఁగా భగవంతుఁడు తానిస్సంగుడయ్య సర్వకార్యములయందుఁ బ్రవర్తించుచు నాయాయీకార్యములఁ గర్తానుసారము ప్రవర్తింపఁజేయుచుండును. స్వస్వకర్తములచేతనే ప్రాణులు సుఖదుఃఖముల ననుభవించుచుండును. సర్వసాక్షియై పరాత్పరుఁడు చూచుచుండును. ఈవిషయ మెఱుంగక భగవంతు నాక్షేపించువారు మూర్ఖులు గాక మతేమగుదురు?

శ్రీహరిని గట్టివేయఁబూని ధార్తరాష్ట్రులు విఫలమనోరథులైరి. దానికిఫలముగా భీష్మాదులు భగవద్దివ్యరూపమునుగాంచి కృతార్థులైరి. ధృతరాష్ట్రుఁడు శ్రీకృష్ణునిదివ్యరూపమును గాంచి నేత్రము లొసంగుమని ప్రార్థింపక వేరొకరూపమును గాంచక యుండఁ జేయుమా యనిప్రార్థించెను. ఎవ్వరెవ్వరు కృతార్థులు గాఁదగినవారో వారికారూపమును సందర్శించుభాగ్యము కలిగెను. వారిప్రక్కనఁ గూరుచున్నవారి కారూపము గానరాక పోయెను. దీనింబరిశీలించఁగాఁ గర్తానుసారముగా జీవులు ప్రవర్తింతురని దానిమీఱ నెవ్వారికిని శక్యముకాదని స్పష్టమగును. ఎందఱు పెద్దలు సాయమున్నను స్వకర్తము మంచిది గాదేని దానిని మరలించఁజాలరు. కావునఁ బ్రతిప్రాణియుఁ దనకుఁ దానే గతియని నమ్మి తన తరణోపాయమును దాఁజూచుకొనవలయును. పరుల నపేక్షించు టెంతమాత్రము ఫలవంతముకాదు. తనకుఁదానే గతి యనుసూక్తిని నమ్మనివాఁడు సూర్యసూర్యతుల్యుడై చెడిపోవక మానఁడు. కావునఁ బరులు పలుకు మోసపుమాటలకు మనసునఁ దావీయక సత్కర్తముల నాచరించుచు భగవంతుఁడే సర్వకర్త యని నమ్మి యహంకారమునుమాని భగవన్నామసంకీర్తనముచేయుటయే ముక్తిమార్గముగాని వేటొండుకాదని యెఱుంగవలయును. ఇక నీప్రకరణమును బూర్తిచేయుచు శ్రీకృష్ణపరమాత్మస్తుతిని వ్రాసెదను.

శ్లో. ఆందోళితాగ్రభుజమాకులనేత్రనీల
మార్దగ్నితార్దగ్నివచనాంబుజచంద్రచింబం,

శింజానభూషణశతం శిఖిపింఛమౌళిం

శీతం విలోచనరసాయనమభ్యుపైతి.

తదిదముసనతం తమాలనీలం
తరళవిలోచనతారకాభిరామం,
ముదితముదితవక్త్రచంద్రబింబం
ముఖరితవేణువిలాసజీవితమ్.

౭౨

తేజనేఽస్తు నమో ధేనుపాలినే లోకపాలినే,
రాధాపయోధరోత్సృజ్యశాయినే శేషశాయినే.

౭౫

త్రిభువనసరసాభ్యాం దీప్తభూషాపదాభ్యాం
దృశిదృశి శిశిరాభ్యాం దివ్యలీలాకులాభ్యామ్,
అశరణశరణాభ్యామద్భుతాభ్యాం పదాభ్యా
మయమయమనుకూజద్వేణురాయాతి దేవః.

౮౯

శ్రీకృష్ణకర్ణామృతము. ౧ ఆశ్వా.

ఓమ్ శాంతిః శాంతిః శాంతిః.

శ్రీకృష్ణావతారతత్త్వమునందు దీనాపనమను
పదియవప్రకరణము సంపూర్ణము.

కావ్యపురాణస్తోత్రీర్థ
శ్రీజనమంచి శేషాద్రిశర్మగారి గ్రంథములు.

శ్రీకృష్ణావతారతత్త్వము 1, మొదలు 10 భాగములు
ఒక్కొక్కభాగము ... 1 8

ఆంధ్రశ్రీమద్ద్రామాయణము, నిర్వచనము, వ్యాఖ్యాన
ములలోని భావముకూడ విడువక తెనిగింపఁబడినది.
ఏశ్లోకమున కే పద్యమో తెలియుటకై శ్లోకసంఖ్య
కూడఁ దెలుపఁబడినది. 3-సంపుటములప్రతి 12 0
7-సంపుటములప్రతి 14 0

ఆంధ్రబ్రహ్మాండపురాణము ... 5 0
హాలాస్యమాహాత్మ్యము, స్కాందపురాణమునుండి తెని
గింపఁబడినది. (అచ్చగుచున్నది.)

ఆంధ్రలలితోపాఖ్యానము, భండాసురుని లలితాదేవి
చంపుట మొదలగు గాథలనేకములిందున్నవి, మంచి
బైండు ... 1 8

విచిత్రపాదుకాః ట్టాభిషేకనాటకము ... 0 12
పాండవాజ్ఞాతవాసనాటకము ... 0 12
రామవనవాసనాటకము ... 0 12

సంగ్రహరామాయణము, వచనము, సులభశ్లేలి 0 10
సంగ్రహభారతము ... 1 0
సంగ్రహభాగవతము ... 1 0

ఉదయగిరిముట్టడి ... 1 0
కలివిలాసము, విచిత్రప్రబంధము (అచ్చగుచున్నది.)
హనుమద్విజయము ... 0 8

వావిళ్ల. రామస్వామిశాస్త్రిలు అండ్ సన్స్,
292, ఎన్.ప్ల. నేడ్, చెన్నపురి. ఈ.

భక్తిరసశతకసంపుటము. ౧

భక్తిరసశతక మొదటిసంపుటములో భక్తిరసోద్బోధకములగు ఈక్రిందిశతకములను చేర్చి ముద్రింపించితిమి. శతకములన్నియు నిర్దుష్టముగ మనోహరముగ ముద్రింపబడి విపులములగు పీఠికలతో నలరారుచున్నవి. 1 వృషాధిపశతకము, 2 చెన్నమల్లుసీసములు, 3 సర్వేశ్వర, 4 ఒంటిమిట్టరఘువీర, 5 దేవకీనందన, 6 నారాయణ, 7 దాశరథి, 8 సింహాద్రినారసింహ, 9 కృష్ణ, 10 మాతృ, 11 ఉన్నవరాజగోపాల, 12 మానసబోధ, 13 చిత్తబోధ, 14 ఆంధ్రనాయక, 15 ప్రసన్నరాఘవ, 16 రామతారక, 17 రామరాఘవ, 18 రామప్రభు, 19 భద్రాద్రిరామ, 20 మారుతిశతకము.

వెల రూ. 2 0

భక్తిరసశతకసంపుటము. ౨

ఇందు 1 సూర్యనారాయణశతకము, 2 రాజలింగ, 3 రఘుకులతిలక, 4 మహిషాసురమర్దని, 5 ఉద్ధండరాయ, 6 గొట్టుముక్కల రాజగోపాల, 7 రుక్మిణీపతి, 8 జ్ఞానప్రసూనాంబికా, 9 ముకుంద, 10 శివ, 11 రమాధీశ్వర, 12 భక్తచింతామణి, 13 సీతాపతి, 14 మహిజామనోహర, 15 పార్థసారథి, 16 రాజశేఖర, 17 రంగేశ్వర, 18 మాధవ, 19 కామేశ్వరీ, 20 విశ్వనాథశతకము.

వెల రూ. 2 0

భక్తిరసశతకసంపుటము. ౩

ఇందు 1 నారాయణశతకము, (పోతనకవి), 2 కాళహస్తీ
శ్వర, 3 రమణీమనోహర, 4 భద్రాద్రిరామ, (వేదాంతము)
5 యాదవగిరింద్ర, 6 నృకేసరి, 7 నృసింహ, 8 భద్రాద్రి,
9 వసుదేవనందన, 10 వీరనారాయణ, 11 సదానందయోగి,
12 శివముకుంద, 13 రామరామ, 14 సంపగిమన్న, 15 శ్రీకృష్ణ
16 లక్ష్మీ, 17 రంగశాయి, 18 కాళహస్తీ, 19 ముకుందరాఘవ,
20 సర్వలోకేశ్వరశతకము. వెల రూ. 2 0

నీతిశతకసంపుటము. ౧

ఇందు 1 సుమతిశతకము, 2 భాస్కర, 3 వేంకటేశ,
4 గువ్వలచెన్న, 5 చంద్రశేఖర, 6 వేమన, 7 శరభాంకలింగ,
8 కుమార, 9 కుమారీ, 10 కోలంక శ్రీమదనగోపాల, 11 నీతి,
12 జగన్నాయక, 13 కుక్కుటేశ్వర, 14 రామలింగేశ, 15 నమ
శ్శివాయ, 16 బాలనీతి, 17 రామచంద్ర, 18 కృష్ణనీతి,
19 మానినీ, 20 రఘురామసుబోధయశతకము. రూ. 2 0

ఈ శతకసంపుటములు చిన్ననైజులో పెద్దక్షరములతో
ముద్రింపబడి ముద్దులుగులుకు చక్కని కాలికోబైండుతో
నలరారుచున్నవి.

వావిళ్ల. రామస్వామిశాస్త్రిలు అండ్ సన్స్,

292, ఎస్.జే. నేడ్, చెన్నపురి. ఈ

